

Bir ovuc torpaq

roman

2009-cu ilin 30 Aprelində Azərbaycan Dövlət Neft
Akademiyasında terror qurbanı olmuş gənclərin —
*Savalan Cabbarovun, Ayaz Bağırovun, Ruslan Babaşovun,
Ceyhun Aslanovun, Taleh Məmmədovun, Yusif Bəndəliyevin,
Emin Abdullayevin və Şəfa Məmmədovanın*
əziz xatirələrinə ithaf edilir.

Varis

«Bir ovuc torpaq»
(roman)

Redaktor:

Ədibə xanım Paşayeva,
BDU-nun professoru

Sponsor:



Təşkilati dəstək:



İnformasiya dəstəyi:



Reklam dəstəyi:



«Bir ovuc torpaq» Varisin (Varis Musa oğlu Yolçiyevin) oxuculara təqdim etdiyi ikinci kitabıdır. Onun 2008-ci ilin noyabrında çapdan çıxan «Sonuncu ölen ümidi lərdir» adlı ilk kitabı böyük oxucu auditoriyası toplayıb. Təkrar nəşrlə birgə 11 min tirajla çıxan bu kitab ölkədə kitab bazارını tədqiq edən yeganə qurum olan «Kitab klubu»nın 2009-cu il reytingində ən çox oxunan azərbaycanlı yazarının kitabı kimi birincilik qazanıb.

«Bir ovuc torpaq» romanı da, əsasən, real hadisələr əsasında qələmə alınıb, burada sevgi və vətənpərvərlik motivləri, cinyətkar aləmin yaşıntıları önə çəkilib. Roman geniş oxucu kütləsi üçün nəzərdə tutulub.

Üz qabığının tərtibatı:

Arif Hüseynov,
Azərbaycanın xalq rəssamı

OXUCULARIMDAN ÖN SÖZ

Adətən, bədii kitaba ön sözü ədəbiyyat adamları yazır. İlk kitabım - «Sonuncu ölen ümidlərdir» romanı da ədəbiyyat adamlının ön sözü ilə açılmışdı: Azərbaycanın xalq yaziçisi İsmayıllı Şıxlının 90-cı illərdə yaradıcılığıma verdiyi qiymət ön söz ampliasında lap yerinə düşmüştü.

Bu dəfə isə ənənəni pozmaq qərarına gəldim. Ötən ilin noyabrından bu ilin oktyabrına dək - bu qısa vaxt kəsiyində «Sonuncu ölen ümidlərdir» romanı ilə bağlı 1278 oxucu rəyi alıdığım üçün ön sözü oxucularımın ixtiyarına verirəm. Axı onlar həm də «indi kitab oxunmur» hökmünün yanlış olmasını sübut ediblər. Təəssüf ki, rəylərin yalnız kiçik bir qismini yerləşdirmək mümkündür və çox yəqin ki, adlarını çəkə bilməyəcəyim oxucular məni bağışlayacaqlar. «Sonuncu ölen ümidlərdir»in cəmiyyət tərəfindən necə müsbət qarşılanmasının konturlarını azacıq cızmaqla «Bir ovuc torpaq»a da böyük maraq oyatmış olacaqıq. Bir də ki, öncəki kitab barəsindəki oxucu rəylərini sonrakı kitaba ön kimi verməklə yeni bir ənənə yaradacağıq.

Yeri gəlmışkən, fürsətdən istifadə edib bütün oxucularıma öz minnətdarlığımı bildirirəm.

Tanınmışlar

■ Romanı vərəqlədikcə mənə o qədər maraqlı gəldi ki. Buna görə də vaxt tapıb onu oxumağa başladım. Varisi bu son dərəcə maraqlı, çox oxunaqlı dillə yazılmış romanə görə təbrik edirəm. Çox yaxşıdır ki, müasir dövrümüzün romanı yaranır.

Aydın Mirzəzadə,
millət vəkili

■ Çağdaş dövrdə oxucuları nəsr əsəri ilə cəlb etmək o qədər də asan məsələ deyil. Nəsrə oxucu marağının oləzidiyi bir zamanda Varisin «Sonuncu ölen ümidlərdir» romanının rəğbətlə qarşılanmasının köklü əsasları var: Mövzu real həyatımızdan götürülüb və güclü yazıçı məntiqi və psixoloji sərtlik zəminində qələmə alınır. Romanın konfliktinin kökü geniş mənada ictimai-sosial xarakter daşıyır və bu, əsərə dərin məzmun aşayıb.

İlham Rəhimli,
sənətşünaslıq doktoru, professor

■ Kitabı birnəfəsə oxudum. Kriminal və sevgi əhvalatının birləşməsindən alınmış əsl modern romandır. Çox xoşuma gəldi. Əvvəller Əlibala Hacızadənin məhz geniş oxucu kütləsi üçün nəzərdə tutulan romanları çıxırdı. Ancaq onlar klassik qəbildən idi. Bu isə məhz müasir romandır. Təbrik edirəm.

Baba Vəziroğlu,
əməkdar incəsənət xadimi

■ Romanı mən təyyarədə - Amerikaya uçarkən 10 saat ərzində oxudum. Yolum, sanki, 10 dəfə qısalı. Bütün yolboyu bir an ayrılmadım, psixoloji gərginlik içində oxuyub tamamladım. Deyim ki, əsərdən çox təsirləndim, yüksək zövq aldım.

Azay Quliyev,
millət vəkili

■ Bu gün Varis bəyin qələminin istedadıyla qazanılmış yüz minlərlə oxucu sayı çağdaş Azərbaycan ədəbiyyatının ən böyük uğurlarından biridir. Onun oxucu auditoriyasının tezliklə bütün dünya olacağına ürəkdən inanıram.

Elçin İsgəndərzadə,
BMT-nin mədəniyyət səfiri, professor

■ Bu roman həm də dünya yaranandan ümid axtarışında olan insanların ümid axtarışlarına bir tutalğadır, sanki. Bu axtarışda olanlar üçün ümid barədə olduqca dəyərli sözlər var. Böyük Heydər Əliyevin söylədiyi və qəhrəmanımızın öz dəftərcəsinə köçürüdüyü bu sözlər isə onların ən dəyərli hesab oluna bilər: «Nə qədər çətinliklərimiz olsada, biz həmişə nikbin olmalıyıq, başımızı həmişə dik tutmalı, irəliyə həmişə inamla baxmalı, ümidił yaşamalıyıq».

Əbülfəz Babayev,
*Beynəlxalq Mühəndislər və Nyu-York
Elmlər Akademiyalarının həqiqi üzvü, professor*

■ «Sonuncu ölen ümidlərdir» romanı, doğrudan da, Azərbaycan ədəbi mühitində bir hadisə oldu. Belə yüksək satış fai-zini, belə böyük ajiotajı xatırlamıram. Məndə məlumat var ki, taleyin hökmü ilə səhv yola düşən bəzi qadınlar bu kitabı oxuyub tövbə ediblər. Məncə, yazılının ən böyük uğurlarından biri də budur.

Rauf Zeyni,
Milli QHT Forumunun prezidenti

■ Mən, adətən, bədii əsərləri rus dilində oxuyuram. Ancaq bu günlərdə Varisin «Sonuncu ölen ümidlərdir» adlanan romanını oxudum, bu sevgi romanına valeh oldum. İnternet saytlarından oxumuşam ki, bu, şəhərdə ən yaxşı satılan Azərbaycan dilində kitabdır.

Ədalət Şükürov,
Respublikanın əməkdar artisti

Kitab və söz adamları

■ Bizim nəşriyyatda indiyədək yüzlərlə bədii, elmi kitablar çıxıb. Ancaq etiraf edim ki, hələ heç bir kitab Varisin «Sonuncu ölen ümidlərdir» i qədər ajiotaj doğurmayıb. Hələ heç bir kitabdan ötrü bu qədər zənglər olmayıb, bu qədər insan gəlib nəşriyyatdan kitab istəməyib.

Nadir Məmmədli,
«Nurlan» nəşriyyatının direktoru, professor

■ Böyük İsmayııl Şıxlının illər önce bəslədiyi ümidi tam doğrultdu. O, yazılarında 3 cəhəti qeyd etmişdi: dilin səlisliyi, aydınlığı, yiğcamlığı, hadisələrin zahiri yox, psixoloji mahiyyətinə meyil etmə, bir də düşüncə tərzindəki axarlılıq və şeiriyyət. Bunların hamısı bu romanda bir daha özünü göstərdi.

Barat Vüsal,
Azərbaycan Yazıçılar Birliyi Qazax şöbəsinin sədri

■ Kitabxanamızda Azərbaycan və rus dillərində yeni alınmış uşaq kitablarına, idman, musiqi, hüquq, xarici dil üzrə tədris ədəbiyyatına tələbat böyükdür. Ən çox oxunan yeni kitab isə gənc yazıçı Varisin «Sonuncu ölen ümidlərdir» romanıdır. Kitablar bir neçə gün ərzində satıldığına görə əlavə sifariş verməli olmuşuq.

Rəhilə Rzayeva,
Azərbaycanda ilk kitabxana -
kitab mağazasının direktoru

■ Bu kitabı bizim «Kitab klubu» Türkmenistanda keçirilən kitab yarmarkasında nümayiş etdirdi. O, çox böyük maraqla qarşılandı. Türkmenistan Milli Kitabxanasının xahişi ilə onlara kitabdan bir nüsxə hədiyyə etdik.

Elxan Rzayev,
«Kitab klubu»nın direktoru

Media nümayəndələri

■ Kitabı evdə bütün ailə üzvlərimiz oxudular. Öncə oğullarım, sonra gəlinlər. İndi də qohumlara ötürüb'lər. Necə işdirse, Mirzə Cəlili oxumağa məcbur edə bilmədiyim kiçik oğlum gecələr yatmayıb «Sonuncu ölen ümidlərdir» i oxuyur.

Flora Xəlilzadə,
«Azərbaycan» qəzeti

■ Tək günümüzdə deyil, bütün zamanlarda yazıçı üçün fərqlənmək problem olub. Bədii sözlərin hamısının az qala deyilib qurtarmış, oxucu qazanmaq fəndlərinin hamısının tükenilmiş olduğu bir zəmanədə fərqlənmək problemi, sanki, həllədilməz görünür. Fəqət bizim heyrətimiz rəğmən, bu şəraitdə də fərqlənənlər tapılmış. Misal üçün, Varis.

İsmayııl Umutlu,
«Zerkalo» qəzeti

■ «Sonuncu ölen ümidlərdir» kitabını Kiyevdə oxudum. Müstəqil Azərbaycanın ən uğurlu romanının müəllifi kimi sənin əllərini sıxır, ən azından 3 gün Nailə ilə İlqarın həyat axarının nə ilə sonuclanacağı fikri ilə həyəcan keçirdiyim üçün, məni özümdən də xəbərsiz arxada qalan gənclik illərimin buna bənzər sevgi anlarına qaytaran xoş və kədərli xatirələrinə qovuşdurduğuna görə sənə sevgilərini bildirirəm.

Möhsüm Aslanov,
Azərbaycan Televiziyasının Ukrayna nümayəndəliyi

■ Qadın həbsxanasından reportaj hazırlayırdıq. Gördük ki, məhbəus qadınların əllərindən kitab yerə düşmür. Bu, Varisin «Sonuncu ölen ümidlərdir» kitabı idi.

Esmira Cavadova,
ANS-Press agentliyi

■ Son dövrlər bədii əsərlərdən heç belə zövq alduğum olmamışdı. Biz son vaxtlar yalnız klassik ədəbiyyatımızı, habelə xa-

rici ədəbiyyat nümunələrini oxuyurduq, gözləyirdik ki, müasir həyatdan bəhs edən müasir yazıçımızın maraqlı bir kitabı çıxacaqmı? Cox yaxşı oldu ki, bu kitab çıxdı.

Saleh Bağırov,
İctimai Televiziya

■ Hərdən mənə elə gəlir ki, o romantika, o təmizlik 80-90-cı illərin gəncliyində qaldı və mənə dərs demiş Famil Mehdi, Qulu Xəlilov və digər müəllimlərlə də getdi. Hətta, inanın, kitabın sonunda göz yaşlarını otaqdakı qızların görməməsi üçün, az qala, gizlənməyə yer də axtardım. Fikirləşdim ki, düz başa düşməzlər. Onlara necə başa salaydım ki, hər qadın daxilində uşaqdır və heç vaxt da böyümür.

Zakirə Zakirqızı,
«ATV maqazin» jurnalı

■ Mən artıq 3 gündür ki, bu kitabı oxuyub için-için ağlayıram. Özümü ələ ala bilmir, elə hey onun barəsində düşünürrəm. İnanmayacaqsınız, ancaq mən bu gün səhərin atlatoranında ayılıb elə yerimdəcə mobil telefonun işığı ilə kitabın bəzi səhifələrini təkrar-təkrar oxumuşam.

Vüsalə Kazımqızı,
«Supermarket» qəzeti

■ Kitabın 10 min nüsxəlik tirajı büsbütün satılıb, əlavə min tiraj da vurulub. Ancaq oxucular alıcılardan xeyli çoxdur. Məndəki kitabı azı 50 nəfər oxuyub. Nəsr əsərinin populyarlığını onun müasir romantik üslubda, sənədlər əsasında yazılımasıyla əlaqələndirmək olar.

Hüquq Salmanov,
«Ruh» Jurnalistlərin Hüquqlarını Müdafıə Komitəsinin sədri

Pedaqoqlar

■ Mən çoxları haqqında yazmışam. Gördükərim, tanıdıqlarım haqqında. Heç bilməzdim ki, üzünü görmədiyim, amma ürəyinin istisini, qəlbinin hərarətini, məhəbbətinin böyüklüyünü yazdığı «Sonuncu ölen ümidlərdir» adlı romanında duyduğum şəxs, yox, şəxs yox, yazıçı haqqında da yazacağammiş!

Qənirə Əmircanova,
«Ən yaxşı 100 müəllim» Prezident mükafatçısı

■ Romanınızı çox böyük məmənuniyyətlə oxudum. Düzü, bu yaşına kimi bir çox kitablar oxumuşam və 50 illik ədəbiyyat müəllimi stajına malik olan bir şəxs kimi deyə bilərəm ki, hadisələri çox gözəl qələmə almışınız. Hətta bir müddət özümə gələ bilmədim.

Ünsiyyə Əkbərova,
*Ordubad rayonu, M.T.Sidqi adına
1 saylı orta məktəbin müəllimi*

■ «Sonuncu ölen ümidlərdir» kitabının çox populyar olmasına adı bir sübut: Bu yaxınlarda kitabı çıxbı. Orada əlaqə telefonum var. İnsanlar mənə zəng edib «Sonuncu ölen ümidlərdir» kitabı necə əldə etməyi soruşurlar.

Aydın Dadaşov,
*ADMİU-nun Kinoşünaslıq kafedrasının müdürü,
professor*

■ Bax, indicə - bir günün ərzində romanınızı acgözlükə oxuyub qurtardım. Çoxdandır ki, belə bir əsərə mənən, ruhən ehtiyacım var idi. Qəhrəmanlarınızla yaşamışam bütün günü. Hələ bir müddət yaşayacağam da. Çağdaş ədəbi həyatımızda xüsusi ehtiyac var belə əsərlərə.

Gülnarə Abbasova,
Nizami rayonu, 62 saylı məktəb-liseyin müəllimi

■ Bu gözəl romana görə sizə çox, çox, lap çox minnətdaram. Doğrudan da, bestsellerdir. Bizim kollecdə çox tələbə sizin əsəri oxuyub. Mənə də bir tələbəm hədiyyə edib.

Vüsalə Məmmədova,

Bakı Biznes və Kooperasiya Kollecinin ingilis dili müəllimi

■ Romanı cəmi bircə günə oxuyub qurtardım. İnanın, hələ də özümə gələ bilməmişəm. Özüm pedaqoqam, universitetdə pedaqogika və psixologiya fənnini tədris edirəm. Tələbələrə səbri, düşüncəni başa salan, öyrədən insan deyiləm, elə bil.

Xatirə müəllimə,

Gəncə Dövlət Universiteti

Uzaqlardan məktublar

■ Mənim həyatımda rekord göstəricidir ki, bir kitabı iki gecəyə oxuyub başa çatdırıldım. Bu da sizin kitabınızın çox maraqlı olmasındandır. Ən çox xoşuma gelən sizin öz yazıçı fikirləriniz, müdaxilələriniz oldu. Özünüzün verdiyiniz qiymətləndirmələr, şərhlər, həmçinin əlavə informasiyalar da çox maraqlı idi. Siz yazıçı kimi çox böyük bir problemə toxunmuş, əsəri oxuyan insanların hamısını düşünməyə vadar etmisiniz. Bu da indiki dövrdə bizim gənclərə çox böyük bir hədiyyədir.

Leyla Əliyeva,

Toronto şəhəri (Kanada)

■ Bu cür böyük tirajlı bədii ədəbiyyatın Azərbaycanda dərci əsl ədəbi hadisədir. Romanın qısa vaxtda böyük şöhrət qazanmasını alqışlayıram və müştərək türk ədəbiyyatının yanaması yönündə hər bir türk yazarının uğurlu ədəbi işinin təqdirləyişini olduğunu bildirirəm.

Zəki Gürel,

Türkiyə «Elm və ədəbiyyat əsəri sahibləri məslək birlüyü»nin idarə heyətinin üzvü

■ Nə yaxşı ki, real həyatdan götürülmüş bu roman artıq ya-zıldı. Mən əminəm ki, o, hər bir gəncin ən sevimli kitabıdır. Aydın, hər kəsin anlaya bildiyi bir dildə yazılıb, çox maraqlıdır. Müəllifə minnətdaram ki, bizi sevindirdi.

Aygün Budaqova,

Tbilisi şəhəri (Gürcüstan)

■ Sizin «Sonuncu ölen ümidi» romanınızı oxudum, ətrafında olan bütün dostlara da məsləhət gördüm oxumağı, hamısı da oxudu. Hamımız romanın içində qalmışlıq, sözümüz-söhbətimiz bu romandır. Hətta Astanada «Albatros» adlı nə görsək, elə bilirik, Nailə ilə bağlıdır.

Ləman Ağayeva,

Lev Qumilyov adına Avrasiya Milli Universitetinin tələbəsi, Astana (Qazaxıstan)

■ Mən hələ bu dərəcədə maraqlı kitab oxumamışdım. Çox sağ olun ki, oxuculara belə bir kitab təqdim etmisiniz.

Pərviz Cəfərov,

Moskva (Rusiya)

■ Mən çox uzaqlardan yazıram. Romanınız çox xoşuma geldi. Demək olar ki, birnəfəsə onu oxudum. Təbrik edirəm, oxucunuzun biri də artdı. Ümid edirəm ki, bu roman axarıcı olacaq.

Xədicə Mövlazadə,

Hollanda

Hərbçilər

■ Əsəbi olduğum üçün mən kitab oxumuram, amma yoldaşları-min əlində gördükdən sonra elə-belə vərəqlədiyim bu kitab məni məcbur etdi ki, onu oxuyum. Mən belə bir maraqlı kitabı yazan şəxsə minnətdaram. Bəzi yaraları qaşışib qanatsa da, məhz o, ilk dəfə məndə bədii kitab oxumaq həvəsi yaratdı.

Z.Qarazadə,

Füzulidə - ön cəbhədə keşik çəkən leytenant

■ Biz əsgərlər sizin romanınızı oxuyub çox bəyəndik, çox təsirləndik. Evə qayıtmamıza çox az qaldığı üçün darıxırdıq. Bu əsəri oxuyandan sonra isə mülki həyat üçün lap darıxırıq. Həm də qəhrəmanların gələcək taleyi üçün nigaran qalmışıq.

**Xudaverdiyev, Mirzəyev,
əsgərlər**

■ Son ildə bu, oxuduğum ilk kitabdır. Təəssüratından hələ də ayrılmamışam. Hissəmizdə hamı kitabı çox bəyəndi. Kitaba görə hər birimiz sizi ürəkdən təbrik edirik.

**M.Rüstəm,
Hərbi Hava Qüvvələrinin zabiti**

■ Mən kitab oxuyan deyiləm. Amma «Sonuncu ölen ümidişdir» kitabını oxudum. Çox məntiqli idi. Sizə minnətdaram.

**Tale Əliyev,
Dövlət Sərhəd Xidmətinin kapitanı**

■ Sizi narahat edən biz əsgərlərik, hamımızın sizə salamı var. Kitabı çox bəyəndik. Çox xahiş edirik ki, qəhrəmanların sonrakı taleyi barədə bizlərə məlumat verəsiniz.

**Mirzə Bahəddin,
N saylı hərbi hissənin əsgəri**

Tələbələr

(Hər təhsil ocağından gələn ilk rəy)

■ “Hər bir yeni kitab özündən əvvəlkilərin varisidir”. Bu fikirləri deyən fransız yazıçısı Aleksandr Duma (ata) bir ömürdə yüzlərlə roman yazan və dünya oxucusunun məhəbbətini qazanan məşhurlardan biridir. Varisin romanını oxuduqca mənə elə gəlirdi ki, bu roman da dünya ədəbiyyatının inciləri sayılan romanların varisidir. Əsərin oxucuda buraxdığı hissələr haqqındaancaq müəlliflə oxuların canlı görüşləri zamanı alınan təəssüratlardan

nəticə çıxarmaqla fikir bildirmek kifayətdir. Belə görüşlərin isə hər birində müəllif sevgi və saygı ilə qarşılandı...

**Məhəmməd Rzayev,
Bakı Slavyan Universiteti**

■ Bu gözəl kitabın Azərbaycan tarixində azərbaycanlı yazıçıların özünə inamlarının və onlara olan inamın artmasında əvəzsiz rolü olacağına əminəm. Rusdilli olduğum üçün indiyə qədər Azərbaycan dilində heç bir kitab məni özünə çəkməmişdi. Bu kitab ilk oldu. Onu hədsiz bəyəndim. Bütün oxucuları belə bir kitabın işiq üzü görməsi münasibətlə təbrik edirəm.

**Arif Kazımov,
Bakı Dövlət Universiteti**

■ Siz təsəvvür etməzsiniz, mən romanın baş qəhrəmanlarını görmək üçün nələri verməzdim. Siz qəhrəmanın keçirdiyi hissələri elə dəqiqliklə ifadə etməsiniz ki, məncə, daha yaxşı bir şəkildə ifadə etmək mümkünüsüzdür. Qəhrəmanların dilindən musiqi seçiminiz, eləcə də epiqraf üçün seçdiyiniz şeirlər də çox möhtəşəmdir.

**Pərvanə Quliyeva,
Azərbaycan Dövlət Neft Akademiyası**

■ İnanırsınızmı, universitetimizdə İlqarla Nailə heç kimin dilindən düşmür. Bu əsərdə hərə özünü tapıb. Hətta təşkilati məsələləri də unudub İlqarla Nailədən danışırıq. O gün tələbə yoldaşımızın ad günü idi. Bir dostumuz ona hədiyyə olaraq məhz bu kitabı bağışladı.

**Aydın Kərimov,
Sumqayıt Dövlət Universiteti**

■ Bu həyatda tügyan edən hadisələri belə gözəl qələmə alıǵı-nız üçün sizə minnətdarlığımı bildirirəm. Əlimdə imkanım olsaydı, bu kitabı yolunu azmış Abbas Şeyxzadə kimilərinə zorla oxutdurur, orta məktəbdə ayrıca bir gündə şagirdlərə dərs kimi keçərdim. Bu, biz gənclər üçün bir örnəkdir. Oxu-

duğum universitetdə, az qala, hər bir tələbəyə bu kitab bərədə danışmışam. Hamı kitab köşkündə bu romanı axtarır.

Vüsal Kərimov,
Azərbaycan Dövlət Texniki Universiteti

■ Kitabı oxudum və çox təsirləndim. Belə bir olmuş hadisəni yazıb publikaya təqdim etdiyiniz üçün sizə dərin təşəkkür-lər. Əsərin dili sadə və yaddaqlandır. Məhz bu cəhət onu sadə camaata sevdirir.

Arzu Yusubov,
Azərbaycan Dövlət Memarlıq və İnşaat Universiteti

■ Kitab məni mat-məəttəl qoydu. Oxuya-oxuya tüklərim biz-biz olur, ağızım açıq qalırırdı. Tək kəlmə ilə desək, əsər superdir. Bu romana əla bir «Oskar»lıq film də çəkmək olar.

Kamran Əliyev,
Azərbaycan Dövlət Mədəniyyət və İncəsənat Universiteti

■ Roman çox xoşuma gəldi. Həqiqəti deyim ki, bu kitabdan çox şey öyrəndim. Özüm kitab oxuyanam, ancaq beləsini heç oxumamışdım.

Anar,
Ali Hərbi Məktəb

■ Mən, adətən, hansısa bir kitabı alanda mütləq onun içiñə, başlıqlarına baxır, bir qədər oxuyuram. Amma sizin kitabınız elə üz qabığı ilə məni cəlb etdi, içiñə baxmamış almağa qərar verdim. Oxuduqca gördüm ki, düz seçim etmişəm.

Şölvə Həsənova,
Qərb Universiteti

■ Kitabınızı bu gün səhər oxumağa başladım. İnanırsınız, güñorta da, axşam da yemək yeməmişəm.

Nurlan Həsənov,
Ali Hərbi Təyyarəçilik məktəbi

■ Kitabınızı oxuduq, inanın ki, çox təsirləndik. Bunun üçün sizə sonsuz təşəkkürümüzü bildiririk. Kitabınızın 2-ci hissəsi işiq üzü görmüş olarsa, çox sevinərik.

Cəlalə, Aytən və Mətanət,
Mingəçevir Müəllimlər İnstitutu

■ Dənizə okeani da əlavə etsək, yenə hər gün işlənən minlərlə günahı yumağa bəs etməz. Etsə də, bir imkanlı çıxıb suları yalnız öz günahlarını yumaqçún alacaq.

Ancaq ümidiñizi itirməyək ki, hələ də dəyərli insanlara də-yər verən sizin kimi insanlar var.

Şəlalə Nəsibova,
Bakı Mədəni-Maarif Texnikumu

■ Əsəri indicə oxuyub tamamladım. Necə də təsirlı idi. İnanırsınız, mən hələ belə əsər oxumamışdım. Göz yaşlarını heç cür saxlaya bilmirdim.

Aynur Həsənli,
Xəzər Universiteti

■ Roman o qədər maraqlı idi ki, onu gecə saat 2-dən səhər 6-ya qalmışa qədər, təxminən 4 saata oxuyub qurtardım. Yaxın olduğum insanlar da bu kitabı oxuyub bəyəniblər. Mənçə, siz bu qədər oxucu kütləsi topladığınıza görə özü-nüzlə fəxr etməlisiniz.

Şahanə Muradova,
Bakı Avrasiya Universiteti

■ Metroda insanların əlində bu kitabı gördükcə məndə onu oxumağa maraq yarandı. Roman məni çox təsirləndirdi. Siz onu yazmaqla bizim gözümüzü açdırınız.

Günay Mirzəyeva,
Azərbaycan Dövlət Tibb Universiteti

■ Kitabı əlimə alır, mənim üçün ən maraqlı olan hissəni - Nailənin İlqarın toy məclisinə getdiyi hissəni təkrar-təkrar

oxuyuram. Gözümdən axan yaş yanaqlarımla yuvarlanıb paltarımı isladır. Kaş ki imkanım olaydı, bu əsəri peşəkar rejissora verib ekranlaşdırar, gözəl serial çəkdirərdim.

Ruhiyə Qasımovə,
Təfəkkür Universiteti

■ Mövzusu real həyatımızdan götürülmüş bədii əsərinizə görə sizə dərin minnətdarlığımı bildirirəm. Qeyd edim ki, böyük məhəbbət qazanıbdır əsəriniz. Sizə hadisələri belə təsirli, maraqlı və bənzərsiz qələmə aldiğiniza görə təşəkkür edirəm.

Fidan Məmmədova,
Azərbaycan Dövlət Pedaqoji Universiteti

■ İnanın, bu əsərdən çox təsirləndim. Bu, oxuduğum ən maraqlı əsərdir, məni daha çox bədii ədəbiyyat oxumağa yönəltdi. Özüm onu oxuduqdan sonra azı 20 adama da oxumağı tövsiyə etmişəm, hamısı da oxuduqdan sonra mənə «çox sağlam» deyib.

Toğrul Rüstəmov,
Azərbaycan Dövlət İqtisad Universiteti

■ Maraqlı, təsirli, unudulmaz əsərinizcün dərin təşəkkürümü bildirirəm. Qrupumuzun bütün qızları kitabı oxumaq üçün növbəyə durublar. Mənim növbəm 8-ci idi, dözmədim, rəfi-qəmdən aldım ki, bir gecəyə oxuyub qurtaracağam.

Kamilə Hüseynova,
Müəllimlər İnstitutu

■ Filoloq olduğum üçün ədəbiyyata ciddi yanaşırıam. Etiraf etməliyəm ki, süjet və mövzusu müasir həyat olduğuna görə romanı bəyənməmək mümkün deyil. Mən onu 6-7 saatda oxudum. Çox gözəl əsərdir.

Xalid Nuriyev,
Qafqaz Universiteti

■ Sizin «Sonuncu ölen ümidlərdir» adlı kitabınızı alıb oxudum. Gözəl təəssüratlar aldığım üçün sizə sonsuz minnətdaram.

Rza,
Milli Aviasiya Akademiyası

■ Sizi narahat etməyimin səbəbi «Sonuncu ölen ümidlərdir» adlı romanınızın mənə həddindən artıq təsir etməsi oldu. Sizə bu əsərə görə təşəkkürümü bildirir, növbəti romanınızı səbirsizliklə gözləyirəm.

Samirə Quliyeva,
Azərbaycan Dövlət Dillər Universiteti

■ Hiss olunur ki, əsər, həqiqətən, real həyatdan bəhs edir, biz gəncləri tərbiyələndirir. Oxuduqca ən kədərli, çarəsiz, kövrək anlarımda belə ürəyimizdə ən xırda ümid qıgilçığını axtarmağımızın zəruri olduğunu başa düşürük.

Ülkər Rüstəmovə,
Sumqayıt Tibb Məktəbi

■ Belə əsər yaratdığınız, bu cür mövzuya toxunduğunuz, ya-ziçi təxəyyülünüzdən istifadə edərək hər adı epizodu bu qədər içdən biz oxuculara çatdırığınız üçün sizə öz minnətdarlığını bildirirəm. Yenidən kitab oxumaq vaxtının yetişməsini səbirsizliklə gözləyirəm.

Aygün Canbaxışova,
Azərbaycan İctimai-Siyasi Universiteti

■ Qrup yoldaşlarından biri məndən sizin romanınızı ürək ağrısına səbəb olduğu üçün oxumamışı xahiş etmişdi. Ancaq bu xahiş məndə əks-maraq oydadı. Mən bütün günü oturub o kitabı oxudum, onu bitirməyim 5 saat çəkdi. Hələ də özümə gələ bilmirəm.

Eliza,
Lənkəran Dövlət Universiteti

■ Gecə boyu yatmayıb bu kitabı oxudum. Oxumağıma dəyərmiş. Çox sağ olun. Anamdan başqa rəfiqəm yoxdur, təəssüratlarımı onunla bülüsdüm. Allah heç kəsə Nailənin taleyini göstərməsin. Həyat və insanlar çox amansızdırılar. Sizin daimi oxucunuz olacağam.

Əfsanə Qaraşova,
Bakı, 1 saylı Tibb Məktəbi

■ «Sonuncu ölen ümidlərdir» i indicə bitirdim. Çox təsirli, ol-duqca aktual əsərdir. Həyatımın bu vaxtında mənə həyat dərsi verdiniz.

Aynur Baxşəliyeva,
Bakı Qızlar Universiteti

■ Bu roman bizim həyatımızda çox şeyi dəyişdirdi, hər şeyə çox asanlıqla inanmamağı, həyata asanlıqla təslim olmamağı öyrətdi.

Mədinə Əsgərova,
Bakı Kooperasiya Universiteti

■ Cəmi 5 saata bu kitabı hər nöqtəsinə kimi oxudum və hələ də onun təsirindəyəm. Hissslərimi ifadə etmək üçün mənə «Azer-cell»-in bütün konturları lazım gələrdi. Amma hissslərimi bir cümləyə sığdırısam, onda belə deyərdim: bu roman indiyə kimi oxuduğum ən dahilərin əsərlərindən belə ən dahisidir.

Nüşabə Rəhmanova,
Sumqayıt Müəllimlər İnstitutu

Yeniyetmələr

■ Sizi liseyin 10^c sinif şagirdləri, başda müdirimiz Murat Topçu və müəllim kollektivi olmaqla narahat edirik. Yazığınız kitabı oxuyub çox bəyəndik, ondan ibrət dərsi aldıq. Çox istərdik ki, liseydə onu oxumaq üçün böyük növbə yarandığını nəzərə alıb, bizə bu kitabdan bir neçə nüsxə hədiyyə edəsiniz.

Elxan Məmmədov,
Quba Özəl Türk Liseyi

■ İnanın, bu kitabda o qədər məntiq, məna, həyat var ki, heç cür ondan ayrıla bilmirdim. Oxuyub qurtarandan sonra həyata baxışım bütbüütün dəyişdi. Yazan əlləriniz yorulmasın.

Rübabə Ağayeva,
3 saylı Bakı Peşə Liseyi

■ Mən - 15 yaşlı yeniyetmə bu kitabdan sonra əsl sevginin nə olduğunu anladım. Ümumiyyətlə, kitab oxuyan deyiləm, ancaq sizin kitabı 2 günə oxuyub qurtardım. Heyran qaldım belə səlis, belə maraqlı yazılış tərzinə.

Selcan Qurbanova,
İncəsənət Gimnaziyasının şagirdi

■ Hələ 16 yaşının olmasına baxmayaraq, bu kitabı çox maraqla, cəmi bir günə oxuyub qurtardım, marağımdan onu əlimdən yerə qoya bilmədim. Sizə sonsuz təşəkkürümü bildirir, səbirsizliklə ikinci kitabınızı gözləyirəm.

Fatimə Əliyeva,
Kompyuter kollecinin öyrəncisi

■ Dərslərimlə əlaqədar vaxt məhdudluğuna baxmayaraq, kitabı 2 gecədə bitirdim. Yazılanlar mənim həyata baxışima öz təsirini göstərdi. Əlbəttə ki, yaxşılığa doğru. Sizə bu cür gözəl roman yazdığınıza görə təşəkkür edirəm.

Nərgiz Qaibova,
Sumqayıt, 15 saylı məktəbin şagirdi

■ Düzünü deyim, mən kitab oxumağı elə də sevmirəm. Cox kitab oxumaq istəmişəm, oxumağa da çalışmışam. Lakin bir az oxuduqdan sonra marağın itib deyə, yerə qoymuşam. Amma bu kitabda, elə bil, məni özünə çəkən nəsə bir sərr vardı. Ona görə də əlimdən yerə qoya bilmirdim.

Ünsiyyəxanım Abutalıblı,
Bakı, 200 saylı məktəbin şagirdi

Müxtəlif peşə sahibləri

■ Mən hər zaman ziyalılardan «Birnəfəsə oxuduğum kitab» birləşməsini eşidərkən buna təəccüb hissi ilə yanaşirdim. Yəni nə dərəcədə əsər maraqlı olmalıdır ki, onu birnəfəsə oxuyasan və sonra yenə də, dəfələrlə oxuyasan. Sizin yazdığınız əsəri oxuyarkən, nəhayət, bunu 26 yaşimdə anladım. Mən bu kitabı dünən bütün günü oxudum və gecə saat 2-də onu bitirdiyimi görəndə məni təəssüf hissələri büründü. Sonra bütün gecəni oxuduqlarımın təəssüratı altında o qədər düşündüm ki, heç sübh namazına məni çağırıan saatın səsi ni belə duymadım.

Tural Nəbizada,
Azercell MMC-nin mütəxəssisi

■ Məhəbbət romanlarını sevmirəm. Çünkü onlarda təsvir olunan sevgi utopikdir. Yəni həyatda elə sevgi yoxdur. Ancaq bu əsərdə təsvir olunan adı həyatı sevgi idi. Heç vaxt heç nəyə təəccübənməmişəm və üzülməmişəm. Hadisələrin Tanrı tərəfindən programlaşdırıldıǵına inanıram. Amma bu əsəri oxuyarkən göz yaşlarına hakim ola bilmədim. Belə bir dəli sevda... Artıq 2 gündür ki, bu əsərin təsiri altından çıxa bilmir, tezliklə onun ekranlarda yayılmış olacağına inanıram.

Fərid Nəsibov,
Odlar Yurdu Universitetinin departament direktoru

■ Romanınızı 2 günə oxuyub bitirdim. Təsirindən heç cür çıxa bilmirəm. Olduqca əla romandır. İkinci kitabınızı çox səbirsizliklə gözləyirik.

Rafiq Paşayev,
Milli Təhlükəsizlik Nazirliyinin Heydər Əliyev adına Akademiyasının məzunu

■ Əsərdən çox zövq aldım. İnanın, əgər böyük pulum olsayıdı, sizin əsəriniz əsasında film çəkməyə məmnuniyyətlə pul qoyardım. Bu əsəri oxuduqdan sonra elə reklam etdim ki, allığım kitabı artıq 5 nəfər oxuyub.

Ramil Ələkbərov,
kinozal.az saytının sahibi

■ Qəhrəmanların həyatını mən və istəklim də yaşayırıq. Ancaq istəməzdim ki, sonumuz onlarındakı kimi olsun. Sevmək gözəl, çətin, qayğılı, həm də duyğulu bir hissdir. Amma, doğrudan da, sonuncu ölen ümidi lərdir. Hələ də ümid edirik, ölündək də edəcəyik.

Aliyə İbadova,
Mərkəzi Klinik Xəstəxananın işçisi

■ Cox təsirli əsərdir. Bugünkü cəmiyyətimizi eks etdirir. Unutmaq lazımdır ki, Nailənin oxşar taleyini yaşıyan yüzlərlə qadınlarımız var. Ümidliyəm ki, bu roman gəncliyə bir dərs olacaq.

Rəqsanə Kərimova,
Milli Arxiv İdarəsinin əməkdaşı

■ Yazınız elə səlis, dəqikdir, oxucunun diqqətinə elə asanlıqla çatdırılır ki. Deyim ki, belə bir kitab hələ oxumamışdım.

Rəhimə Sadıqova,
Əmək və Əhalinin Sosial Müdafiəsi Nazirliyində aparıcı məsləhətçi

■ Açığı, işlə bağlı mütaliə etməyə elə də çox vaxtim olmur. Ancaq bu kitabın üstündəki şürə məni özünə çəkdi. Onu bir gecəyə oxuyub bitirdim. Mən hələ belə kitaba rast gəlməmişəm desəm, yalan olmaz.

Sona Məmmədova,
«Azərsun Holding»in baş həkimi

■ Kitabınız həyatı bir kitabdır, düşüncəsi olan hər insan özünü, ən azı, görə bilir burada. Amma ən çox məni qane edən hissəsi sevgiyə verdiyiniz və bu günə kimi mənim axtardığım, ancaq tam olaraq tapa bilmədiyim tərifdir.

Aypara Hüseynova,
ingilis dili mütəxəssisi

■ Mən, doğrusu, Azərbaycan və dünya ədəbiyyatından çoxlu əsərlər oxumuşdum, lakin XXI əsr ədəbiyyatından heç nə oxumamışdım. Bu, ilk idi. «Kitab oxumağın vaxtı yetişdi» devizi mənim üçün «XXI əsrə yeni, müasir dövr ədəbiyyatı oxumağın vaxtı yetişdi» demək oldu.

Püstə Rüstəmova,
N.Gəncəvi adına Uşaq Birliyi
Təşkilatının rəhbəri

■ Əsəri cəmi bir günə oxuyub bitirdim. Oxuduqca, sanki, canlı-canlı film izləyirdim. Çox acı həqiqətə toxunmanız, bəlkə də, ən böyük uğurunuzdur. Sizi təbrik edirəm.

Rumiyyə Camalova,
«Piramida IDC» tədris mərkəzinin əməkdaşı

■ Hörmətli müəllif, kitabxanaya ayrılan «Sonuncu ölen ümidiyərdir» kitabınızı iş otağında əlimə alıb evdə gecəyarı yerə qoydum. Mümkünsə də, böyük tələbatı nəzərə alıb, kitabınızdan kitabxanamıza heç olmasa, 3 nüsxə hədiyyə edərdiniz.

Fərxunda Məhərrəmova,
M.F.Axundov adına Milli Kitabxananın əməkdaşı

■ Son illərdə oxuduğum ən maraqlı kitabın müəllifi, çox sağ olun ki, insanları düşünməyə vadar etdiniz. Doğrudan da, sonuncu ölen ümidlər imiş.

Aynur Həsənova,
«Texnikabank»in əməkdaşı

■ Belə bir kitabı biz oxuculara təqdim etdiyinizə görə təşəkkür edirəm. Sizin kitabınız bizim iş yerimizdə böyük səsküye səbəb olub. Hamı sizin kitabınızı bəyənir. Arzu edirəm ki, bu, sizin axırıncı yox, axarıncı kitabınız olsun.

Təranə Mustafayeva,
AQS Dental Center-in stomatoloqu

■ Bizim idarədə hamı «Sonuncu ölen ümidlərdir» kitabını oxuyur. Mən də növbəyə durmuşdum. Axır ki, onu oxudum. Çox gözəl kitab yazmışınız. Əgər insanlar onu oxumaq üçün növbəyə dayanırlarsa, deməli, istəyinizə çatmışınız.

Fəridə Əsgərova,
Bakı Yaşıllaşdırma İdarəsinin işçisi

■ Romanı çox bəyəndim, əla romandır. Coxluca ağlatdırınız oxucularınızı.

Gülnar Əliyeva,
Qubadlı rayon məhkəməsinin əməkdaşı

■ Əsərin Internet versiyasını oxudum, o qədər bəyəndim ki, müəlliflə bağlı Internetdəki bütün xəbərləri izlədim. Cox maraqlı idi ki, ən müxtəlif Internet-forumlarda (Azeri.net; Mix.az; Yukle.az; Yumroo.az; Kurtlar.biz; Tac.az; Biq.az; Bye.az; Drop.az; Onlar.az və s.) oxucular bu kitabı ən maraqlı kitab adlandırır. Hətta türk saytında da (Serdar Ortac Fan Club) sevilən kitablar arasında yeganə Azərbaycan kitabı kimi məhz «Sonuncu ölen ümidlərdir» yer alıb.

Samir Ağayev,
Internet həvəskarı

■ Varisin dili rəvan, söz ehtiyatı yetərincədir. Əsər dərin düşüncə və müşahidə əsasında yazılıb. Elə bil ki, müəllif baş verənlərin şahidi olub. Heç bir süni ifadələrə, mənətiqsiz cümlələrə rast gəlinmir. Yazıçı qələmə aldığı bütün hadisələri ustalıqla təsvir edir.

Ramiz Tapdıqov,
partiya fəali

■ Kitabın üstünə yazılmış «Kitab oxumağın vaxtı yetişdi» sözlərini görüb istər-istəməz onu oxumalı oldum və oxuduqca da ondan ayrıla bilmədim. Bu yaşına kimi yalnız Balzakı və Dümanı birnəfəsə oxumuşdum, indi bir say da artdı. Xüsusən gənclərin təriyəsi baxımından bu kitab günümüz üçün çox əhəmiyyətlidir.

Mehdi Hüseynov,
polis zabiti

■ Ötən həftə kitabxanada olarkən söhbət sizin romandan düşdü, kitabxanaçı əsərinizi neçə vaxtdır axtardığını dedi. Mən də öz kitabımı aparıb oxumaq üçün ona verdim. Mənə elə gəlir ki, yazıçı üçün bundan böyük xoşbəxtlik ola bilməz.

Yeganə Cansail,
publisist

■ «Sonuncu ölü ümidiyərlər» romanı o qədər oxunaqlı, o qədər maraqlı, cərəyan edən hadisələr o qədər təsirli, o qədər dramatik idi ki, onu birnəfəsə oxuduq, ailəlikcə hamımız bəyəndik.

Rəşad İlyasov,
müğənni

■ Təxminən 2 saat bundan qabaq bir yaxın dostumdan sizin kitabınızı aldım, artıq 110-cu səhifəni oxumuşam və elə aludə olmuşam ki, neçə gündür, gözlədiyim «Barselona»-«Malyorka» oyununa da baxa bilməmişəm.

Rəsmi,
futbol azarkeşi

■ Romanı birnəfəsə oxudum və gecəyəri tamamladım. Peşəkar qələmdən çıxmış çox gözəl bir əsərdir.

İlham Ağayev,
deputat köməkçisi

■ Kitabı çox bəyəndim. Əlləriniz, gözləriniz yorulmasın. Bir çox gənclərə örnek oldu bu kitab. Doğrudan da, ümidiłr olmır, əksinə, bu kitabdan sonra biz oxucular daha çox ümidił yaşayırıq. Çox gözəl həyat dərsi verdiniz bizə.

Samirə Cəfərli,
evdar qadın

■ İndiyə qədər heç bir roman mənə bu cür təsir etməyib. Siz əxlaq qaydalarına zidd olan ciddi faktları çox gözəl şərh etmişiniz. Allah sizdən razı olsun ki, gəncləri belə maarifləndirir, pis yoldan uzaq olmağa çağırırsınız.

Fidan Nəzərova,
dindar

■ Romanınızı çox bəyəndim. Mən özüm də kitab yazıram, yaxınlarda çap olunacaq. Çox istərdim ki, sizin «Kitab oxumağın vaxtı yetişdi» sözlərinizi öz kitabımın üz qabığında yerləşdirim.

Ənvər,
gənc yazıçı

■ Çox hörmətli Varis müəllim. Sizin «Sonuncu ölü ümidiyərlər» romanınız mənə ağzımın dadını qaytardı. Qələminiz iti, sözünüz kəsərli olsun. Yeni romanlarınızın sorağında olacaqıq. Gözümüzü yolda qoymayın.

Aynurə Şixəliyeva,
Dövlət Dəniz Akademiyasının laboranti

■ Gecə keçdikcə yuxum bir az da qaçırm, sanki, zaman tərsinə dövr edir, hər dəqiqənin sonu həyəcanım daha çox sıxır məni. Elə bilirəm, dəli olacağam. Artıq ikinci gecədir ki, göz

qırpmadan «Sonuncu ölen ümidlərdir» adlı romana göz dikmişəm. İnsan heç yaşamadıqlarını, görmədiklərini bu qədər beyninə həkk edib belə üzülərmi?

Türkan Məmmədli,
radio diceyi

- Halaldır sizə ki, belə bir kitab yazmısınız. Mənim axırıncı oxuduğum kitab «Lotu Bəxtiyar» olub. Etiraf etməliyəm ki, bu kitab ondan da maraqlıdır. Doğrudan da, halaldır sizə.

Razborşik Cavid,
kriminal həvəskarı

- Təsadüflər zərurətdən doğur, bir daha inandım buna. Bu gün işə gecikdim və müdirin otağında bir kitab gördüm. Böyük göz şəkli və «Sonuncu ölen ümidlərdir» yazısı. Heç vaxt etmədiyim hərəkəti edib müdirdən o kitabı götürdüm. Psixoloq kimi mən də həmişə ümidlərin insana gələcəyi gözlədən göz yaşı olduğunu sanmışam. Cox təsirləndim.

Sevda Rəsulova,
psixolog

- Həyatdan küsmüş, sevgiyə inamı itmiş bir insan - mən sizin əsərinizdən sonra həyat eşqini yenidən qazandım. Həyatda itirdiyim qazandığımdan çox olub, indiyə kimi qazanmaq üçün mübarizə aparmağı bacarmamışam. İndi aparacağam.

Aytəkin Qarayeva,
səticı

- Romanınızı bu dəqiqə lap son vərəqinə kimi oxuyub bitirdim. Nömrəni görəndə təəssüratlarını yaza biləcəyim üçün elə sevindim ki. Yazan əlləriniz var olsun. Bu kitab elə bir anımda əlimə düşdü ki, belə bir halimdə kitab oxuyacağım lap inanılmaz idi. Heç söz tapa bilmirəm ki, hissərimi bürüzə verim.

Gültac Abutalıblı,
iqtisadçı

■ Əsər çox xoşuma gəldi. Bundan bir az fərqli hadisə mənim də həyatımda baş verib. Dəlicəsinə sevişdik, ayrıldıq. İndi dillə deyə bilmədiyim sözləri bir parça vərəq və boyalarla ifadə edirəm.

Belə romanları tez-tez yazın. Böyük oxucu kütləsi qazandığınız üçün sizi təbrik edirəm.

Günel Hüseynli,
rəssam

- Sizin əsərinizə xoş sözlər azdır. O, daha ilahidir, gözəldir. İlk dəfə belə yazar, belə kitab görürəm.

Həsrət Almasov,
*Demokratik Cəmiyyətin İnkışafına
Yardım İctimai Birliyinin əməkdaşı*

- Mənim ümidlərim artıq ölüb. Bilirsən, qardaşım, səndən imzalı kitab istəyirəm. Onu vaxtı ilə sevdiyim bir insana hədiyyə edəcəyəm. Mən əvvəller ondan qisas almaq isteyirdim. Ancaq sənin əsərini oxuyandan sonra gözüm açıldı. Başa düşdüm ki, qisas ziyandan başqa bir şey vermir.

Aydın Muradov,
ümidsiz kişi

- Kitab məni şoka saldı. Necə də bənzərlik... Sanki, mənim həyatımı qələmə almışınız. Mən də Nailənin ilk gənclik dövrlərindəyəm, 20 yaşım var. Tale məni də Nailənin yolu na sürükləyib. Mən də haçansa xoşbəxt olacağımın xülyaları ilə bu günüümü çirkablara batırmışam. Sonumu görmürdüm. Siz onu mənə göstərdiniz. Və mən tövbə edirəm.

A.,
yolunu azmış qadın

0-cı HİSSƏ

Xəncərin parıldaması yalnız qana bulaşincaya qədərdir.

(Əntiq xəncər tiyəsinə yazılmış yazının əvvəli)

Min illerin ölülerinin ruhları, yüz illerin ölülerinin qəbirləri və cəmi-cümlətanı bir neçə illerin biz diriləri... Ölülər dirilərdən necə də çoxmuş, İlahi!

- Sənsiz çətindir, çox çətindir. Nə gündüzlər gündüz kimi açılır, nə gecələr gecə kimi düşür... Məcüzəyə inanırsanmı, bilmirəm. Ancaq öz əllərinlə əkdiyin ağaclar bir-bir qurudular səndən sonra... Sənin sevimli itin də xəstə düşdü, yoxluğuna dözə bilmədi. Heç nə yemir, damından çıxmır, hürmür... Əslində, mən özümdən danışmalıyam. Yoxluğun qəddimi qırıb. Yazıq ki, özümdən danişa bilmirəm... Bəlkə, mən cismən sağam, ancaq ruhən olmuşəm.

Qara plاشlı, başı qara çalmalı qadın qara mərmərdən olan məzarın önündə durub hıçqırırdı...

... Qar yağırdı. Xırda qar dənəcikləri məzarın sinədaşının, həm də onun düzdüyü qırmızı qərənfillərin üzərini örtməkdəydi...

- Qurban sənə, heç bayaqdan fikir vermirəm, üşüyür-sən axı sən...

Əyilib daşın üstündəki qarı əlləri ilə kürüməyə başladı.

- Qızım, gəl gedək... Əynin nazikdir, soyuq dəyəcək sənə.

Yaşlı qadın yaxınlaşış onu məzardan aralamağa çalışdı... Ancaq dartının qadının əlindən qopdu:

- Ona lap soyuqdur axı. Yazıq nazik kəfənə bürünüb... Başdaşını qucaqlayıb hönkürdü:

- Qayıt gəl, qurban olum. Sənlə olanda hər şey o qədər yaxşı idи ki... Gəl, yenə mənə nəsə bir məzəli əhvalat danışib könlümü al... Gəl, yenə qabağına çay-çörək qoyum... Paltarını ütüləyim... Paltarının bir yeri qırışanda tez onu dəyişərdin... İndi paltar ütüləyeninmi var?

Məzarın sinədaşının ağappaq olduğunu görüb yenidən qarı kürdü.

- Ay ana, bir şey ver üstünə örtək. Yazıqdır, donur axı...

Z Z

1-ci HİSSƏ

*Zənn etmə ki, qorxum bu cahandandır mənim,
Ya bir gün ölüb gedəcək bu canandandır mənim.
Ölüm ki, həqdir, onda bəs nədən qorxacağam?
Qorxum yalnız və yalnız
Şərəfsiz yaşamaqdandır mənim...*

*(Məhbəs Zaur Məmmədəliyevin
həbsxanada tutduğu
xatırə dəftərindən)*

*Всю жизнь в изгнание как волк,
Был на прицели мушки автомата.
И не пойму, какой же в этом толк,
Казним себя,
В чём власть не виновата.*

(yenə də oradan)



7 Sentyabr, 1998-ci il

Zümrüd arvad obaşdan durmuşdu. Duran kimi də özünü eyvana verib yun didməyə başlamışdı. Zərafat deyildi, bir neçə gündən sonra böyük övladları olan Nigarın xeyir işi olacaqdı.

Odur ki, evdə «bəsdir» deyincəyə qədər iş var idi. Toya hazırlaşdıqları bir vaxtda ömür-gün yoldaşının bu qoçaqlığından Səlim kişiyyə də pay düşmüştü. O da qollarını çırmalayıb eyvanda taxta yonur, oturacaq düzəldirdi.

Toya kimi gəlib-gedənləri çox olacaqdı. Onlara stulmu çatdırıa bilərdilər...

Zümrüd əl saxlayıb üzünü Səlimə tutdu:

- Ay Səlim, deyirəm, balkonumuz nə yaxşı belə iridir e. Lap meydandır, meydan.

Səlim iri lay taxtaya pərcimlədiyi «ayağı» çəkicə döyücləməkdə idi. Gözləri yol çekdi. Gözləri yol çəkə-çəkə də dedi:

- Ay Zümrüd, ay yarımdır ki, bu həyətə köçmüşük. İndiyənətən altı dəfə yas olub. Qonum-qonşu ancaq yasa görə bir-birinin qapısını tanıyor. İndi birdən-birə biz toy eləyirik. Deyirəm, yaxşı olacaq, hamı şadlanmağa yiğisəcə...

... Bu beşmərtəbəli beton ev haçan tikilmişdi, həyətdəkilərin heç biri bilmirdi. Çünkü içi Səlimgilqarışığı hamı buraya sonradan köçmüştü. Qəsəbədəki birmərtəbəli alaçıqvarı evlərindəki qaranlıq və bir də nəmişlik Səlimin, Zümrüdün canlarına hopmuşdu. İki övladlarını: Nigarı və Emini də həmin o evdə böyüdüb boy-a-başa çatdırmışdır. Onda uşaqlar hər səhər məktəbə aparılında bu beşmərtəbələrə ağızlarını açıb tamaşa edərdilər... Və heç ağılları-

na da gəlməzdi ki, 1998-ci ilin 24 İyulunda bu binalardan birinə köçəcəklər. Ünvan da yaddaqalan idi: ev 91, mənzil 19, 1-ci blok, 5-ci mərtəbə... Burada onların 2 otaqları var idi...

...Sumqayıta hər ikisi təxminən eyni vaxtda gəlmişdilər. Eyni rayondan olsalar da, məhz burada tanış olmuşdular. Səlim uğursuz evliliyinin acısını unutmaq üçün buraya üz tutmuşdu. Zümrüd isə ali təhsil almaq üçün. O vaxt institutdan kəsiləndə Zümrüd geriyə - kəndə qayıtmadı. Trikotaj fabrikində işə düzəldi, özünü növbəti ildə bir dəha sınadı. Bəxt üzünə gülmədikdə taleyi ilə barışdı. Düşündü ki, yaxşı, nümunəvi işçi olmaqla da həyatda nəyəsə nail olmaq mümkündür...

Səlimsə Boruyayma zavodunda işləyirdi. Çəlimsiz, təbiətən iradəsiz idi. Odur ki, xariqələr yaradan qabaqcıl poladəridənlərin sırasına düşə bilmədi. Sovet İttifaqının az qala hər bir guşəsində adla tanınan bu müəssisənin sayılıb-seçilənlərindən birinə çevrilməyib, sadəcə, pul qazanmaq, ailə sahibi olmaq barədə düşündü.

Aralarında 4 yaş fərq var idi. 1977-ci ildə bir həmyerlilərinin toyunda rastlaşdırılar. O vaxt Səlimin 28, Zümrüdünsə 24 yaşı var idi. Bir-birlərini o qədər bəyəndilər ki, cəmi bir neçə aydan sonra toyları oldu. Daha doğrusu, Zümrüdgildə toy çalındı, Səlim onu götürüb o vaxt «Pasyolka» adlanan İnşaatçılar qəsəbəsinə - yaşadığı yataqxana mənzilinə gətirdi...

Sumqayıtin içində olan bu qəsəbə Səlim üçün xüsusən münasib idi. İllər boyu o, Zümrüdlə buradaca torpaqdan pul çıxartdı. Yer götürüb çəpərlədilər, göyərti əkib-

becərib, onu satmaqla qəpiyi qəpiyə, manatı manata caladılar. Bu pul iş yerindən gələn puldan daha bərəkətli idi. Gözlərinin ağı-qarası iki balalarını beləcə böyütdülər. Elə bu ev də qəpik-qəpik yiğilmiş pulla başa gəlmışdı. Düzdür, daha uşaqlar böyümüşdü, Nigarın 20, Eminin isə 16 yaşı var idi. Ancaq hər halda, gec də olsa, tale onların üzünə gülmüşdü. Bu gen-bol, işıqlı mənzilin sakini olmuşdular...

...Saat beşə işləmişdi.

Zümrüd yorğun görünürdü. Mətbəxə keçdi. Çay tədarükünə başladı. Bakıdan Nigarın nişanlısı Anar gəlməli idi... Səlim eyvanda işini qurtarıb indi də oğlu Eminlə üzbəsürət masanın arxasında oturdu. Emin toy dəvətnamələrini doldurmaqda idi.

- Bala, ikinci blokda kök kişi var e, xeyir-sərdən qalan deyil, onu da yaz.

- Cavidin atasını deyirsən?

- Hə.

- Adını bilmirəm axı.

- A bala, elə-belə də yaz: «Hörmətli qonşu».

Bunları deyib Səlim üzünü həyat yoldaşına tutdu:

- Ay Zümrüd, Xəlil bu evin uşağıdır, gəlir-gedir. O, tohumuzda başda olacaq, bu, heç. Bəs Pərinisə? Onu çağırısaq, nə ad qoyaq çağırıraq? Çağırmasaqtı, nə ad qoyub çağırırmayaq?

Zümrüd xoşlamazdı Səlimin birinci həyat yoldaşının adını çəkməsini. Odur ki, Pərinisə sözünü eşitcək özünü necə itirdisə, pilətədəki dəm çayniki qoyulan isti dəmirə toxunub əlini yandırdı...

Əslində, Zümrüd heç Xəlilin də bu evə gəlib-getməsini xoşlamırırdı. Neçə dəfə demişdi ki, ay Səlim, sən uşağa ye-

timlik damgası vurmusan. Necə olsa da, bu evə gələndə onun ürəyində atalı-analı Nigarla Eminə qarşı bir paxılıq baş qaldırır. Ancaq Səlim onu danlamış: «Allah göydən baxır, günah eləmə», - söyləmişdi.

İnsafən, Xəlil doğrudan da, sanki, bu evin uşağı idi.

Bakıda kirayələdiyi evdə qalsa da, ən azı həftədə bir gün bunlarda gecələyirdi, ailənin hər hansı bir problemi olurdu-sa, can-başla kömək edirdi. Atasına maddi cəhətdən də yardım edirdi. Dayıları onu öz ticarət işlərinə qoşmuşdular, pis-yaxşı qazanırdı.

Zümrüd əlinin yanmış yerini üfürə-üfürə mətbəxin pəncərəsindən həyətə sarı boylandı. Nigar indilərdə gəlməli idi. Rəfiqəsi Aynurəgilə getmişdi.

Aynurə ilə həm 11 il bir sinifdə oxumuşdular, həm də universitetdə bir qrupda oxuyurdular. Toya çağırılacaq şagird və tələbə yoldaşlarının siyahısını tutacaqdılar...

Aşağıdan siqnal səsləri eşidildi. Səlim kişi ilə Emin siqnalı dərhal tanıdlar. Anarın «07»-sinin siqnalı idi. Maşının qapısı açılanda maqnitolanın səsi həyəti başına büründü...

Bələlim, yaban çıçayım,

Bələlim, aşkim-gerçayım...

Anar içəri girən kimi Nigarı soruşdu. Onun evdə olmasından bərk nigaran qaldı. Sakitcə eyvana çıxdı. Səlim onu çağırıb söhbətə tutdu:

- Bala, evdə-eşikdə nə var, nə yox? Zaur neyləyir? Özü evlənmək istəmir?

Anar həvəssiz-həvəssiz böyük qardaşı Zaurun bu gün birhəftəliyə Rusiyaya gedəcəyini bildirib yenə də eyvana çıxdı, siqaret yandırdı.

Emin Anarın eşidə bilməyəcəyi bir səslə atasına dedi:

- Ata, Zaur mafiyadır, həyətdə uşaqlardan eşitmışəm.

Səlim əsəbiləşdi:

- Kiri. Boş-boş danışma...

Ancaq Emin susmadı:

- O gün məktəbimizin yanından cipnən keçəndə uşaqların da neçəsi dedi ki, Zaur mafiyadır. Odey, məktəbiminin divarına, Rüfətgilin həyətlərindəki qaraja, hər yerə «Zz» yazıblar. Bir böyük Z, bir də kiçik z. Hamı deyir ki, bu, Zaurun mafiyasının işarəsidir.

Səlim oğluna gözünü ağartdı, onun dil boğaza qoymadığını görəndə isə: - Kəs! - deyib üstünə çəmkirdi.

Anar içəri keçdi. Zümrüd əlində məcməyiyyə qoyulmuş üç stekan çay və xırda doğranmış qənd otağa girdi. Onun:

- Xoş gəlmisən, ay bala, - sözlərinə Anar burnu sallanmış halda: - Sağ olun, - cavabını verib yenidən eyvana çıxdı. Növbəti siqaretini alısdırdı. Elə eyvandaca Eminə dedi:

- Niyə bacını tək buraxırsan?

Biləcəri körpüsünün altında iki qara «Mercedes» əylənmişdi. Qara rəngli «Land Rover» onlara çatıb dayandı. Maşından qara eynəkli cavan bir kişi düşdü. Dərhal «Mercedes»-lərdən bir neçə nəfər düşüb ona yaxınlaşdı. Onlardan ağappaq saçları arxaya daranmış biri üzünü ciplə gələnə tutdu:

- Zaur, razborkaya tək gəlmisən? Yəni bu qədər özündən arxayınsan?

Zaur gülümsədi:

- Yalnız xainlər cüt gəzərlər.

Ağsaçlı kişi əsəbi-əsəbi ağızına siqaret qoydu. Yanında kılard cəld siqareti yandırmaq üçün alışqan uzatdılar. Ağsaçlı siqaretini yandırıb dərindən qullab vurdu. Bir müdət susdu. Zaur saatına baxdı:

- Ağəli, mən tələsirəm, yol üstündəyəm. Bir həftə burada olmayıacam.

- Hara gedirsen?

- Azərbaycandan çıxıram. Səninki səndə, mənimki məndə. Gələrəm, bu söhbətin axırına çıxarıq.

- Zaur, gəl söhbəti uzatma, oğlum yerindəsən. Mən avtoritet adı alanda sən hələ əmzik əmirdin. Sənin bu yerə çatmağında mənim əməyim böyük olub, bunu dana bilməzsən. Gəl səhvini boynuna al. Gəl...

Zaur Ağəlinin sözlerini yarımcıq kəsdi:

- Dedim axı mən gedirəm. Gələrəm, söhbəti çürüdərik.

Ağəli xeyli dinmədi, sonra arxadakı «Mercedes»-ə tərəf getdi. Yanındakılardan biri qaçıb qapını açdı. Ağəli içəri oturarkən xırıltılı səslə dedi:

- Zaur, qulaqlarını aç, yaxşı-yaxşı eşit. Mənə atan hələ anasından olmayıb.

Zaur da öz avtomobilinə əyləşdi. Qara şüşə yavaşça endi. O, yenə də gülümsəyə-gülümsəyə dedi:

- İnsan anadan olmamış da doğula bilir...

Cip toz qopararaq «Mercedes»-lərdən aralandı...

Körpəykən doğum evindən hansı rəng maşında çıxdığı-nı sonradan valideynlərdən soruşub öyrənə biləcəksən. Ancaq ölərkən qəbiristanlığa hansı rəng maşında aparıldığını heç zaman bilməyəcəksən. Bu da ən adı rəng fəlsəfəsi...

Nədənsə Zaur məhz bunları düşündü.

Avtomaqnitolada instrumental musiqi ifa olunurdu. Ennio Marrikonenin kompozisiyaları... Salon güzgüsündən asılmış balaca, yaşıl məxmərdən olan bükülüyə əlini çekdi.

Avtomobilin spidometri 160-ı haqlamışdı. O, şəhərə doğru şütyüyürdü...

...Zaurgil dörd övlad idilər, iki qardaş, iki bacı. Onlar balaca ikən valideynlərinin hər ikisi təyyarə qəzasında həlak olmuşdu... Zaur uşaqların böyüyü idi. Valideynlərini itirəndə onun 14 yaşı var idi. Qardaş-bacıları isə lap balaca idilər. Anarın 7, qızların isə 4 və 3 yaşları vardı...

Ataları tanınmış alim olmuşdu, vəzifəlilərlə oturub-durdı, institutlara tələbə düzəltirdər, bir neçə dost-tanış, qohum-əqrəba ilə şərəkli obyekt açmışdı, sexləri, atelyeləri fəaliyyət göstərirdi. Ancaq bu şərəklər kişinin ölümündən sonra üzə çıxmışdır. Zaurgilin imkanlı əmiləri də itib-batıldılar. O vaxt elə zaman idi ki, varlılar pullarını, qızıllarını qorxularından öz evlərində saxlamırdılar. Zaurgilin atası da 7 kiloya yaxın qızılını kiçik qardaşığında gizləmişdi. Zaur bunu bilirdi. Odur ki, gec-tez əmisiylə haqq-hesab çəkəcəyinə əmin idi.

Həyat Zauru sərt sınağa çəkdi. O, uşaqqən kişiləşdi. Bibisi ilə köməkləşib Bakının lap mərkəzində olan atadanqalma evi satdılar, tək yaşayan bibisi onları evinə gətirdi. Zaur evin pulu ilə bacı-qardaşlarına atalıq etdi, onları böyütdü, sıxıntı çəkməyə qoymadı... Təcrübəsizliyinə görə səhvələr də buraxdı...

Həyatındaki adı bir təsadüf sonradan həmişə onu təessüflənməyə vadə etdi... İnstituta yenicə qəbul olunmuş İlhamə adlı rayonlu qızı gözü düşdü, onun qarşısını kəsib

fikrini bildirdi. Hər ikisi 18 yaşın içində idilər. Qız ailə qurmağın hələ erkən olduğunu bildirdi, ancaq Zaur ondan əl çəkmədi. Rayona - qızın valideynlərinə zəng vurdu, onlardan qızı istəmədi, tələb etdi. Toysuz-filansız kəbinləri kəsildi. Ancaq bu ailə həyatının ömrü cəmi ay yarım çəkdi.

Zaur gəlini institutdan çıxartmış, qohum-əqrəbası ilə əlaqələrini kəsmişdi. Necə oldusa, yoldaşının ağlaya-ağlaya onun dalınca: «İt oğlu», - söyləməsini eşitdi, bibisinin yalvar-yaxarına məhəl qoymadan gəlini döyüb evdən qovdu. Vəssalam. Heç bilmədi də ki, yazığın sonrakı taleyi necə oldu...

...18 yaşı tamam olanda hərbi xidmətə getmək barədə çağırış aldı. Onda bir-bir atasının köhnə şəriklərinə və kiçik əmisinə müraciət edib borcları tələb etməyə başladı. Düşünürdü ki, əsgərlikdən gələndən sonra bu pullarla ev alar. Ancaq yaşılı «qurd»lar Zaura nəsə verməkdən boyun qaçırdılar, onu qapıdan qovdular. Sonluq acı nəticələndi: Zaur kiçik əmisini bıçaqla vurub həbs olundu...

«Özü özünü məhv edənlərin sayı özgə adamların əli ilə məhv olanların sayından çoxdur». Zaurun həbsxanada tutduğu xatire dəftərinə yazdıığı ilk sətirlər bunlar oldu. Ancaq o, sonradan belə reallıqla barışmaq istəmədi. Özünü inandırmağa çalışdı ki, nə özü özünü məhv edib, nə də başqaları onu...

Həbsxanadan çıxandan sonra köhnə borclularla yenə kəllə-kəlləyə gəldi. Azadlıqda da həbsxana qanunlarını tətbiq etməyə çalışdı. İndi o, tamamilə dəyişmişdi. Tezliklə Ağəli adlı qanuni oğru ilə tanış oldu. Ömrünün sonrakı illərində vaxtilə kim tərəfindən incidilmişdisə, hamı-

sından qisasını aldı. Bacılarını ərə verdi. «Gənclik»də üzbeüz iki mülk tikdirdi. Birini Anara, birini özünə...

Başına xeyli həmfikri toplaşmışdı. Onu özlərinə lider hesab edirdilər. Zaur həbsxanada biləyinə «Zz» tatuirovkasını döydürmüştü. İndi ətrafindakıların hamısında bu tatuirov-kadan var idi. Zaura xüsusən maraqlı gəlirdi ki, tanımadığı yeniyetmələr, gənclər də biləklərinə «Zz» döydürürdülər. Şəhərin müxtəlif yerlərində divarlarda «Zz» görmüşdü. Neçə dəfə olmuşdu, ondan soruşmuşdular ki, «Zz» nə deməkdir? Düzdür, hamı bilirdi ki, böyük «Z» Zaurun adının baş hərfidir. Bəs kiçik «z» nəyi bildirirdi? Zaur onlara heç bir cavab verməmişdi. Deməmişdi ki, bu, bir təsadüfdür. Əlinə Z hərfi döydürmək istəyəndə Kamil adlı kamera yoldaşına müraciət etmişdi, o da bu işi həyata keçirmişdi. Ancaq «Z» çox balaca çıxmışdı. Hərfi təzədən böyütmək mümkün olmadığından qarşısından bu dəfə bir qədər böyük «Z» yazdırılmışdı.

Cox maraqlı idi ki, camaat «Zz»-yə belə bir açma tapmışdı: «Zülmə zərbə». Bu açma Zaura xoş gəlirdi. Axı o, həmişə zülm edənin yox, zülm olunanın tərəfində idi. O, zülmə zərbə endirirdi ki, onu yox etsin.

...Avtomobil sürətlə şəhərə yaxınlaşındı. Valideynlərini, keçmişini xatırladığı üçün Zaurun gözləri dolmuşdu.

Düşündü ki, sivil insan cəmiyyətinin qanunları necə də cəngəllik qanunlarına bənzəyir. Parçala, did... Yoxsa səni parçalayıb didəcəklər.

Və nədənsə ona elə gəldi ki, insan doğularkən - qaranlıqdan işığa adlayanda hansı hissələri keçirirsə, olərkən - işıqdan zülmətə adlayanda da həmin hissələri keçirəcək...

* * *

Bu qız harada qaldı?

Zümrüd bir əli qoynunda eyvandan içəri gəlmək bilmirdi. Səlim onları sakitləşdirdi:

- Gələr də. Niyə narahat olursuz?

Ancaq özü də narahat idi. Nigar əsl ev qızı olduğundan, heç vaxt heç yerdə yubanmazdı. Demişdi ki, Aynurəgildən saat 4-də gələcək. O deyən vaxtdan düz 50 dəqiqə keçirdi...

Anar əsəbiləşmişdi. Öz-özünə deyinirdi:

- Heç olmasa, ünvanını götürərdiz də. Qızı buraxırlar, ancaq bilmirlər hara...

Tanış olduqları və sevişdikləri bu müddətdə birinci dəfə idi ki, Nigar Anarı nədənsə ötrü narahat edirdi... Tanışlıqlarının tarixi isə elə də çox deyildi. Anar universitetin yanından keçərkən birdən-birə yerindəcə donub qalmış, bu gözəl-göyçək qızı həsədlə baxmışdı. Dərhal hiss etmişdi ki, ona vurulub. Və ən qəribəsi o idi ki, Nigara ilk dəfə eşqini bildirmək üçün universitet yolundakı kitab mağazasına girib bir xeyli kitab vərəqləmiş, nəhayət, Baba Vəziroğlunun kitabını alıb oradan bu parçanı vərəqə köçürmüştə, Nigara vermişdi:

Gecə-gündüz çıraklı sən,

Hələ məni gəzəcəksən.

Axtarmaqdan bezəcəksən -

Məndən bir də olmayacaq.

...Başqa yaz, bahar gələcək,

Yağış yağış, qar gələcək,

Dünya sənə dar gələcək -

Məndən bir də olmayacaq.

Düz qəddini əyəcəksən,

«Hayif ondan» deyəcəksən,

Dizlərinə döyücəksən -

Məndən bir də olmayacaq.

Yatma belə, hələ oyan,

Getmə belə, hələ dayan.

Səni sevən, səni duyan -

Məndən bir də olmayacaq!

Məndən bir də olmayacaq!!!

Ümumiyyətlə, Anar Nigarı dəlicəsinə sevirdi. Onu uzaqdan-azağa qardaşı Zaura da göstərmüşdi. Ölənəcən Nigarı sevəcəyini bildirmişdi. Nigar əvvəl-əvvəl bu dəlisov oğlandan çəkinirdi. Onun qardaşı Zaurun həbsxana-dan çıxmazı, hamını qorxu içində saxlaması da Nigarı narahat edirdi. Ancaq sonra o da Anara qəlbən bağlandı... Universitet onları qovuşdurdu. Hamidan gizlin, düz iki il sevişdilər. İndi isə tale onların xoşbəxtliyini reallaşdırır-dı. Bir həftədən sonra qız toyu olmalı idi... Növbəti həftəyə isə Zaur Anar üçün Bakının ən yaxşı şadlıq evində dəbdəbəli bir toy etməyə hazırlaşırıldı.

...Nəhayət, axşam saat 7-də qapı bərk-bərk döyüldü. Hamı gec gəldiyinə görə Nigarı danlamağa hazırlaşmışdı.

Ancaq qapı açılanda Nigarın İlahə adlı tələbə yoldaşı özünü içəri atdı:

- Qardaşım öz gözü ilə görüb. Nigarı... 9-cu mikrora-yonun dayanacağı tərəfdə...

Höñkürdü. Haçandan-haçana «Ay qız, nə olub?», «Ay qız, sözünü de»nidalarına cavab olaraq çətinliklə sözünü axıra çatdırıa bildi:

- ...Nigarı iki kişi döyə-döyə maşına basıb apardı...

Z Z

2-ci HİSSƏ

«Kəndimiz çox gözəl idi. Klubu, poçtu var idi. Yaşılığı göz oxşayırıdı. Hamı mişar daşı töküb təzə ev tikdirməyə başlamışdı. Bizim ev hamının-kindən böyük idi. Alt-üst on dörd otağımız, iri aynabəndimiz, mətbəximiz var idi. Həyətimizdə hər cür ağaclar, güllər əkilmişdi...

Qəfildən atışma başlayanda və camaat qaçanda atam bizi maşına doldurub kənddən çıxartdı, qapı-pəncərəni də bərk-bərk bağladı ki, kəndə qayıdanadək evimizə girib-eləyən olmasın...

Evimizin açarları artıq 5 ildir ki, müvəqqəti məskunlaşdığınız məktəb otağının divarından asılıb. Atam hər gün o açarları götürüb, birtəhər kağız var, adamın əlini dalayır, onnan sürtür ki, paslanmasınlar. Deyir, nə qədər ki, bu açarlar paslanmayıblar, kəndə qayıdağımıza ümidliyəm».

*(Məcburi köçkün Zərifə İbrahimovanın
inşa dəftərindən)*



* * *

Doğularkən hamımız ağlayırıq. Böyüyəndən sonra bəzilərimiz ağlayırıq, bəzilərimiz qəhqəhə çəkib gülürük. Ölərkən isə susuruq.

Allah yaşamağa hazırlıq üçün bizə cəmi doqquz ay vaxt verir. Ölümə hazırlıq üçünsə bütöv bir ömür qədər vaxtıımız olur.

Neçə gün idi ki, bütün qonum-qonşu, kənd-elat Tələt kişinin evinə gəlib-gedirdi. Tələt kişinin - bir elin ağsaq-qalının vəziyyəti lap ağırlaşmışdı...

Yaritikili məktəb binasına bu camaat 5 il öncə, torpaqlarını işgalçılar ələ keçirərkən gəlib dolmuşdular.

İsti yay günü idi. Hava adamın sifətini qarsıdırdı. Traktor qosqularında, yük maşınlarında və bəxti gətirənlər də minik avtomobilərində, avtobuslarda zülm çəkə-çəkə canlarını qurtarıb gəlmışdilər. Kimisi heç əyin-baş da götürə bilməmişdi. Kimisi isə mal-qarasını da özü ilə gətirmişdi...

Sumqayıta qədər onların köç karvanı xeyli say itkisi verə-verə irəliləmişdi. Tanışı-bilişi olanlar başqa rayonlarda karvanı tərk etmişdilər. Başda ağsaqqal Tələt kişi olmaqla təqribən 200-ə yaxın şəxs isə burada - bu yarımcıq məktəb binasında yurd salmışdı.

Məktəb binası sentyabrda istifadəyə verilməli idi. İlk iki mərtəbəsi tikilmişdi, üçüncüdə hörgü işləri tamamlanmamışdı. Camaat iki mərtəbəni tutdu, zirək tərpənmə-yənlər isə üçüncü mərtəbəyə qalxası oldu. Dərhal köhnə-kürüşlə dəliklər yamandı, pəncərələr tixandi. İmkanlılar əsl təmir də etdilər...

Tələt kişigil böyük bir ailə idi. Ömür-gün yoldaşı Bilqeyis 45 il idi ki, bir yastığa baş qoyurdular. Oğulları Zəfər, Cəfər, Əjdər, qızları Pakizə, İradə və Dilarə ailəli, oğul-uşaqlı idi. 6 övladın ailəsinin hər biri bir məktəb otagiına doluşdu. Tələt kişi, Bilqeyis arvad, bir də rəhmətə getmiş qızları Rəisənin yeganə yadigarı Zaur isə bu sinif otağında yaşamağa başladılar. Zəfərin əlindən hər iş gəlirdi. Dərhal məktəbin təsərrüfat müdirindən sınıq-salxaq parta, stol-stul, skaflar alıb əl gəzdirdi, abırə saldı. Parta taxtalarından isə hər evə bir taxt-çarpayı düzəltdi...

Gəlmələr yerli şəraitə dərhal uyğunlaşmağa başladılar. Birinci mərtəbədə məskunlaşanlar həyəti çəpərləyib göygöyərti, müxtəlif tərəvəz əkdilər. Mal-qara gətirənlər tövlə tikdilər...

Kimin əlində pulu, qır-qızılı var idisə, alverə girişdi. Həyətdə, mikrorayonun dayanacağında mağaza açanlar da oldu, Aeroport yarmarkasında icarə yer götürüb alver edənlər də. Ali təhsillilərin bəziləri isə ixtisasları üzrə iş tapdılar.

Tələt kişinin oğulları da elatdan geri qalmadı. Cəfərlə Əjdər mikrorayonda mağaza açıdılardı, xırdayat satmaqla çörəkpulu çıxarmağa başladılar. Zəfər elə həyətdəcə taxta sexi açdı, qapı-pəncərə düzəltdi, şkaf yiğdi, özünə yaxşı müştərilər tutdu.

Kürəkənlər də bekər qalmadılar, yiğışış əllərindəki pulla bir avtoyuma məntəqəsi alıb işlətdilər.

Qızlardan təkcə böyüyü Pakizə evdə oturası oldu. İradə MİS-ə kargüzar düzəldi, Dilarə isə məktəbdə 5-ci və 6-cılara dil-ədəbiyyatdan dərs dedi.

Beləcə, aylar illərə qovuşdu. Gələndə qundaqda olan körpələr böyüdürlər, balacalar məktəbə getdilər, yuxarı sinifdəkilər ali məktəblərə girdilər... Oğlanlar əsgər gedib qayıtdılar...

Tələt kişinin isə bu beş ildə üzünün qırışları ilə yanaşı, ürəyinin dağı da artıb çıxıldı. Rayondakı günlərin xiffəti ona aman-iman vermədi. At belində oba-oba gəzməyi, dağı arana qatmayı, günəş işığı buraxmayan sıx meşələr, dişgöynədən bulaqlar, hər daşında xatirə yatan doğma kəndləri, poçtun qabağına yığışan tay-tuşları, dədə-babasının, qızı Rəisənin uyuduğu qəbiristanlıq, sağalmaz mərəzlərə düşər olanların gəlib nicat tapdıqları Seyid Baba piri, doğulub boy-a-başa çatlığı artırımlı evləri, həyətlərindəki iri xar tut, dirnağından qıçılcım qoparan kəhər atı, həyəti göz bəbəyi kimi qoruyan itləri, lap elə Bilqeyis arvadın qıpqırmızı çörəklər bişirdiyi təndir, lap elə Bilqeyisgil onların kəndinə təzə köcdükləri vaxtlar onunla ilk dəfə görüşdüyü kənd klubunun arxasındaki söyüdlük - hər gecə bunlar onun yuxusuna girir, yuxusunu qarışdırırıdı.

Qocaldıqca insan necə də kövrəkləşərmiş. Bəzən uşaq kimi içini çəkə-çəkə ağlayardı. Bunu gizləsə də, neçə dəfə ya ömür-gün yoldaşı, ya da nəvəsi Zaur onun ağlamağının şahidi olmuşdular.

Doğrudan da, necə də çətin idi büsbütün keçmişin xatirələri ilə yaşamaq. Burada - bu binada nəvələrindən birini - Pakizənin qızını da köçürmüştülər, əsl toy çaldırmışdılardı, ad günləri də keçirmişdilər. Olmuşdu ki, bir neçə gün şənlik şənliyə qarışmışdı. Ancaq üzdə gülsə də, Tələtin içi gülə bilmirdi.

İllər keçdikcə, keçmiş məfhumu gələcək məfhumunu qısaltdıqca insanın iç dünyasındakı xatirə yükü onu daha da ağırlaşdırır, yaşamağını çətinləşdirir. Xatirələri dəfn etməyi bacarmaq - bax, ən böyük azadlıq elə budur. Ancaq Tələt kişi xatirələrini yox, ümidlərini dəfn etməkdə idi.

Düzdür, hərdən o da Bilqeyisə, uşaqlara, nəvələrə qoşulub tezliklə kəndlərinə-kəsəklərinə qayıdaqlarına inam yaradan nəsnələri götür-qoy edirdi. Televizordan görür, qəzetlərdən oxuyurdu ki, ölkə inkişafda, silahlı qüvvələr güclənməkdədir, diplomatik uğurlar əldə olunur... Qələbəyə inam əvvəlki illərdəkinə nisbətən xeyli artmışdı... Ancaq xaricilərdən asılılıq, öz müqəddəratımızin özümüz tərəfindən həll edilməsinə qoyulan yasaqlar onu ruhdan salırdı.

Belə hallarda o, məyusluqla düşündürdü ki, xoşbəxt gələcəyə qovuşmaq eşqi ilə yaşamaq, arzular, xəyallar qurmaq, ümidiirlə qol-boyun olmaq - bütün bunlar insanların qapqara həyat kətanına çəkdikləri al-əvan rəngləridir. Cox təəssüf ki, qara rəng istənilən al-əvan rəngi udur...

Təqribən bir il önce, daha dəqiq, ötən ilin noyabrında isə Tələt kişi - iri cüssəli, qollu-budaqlı ağacı xatırladan bu ağısaqqal ürəyini tutub yixıldı. O ili qış tez gəlmışdı, noyabr olmasına baxmayaraq, qar düşməşdi, saxta qılinc kimi kəsirdi. Səhər yenicə açılmışdı. Binanın tinində ümumi bir ayaqyoluları var idi. Künc pəncərədən boylananda gördü ki, bir neçə qız-gəlin soyuqdan titrəyə-titrəyə ayaqyolu növbəsinə dayanıblar...

O, həyatında çox növbələr görmüşdü.

1941-45-ci illər müharibəsinin kartoçka ilə çörək növbələrini, Xruşşov dövründəki, Brejnev dövründəki çek və talon növbələrini... Ancaq ilk dəfə idi ki, o, ayaqyolu növbəsi görürdü...

Adətən, bu künc pəncərənin qarşısında paltar dolabı durardı, nəyə görəsə Bilqeyis dolabı çəkmişdi... Və bu illərdə ilk dəfə idi ki, Tələt o pəncərədən çölə boylanmışdı... Bütünsümüş, tir-tir əsən, donmamaq üçün yerlərində hərəkət edən qız-gəlinləri görəndə başa düşmüdü ki, həya etdiklərindən bu yazıqlar ümumi ayaqyoluna yalnız obaşdan gedirlər...

Düşünmüdü ki, görəsən, bu yazıqların, bu məsumların günahları nəymış ki, şirin yuxularına haram qatıb bu adamı kəsən şaxtada ürkək-ürkək, o yan-bu yana boylanaboylana növbəyə dayanıblar?

Düşünmüdü ki, dünyanın çarxını fırladan ütülü-sığallı cənabların xəbəri varmı ki, iyirminci əsrin sonunda bu cür şəraitdə yaşayan biçarələr var?

Ürək nahiyyesində ağrı, acışma hiss etmişdi, sonra nəfəsinin kəsilməsi, boğulması başlamışdı...

Məhz həmin gündən sonra nasazlıq ona aman vermədi. Ömründə həkim, dava-dərman görməyən, adicə başağrısı, soyuqdəymə həbi atmayan Tələt kişi ürək xəstəsi kimi qeydiyyata düşəsi oldu...

İndi isə bir həftəydi ki, yataqdan durmurdu. Lap ağırlaşmışdı...

...Bilqeyis arvad gözündə gilələnmiş yaşı biləyi ilə silib islanmış dəsmalı Tələt kişinin dodaqlarına toxundurdu.

Oğulları Əjdər həkimə tərəf çevrildi:

- Doktor, bəlkə, təzədən xəstəxanaya aparaq? Nə deyirsiz eləyək. Vallah obyektlərimizi satarıq, lap xaricə apararıq. Kişi əldən gedir, biz də durub baxırıq.

Həkim ona zillənən baxışlarının qarşısında, sanki, sıxılıb kiçildi, əlindən bir əlac gəlmədiyi üçün məyus-məyus ciyinlərini çəkdi. Əjdərin qolundan tutub onu Tələt kişinin yatağından bir qədər araladı və piçildədi:

- Hazırlığınıza görün. Bu gün-sabahlıqdır.

Həkim nə qədər yavaşdan desə də, onun Əjdərə nə deyəcəyinə diqqət kəsilən Pakizə bunu eşitdi və qıy çekdi.

Bu tükürpədici səsdən hamı diksindi...

Zz

3-cü HİSSƏ

*Susuz səhralardan boranda, qarda,
Keçmişəm xoş gündə, çətində, darda.
Qəm yemə, sevgilim, bir gün baharda,
Dönərəm yanına qaranquş kimi.*

(Həbsxananın xatırə dəftərindən)

*Мне жить не хочется, но страшно умереть,
В чем суть этой сути, ты поймешь однажды.
Рожденного для жизни ожидает смерть,
Рождение и смерть не повторяются дважды.*

(yenə də oradan)



O dəhşətli hadisənin üstündən 6 gün keçdi. Balacaboy, cılız olan Səlim kişinin beli bükülmüşdü. Onun arıq sıfətini tük elə basmışdı ki, təkcə gözləri sezilirdi... Gücünü vermişdi papiroza. Gündə azı üç qutu papiroz çekirdi...

Zümrüd arvad gözlərini yollara dikib zülüm-zülüm ağlayırdı. Bəxtə-yığvala söyür, yatsa, yuxusuna belə girməyəcək bir hadisənin baş verməsini Allahın növbəti divan payı hesab edirdi.

Emin bütün günü evdə oturub başını kitab oxumaqla, rəsm çəkməklə qatmaq istəyirdi. Nə dərsə gedirdi, nə də həyətə düşürdü. Ona elə gəlirdi ki, hamı onu barmaqla göstərib rişxəndlə deyəcək: bunun bacısını oğurlayıblar...

Evdə nə çay qaynadılındı, nə qazan asılırdı... Heç kimin əli heç nəyə yatmadı. Yarıyaçan yazılmış dəvətnamələr masanın üstündə gözdağı kimi qalmışdı, hər gün onları daha da ağrıdırdı... Ancaq heç biri o dəvətnamələri gözdənqırıraq yerə qoymağa özündə hey tapmadı.

İlk saatlar, ilk günlər onlara elə gəlmişdi ki, bu, nə isə bir anlaşılmazlıqdır, hər şey yoluna qoyulacaq. Sonradan düşündülər: yəqin, qızı başqa istəyən var, o qaçırdıb. Qızı, doğrudan da, uzun müddət qarabaqara izləyən bir oğlan var idi. Hətta o, qız onuncuda oxuyarkən qəfildən hücum etmiş, saçlarından bir çəngə kəsib aparmışdı da... Ancaq bu oğlan kim idi, nəçi idi, heç kim bilmirdi. Heç Nigar özü də qəfildən onun saçını kəsən, onu kölgə kimi izləyən oğlanı düz-əməlli görə bilməmişdi. Oğlan peşəkarasına özünü gizləyə bilirdi... Ən maraqlısı isə bu idi ki, o, qəfildən də yox oldu. Anar məsələsi gerçəkləşəndən,

Nigarla Anar görüşməyə başlayandan sonra həmin oğlan, sanki, qeybə çəkildi...

Onun barəsində Nigar Zümrüdə danışmışdı. Odur ki, qızın qaçırlaması xeyrə yozuldu. «Qızı həmin oğlan, yaxud başqa bir istəyəni qaçırdıb» versiyası ailəni bir az sakitləşdirdi. Düzü, qohum-əqrəbadan da neçə nəfər Nigara elçi gəlmışdı. Qızı istəyən çox idi... Yüz faiz ola bilərdi ki, qızı məhz bu istəyənlərdən biri qaçırbı.

İlk gün Zümrüdlə Səlimi yalnız bir şey düşündürdü: nişanlı qızın qaçırlaması düşməncilik törədəcək. Anar dəliqanının biridir. Zaur isə ondan da betərdir. Aləmi dağıdacaqlar, qan tökəcəklər. Zümrüd arvad özündən nitq də icad eləmişdi: «Anar, bala, yazı Allah yazısıdır. Görünür, Nigarın qisməti başqası imiş. Nə çox halal südəmmisin biri. Sən də özünə birini tap, evlən. Özünü də, biçarə balamızı da bədbəxt eləmə...»

Adətə görə, qızı qaçırandan ən gec ertəsi günü ailəsinə xəbər eləyirlər... ertəsi gün heç bir xəbər çıxmayanda Səlim kişinin dalağı sanədi. Üçüncü gün artıq hamı, o cümlədən onların evinin yolunu su yoluna döndərən qohum-əqrəba da acı bir həqiqəti başa düşdülər: arada düşməncilik səhbəti var. Hətta Nigarın ögey qardaşı Xəlil mütləq o kəsi tapıb öldürəcəyinə and da içdi. Bəs kim idi bu düşmən?

Ömür boyu hambalçılıq edən, bir tikə çörəkdən başqa heç nəyə iddiası olmayan yazılıq bir ailə ilə axı kimin düşmənciliyi ola bilərdi? Axı bu zavallılar kimin bostanına daş atmışdır?

... Səlim kişi növbəti papiroso damağına qoydu, boş kibrit qutusunu dönə-dönə açıb, bağlayıb, heç olmasa, bir

dənə kibrit çöpü axtarmağa girişdi. Sonra axtarışının əbəs olduğunu başa düşüb papiroso qaz pilətəsində yandırmağa çalışdı. Üzünün tükləri ütüldü... O, «lənət şeytana» deyib ikinci dəfə papiroso yandırmağa cəhd etdi. Bu dəfə istəyinə nail oldu...

Emin Nigarın fotoalbumunu qarısına qoyub vərəqləyirdi. Sevimli bacısından ötrü burnunun ucu göynəyirdi. Bacısının fotolarına baxdıqca qeyri-ixtiyari gözlərindən yaş damcılayırdı...

Xüsusilə bu foto... Onların ailəlikcə çəkdirdikləri yeganə foto: 24 İyul, 1998-ci il. Həmin gün onlar necə də xoşbəxt idilər, İlahi. Ömürlərinin ən təkrarsız günü idi: şəhərə, beşmərtəbəyə köçürdülər. Bütün yır-yığışı etmişdilər. Ev əşyaları QAZ-51 maşınınə yüklənmişdi. Elə bu vaxt, bəxtlərindən, boynuna fotoaparat taxmış qoca bir kişi: «Şəkil çəki-rəm. «Paloroid»lə. Dərhal çıxarıb verirəm», - deyə-deyə yoldan keçirdi. Onu çağırıldılar. On minə yox, səkkiz minə razılaşıb, bax, bu fotonu çəkdirdilər. İndiki kimi yadındadır, aparatın «çakk» etməsi ilə Nigarın ağızını büzüb: «Mən oynamırıam. Gözümü qırpanda çəkdiz. Gözüm yumuş düşəcək», - deməsi üst-üstə düşdü. Ancaq foto çıxıb öz əsl vəziyyətini alanda gördülər ki, hamısı yaxşı düşüblər...

İndi Emin bütün bunları xatırlayıır, hıçqıra-hıçqıra ağlayırdı. Xüsusilə də düşünəndə ki, onun ən yaxın dostu olan, ürəyini açıb bölüşən, onu ən çox əzizləyən bir adamını - sevimli bacısını bir də heç vaxt görməyəcək, dəhşətdən dəli olmaq dərəcəsinə çatırdı.

Bu gün - Nigarın itkin düşdüyü bu altıncı gündə Eminə, xüsusilə çətin idi. Nigarsız keçən hər gün bacısını bir

daha görəcəyinə şübhəsini artırılmışdı. Bu gün isə şübhələr tam dolub daşmışdı. Nədənsə bu gün, məhz bu gün Emin sevimli bacısını bir daha görməyəcəyini duymuşdu...

Zümrüd arvad gözünün yaşını yaylığı ilə silib bir müd-dət binalarının sol tərəfinə baxıb yenidən gözünü sağ tə-rəfə dikdi. Düşünürdü ki, Nigar məhz bu tərəfdən gəlməlidir. Axı avtobus dayanacağından evə gəlmək üçün bina-nın sağ tərəfindən keçən yol daha yaxın idi.

Şər qarışmaqda idi. Deməli, daha bir günün ümid payı bitib-tükənirdi yavaş-yavaş.

Zümrüd arvad əllərini göyə tutub ağı deməyə başladı:

- Elə bildik, bəxtimiz açılıb. Ömür boyu itin zülmünü çəkib bu işıqlı evə can atdıq. Nə bileydik ki, bu xaraba bi-zə zülmət günlər gətirəcək. Səni bala dağı görəsən, ay balamı bədbəxt edən...

Sonra hönkürdü. Qırıq-qırıq sözlərlə ağısını tamam-ladı:

- Heç olmasa, öldüsünü biləydim, meyitini verəydlər, üstündə vay-şivən qoparıb ağlayaydım...

* * *

Zaurun bomboş evi indi əvvəlkindən də boş görünürdü. Anar yonulmuş ağ mişar daşlarından tikilmiş bu qırmızı kirəmitli evə öz pəncərəsindən baxır, yağışın evin damını yumاسını, navalçalardan axmasını, yerdə gölməçələr yaratmasını siqaret çəkə-çəkə seyr edirdi.

Baxdı ki, siqareti sönüb. Onu təzədən alışdırıcı. Masa-nın üstündəki soyuq çayı qurtumladi.

Bu sözləri Zaurdan eşitmışdı: «Ölüm kamerasında gü-nəş işığına həsrət qalan məhbus günəş işığını xəyalında uydurub təsəvvüründə canlandırır, sonra bütün hissiyyatı ilə onu hiss etməyə başlayır».

İndi o da xəyalında öz düşmənini uydurub təsəvvüründə canlandırmaq istəyirdi, ancaq bir şey almırıldı...

Bircə onu bilirdi ki, bu şəxsi dişi ilə parçalayar, qanı-nı içər...

Bu neçə günü Anar necə yaşamışdı, bir Allah bilir. Sübh tezdəndən gecəyədək Sumqayıtda olmuşdu. Dəli kimi ora-bura qaçmış, Nigardan bir xəbər bilmək üçün az qala hər şeyə əl atmışdı. Dostlarını, tanışlarını bu işə səfərbər etmiş, az qala məhəllə-məhəllə, həyat-həyat hamidan əlamətlərinə görə Nigarı soruşmuşdular. Ən pisi o idi ki, Zaur burda yox idi...

Hətta tanış polislərdən, Zaurun dostlarından da kömək istəmişdi. Hamı bir ağızdan qeyd edirdi ki, Nigarı qaçıranlar elə-belə adamlar deyillər. Yalnız son dərəcə peş-kar oğrular bax beləcə, heç bir iz, heç bir güman qoyma-dan adam oğurlaya bilərdilər...

Bu ağır günlərdə bacıları öz yoldaşları ilə tez-tez Ana-ra baş çekir, onlar da bir çarə axtarırdılar. Dostları gəlib sakitcə onun yanında oturur, siqaret çəkə-çəkə susmaqla dərdinə həmrəy olduqlarını bildirirdilər.

...Günlər acı bağırsaq kimi uzanırdı... Nə əzəli, nə so-nu sezilirdi bu günlərin... Altı gün. Az qala, bütöv bir ömür qədər uzun olan altı gün...

Qapının cırıltısına arxaya boylandı. Paşa idi, Zaurun ən yaxın dostu.

Paşa salamsız-kəlamsız yaxınlaşış Anarın siqaret qutusundan bir siqaret götürüb yandırdı. Anar onun biləyindəki «Zz» tatuirovkasını görüb Zaurdan ötrü lap darıxdı. Zaur burda olsaydı, necə də rahat olardı bu dərdə tab gətirmək, çıxış yolu tapmaq...

Paşa bir xeyli pəncərədən çölə boylandı. Zaurun evinin eyvanına qonan qarğaların tərpənməz duruşlarına diqqət yetirdi. Sonra hasara bitişik it damına işarə edib: - İtə yemək-zad verirsən? - sualını verdi. Qəfildən də çevrililib stul çəkdi, oturdu, Anarla göz-gözə qaldı. Əlini onun ciyinə qoyub danışmağa başladı:

- Anar, sən bilirsən ki, Zaurla mən ölenəcən bir-birimizə qardaşıq. Biz onunla dustaqlıqdan bir yerdəyik. Hələ aramızda heç bir sırrımız olmayıb. İlk dəfə olaraq Zaur bu son gedişini məndən gizlədi. Heç bilmədim ki, qəfildən hara gedir, niyə gedir. Yenə deyirəm, o, heç vaxt məndən heç nə gizləməzdi... Zaur gedən gün Ağəli onu razborkaya çağırılmışdı. Bilirsən ki, Ağəli çox təhlükəli adamdır. Özü də avtoritetdir. Quşlar onu görəndə lələk salır. O ki qaldı adamlar ola. Yəqin, sənin xəbərin var, rəhmətlik atandan qalan var-dövləti atanın dostları və əmin krısalıq edib Zaurdan gizlədəndə araya Ağəli girdi. Onların hamisəna tavan qoydu, pulları artırıqlaması ilə aldı. O gündən bəri rəhmətlik atanızın şərikləri nə qazanırsa, Zaur o pulun yarısını onlardan alır. İndi Ağəli hesablayıb, görüb ki, Zaur təxminən 300 min dollar alıb. Ağəli zakonnikdir. Həmin pulları son qəpiyinəcən Zaurdan tələb edir. Deyir ki, sən bu işdə nepravsan. Gərək, o pulları biz şərikli yeyəydik... Bilirsən, belə baxanda Ağəli də düz deyir. An-

caq o birisi tərəfdən, Zaur da düzgündür. İş danışından keçər. Ağəli ilk götürülən pula Zaura şərik gedib, sonrakı götürülən pullara yox... Ağəli çox qorxulu adamdır. Zaur, gərək, onunla düşmənciliyə getməyəydi...

Paşa azacıq fasilə verib sözlərini tamamladı:

- Ola bilsin, Zaura yerini göstərmək üçün sənin nişanlını da Ağəli oğurladıb.

Nəfəs belə dərmədən Paşanı dinləyən Anar gözləri təəcübədən böyümiş halda yerindən durub:

- Ağəli?! - deyə soruşdu.

Paşa ciyinlərindən basıb onu yenidən oturtdu:

- Sən özün bilirsən, ən böyük qrex namus qrexidir... Özün savadlı oğlansan, institutda oxuyursan. Fikir ver, gör hər şey necə üst-üstə düşür: Ağəli Zauru razborkaya çağırır, onu neprav çıxarır. Zaur ona tabe olmur, deyir, gedim-gəlim, söhbəti cürübərik. Ağəli də sözünün yerə düşdüyünü görüb o, gedən gün qızı oğurladı...

Bunları söylədikdən sonra Paşa ayağa durdu, qapıya tərəf bir-iki addım atıb geri qanrıldı və dedi:

- Doğrusu, heç özüm də bilmirəm, nə etmək lazımdır. Bircə Zaur tez gəlsəydi...

Qapı örtüldü.

Yağış damcıları əvvəlkindən də artıq taqqıltı qopararaq dama, pəncərəyə çırplırdı.

Anar Paşa deyənləri bir daha saf-cürüük etməyə başladı. Bu gümənda, doğrudan da, hər şey ağlabatan idi. Axı məhz qanuni oğru olan Ağəli onlara sataşa bilərdi. Başqa heç kəs. 300 min dollar çox böyük puldur. Belə böyük puldan ötrü bir sözünün iki olmasını sevməyən Ağəli bu

hərəkəti törədə, Zaura bu yolla xəbərdarlıq edə bilərdi. Ancaq bu, axı xəbərdarlıq deyil. Bu, namus söhbətidir. Bu, adam öldürməkdən də betər bir hərəkətdir. Kimin isə öldürənin həbs edilməsinə çalışırsan. Namusa sataşandan isə qisas almalısan. Qisası polisin ümidiñə buraxmaq nəkişilikdir...

Demək, Nigarı Ağəli uğurlatmışdı? Yüz faiz bu, belə ola bilərdi. İndi qalırkı ən müşkül suala cavab tapmaq: Anar özümü getsin Ağəlinin üstünə, yoxsa Zaurumu gözləsin? Hesabla, sabah Zaur qayıdır gəlməli idi. Bir sutka onu gözləmək mümkün idi. Ancaq yenə də suallar doğrudu: Nəyə görə Anar öz qisasını özü almamalıydı? Axı onun nişanlısını qaçırmışdılar, onun namusuna toxunmuşdular. Ancaq Zaursuz da nəsə bir hökm vermək düzgün deyildi. Zaur ona təkcə böyük qardaş yox, həm də ata idi... Nəsə bir qərar vermək çətin idi. Birdən səhv qərar qəbul edərdi, hər şey məhv olardı... Azacıq da olsa, xoş sonluğa ümid var idi. Ola bilərdi ki, Ağəligil qızı heç toxunmasınlar. Onu, sadəcə, girov kimi saxlayıb Zaurdan pul tələb etsinlər... Hər şey ola bilərdi...

... Qarğalar nədənsə diksinib pırıltı ilə uçdular.

Yağış öz işində idi... Zaurun evinin pəncərələri də damı kimi par-par parıldayırdı...

«Həyatda inamsız və etiqadsız yaşayan insanlar, adətən, arzudan məhrum olurlar. Yalnız kimə, nəyə inanmalı - bu, həyatın başlıca şərtidir. Həqiqətdən gözəl din yoxmuş, sən demə».

Zaurun haçansa söylədiyi bu sözlər elə hey beynində fırlanırdı.

Ən böyük həqiqət o idi ki, onun, bəli, bəli, Zaurun yox, bir başqasının yox, məhz onun nişanlısını oğurlamışdılar...

«Qələbəyə inam, kişiliyə etiqad...» Ani olaraq Anarın beyninə gələn fikir çox çəkmədi ki, onu mətbəxdə eşələnib iri tiyeli iti bıçağı köynəyinin yaxasında gizlətməyə, «07»-ni işə salıb sürətlə həyətdən çıxmağa vadər etdi. Təqribən yarım saat ora-bura maşın sürüb öyrənə bildi ki, Ağəli Yuxarı Dağlı küçəsində hüzr yerindədir...

Hüzr yerini çətinlik çəkmədən tapdı. Həyətdə qurulmuş yas mağarının qarşısında yağışa baxmayaraq, üzüttüklü bir neçə nəfər dayanmışdı. Xısin-xısin söhbətləşir-dilər. İri samovarın tüstüsünü külək vurub dağıdır, içəridə yasin oxuyan molların səsini ətrafa yayındı... Anar kişilərə yaxınlaşıb üzünü onlardan birinə tutdu:

- Ağəli hardadır?

Kişi: - Burdadır, - deyib dərhal da sual verdi:

- Neynirsən Ağəlini?
- Lazımdır.
- Deyim, səni kim çağırır?
- Deynən tanışın.
- Hansı tanışı?

Anar susdu. Kişilərin ciyinləri üstündən içəri boylandı. Sonra onları aralayıb içəri keçmək istədi. Ancaq müraciət etdiyi kişi ona imkan vermədi:

- Olmaz.
- A kişi, mən hüzrə gəlmisəm. Necə yəni olmaz?!
- Kimin hüzrürdür, heç bilirsən?

Anar yumruğunu düyünləyib kişiyə hədə-qorxu gəldi:

- Bura bax, sənin ölümün çatmasın.

O biri kişilər Anarı sakitləşdirməyə çalışdılar. Ağsaqqal birisi ona öyünd-nəsihət verdi:

- A bala, camaatın hüzrü düşüb, sən gəlib dava salırsan. Axı belə olmaz. Kimlərdənsən, kimin oğlusan, burda qalansanmı?

Anar əsəbi tərzdə sözünə davam etdi:

- Ay dayı, mənə Ağəli lazımdır. Söhbətim var onnan.

Qapının ağızındakılardan biri içəri xəbər ötürmüştü. Hündür, enlikürək bir oğlan içəridən çıxıb Anarın qolundan yapışdı və onu kənara çəkdi:

- Nə lazımdır sənə?

- Ağəliynən söhbətim var.

- Sənin Ağəliynən nə söhbətin ola bilər? Sən kimsən ki, onunla söhbət edəsən?

- Zaurun qardaşıyam.

Oğlan Zaurun adını eşitcək Anarın qolunu buraxdı, - Gözlə, - deyib içəri keçdi. Az keçmiş Ağəli qapıda göründü. Hamı çəkilib ehtiramla ona yol verdi.

Anar Ağəli yaxınlaşan kimi qəzəbli səslə dedi:

- Hanı nişanlım?

Ağəliyə Anarın danışışı xoş gəlmədi:

- Küçük, nişanlını məndən niyə soruştursan?

Anar az qala qışqıra-qışqıra söylədi:

- Küçük sənin böyüyündür, Zaurdan bu yolla qisas alırsan? Səni...

Ağəli ona sözünün ardını deməyə imkan vermədi, sinəsinə - nəfəs boşluğununa qüvvətli bir yumruq vurdu. Anar iki qatlandı, sonra dizi üstə yerə çökdü.

- Sənə dərs olsun, bir də başından böyük qələt eləmə.

Ağəli bu sözləri deyib çevrildi, içəri qayıtmaq istədi. Bunu görən Anar birtəhər ayağa qalxdı, köynəyinin altında gizlətdiyi bıçağı çıxarıb səntirləyə-səntirləyə onun dəlinca getdi. Ağəlinin yanındaki oğlan səsə geri qanrlıb bunu gördü, cəld qışqıraraq Anarın üstünə şığıdı, onun bıçaq tutan əlini burdu. Bıçaq yerə düşüb palçığa sancıldı. Hay-küyə içəridən töküllüşüb gələn Ağəlinin adamları Anarı döyməyə başladılar. Onun bədəninə vurulan təpiklərin sayı-hesabı yox idi...

Hüzr iyınləri, ağsaqqallar, ağbirçəklər huşuz vəziyyətdə, al qanın içində yerə yixilib qalan Anarı çətinliklə Ağəlinin adamlarının əlindən qopara bildilər.

* * *



Həyətdə taxtadan iri bir stol və oturacaqlar düzəldilmişdi. Səhərdən ta gecəyarıyadək burada nərd və domino oynayanlar bir-birlərinə amaniman vermir, səs-küy sala-sala vaxt öldürürdülər.

Axşamüstü idi.

4 nəfər domino daşlarını var gücləri ilə stola çırpmaqda idilər. 5-6 nəfər başlarının üstündə durub onlara azarkeşlik edirdi.

- Qoşqar, demədim, əlimi vurma?!
- Θ, sən niyə yenə beş buraxırsan?!
- Tfу, lənət sənə. Θ, niyə konets saxlayırsan?!
- Ha-ha-ha. Az qalıb, bu dəqiqə yenə dərsinizi verəcəyik.

Tələt kişinin oğlu Cəfər də ayaq üstə duranların arasında idi. Ancaq nə baş verdiyi, sanki, onun eyninə deyildi. Gözləri yol çəkirdi. 3 nəfər yaşılı kişi arxası domino oynayanlara tərəf oturub söhbətləşirdilər:

- Deyirəm, a fani dünya, kimə-kimə, ancaq Tələtə, gərək, qiymazdin.

- Müzəffər, torpaq dərdi belədir də. Ağlın bunlara getməsin (başı ilə domino oynayanlara və azarkeşlərə işarə elədi). Bunlar bir azdan Sumqayıta elə öyrəşəcəklər ki, sumqayıtlı olub gedəcəklər. Onların oğul-uşaqları, bəlkə, əsil-nəsillərdən tamam bixəbər oldu. Nə olubsa, bizlərə olub.

- Dadaş, yəni bizə qismət olmayıacaq, bir də o torpaqları görək?

- Mən nə karəyəm ki, ay Müzəffər. Təki olsun...

ZZ

4-cü HİSSƏ

«Vətən və ana! İnsana həyatda ən şirin və ən qiyamətli olan məhz bu iki varlıqdır. Ancaq indiki dövr-də - 3-cü minilliyyin ərəfəsində də hələ başqasının torpağına göz dikən, onu vətənidən məhrum edən qəsbkarlar var. Belə qəsbkarlar günlərin birində bizim ailəni də doğma yurdumuzdan didərgin saldılar...»

(Həmin inşa dəftərindən)

... 14-15 yaşlı yeniyetmələr stoldan bir qədər aralıda, asfalt yolun kənarında dayanıb gəlib-gedən maşınlara, bir də mikrorayonun qızlarına baxırdılar.

- Xəbərin var, dünən Zaurun mafiyası bazarda nələr edib?

Ariq, qara oğlanın bu sözü Tələtin nəvəsi Zaurun mərağına səbəb oldu:

- Nələr edib ki? Babama görə evdən çıxmırıam, dünyadan xəbərim yoxdur.

- Girib polkaları dağıdıblar. Bir-iki nəfər əl-qol atıb, onları da çırpıblar.

Digər yeniyetmə söhbətə qarışdı:

- Burda yox e, Bakıda, Vosmoyun bazarında olub hadisə. Mənə atam danışdı.

Zaur qələmlə biləyinə yazdığını «Zz» işarəsinə göz yeytiirdi.

- Ona baxın, ona baxın.

Yerli yeniyetmələrdən biri atasının «07»-sini yavaş-yavaş sürürdü.

Pəncərələri tam aşağı salmışdı. Avtomaqnitolada səslənən «texno» stilli musiqiyə elə səs vermişdi ki, maşın bütbütn guppuldayırdı. Qulağına isə mobil telefon tutmuşdu.

Yeniyetmələr az qala ağızları açıq halda onu gözdən itənəcən baxışları ilə müşayiət etdilər.

...Qadınlar binanın girişinin beton pillələrinin üstündə oturub söhbətləşirdilər.

Lobya artlayan kök qadın dedi:

- Dünən Mürvət məni Bakıya toya aparmışdı. «Günəş» şadlıq sarayına. Qəşəng geyinib-kecindim, qızıllarımı da

taxdım. Bir vur-çatlaşın idi ki. Yedik-içdik, şənləndik. O qədər oynadım, o qədər oynadı...

- Ay Badam, bizimkilərdən idi toy eləyənlər?

- Yox ay bacı. Zərdablılar idi. Mürvətnən bir yerdə alver eləyirlər. Bəxtəvərlər kalandırlar ey, kalan...

Başı çalmalı qadın köks ötürdü:

- Eh, ay gəlinlər, heyif deyildi bizim toyalar? Mağaralar qu-rulardı, üç gün-üç gecə çalğı çalınardı. Yemək paylanardı...

Gəlinlərdən biri də köks ötürdü:

- Bir də o günləri görə biləcəyikmi?

Başqa bir gəlin başını göy rənglə rənglənmiş pəncərəyə tərəf çevirib söylədi:

- Pakizəgildən nə xəbər? Görən, kişi necə oldu?

...Bir qədər aralıda yeniyetmə qızlar xısın-xısın söhbət edirdilər.

- Anam qoymadı baxım, otaqdan çıxartdı. Elə yaxşı yeri idi ki. Mariana oğlanı yataq otağına salmışdı. Kuiza da pusquda durmuşdu...

- Mən baxdım. Axıra kimi. Az, bilirsən, necə öpüşür-dülər?!

Qızlar pıqqıldayıb güldülər.

- Az, Zərifə, adaxlıın yaman bu tərəfə boylanır.

Nejdə adlı qız başı ilə yolun kənarında dayanan Zaura işarə edib bunları söyləyər-söyləməz, Zərifənin sıfətinə xəfif qızartı çökdü:

- Nejdə, sənə deməmişəm, belə demə?!

- Ay qız, bütün camaat bilir ki, Zaur səni istəyir. O gün qardaşımı bilirsən, nə deyib? Deyib ki, Zərifədən ötrü ölümə gedərəm.

...Domino oynayanların mübahisəsi düşdü:

- İsrafil, Allah haqqı cinlənirəm. Uduzmusunuz, şirvanı düşün.

- Ə, niyə uduzuruq? Sən ikiyə üç soxmusan, bu, kişilikdən deyil.

- Nə kişilikdən deyil, ə? Vaxtında tutmamışan ki?! İndi davay, şirvanı düşün.

- Qoşqar, cığallıq eləyirsiz, yekə kişisiz.

- Ə, bura bax. Bu saat sənin ənginə qoyaram.

Ağsaqqallardan biri çəliyini stolun üstünə vurdu:

- Ə, qurumsaq köpəkuşağı. Camaat işləyir, çörəkpulu qazanır. Siz də sübhədən gecəyədək tappatarap başımızı ağrıdırırsız. Üstəlik də dəqiqdənbir qırğına çıxırsız.

Əjdərin evdən çıxıb onlara yaxınlaşdığını görcək hamı səsini kəsdi. Cəfər ümid dolu baxışlarla qardaşına baxdı:

- Nə xəbər?

Əjdər başını buladı:

- Elə əvvəlki kimidir.

Açıq pəncərələrin hansındansa televizorun səsi gəlirdi.

Bayaq dalaşanları sakitləşdirən ağsaqqal barmağını dodaqlarının üstünə qoyub dedi:

- Sss... Axşam xəbərlərini oxuyurlar.

Diktör qadının səsi eşidildi:

- Ermənistən Silahlı Qüvvələrinin bölmələri sentyabrın 13-də, saat 8.55-dən 9.05-dək Ağdam rayonunun Kəngərli və Sarıcalı kəndləri yaxınlığında yerləşən mövqelərdən Azərbaycan Silahlı Qüvvələrinin üzbeüz mövqelərini avtomat və pulemyotlardan atəşə tutublar. Müdafiə Nazirliyinin Mətbuat xidmətindən verilən məlumatə görə,

bütün hallarda düşmən cavab atəşi ilə susdurulub. İtki yoxdur...

Cəfər Zauru səslədi:

- Zaur!

Zaurun fikri uzaqlarda idi. Yanındakı yeniyetmələrdən biri onu dümsüklədi:

- Dayın çağırır.

Zaur dayısına yaxınlaşdı. Dayısı: - Çıxaq evə, - söyləyib evə tərəf addımlamağa başladı. Zaur da onun ardınca.

...Otaq bütün günü dolub-boşalmaqda idi. Hətta Bakıda, Abşeronun digər yerlərində məskunlaşan həmyerililəri də özlərinə borc bilirdilər ki, gəlib Tələt kişi ilə vidalaşınlar.

İlk önce dərmanlardan, sonra yeyib-içməkdən imtina edən Tələt kişi son iki gündə yatağında qımäßigdanmırıldı da. Ara-sıra dodaqları tərpənirdi. Bilmirdin, nə demək istəyir. Qızları və Bilqeyis başının üstündən əskik olmurdu-lar. Qız nəvələri də imkan düşən kimi sevimli babalarının yanına gəlib kirimişcə ağlayırdılar.

- İcra nümayəndəliyindən gəliblər.

Səslər bir-birinə qarışdı. Kostyumda, qalstukda iki kişi içəri girdi. Cəfər durub onlarla görüşdü, birlikdə Tələt kişinin yatağına yaxınlaşdılar.

- Necədir kişi?

Gələnlərdən biri bunu soruşdu, özü də hiss etdi ki, soruşmağı yersizdir. Çünkü həkimin 6 gün önce söylədiklərini artıq hamı bilirdi. Ardınca yavaşca dedi:

- Allahın işidir. Bir gün doğulan bir gün də ölməlidir. Möhkəm olun. İndidən işinizi görün. Yas təşkil elemək xırda iş deyil. Bunun qəbiristanlıqda yer götürülməsi var,

məsciddə yuyulması var, həyətdə çadır qurulması, ayın-oyun alınması, molla gətirilməsi var...

Qəfildən Bilqeyis arvad qışqırdı:

- Kəsin. Kişi nəsə söyləyir...

Dərhal bütün danışıqlar, ah-uflar kəsildi. Hamı Tələtin çarpayısına yaxınlaşdı. Öncə elə bildilər ki, ac-susuz halda kişinin başı üstündə oturmaqdan Bilqeyis arvadı qara basır. Ancaq yox, Tələt kişi, doğrudan da, danışındı:

- Əziyyət çəkirəm,ancaq ölə bilmirəm. Kənddən bir ovuc torpaq gətirin, gözümə tökün, yazığınız gəlsin mənə.

Hamı bir-birinə baxdı.

Əriyib yumağa dönmüş dağ cüssəli kişi zorla eşidiləcək bir səslə təkrarladı:

- Kəndin bir ovuc torpağını gətirin, mənə zülm verməyin...

Z Z

5-ci HİSSƏ

*Tale mənə yar olmadı, neynim.
Əhdə vəfadər olmadı, neynim.
Vuruldum mən o gülləzlü yara,
Vot takaya dolya varavskaya.*

(Həbsxananın xatırə dəftərindən)

*Воровская доля словно птица,
День на воле- в клетке 10 лет.
И из этой клетки, дорогая,
Шлю тебе последний свой привет.*

(yenə də oradan)



- Ay ana, Aynurə gəlir.

Eyvanda bitmiş Emin qaça-qaça içəri girdi. Onun bu qəfil sözlərindən Səlim kişi də, Zümrüd arvadı, dünən axşamdan gəlib onlarda gecələyən Xəlil də diksindilər.

7 gün önce Nigarı məhz Aynurəgildən çıxarkən oğurlamışdır. Bu arada Aynurə üzə çıxmamışdır...

Nigarın valideynləri Aynurənin nəyə görə bir dəfə də ol-sun rəfiqəsigilin qapısını açmamasından çox üzülmüşdülər...

... İçəri keçən kimi Aynurə hönkürərək özünü Zümrüd arvadın üstünə atdı.

Xeyli qucaqlaşış ağlaşdırılar. Haçandan-haçana Aynurə qırıq-qırıq sözlərlə soruşdu:

- Xəbər-ətər var?

Zümrüd başını yellədi.

Aynurə birtəhər özünü toplayıb danışmağa başladı:

- Nigarın qaçırlığındı eşidəndə necə şoka düşdümsə, özümə gələ bilmədim. Əvvəl mən də elə bilirdim, onu kimse istəyib qaçırdıb. Narahat idim ki, nişanlı qızı qaçırmış ağır nəticə verər... Ancaq indi bütün şəhər danışır ki, burada mafiya söhbəti var... Yaxşı Nigar...

Aynurə yenə hönkürdü, sonra da indiyə qədər nə üçün gəlmədiyinin səbəblərini açıqladı:

- Heç özümə gələ bilmirdim... Güclü stress keçirmişdim, «valeryanka» içirdim... Axır, dedim, birtəhər özümü toplayım, gəlim...

Səlim kişi qəhərli səslə soruşdu:

- Ay qızım, siz rəfiqə idiz. Bəlkə, başqa istəyib-eləyən var idi onu?

- Səlim dayı, o vaxt biz onuncuda oxuyanda Nigarın başına gələn hadisəni, yəqin, bilirsiz də. Məktəbdən çıxanda qızlar hamımız evə gəlirdik. Bir adam Nigara hücum çəkib, əlindəki qayçı ilə saçından bir çəngə kəsib aparmışdı. Sonradan institutda neçə dəfə Nigar mənə demişdi ki, kimsə onu izləyir... Bilmirdi kimdir. Üzünü görmək olmurdu. Bir-iki dəfə mən də o qara kölgəni görmüşdüm... Nigar deyirdi ki, saçından kəsən adam, yəqin, elə onu izləyən adammış... Başqa da ki... Axı hamı bildirdi, Nigar nişanlıdır. Özü də bandit Zaurun qardaşına...

Aynurə susdu. Otağa üzücü bir sükut çökdü.

Xəlil kreslədə oturmuşdu, durub var-gəl elədi və qəfil-dən sükutu pozdu:

- Dərəbəylikdir e! Bir həftədir, adam oğurlanıb, ancaq buranın uçastkovısı yatır. Yaxşı qoyasan, ona-buna torbatikə...

Siqaret yandırdı, bir az çəkdikdən sonra sözünü davam etdi:

- Ancaq bilməsinlər ki, biz özümüz hərəkətsiz duracaq. Mən lazımı adamlarla görüşürəm. O oğraşı yerin deşiyində də olsa, tapacam. Qoy özündən küssün.

Bu evə xas olan sükut az keçmiş yenə bərqərar oldu. Ev adamları hərəkətsiz oturub susurdular. Xəlil eyvandan boylanırdı. Aynurə elə hey süfrənin saçqlarını siğallayırdı...

* * *

Zaur gözləri yumulu halda danışan Anarı dinlədi. Qəzəbindən əli əsə-əsə telefonla nömrə yiğmaq istədi, ancaq telefon onun əsəbi barmaqlarına ram olmurdu.

- Sən axı niyə getdin? Sən getməsən, belə olmazdı...

Anar zarıya-zarıya bu sözləri söylədi. O, yataqda uzanmışdı. Üz-gözü tənzif içində idi. Böyük bacısı Aygün gönüyüşlə onun dodaqlarını dəsmalla isladırdı. Digər bacısı Aygül isə böyründə oturub sakitcə ağlayır, hərdənbir də təzə qohumlarının ünvanlarına söyüş yağıdırırdı:

- Ağırayaq köpək qızı. Adını çəkəndən gör bir başımıza nələr gəldi...

Anar gözlərini açmaq istədi. Ancaq şışmiş sağ gözü açılmadı. Zarıldı.

Aygün: - Ay can, - dedi, sonra da: - Səni bu hala salanın qolları yanına düşsün, evində bayquş ulasın, - söyləyib hıçkırdı.

Zaur heç nə deməyib otaqdan çıxdı. O, çıxan kimi Aygün özünü telefonun üstünə atıb nömrə yiğdi:

- Ananı çağır... Allah sənin evini yıxsın. Qızına düzəməlli tərbiyə versəydin, küçələrdə qalmazdı... Niyə kırıyrəm. Tərbiyəli qızı heç kəs oğurlamaz... Sizə rast gələn günə daş düşəydi... Gəl gör Anarı nə günə salmısız!..

Zaur bacısının sözlərini qapı arxasından eşidib, bir istədi, geri qayıtsın, artıq-əskik danışdığı üçün onu danlasın. Ancaq bu fikrindən dərhal da daşındı. Axır ki, yığmaq istədiyi nömrəni yiğdi və salamsız-kəlamsız Paşadan soruşdu:

- Bunu kim edə bilərdi?

...Az keçmiş «Land Rover» doqquzmərtəbələrin həyətində yerləşən balaca çayxananın qarşısında dayandı. Paşa cəld çölə çıxb onu qarşılıdı. Birlikdə içəri keçdilər.

Tünlük idi. Onu görçək hamı danışığına ara verdi.

- Hər vaxtiniz xeyir, - söyləyib Zaur kündəki boş masanın arxasına keçdi.

Paşa çayçıya: - Bir çaynik kəkotulu çay ver, mürəbbəynən. Limon da olsun, - söyləyib Zaurun yanına gəldi, onunla üzbüüz əyləşdi.

Zaur telefonda verdiyi sualı bir də təkrarladı:

- Bunu kim edə bilərdi?

Paşa heç nə demədi. Sakitcə onun üzünə baxdı. Zaur öz-özünə danışmağa başladı.

- Mənim düşmənlərim kimdir? Bəlkə, atamın şərikləri, qohumlarım? Ancaq onların buna qeyrətləri çatmaz axı. Bəs onda kim? Doğrudanmı Ağəli? Bəlkə, o?

Paşa axır ki, bayaqdan demək istədiyini dedi:

- Başqa kim olasıdır ki?! Yüz faiz Ağəlidir. Anara da Ağəlinin adını mən vermişdim. İntəhası, gözləmirdim ki, uşaqlıq eləyib bizsiz səhbət xirdalamağa gedə.

Çayçı masanın üstünə bir çaynik çay, iki stəkan-nəlbəki, qənd, böyürtkən mürəbbəsi, bir nəlbəkidə də limon və iki çay qaşığı qoydu. Stəkanlara çay süzdü, içinə limon saldı. Elə əmrə müntəzir dayanmışdı ki, sanki, stəkanları götürüb çayı onlara içizdirəcəkdi də.

İçəridəkilərin əksəriyyəti Zaurgilə baxıb xısın-xısın danışındı.

Zaur telefonunu çıxarıb nömrə yiğdi. Cavab gəlmədi. Başqa bir nömrə yiğdi.

- Ağəli hardadır?... İranda neyniyir?... Dünən burda deyildi? Qəhrəmanlıq edirdi, adam döydürürdü... Gecə çıxb? Nə məsələdir ki?... Bilmirsən? Yaxşı, de görüm, nə vaxt gələcək?... Hm... Yaxşı.

Telefonu bağlayıb cibinə qoydu. Qaşıqla limonu sıxıb çayı içməyə başladı.

Telefonuna zəng gəldi. Götürdü. Rəhmətlik atasının dostu idi:

- Hə, Professor, gəlmisəm. Pis keçmədi. Nə sirr, adicə biznes işləri idi. Vaxt eləyək, mütləq görüşərik. Sağ olun.

Həmişə düşünürdü ki, nə yaxşı bu Professor adlandırdığı şəxs var. Atasının yeganə yadigarı idi o. Düzdür, hərdən valideyn kimi öyünd-nəsihətlər verməsi də var idi. Zaur bunu heç bəyənmirdi. Ancaq atası barədə xatirələrini dinləməkdən doymazdı. Ümumiyyətlə, bibisi rəhmətə gedəndən sonra özünə böyük saydığını yeganə şəxs Professor idi.

- Uşaqlar səni görmək istəyir. Hamısı bu hadisədən şoka düşüb. Nə etmək lazım olduğunu bilmirik. Səni gözləyirdik. İndi gəldin, qərar sənindir.

Paşa bunu söyləyib eynən Zaur kimi qaşıqla limonu sıxıb çayı içməyə başladı.

... - Gedək!

Az keçmiş Zaur bunu deyib çay mərasimini yarımcıq qoyaraq ayağa durdu, çayxanadan çıxıb cipə əyləşdirər. Zaur mühərriki işə saldı. Əlini salon güzgüsündən asdığı balaca, yaşıl məxmərdən olan bükülüyə sürtdü. Dodaqaltı nələrsə dedi.

Avtomobil sürətlə Novxanı bağlarına tərəf səmt götürdü...

Avtomaqnitolada Fausto Papettinin musiqisi səslənirdi.

Şəhərin çoxmərtəbələri, sonra qəsəbənin alçaq evləri, sonra buruqlar, sonra bağ massivi, nəhayət, dəniz kənarı... Paşa kiməsə zəng etdi: - Çatırıq, darvazanı açın, - söylədi.

Hündür hasarlı bir bağ evinə çatdilar, açıq darvazadan içəri keçdilər. Qapı ağızında duran iki şəxs darvazanı bağladı.

Zaur avtomobili saxlayıb düşdü, həyətdə doqquz nəfər düzülmüşdü, hamısı ilə əllə görüşdü.

Sonra içəri, ikimərtəbəli evin qonaq otağına keçdilər. Zaur iri, yumru masanın baş tərəfində qoyulmuş kreslo-da əyləşib yerini rahatladı. Paşa və digərləri masaboyu əyləşdirər. Bir nəfər həyətdə qaldı.

Zaur çox fikirli görünürdü.

- Ağəli burda yoxdur, qoy gəlsin, məsələni çürüdərik,- söyləyib xeyli susdu. Sonra Paşaya başı ilə işaretə verdi. Paşa danışmağa başladı:

- Optavoylarda, tolkuçkalarda olan borclularımızdan pulları rahatca yiğiriq. Zapravka və maşın sexlərində də vəziyyət pis deyil. Ancaq böyük obyektlər cığallıq edirlər. Polisdən, prokuraturadan dəm vururlar.

Zaur soruşdu:

- Qanuna riayət edirsiz? Yalnız əyri yollarla qazanlardan pul tələb edilməlidir.

Paşa əlüstü cavab verdi:

- Əlbəttə.

Sonra dəftəri çıxarıb oxumağa başladı:

- «Şəms» marketi - üç yüz dollar, «Günəş» şadlıq sarayı - beş yüz dollar, 5 nömrəli optavoy - beş yüz dollar...

Paşa oxuyurdu, ancaq Zaurun fikri çox-çox uzaqlarda idi. Haçandan-haçana Paşa sözlərini tamamladı:

- Üç min dollar zona, bratvaya göndərmişik. Min dollarlıq konservə, un, quru süd və kartof alıb hərbi hissələ-

rə - əsgərlərə yollamışıq. Beş uşaq evinə pal-paltar, şirniyyat paylamışıq...

Zaur masa arxasında əyləşənləri bir-bir süzdü:

- Məşqlərə gedirsiz?

Hamısı bir ağızdan: «Bəli», - söylədilər.

- Məşqlərdən qalmayın. Siz mənim əsas gücümüz. Briqadalarınızdakı uşaqlar da qoy məşqlərdən qalmasınlar. Yalnız sizə pislik edənləri yox, pislik etmək istəyənləri də cəzalandırmalısız. Qalib gəlmək istəyən məğlubiyyət şübhəsi hiss etdiyi bütün ehkamları uçurub-dağıtmayı bacarmalıdır...

Zaur danışığa ara verib masanın arxasından durdu, kitab şkafına yaxınlaşıb oradan qalınüzlü bir kitab götürdü, onu vərəqləyib, qatladığı səhifəni tapdı, gəlib yerində əyləşdi:

- Qanunları oxuyaq, həmişəki kimi. Sonra filmə baxırıq. Sabah saat on birdə isə tirə gedirik.

Yerini rahatlayıb aramla oxumağa başladı:

- Bilin ki, üstünlük birincilərdədir. Birinci cərgənin sonunda olmaqdansa, ikinci cərgənin önündə olmaq yaxşıdır.

O, qaydanı oxuduqca hamı yazırıldı. Sonra da xorla təkrar edirdilər.

- ... Fəndləri dəyişin. Həmişə eyni olmaqdan qaçın. Qoy heç kəs sizi axıradək oxuya bilməsin. Öz nöqsanlarınızı gizləməyi bacarın.

- ...Nöqsanlarınızı gizləməyi bacarın.

- ...Hər kəsə fərdi yanaşmaq lazımdır. İnsanları idarə etmək qabiliyyəti məhz bundan asılıdır. Hər kəs nəyəsə sitayış edir: var-dövlətə, ad-sana, eyş-işrətə. Hər kəsin si-

tayış etdiyi şey onun zəif yeridir. Bu zəiflikdən istifadə etmək lazımdır.

- ...Zəiflikdən istifadə etmək lazımdır.

- ...Fikirlərinizdə azlıq tərəfdarı olsanız belə, dildə daim çoxluq tərəfdarı olun!

- ...Daim çoxluq tərəfdarı olun!

... Zaur gözlərini kitabdan qaldırıb diqqətlə onu izleyən yoldaşlarını bir-bir süzdü, sonra oxumağına davam etdi:

- Uğurlu oyunu belə vaxtında dayandırın. Fasiləsiz bəxtin gətirməsi çox şübhəlidir.

- ...Çox böyük xülyalarla yaşamayın. Göylərdə uçmayıñ. Nəyisə xəyalda əks etdirmək asan, reallıqda ona çatmaq çox çətindir. Xəyllə reallıq arasındakı uçurum bədbəxtliyə aparır.

- ...Kartların hamısını birdən açmayın. Bu gün nəyiniz varsa, hamısını üzə çıxarsanız, sabah heç nə ilə heç kəsi təəccübləndirə bilməzsiniz...

- ...Buraxdığınız səhv'lərle yaşamayın. Çalışın, onları unudasınız.

... O oxuyurdu, xorsa təkrar edirdi:

- ...Kartlarınızın hamısını birdən açmayın... Buraxdığınız səhv'lərle yaşamayın...

* * *

Saatın əqrəbləri üzücü hərəkətlə irəliləyirdi. Aynurə çoxdan getmişdi. Xəlil də müəyyən adamlarla görüşəcəyini bildirib evdən çıxmışdı.

Yenə üçlükdə, mənzilin ölü sükutunda bu ağır dərdi çəkə-çəkə qalmışdır. Anarın bacısının zəngindən və təhqirlərindən sonra Zümrüd arvad lap sinnmişdi. Təzə qohumlarının bunların dərdinə şərik olmaq əvəzinə artıq-əs-kik söyləmələri onu lap üzürdü...

Səlim kişi papirosun tütününü didişdirirdi. Emin isə üzüüstə uzanıb başını əlləri arasına alaraq, gözlərini bir nöqtəyə dikib durmuşdu.

Qapı döyüldü.

Heç biri hiss etmədi bunu.

Qapı bir də döyüldü. Emin durub qapıya yaxınlaşdı:
«Kimdir?» - soruşdu. Cavab gəlmədi.

- Kimdir ki? - deyib Zümrüd arvad da dəhlizə gəldi.

Emin: - Səsini çıxartmır,- dedi.

Zümrüd arvad Emini yüngülçə kənarə itələyib: - Kim olar axı? - söylədi, qapını açdı və ...yerindəcə donub qaldı.

Gələn Nigar idi...

Z Z

6-cı HİSSƏ

«Otağım hər gecə yuxuma girir. Yorğan-döşəyim elə yumşaq idi ki. İçində itib-batırdım. Məktəbli çantamı, kitab-dəftərimi həmişə səliqə ilə masanın üstünə qoyardım. Paltarlamı heç vaxt yerə atmazdım. Çoxlu da oyuncaqları var idi. Ən çox sevdiyim oyuncağım - səs çıxaran gəlincik idi. Onu dayım Bakıdan alıb gətirmişdi. Çox vaxt yatanda da gəlinciylə yatırdım...

Oyuncaqlamı bacılarımdan gizlətmək üçün hər dəfə müxtəlif yerlər seçərdim...

Qaçhaqaç düşəndə gəlinciymi görməyə imkan olmadı. Yolboyu: «Mənim gəlinciym», - deyərək ağladım...»

(Həmin inşa dəftərindən)

* * *

Tələt kişi can verirdi, ancaq canını verib qurtara bilmirdi... Qonum-qonşu, qohum-əqrəba, dost-tanış dəstə-dəstə gəlir, kişiylə vidalaşırdı, haqlarını halal eləyirdi. Zəfər qəbiristanlıqda yer almış, qəbir də qazdırılmışdı. Həyətdə mağar qurmaq üçün yer də hazırlanmışdı. Əjdər gedib kirayə mağarın, stol-stulun, qab-qacağın yerini də danışmışdı...

Ancaq Tələt kişi ölü bilmirdi. Hamı narahatlıq içində idi. Allahın ucuz ölümü gəlmirdi ki, gəlmirdi.

Bilqeyis arvad ömür-gün yoldaşının başının üstündən durub yavaş-yavaş bir dəstə kişi ilə əyləşmiş böyük oğlu Zəfərə tərəf gəldi, astaca dedi:

- Ay bala, bu gecə yuxumda gördüm ki, sənnən Cəfər gedib kəndimizdən torpaq gətirmisiz, kişinin gözünə tökmüsüz. O da canını tapsırıb, rahatlanıb. Bəlkə, doğrudan da, kişi torpaq gözləyir?

Zəfər başını buladı:

- Ana, sən heç bilirsən, nə danışırsan? Kənd erməninin əlində deyil? Ora getmək olar? Bir də ki, kişinin əcəli çatıb, gedəsidir. O, torpaq məsələsini elə-belə dedi. Kəndin xiffətini eləyirdi, onçün.

Oturanlardan biri söhbətə qoşuldu:

- Bilqeyis xala, Tələt əmi dünyagörmüş adamdır. Hitlerin qoşunu Berlinəcən şəxsən qovub. Həmişə qələbə görüb. Ona yer eləyir torpaqlarımızın getməsi. O vaxt Tələt əmi: «Za Rodinu», «Za Moskvu!», - deyib nemesin üstünə şığıyırdı. İndi rusun erməniyə qahmar çıxması onu çox incidir...

Torpaq söhbətini elə də ciddiyə almayıñ. Bəyəm o bilmir ki, o qədər pozisiyanı keçib kəndə girmək mümkün deyil?!

Oturanlardan digər biri də söhbətə qoşuldu:

- Xəstəlik, üzgünlük də öz işini görür. Dağ boyda kişi gör necə əriyib. Yemir, içmir... Ağlı da başında deyil. O sözləri huş aparanda deyib.

Zəfər qarşısındaki çay stəkanını əli ilə yana itələyib həyat yoldaşını səslədi:

- Ay Sürəyya, gəl bu çayları təzələ.

Bilqeyis arvad sakitcə qonşu otağa keçdi. Otaqdakı güzgülü kamodun üstü ağ örtüklə örtülmüşdü. Büyük qızı Pakizə paltar ütüleyirdi. Nəvəsi Zaur televizora baxırdı. Nənəsinin içəri girdiyini görcək Zaur cəld televizoru söndürdü. Bilqeyis gəlib Zaurun başını qucaqladı: - Ać bax, eyib etməz, - söylədi. Sonra pəncərənin qarşısında durdu. Gözləri yol çəkirdi.

- Ana, indi necə olacaq?

Bunu söyləyərək Pakizə ona yaxınlaşdı. Bir müddət hər ikisi həyətə baxdilar. Pəncərələrinin düz qarşısı bağça idi. O vaxt bura köçəndə bağçanı Tələt kişi salmışdı. Çoxlu alma, gilas, armud, alça ağacı əkmişdi. Abşeronun iqliminə uyğunlaşmayıb cəmi 5-6 ağaç böyümüş, bar vermişdi. Odur ki, sonradan Tələt kişi bir neçə söyüd ağacı da əkmiş, yaşıł guşə yaratmışdı...

AzTV-dən film nümayiş olunurdu. Yalnız bu kanalda Azərbaycan dilində filmlər verildiyindən, Zaur televizoru açan kimi kanalı bura çevirirdi.

Savaş filmi idi. Zaur diqqətlə ekranə baxırdı. Tez-tez də «vur», «bax, belə», «afərin» sözlərini söyləyirdi. Fil-

min qəhrəmanı quldurlar tərəfindən ailəsi girov götürülmüş bir polis işçisi idi. Polis quldurlarla savaşa girəndə girov olan yeniyetmə oğlu da qəhrəmanlıq göstərdi... Onlara keşik çəkən quldurun başına boyan tökdü...

Ailenin qovuşması, atanın yeniyetmə oğlunu qucaqlaması səhnəsi Zaur üçün xüsusən təsirli oldu. Gözləri yaşırdı. Qəfildən nənəsinə sual verdi:

- Nənə, mənim atam hanı?

Bilqeyis arvad da, Pakizə də diksindilər. Anasının tutulduğunu görən Pakizə cəld söylədi:

- Xala qurban, guya bilmirsən? Sənin atan da ölüb, anan da.

Zaur ayağa durub onlara tərəf geldi:

- Bəs niyə bu evdə anamın şəkilləri var, ataminky yoxdur?

Pakizə bir az düşündü, cavab tapa bilmədi. Bu dəfə Bilqeyis arvad dilləndi:

- Ay bala, atanın şəkilləri kənddə qaldı.

- Hamısı qaldı? Yəni heç birini də götürə bilmədiz?

- Yox ay bala. Elə tələsik çıxdıq ki, götürə bilmədik.

- Nənə, bəs necə oldu, anamın şəklini götürdük, babayan sənin cavanlıq şəklinizi götürdük, ancaq atamın şəklini götürmədik? Axı mən atamın şəklini heç kənddəki evimizdə də görməmişdim...

Bilqeyisin o biri qızlarının - İradəylə Dilarənin otağına daxil olmaları söhbəti yarımcıq qoydu. Bilqeyis arvad cəld qızları sual yağışına tutdu ki, Zaur ondan əl çəksin.

- Niyə gec gəlirsiz?..

- Necə yəni, işdən buraxmırıldar?..

- Atası ölüm ayağında olanlar bəyəm bu vaxt gələr?..

- Axı o qədər iş-güt var. Bəs kim gəlib sizin əvəzinizə işləyəcək?..

Zaur nənəsindən bir cavab ala bilməyəcəyini görüb otaqdan çıxdı. Dəhlizdən kəsif xörək qoxusu gəlirdi. O dəqiqli bildi ki, nənəsi demişkən, imkansız ailələrdən hansısa ucuz yağıla xörək bişirir.

Dəhlizin o biri başına tərəf boylandı. Axırdan ikinci qapı Zərifəgilin idi. Ürəyi titrədi ki, birdən Zərifəni görər. Ancaq Zərifə görünmədi. O da düşündü ki, yəqin, qız otaqda oturub dərslərini oxuyur. Ya da Nejdəgilnən söhbətləşir...

Çevrilib babası yatan otağa keçdi. Otaqda xeyli adam var idi. Dayıları Cəfərlə Əjdər orada idilər, Zəfər gözə dəymirdi.

Babası gözüyümulu halda uzanmışdı. Sinəsinə örtülmüş döşəkağı tərpənirdi və yalnız bundan bilmək olurdu ki, onun nəfəsi gedib-gəlir.

Zaur babasına yaxınlaşdı, gözləri doldu. Babası qəfildən çarpayıya yığıldan sonra Zaurun iç dünyasında nə isə qırılmışdı... Uşaqlıqdan babasının yanında böyümüşdü, onun təbiyəsini almışdı. Babası onu tay-tuşları ilə güləşdirir, hətta özündən böyükərlərə sataşmağa məcbur edərdi, daim ona ağır yük qaldırdar, əzələlərinin inkişaf etməsinə çalışardı: «Bütün bunlar sənin əsl kişi kimi yetişməyin üçündür», - söyləyərdi... Babasının yanında olmaq ona atasızlığını būsbütün unutdurmışdu. O, babasıyla qürrələnər, onunla nəfəs alardı... Ancaq indi - babası ölüm ayağındaykən Zaur atasızlığını bütün dəhsəti ilə hiss etməyə başlamışdı...

Tələt kişi qımıldanmadan uzanmışdı... Sifətinin bircə əzası belə tərpənmirdi...

Səssizliyi qadınların hicqirtısı pozurdu.

- Bu, nə dərddir bize verirssən, İlahi!

Bilqeyis arvad içəri girib bu sözləri söylədi və əllərini dizlərinə vurdu. Yaxınlaşış kətilin üstündəki su ilə dolu nəlbəkiyə tənzifi salıb islatdı, Tələt kişinin dodaqlarına sürtdü. Tələt kişi gözlərini açdı, bulanmış gözlərində heç bir ifadə yox idi. Bir qədər baxdıqdan sonra yenidən gözlərini yumdu.

Bu vaxt Zəfər içəri girdi. Əlində sellofan torbada torpaq var idi. Atasına yaxınlaşdı. Sellofan torbanı onun si-nəsinə çarpzadığı əlinin üstünə qoydu. Tələt kişi yenidən gözlərini açdı. Zəfər dedi:

- Ata, kəndimizin torpağıdır. Gedib gətirdim...

Otağa sükut çökdü. Hətta çay içən qonaqlardan biri stəkani əlindən yerə saldı. Bilqeyis arvad tərs-tərs Zəfərə baxdı, him-cimlə ona başa saldı ki, torbanı götürsün. Zəfər torbanı götürmədi, əksinə, onun yerini daha da rahatlادı, ağzını da açdı.

Tələt kişi sağ əlini qaldırıb torbanın içində saldı. Hamı nə-fəs belə dərmədən bu mənzərəni izləyirdi. Bir çımdık torpaq götürüb onu burnunun qabağına gətirdi, qoxuladı. Sonra güclə eşidiləcək bir səslə:

- Yalan deyirsən, - söyləyib yerə tulladı...

Mənzərənin təsirindən hamı içini çəkdi.

Bilqeyis arvad torbanı götürüb qapı istiqamətinə atdı və hönkürdü:

- Ayıb olsun sənə, Zəfər.

Zəfər başını aşağı salıb, pərt halda otaqdan çıxdı.

Bayaqdan bəri baş verənləri həyəcanla izləyən Zaur da otaqdan çıxdı, həyətə düşdü. Dayısının bu hərəkəti ona çox pis təsir etmişdi. Şər qarışındı. Adəti üzrə, qızlar da-yanan səmtə baxdı. Qızlar yox idilər. Sonra yolun kəna-

rında dayanmış oğlanların yanına gəldi. Onlar kompüter-də oynamaq üçün pul tədarükündə idilər...

Zaur burada da qərar tuta bilmədi. Domino stoluna yaxınlaşdı. Dayısı Əjdər də siqaret alışdırı-alışdırı bura gəlirdi. Dayısından sakitcə soruşdu:

- Dayı, mənim atam hanı?

Dayısı etinasızlıqla: - Ölüb, - söylədi və domino oynayanların yanında əyləşdi...

Hava qaralmışdı. Pəncərələrdən, eyvanlardan analar azyaşlıları evə səsləməkdə idilər. Zaur məskunlaşdıqları bu məktəb binasına, onun pəncərələrindən közərən işıqlara tamaşa etdi. Bu işıqlardan birinin - Zərifəgilin işığının üzərində baxışlarını xeyli yubatdı. Ani olaraq başını əks istiqamətdə çevirib beşmərtəbəli yaşayış binasına baxdı. Binanın işıqları ona daha gur göründü...

... Vaxt çox ləng keçirdi. Sanki, saatın əqrəbləri and içmişdilər ki, irəli getməyəcəklər... Evə qayıtdı. Yenə bir müddət babası yatan otaqda oturdu, bir müddət öz otaqlarına keçib televizora baxdı. Nənəsinin süfrəyə qoyduğu südlü sıyıga əlini də vurmadı...

Az keçmiş nənəsi yatağa uzandı. Onun yuxulduğuna əmin olduqdan sonra yavaşça idman çantasını götürüb içində yarımkömbə çörək, bir şüşə su, babasının tiyəli iri bıçağını və fənərini qoydu. Nənəsinin pul düyünçəsini açıb oradan 5 dənə onminlik götürdü. Qalın gödəkcəsini geyindi. Paltar dolabında - ütülənmiş və səliqə ilə yiğilmiş paltarların altında gizlətdiyi qırmızıüzlü ümumi dəftəri çıxartdı, onun içindən bir şəkil götürdü. Zərifənin şəkli idi. Xeyli şəkli süzdü.

Sonra dəftərin içindən bir vərəq qoparıb iri hərflərlə yazdı: «Mən gedirəm babam üçün kəndimizdən torpaq gətirməyə».

Zz

7-ci HİSSƏ

*Elə bil, dünyada batıbdır gəmim,
Üzümdən oxunur kədərim, qəmim.
Göz yaşı tökməkdən kordur gözlərim.
Niyə belə oldu taleyim, niyə?*

(Həbsxananın xatırə dəftərindən)

*Я сам себя не берег,
Для тихой жизни, для улыбок.
Как мало проидено дорог,
Как много сделано ошибок.*

(yenə də oradan)

Nigar heç kimə heç nə danışa bilmədi... Key-key evdəkilərin üzünə baxdı. Sakitcə ağladı, ağlamağa ara verdikdə isə susub gözlərini bir nöqtəyə dikdi... Sonra ayaqlarını sürüyə-sürüyə öz otağına keçib çarpayıda oturdu. Səlim, Zümrüd nə ilah elədilər, ondan bir şey öyrənə bilmədilər...

Yazıqlar odla su arasında qalmışdır. Neyləsinlər, nə cür etsinlər? Gözlərinin ağrı-qarası iki ciyərparələri varındı. Ömür boyu əlləşib-vuruşmuşdular, bir qarnı ac, bir qarnı tox tifillərini böyüdüb başa çatdırmışdır. İndi-indi: «Allaha şükür», - deyib sevinmək, qızlarının toyunda qol götürüb oynamaq istəyirdilər ki, arzuları gözlərində qaldı. Yazıqlar, heç olmasa, qızlarının başına nə gəldiyini bilsəydilər, fikirləşib nəsə bir şey tapar, atacaqları sonrakı addımı müəyyənləşdirərdilər...

Bir azdan üzü-gözü sarıqlı halda Anar gəlib çıxdı. Heç kimə heç nə deməyib Nigarın otağına keçdi. Key-key tavana baxan Nigarı sorğu-suala tutdu. Onun dinmədiyini görüb qışkırdı, söydü. Sonra qızın saçlarından tutub başını balışa döyməyə başladı. Nigar özünü qorumağa da cəhd etmədi, donuq baxışlarla Anara baxdı... Sonra da gözlərindən sel kimi yaş axdı...

Anar getdi. Nigarı sorğu-suala tutmaq missiyası yenə ata-anaya keçdi... Sonra yenə də Anar gəldi... Nigarsa elə hey susurdu... Qohum-əqrəba yiğişib gəldi, həkim çağırmağı lazımlı bildilər. Həkim donuq baxışlarını tavana zilləyib key kimi duran qızı ha suala tutdu, bir şey öyrənə bilmədi.

Az keçmiş sahə müvəkkili də gəldi. Ancaq onun sorğu-sualları da heç bir nəticə vermədi...

Səlimlə Zümrüd səhəri Nigarın başının üstündəcə açdırılar. Hər ikisinin ürəyinin dərinliyində bir ümid qalmaqdır. Ola bilərdi ki, qızın namusuna toxunulmamışdır...

* * *

Ertəsi gün Nigar gözlərini açanda pəncərədən gur günəş şüası düz onun gözlərinə düşdü... Hiss etdi ki, günəş üçün əməlli-başlı darıxıb... Zarafat deyil, düz altı gün qaranlıq bir otaqda qalmışdır... Getsin həmin günlər, bir də gəlməsin.

İndi öz doğma evlərində, öz yatağında uzanmışdır, həmin o cəhənnəm əzablı altı günü kino lenti kimi gözlərinin önündən keçirirdi...

... Sentyabrın 7-də Aynurəgildən az qala yüyürərək çıxdı. Valideynlərinə dediyi vaxtdan xeyli keçdiyi üçün evə tələsirdi... Həmişəki kimi başını aşağı dikib iti addımlarla dayanacağa tərəf gedirdi... Bir də görürsən, çöldə-bayırda oğlanlar söz atırlar, tanış olmaq istəyirlər. Nigar belə qırsaqçızlara bəhanə verməmək üçün heç vaxt küçədə başını qaldırmazdı...

Avtobus dayanacağına təqribən on-on beş addım qalmış qəfildən yanında qara rəngli bir maşın dayandı. Arxa qapı açıldı. İki iricüssəli adam üstünə atılıb zorla onu maşına basdı... O qışqırıb əl-qol atdı, ətrafdakı adamlardan kömək umdu. Ancaq nə fayda?... Maşın tərpəndi. Gözlərini bağladılar.

Maşın xeyli getdi... Haçandan-haçana sürət yavaşıdı, kələ-kötür yola düşdülər. Açıq pəncərədən içəri hava dolurdu və bu havadan hiss olunurdu ki, bura haradırsa, dənizkənarıdır... Sonra maşın dayandı. Onu düşürdüb bir

evin içində gətirdilər. Orada gözlərini açdırılar... Nigar onlara yalvarıb, hönkürüb evə buraxılmasını xahiş etdi... İçəri qaranlıq idi. Siluetlərdən aydın olurdu ki, içəridəkiler onu maşınla gətirən həmin iki nəfərdir. Fincanın içində qasıqla nəsə qarışdırıldılar, zorla ona içirtildilər. Yavaş-yaavaş Nigarın başı ağırlaşmağa, gözləri dumanlanmağa başladı. Qapı cırıltısı eşidildi. Ani olaraq içəri işıq şüası düşdü. Qapı bağlanan kimi şüa da yox oldu... Otağa üçüncü şəxs girdi. O da bu ikisi kimi hündürboylu idi... O, içəri keçən kimi içəridəki ikisi otaqdan çıxdı. Üçüncü Nigara yaxınlaşdı. Onu qucaqladı, dodaqlarından öpməyə başladı. Nigar heysiz-heysiz özünü müdafiə etməyə çalışdı. Ancaq cəhdləri əbəs idi... Üçüncü onu soyundurdu, çarpayıya yıxdı. Nigarın yalvarişları iniltiyə döndü... Və tezliklə o, artıq heç nə hiss etmədi...

...Nigar ayılanda bədənində bir zoqqultu var idi. Başa düşdü ki, artıq iş işdən keçib. Hönkürdü. Fasiləsiz suallar onu tərk etmirdi. Axı niyə? Nə üçün? Kim idi bu şəxs? Niyə onu bədbəxt etdi?

...Qaranlıq otaqda saatdan, gündən xəbəri yox idi. Siluetləri tanıydırdı. İki nəfər gəlir, ona yemək, su verir, halını soruşurdu. Onu vanna otağına aparanda da gözləri bağlı halda aparırdılar. Bu iki nəfər girib-çixanda Nigar o qədər də narahat olmurdu. Bilirdi ki, bunlardan heç bir təhlükə gözləməyə dəyməz...

Təqribən iki sutkadan sonra üçüncü yenidən gəldi. Qəribədir ki, o, heç səsini çıxarmırdı. Nigarı ehtiraslı öpüşlərə qərq edir, az qala duz kimi yalayıb, aralarında yaxınlıq olandan sonra isə çıxıb gedirdi.

Nigar digər iki nəfəri sual atəşinə tuturdu. Təkcə bir dəfə onlardan biri Nigara üçüncü şəxs barədə belə bir məlumat vermişdi:

- O, səni dünyada hamidan çox istəyir...

Bəs niyə istəyini məhz bu cür göstərirdi? Yəni başqa cür, insanlara xas qaydada hər şey etmək olmazdım? Nigar bu sualına cavab alammır, əlavə heç nə öyrənməyə nail ola bilmirdi...

Beləcə, bir gün də onun gözlərini bağlayıb geri gətirdilər. Evlərinə bir tin qalmış gözlərini açıb maşından dùşürdürlər. Nigar maşının ardınca baxıb gördü ki, həmin qara maşındır, özü də nömrəsiz...

* * *

Günəş şüaları Nigarın gözlərinin içində düşündü. O, ya tağından durmağa özündə bir təpər hiss etmirdi... Bir azdan çox ağır dəqiqələr başlandı. Ata-anası yenidən onu sorğu-sualı tutdular. Sonda atasının:

- Heç olmasa, onu de, sənə toxunublarmı? - sualına hönkürə-hönkürə «hə» cavabı verdi...

Anası əllərini dizlərinə çırpıb saçlarını yolur, atası büzüşüb hıçqırırdı...

Nigar içindəki qüssədən ürəyinin üzüldüyünü hiss edir, bu gen-bol otaqda yox olmağa, gizlənməyə, üzə çıxmamağa yer axtarırırdı...

Yox, o, gərək, qayıdırıb evə gəlməyəydi. Necə oldu axı, o murdarlar onu azad edəndən sonra qayıdırıb evə gəldi? Həmin anda niyə şüurla hərəkət etmədi, instinctlərin onu idarə etməsinə göz yumdu?

* * *

Üç qara maşın - öncə iki «Prado», arxada isə «Land Rover» gəlib uçuq-salxaq bir binanın yanında dayandı. «Prado»-lardan bir neçə iricüssəli, qara eynəkli oğlan düşüb binaya girdi. Zaur öz avtomobilində oturub diqqətlə binanı süzməyə başladı. Az keçmiş onunla gələn oğlanlar, eləcə də bir nəfər qalstuklu kök kişi binadan çıxbıb avtomobilərə tərəf gəldilər. Oğlanlar kök kişini Zaurun maşınına qədər ötürdürlər. Kök kişi içəri əyləşən kimi ikiəlli Zaurla görüşdü:

- Zaur müəllim, hər vaxtınız xeyir.

Zaur əlini dərhal çəkib:

- Mən müəllim deyiləm, mənə müəllim demə, - söylədi.

Diqqətlə kök kişini süzdü. Hiss etdi ki, kişi çox həyəcanlıdır, qorxu içindədir.

Kök kişi dili topuq vura-vura: - Həmişə sizinlə tanış olmaq istəmişəm. Sizin kimi mərd oğullarla həmişə fəxr etmişəm, - söylədi.

Zaur diqqətlə onun gözlərinin içində baxdı:

- Niyə qızın yaşda olan qızları aldadıb bədbəxt edirsən?

Kök kişi sıfətinə süni gülüş qondurdu:

- Zaur müəllim...

- Demədim, mənə müəllim demə?!

- Siz Allah, bağışlayın...

- Nəyi bağışlayın, qızları aldadıb bədbəxt eləməyini?

- Hə. Yox. Hə... Daha eləmərəm. Cavanlıqdır da, hərdən...

Siz Allah bağışlayın. Atamın goru üçün daha heç bir qızı...

Zaur onun sözünü kəsdi:

- Nə qədər pulun var?

Kök kişi yenə sifətinə süni gülüş qondurdu:

- Pulum nə gəzir? Elə hərdən 5-10 manat pul olur. Assosiasiyaancaq geriləyir... İrəliləyiş yoxdur... Vallah, dost-tanışdan...

Zaur yenə onun sözünü kəsdi.

- Moizə oxuma. Hər bir qızın üzünü açıb min dollar pul verirsən. Aylıq qazancını da bilirik. Uşaqlar saunada çıxardığın oyunları videoya çəkdiriblər. Ya əlli min dollar gətirib verirsən, ya da batdır.

Kök kişinin üzündəki süni gülüş dərhal yox oldu:

- Nə qədər? Əlli min? Zaur müəllim, bağışlayın, Zaur qardaş, siz bilirsiz ki, mən hörmətli adamam, hansı nəsil-dən olduğumu da bilirsiz, çöldə qalan bir-iki cindir qızdan ötrü siz məni belə yükləməyin... Vallah, məndən sizə çox fayda gələr...

Zaur maşının dolabını açıb oradan bir videokaset çıxartdı:

- Dedim əlli min. Burda bazar açma. Mən hər şeyin qiymətini yüz ölçüb bir biçəndən sonra söyləyirəm. Sənin heyvani hissələrə, eyş-işrətə xərclədiyin pullara, heç bilirsən, nə qədər yetim uşağın ehtiyacı var?

Kök kişi ürəyini ovuşturmağa başladı:

- Siz bilirsiz ki, bura Rusiya deyil, Azərbaycandır. Burda reketlik keçmir. Bizim də adamımız var, lazım gəssə, bizi də eşidərlər.

Zaur gülümsədi:

- Sən mənə hədə-qorxu gəlirsən?
- Allah eləməsin. Mən kiməm ki, sizə hədə-qorxu gəlim. Sadəcə, həqiqəti söyləyirəm.

- Sənin həqiqətinə mən heç tüpürmək belə istəmirəm. Bəsdirin xalqın qanını sorduz... Sən və sənin kimilər gecətez layiqli cəzanızı alacaqsız. Ən azı, Allah sizi cəzalandıracaq.

Zaurun telefonu zəng çaldı. Anarın həyəcanlı səsi gəldi:

- Nigar dünən gecədən qayıdır. Mən onların həyətin-dəyəm.

Zaur: - Bu dəqiqə gəlirəm, - söyləyib barmağını kök kişinin sinəsinə tuşladı:

- Sənə bir sutka vaxt verirəm. İndi saat...

Qol saatına baxdı.

- ... On beş qırx ikidir. Sabah saat on beş qırx ikidə elə bu yerdə Paşaya əlli min dolları gətirib verirsən, bu kaseti götürürsən... Özü də ağlına başqa variant gətirmə. Birdən polisə-zada şikayət edərsən. Mən Zauram, yaddan çıxartma! Düş maşından!

Kök kişi sakitcə avtomobildən düşdü. Zaur Paşanı yanına çağırıb Anarın zəngi barədə məlumat verdi və avtomobili işə salıb sürətlə magistral yola doğru yollandı...

... Cəmi otuz beş dəqiqədən sonra o, Sumqayıtda - Nigargilin evinin qarşısında idi. Avtomobilini Anarın «07»-sinin arxasında saxladı. Anar blokun ağızında onu gözləyirdi. Avtomobildən düşəndə uşaqların söylədikləri: «Mafiya Zaur gəldi», - sözlərini qulaqardına vurdu, qardaşına yaxınlaşdı. Sonra hər ikisi yuxarı qalxdılar. Ölü sükütu çökmüş mənzilə girdilər. Salamsız-kəlamsız keçib qonaq otağında əyləşdilər. Anar Zümrüddən soruşdu:

- Danışmağa başladı?

Zümrüd başını tərpətdi.

- Bir şey öyrənə bildiniz?
Zümrüd yenə başını tərpətdi.

- Toxunublar, ya yox?

Zümrüd üzünü tutub hönkürdü. Anar yumruğunu masanın üstünə çırpdı. Sonra başını masanın üstünə qoyub hönkürməyə başladı. Zaur qalxıb-enən ciyinlərindən tutub onu sakitləşdirmək istədi:

- Yaxşı, qurtar. Yaxşı... Uşaq deyilsən ki...

Durub eyvana çıxdı. Hiss etdi ki, otaqda sıxlıır. Səlim də eyvanda papiros çəkirdi. Zaur üzünü ona tutdu:

- Qız hər şeyi necə danışıbsa, mənə danış.

Səlim Nigarın başına gələnləri bircə-bircə danışdı. Zaur onu dinləyib içəri qayıtdı, Nigarın otağına keçdi. Nigar yatağında uzanmışdı. Donuq baxışlarla tavana baxırdı. Zaur soruşdu:

- Sənə kim toxundu? Adını deyə bilərsənmi?

Nigar başı ilə «yox» cavabı verdi.

Zaur səsini yüksəltdi:

- Bəlkə, səni qorxudublar, ona görə demirsən!?

Qız yenə başı ilə «yox» cavabı verdi.

Anar da gəlib otağa girdi. Nigar hələ də hıçqırırdı.

Zaur lap səbirsiz idi:

- Heç olmasa, sir-sifətini de. Necə idi?! Yəni bunu da deyə bilməzsən?

Nəhayət, Nigar iniltili səslə: - Yox, ora həmişə qaranlıq olurdu, - söylədi.

Anar gəlib yenə onun saçlarından yapışdı:

- Sən qəsdən gizlədirsin hər şeyi. Qəsdən gizlədirsin.

Tez elə, danış! Yoxsa səni doğrayacam.

Emin qapının arasından onlara baxır, dişi ilə dodaqlarını gəmirirdi...

Zaur Anarı kənara itələdi:

- Bəsdir, sakitləş!

Nigar lap alçaq səslə hıçqıra-hıçqıra:

- Qurban olum, məni rahat buraxın, - söylədi.

...Otaqdan çıxanda Zaur arxaya qanrlıb Nigara dedi:

- Sonra sən hər şeyi mənə danışarsan...

Keçib yenə qonaq otağında əyləşdilər. Hamı susurdu. Haçandan-haçana Zaur dilləndi:

- Anar, dur gedək, bir-iki yerə dəyək. Bəlkə, nəsə aydınlaşdırıa bildik...

Dəhlizdə Zaur Zümrüdə dedi:

- Gec-tez hər şeyi yerinə qoyacam. Qızdan göz-qulaq olun. Birdən özünə qəsd eləyər...

Zümrüd ümidiłə dedi:

- Boyuna qurban olum, ay Zaur. Hamımızın ümidi sənədir...

Ancaq Anar çox kəskin danışdı:

- Nə ümid?! Təzədən nə olacaq ki?! Olan oldu. Nigar daha murdardır.

* * *

Bu da gecə... Dərdli insanlar üçün gecələr xüssən yaşanmaz olur... Sanki, saat əqrəblərinin ayaqlarından daş sallanır gecələr...

Nigar sakitcə ağlayırdı. Anarın dəhlizdə dediyi sözlər onu əzirdi, tapdalayırdı: «Nigar daha murdardır...» Əslin-

də, o, özü də bilirdi ki, murdarlanıb. Ancaq qəlbinin ən uzaq əlçatmazlığında nəsə bir inam, bapbalaca bir ümid işartisi var idi.

«Birdən nəsə oldu...» Hərçənd, Nigar özü də bilmirdi ki, bu «nəsə» nədir. Axı birdən nə ola bilərdi?... O, artıq ləkələnmişdi... Heç nədən, heç bir səbəb olmadan ləkələnmişdi... Hər addımını ölçüb-biçən, «birdən haqqımda söz çıxaralarlar» ibarəsindən qorxan, təmiz adını qorumaq üçün gənclik əyləncələrindən, kefdən-damaqdan imtina edən Nigarı bədbəxtlik özü də gözləmədən haqlamışdı... Ancaq onun günahı yox idi axı... Bütün ümidini Allaha bağlamış, «Allah özü bilən məsləhətdir», - deyə-deyə səbirlə gözləmişdi. «Birdən nəsə oldu...» Budur, sonuncu ümidini Anar qəddarcasına qırıldı: «Nigar murdardır...» Murdarı kim qəbul eləyər?! Əlbəttə ki, heç kim...

Anası onun yanındaca yerə döşəkcə atıb divara söykənmişdi. Arabir mürgüləsə də, başı aşağı düşən kimi diksinib ayılır, qızına tərəf boylanırdı. Zaurun xəbərdarlığı onun ağlına batmışdı...

Gecə saat dördə işləmiş anasının yuxulduğuna tam əmin olandan sonra Nigar astaca yataqdan durdu, barmaqlarının ucunda mətbəxə keçdi. Mətbəx şkafının qasıqçəngəl yiğilan gözünü açıb oradakı dərman topasını götürdü. Dərmanların qabları xışıldadıqca Nigar hürkə-hürkə mətbəxin qapısına doğru boylanırdı. Bu, «Aspirin»dır. Düşündü ki, «Aspirin»in təsiri zəif olar. «Baralgin». Bu da zəif dərmandır. «Analgin». Aha, tapdı. «Analgin»in cəmi birindən istifadə olunmuşdu. 9 həbi bir-bir qabından çıxartdı. Bir stəkan su götürüb həbləri ovcunda tutdu.

Beyni sakit idi, fikri durulmuşdu. Qəribə idi ki, heç nə haqqında düşünmürdü... Ölüm, bax, bu dəqiqə onun üçün ən arzuolunan aqibət idi. Dərmanları dilinin üstünə qo-yub, suyu başına çəkdi...

Elə bu vaxt mətbəxin işığı yandı. Anası başılovlu özünü içəri salıb yerə atılmış boş dərman qabını və əlində stəkan quruyub qalmış qızını görüb dəhşətli səslə çığırdı:

- Ay Səlim!!! Dur!!! Qız özünü zəhərlədi!!!

* * *



Avtobus çalaya düşüb bərk yırğalandı. Bayaqdan bəri mürgüləyən Zaur ayıldı. Gözləri acışırdı... Pəncərədən yola baxdı. Bir-birini ötüb keçən avtomillər, birmərtəbəli kənd evləri, təkəm-seyrək ağaclar...

Görəsən, hələ çoxmu getməli idi?

Böyründə oturmuş yaşlı kişi öskürdü. Zaur kişi səmtə baxdı. Adı, sadə bir insan idi. Özlüyündə həmişə insanları iki yerə böldü: sadə insanlar və mürəkkəb insanlar. Bu bölgünün içində isə başqa bir bölgü də olardı. İlk öncə o, sadə və mürəkkəb insanları zahiri görünüşləri ilə müəyyənləşdirirdi. Hansısa bir qeyri-adiliyi, məsələn iri şələ biğı, qabarıl əzələləri, daz başı olan kişilər, fitri gözəlliyi, yaxud dəhşət dərəcədə eybəcərliyi olan qadınlar, eynəklilər, şikətlər və bu qəbildən bütün insanlar mürəkkəb, yerdə qalanlar sadə adamlar bölgüsünə daxil idi. Sonrakı mərhələdə isə o, ünsiyyət qurduğu adamları daxili aləmlərinə görə sadə və mürəkkəblərə böldü. Xarakterində heç bir qabarıl hal görünməyənlər sadə adamlar idilər. Ancaq dalaşqan, söyüşkən oğlanlar, dəymədüşər, aravuran qızlar, lap ağıllılar, lap səfehlər, hansısa fitri istedadı olanlar isə əksinə, mürəkkəb adamlar idilər. Zaurun təsnifatında insanlar ümumilikdə 4 yerə - sadə-sadə, sadə-mürəkkəb, mürəkkəb-mürəkkəb və eləcə də mürəkkəb-sadəyə bölünürdülər. Bəzən hədəfindəki insanın hansı bölgüyə uyğun gəldiyini aydınlaşdırmaq üçün saatlarca vaxt sərf edirdi. Bütün doğmalarını, qonşuları-

Zz

8-ci HİSSƏ

«Mən həmişə öz Milli Ordumuza inanmışam. Əmin-nəm ki, bizim əsgərlər istənilən vaxt düşməni məhv etməyə hazırlırlar. Axı bizim xalq qəhrəman xalqdır. Axı bizim Cavanşirimiz, Babəkimiz, Koroğlumuz, Xətaimiz, Qaçaq Nəbimiz, Mixaylomuz var. Elə təkcə bizim kəndimiz bu müharibədə 37 şəhid verib.

Mən həyət və sinif oğlanlarının hansı birində bir qorxaqlıq görəndə: «Sən əsl azərbaycanlı deyilsən», - söyləyirəm.

İnanıram ki, gün o gün olacaq, bizim əsgərlər Qarabağımızın ürəyi olan Şuşaya üçrəngli bayraqımızı sancacaqlar! Buna çox inanıram...»

(Həmin inşa dəftərindən)

nı, sınıf yoldaşlarını təsnifata salmışdı. Babası Tələt kişi mürəkkəb-mürəkkəb insan idi. Dağ cüssəsi, əzəməti ilə zahirən, mərdliyi, hədsiz ciddiliyi ilə daxilən bu təsnifata uyğun idi. Nənəsi Bilqeyis tam babasının əksi idi: sadə-sadə. Heç bir qeyri-adiliyi yox idi nənəsinin. Dayalarının üçü də zahirən sadə, daxilən mürəkkəb idilər. Xüsusən Zəfər dayısı. Həddən artıq bicliyi var idi. Tələt kişini torpaq məsələsində aldatmaq istəməsi də bu biciklərdən növbətisi idi... Xalalarının böyüyü - Pakizə də anası Bilqeyis kimi sadələrin sadəsi idi. Di gəl ki, İradə və Dilarə... İradə xalası MİS-də arayışı hamıya pulla yazırıldı. Onun mürəkkəbliyi mənfi mürəkkəblik idi. Dilarə xalası isə çox bilikli idi, nə qədər uşağı evdə hazırlayırdı, instituta girmələrinə yardımçı olurdu. Zərifəyə də əlavə dərs keçirdi. Dilarə xalasının mürəkkəbliyi müsbət mürəkkəblik idi. O ki qaldı Zərifəyə, təbii ki, Zaur üçün Zərifə mürəkkəblərin mürəkkəbi idi. Zahirən qızların ən gözəli, daxilən də qızların ən gözəli onun aləmində Zərifə idi...

Avtobus növbəti dəfə çalaya düşdü. Yanında əyləşən kişi yenə öskürdü... Zaur bu cür darixdirci insanla yol yoldaşı olmasından lap üzüldü. Ancaq sonra düşündü ki, elə belə yaxşıdır. Yoxsa bu kişi onu sorğu-suala tutardı, hara getdiyini, niyə getdiyini soruşardı...

Pəncərədən ucsuz-bucaqsız çöl görünürdü. Şoran torpaqlar, sapsarı kollar...

Görəsən, indi evdə nə həngamədir? Yuxudan duran kişi yüz faiz nənəsi onun yazdığı kağızı görüb, ancaq bu əlifba ilə oxuya bilmədiyindən, yəqin, dərhal Pakizə xalasını çağırıb. O da kağızı oxuyan kimi qışqıraraq bayılıb.

Aləm dəyib bir-birinə. Yəqin, dayları polisə qaçıblar. Birçə kəndə gedib çıxayıdı, bircə torpaqdan yiğib gətirəydi... Babasının istəyini yerinə yetirsəydi, nə yaxşı olardı...

Düşündü ki, əsl qəhrəmana çevriləcək. Tay-tuşları onu görcək çəkinəcəklər. Onun kimi qəhrəman olmaq istəyəcəklər. Zərifə də onunla fəxr edəcək. Rəfiqələri, xüsusən Nejdə ona həsəd aparacaq, paxılılığından yanacaq...

Zərifə barədə düşündükçə ürəyi atlanmağa başladı, sanki, köksünü yarib çıxacaqdı. Sağ biləyindəki «Zz» yazısını sığalladı. Zaur və Zərifə... İki il idi ki, biləyinə qələmlə bir böyük və bir balaca «Z» hərfi yazırıldı. Pozulduqda təzələyir, ona baxmaqdan doymurdu. Zaurun «Z» hərfini böyük, Zərifənin «Z» hərfini nisbətən kiçik yazırıldı.

Səhərin bir neçə yerində «Zz» işarəsini görmüş, çox bəyənmişdi. Ona görə biləyinə «Z»-ləri eynən o cür yazmışdı. Sonradan öyrənmişdi ki, «Zz» işarəsi Mafiya Zaurun dəstəsinin işarəsidir. Bundan sonra biləyindəki yazidan ikiqat qürur duymağa başlamışdı...

...Avtobus nəhayətsiz çöllərlə irəliləməkdə idi. Dünən günortadan bəri heç nə yemədiyindən bərk acliq hiss etdi. Ancaq çantasını açıb oradan çörək çıxarmağa ərindi...

Yanındakı kişi onun acığını duyurmuş kimi yerə qoyduğu iri zənbilini eşələyib oradan kağız bükülüşünü çıxartdı, bükülüdəki şüşə bankanın içindən qızardılmış toyuq budunu götürüb, bir dilim çörəklə dişinə çəkdi. Sanki, Zaura acıq verirdi. Zaur ağzının sulandığını hiss etdi. Üzünü əvvəlib alనını avtobusun pəncərəsinə söykədi. Düşündü ki, yanındakı kişi sadə-mürəkkəb adamdır. Zahirən adı olsa da, daxilən adı deyil. O, çox qanmaz adamdır.

Çünki mərifət xatirinə insan çörək yeyəndə yanındakına da təklif edər.

Babası heç vaxt həyətdə manqal qalamağın tərəfdarı olmamışdı, demişdi ki, tüstü qonşulara gedər, umsunarlar. Nənəsi buna dondurma pulu verəndə həmişə deyərdi ki, gəl, evdə ye. Həyətdə kiminsə uşağı görər, ağızı sulanar...

Zaur ürəyində «qonşusunu» xeyli yamanladı...

Arxada əyləşən qadınların söhbətindən başa düşdü ki, mənzil başına çatmalarına lap az qalıb. Sonra sadə-mürəkkəb qonşusu barədə düşünməkdənsə, bu qadınların söhbətini dirləməyi üstün saydı.

- Maşallah, torpaq bölgüsünü də yaxşı apardılar. Bir hektarımız var.

- Nə yaxşı. Nə əkmisiz?

- Bahadur bu il qarğıdalı vurdu. Qarğıdalı sərf edən bitkidir. Çox məhsuldardır. Əkib-biçirik, sonra Bahadur onu firmaya təhvil verir. Yemək-içməyimizə, əyin-başımıza da bəs edir, xeyli artığımız da qalır.

- Deyirəm, a bacı, evi yıxılmışlardan o biri kəndlərimiz də alınsayıdı, el-elat yenə bir yerə yığışardı. Kənd-kəsək hamımızın ruzi-bərəkəti idi. Vallah, şəhərdə heç birimiz xoşbəxt deyilik.

- Yox, bizim güzəranımız yaxşıdır. Bu il, Allah qoysa, böyük gədəni də evləndirmək istəyir Bahadur...

- A bacı, Allah heç bir uşağı atasız qoymasın...

Zaur cəld fikrini qadınların söhbətində yayındırdı... Ancaq son sözlər beynindən çıxmadı ki, çıxmadı: «Allah heç bir uşağı atasız qoymasın». Bəs onu niyə atasız

qoydu? Üstəlik də, anasız. Üstəlik, indi də babasını itirir. Görəsən, arxadakı qadının böyük «gədəsinin» nəyi bundan artıqdır ki, onun atası var, ona toy etməyə hazırlaşırlar?

Sürütün səsi Zauru xəyalından ayırdı:

- Çatırıq. Yığışın.

Avtobus, az keçmiş, dayandı. Zaur idman çantasını ciyninə atıb avtobusdan düşdü. Həyatında, bəlkə, bir də heç vaxt rastlaşmayacağı yaşılı kişiyyə, həmin qadınlara sonuncu dəfə baxdı. Cır səsli sürücüylə də baxışları ilə vidalaşdı...

Avtovağzalın əks hissəsindəki platformalara yaxınlaşdı. Çıxmağa hazırlaşan RAF mikroavtobusuna mindi.

Sürəcü onu görcək: - Ay uşaqlı, sən hara gedirsen? - söyləyib onun qarşısını kəsdi. Zaur: - Necə yəni hara, evə gedirəm, - deyərək sürücünü yana itələdi, arxa sıradə boş yerə keçib əyləşdi.

Cəmi 30 dəqiqəlik yol idi. Sumqayıtdan 5 saatlıq yol gəlmışdı, heç bir həyəcan hiss etməmişdi. Ancaq bu qısa yolda ürəyi o qədər şiddətlə döyündü ki... Axı hər bir kilometr onu düşmən mövqelərinə yaxınlaşdırırdı.

Nəhayət, son nöqtəyə çatdılar. Gedişhaqqını verib mikroavtobusdan düşdü. Özünü çox pis hiss edirdi. Həm beyni zoqquldayır, həm də ürəyi bulanırdı... Bununla belə, öz-özünə: «Yolçu yolda gərək», - söyləyib meşəyə doğru irəlilədi. Bu istiqamətdə getsəydi, meşənin dərinliyini kəsə keçəcəkdi. Gərək ki, sağ tərəfdə nənəsinin doğulduğu kənd yerləşir. Xeyli gedib burulmalıydı ki, öz kəndlərinin üstünə çıxsın...

Məşəyə lap yaxınlaşmışdı ki: - Dayan, kimdir gələn? - sözlərini eşidib dayandı. Düşündü ki, bircə bu, əskik idi... İki əliavtomatlı əsgər ona yaxınlaşış hara getdiyini soruşdular. Zaur gəlişinin məqsədini əsgərlərə söyləyəndə onlar təəccübənləndilər. Əsgərlərdən lap zənciləri xatırladan qarabənizi dedi:

- Qardaş, sənin başın xarab olub, nədir? Uşaq ki, uşaq. Buradan 2 kilometr sonra erməni mövqeləri başlayır. Ora getməkmi olar? Qayıt, çıx get.

Zaur qarabəniz əsgərin qətiyyətini görüb xahiş-minnətə keçdi. Onu, heç olmasa, komandirlə görüşdürməyi xahiş etdi. Nəhayət, qarabəniz əsgər digər əsgərə tapşırıdı ki, Zauru komandirin yanına aparsın. Əsgər Zauru hərbi hissəyə gətirdi. Yolboyu onları görən əsgərlər suallar verir, babası üçün bir ovuc vətən torpağı aparmağa gəlmış bu yeniyetmə oğlanı maraqla süzürdülər...

Budur, bu da qərargah. Əsgər Zaura gözləmək işarəsi verib otaqlardan birinə girdi, az keçmiş çıxaraq Zauru içəri səslədi.

Uzun bir otaq idi. Lap başda, dairəvi masanın arxasında paqonunda 2 iri ulduz olan çalsاقlı bir zabit əyləşmişdi. Zaur yaxınlaşış onunla əllə görüşdü. Bu, zabitə lap ləzzət elədi.

- Hə, qəhrəman. Eşitdim, ermənilər tərəfə keçib baba-na bir ovuc vətən torpağı götürmək isteyirsən. Adın nədir?

- Zaur.
- Neçə yaşın var?
- On beşin içindəyəm.

- Sumqayıtda harada məskunlaşmışsız? Zaur qaldıqları ünvanı dedi.
 - Orada babandan başqa kimlər var?
 Zaur bir-bir hamısının adını söylədi.
 - Bir telefon nömrəsi verə bilərsənmi ki, sənin, həqiqətən, baban üçün torpaq aparmağa gəldiyinə inanaq? Bəlkə, sən düşmən casususan?

Zaur cəld dayısı Zəfərin mobil telefonunun nömrəsini söylədi.

Zabit: - Yaxşı ki, «Azərsel»dir, əlaqə yaratmağımıza problem olmaz, - söyləyərək başını tərpətdi, sonra təkrarən soruşdu:

- Deyirsən, neçə yaşın var?
- On beşin içindəyəm.
- Mən çox istəyərdim ki, sən hərbçi olasan. Ordumuza sənin kimi cəsurlar çox lazımdır.

Üzünü əsgərə tərəf tutdu:

- Çavuş Bədəlov, bu balaca əsgəri apar yeməkxanaya. Doyunca yedirt. Sonra apar kazarmaya. Qoy bir az dincəlsin, yorğunluğu çıxsın. Səhər işıqlaşanda onunla birgə gedərsiz tapşırığı yerinə yetirməyə. Onun babasının arzusu mütləq həyata keçməlidir.

Zaur komandirə minnətdarlığını bildirdi. Hətta istədi ki, gedib qucaqlayıb öpsün onu. Komandir əsgərləri də ona qoşmaqla işini xeyli yüngülləşdirirdi. İndi kəndə gedib babası üçün torpaq gətirmək xeyli asan olacaqdı.

Çavuş Bədəlovla yeməkxanaya gəldi. Ətli qarabaşa yarmasını lap gözünə təpdi, üstündən 2 stəkan kompot içdi. Çıxbı kazarmaya gələndə tonqal qalayıb başına yiğiş-

mış əsgərlərə yaxınlaşdırılar. Onlardan biri: «Afərin, Rauf», - sədaları altında gitarada çalıb-oxuyurdu. Zaur ifa olunan mahnını maraqla dinləməyə başladı:

*Barit qoxulu o yollar,
Səni bəs nə vaxt qaytarar.
O gün gələcək, qəm yemə,
O vaxt dönəcəm mən sənə.*

*Hay ver mənə, cənab leytenant,
Hay ver mənə, leytenant!
Xoş müjdəli bir savaşdan,
Pay ver mənə, leytenant!*

Tonqal çırtılı ilə yanır, az qala göz belə qırpmadan ifaçıya baxan əsgərlərin sıfətlərini işıqlandırırırdı.

Qəribə bir ritm var idi Rauf oxuyan mahnında. Sanki, insanı intiqama, qisasa səsləyirdi.

*Qisas, son qisas yetməyib,
Savaş, son savaş bitməyib.
Səngər yanındakı çatlığıñ ocağın,
Odun hənirtisi hələ keçməyib.*

*Hay ver mənə, cənab leytenant,
Hay ver mənə, leytenant!
Xoş müjdəli bir savaşdan,
Pay ver mənə, leytenant!*

...Sonra kazarmaya gəldilər. Çavuş ona yer göstərdi, o da ikimərtəbəli çarpayılardan ən birincisinin birinci qatı-

na yaxınlaşdı, yataq örtüyünün üstündəcə uzandı, əynini soyunmadı.

Çavuş gedəndən sonra gözlərini yumdu. Yuxusu gəlirdi. Dəhşətli dərəcədə yatmaq, canından yorğunluğu və yuxusuzluğu çıxarmaq istəyirdi.

Gözünün qabağına ağappaq duman gəldi, bu dumanda babası Tələt kişinin nurani sıfətini gördü... Babası əlini onun ciyininə qoydu...

Zaur diksinib gözünü açdı, yerindən durdu. Kazarmadakı növbətçinin yanından keçib bayaq gəldiyi istiqamətdə geri qayıtdı. Ürəyi ona deyirdi ki, komandirin otağına yaxınlaş.

Qapı aralı idi. Dayanıb içəridən gələn səsləri dinləməyə başladı. Komandir ucadan telefonla danışındı:

- Bayaqdan yiğiram, telefonunuz bağlıdır. Adınız Zəfərdir, eləmi?... Zaurun dayısıınız?... Yox, burada, hərbəti hissədədir... Əlbəttə, gəlin aparın.

Sonra komandir kiməsə tapşırıq verdi:

- Gözünüz o uşaqda olsun. Birdən qaçıb-eləyər...

Zz

9-cu HİSSƏ

Neyçün ürəyini mənə açmadın?
 Günsə tək üstümə şölə saçmadın?
 Əğyarın qoynundan niyə qaçmadın?
 Niyə belə oldu taleyim, niyə?

(Həbsxananın xatırə dəftərindən)

В мозгах покрылись плесенью места,
 Хожу порой без мыслей и без цели.
 Вокруг шумят людская суета,
 Мне близок мир, но люди надоели.

(yenə də oradan)

*N*övbəti gündə də Nigarın fikri-zikri yalnız onda idi ki, əlinə bir fürsət düşən kimi özünə qəsd etsin. Özü-özünü danlayırdı ki, nəyə görə həmin gün ehtiyatsızlıq etdi, anasının oyanmasına imkan verdi. Axı hər şey başqa cür də ola bilərdi... Anası beşcə dəqiqə gec oyansayıdı, o, gedib təzədən yatağının içində girər, orada da ölüm saatını gözləyərdi... Ancaq mətbəxdə dərmanlarla bir yerdə onu görən kimi anası hay-küy qopardı... Hamı tökülüşüb gəldi. Təcili yardım çağırıb Nigarın mədəsini yudular. Qoymadılar, zəhər öz işini görsün...

Qəribədir, hərdən insan həyatda çox ucuz olan bir şeyi - ölümü arzulayır, ona can atır. Ancaq ölüm gəlmək bilmir ki, bilmir...

Nigar indi tam əmin idi ki, ölüm heç vaxt onu gözləyənlərin qapısını döymür. O, həyatı sevən, yaşamaqdan zövq alan bəxtəvərləri, xoşbəxtləri aparmağı özünə borc bilir. Yalnız buna görə də ölüm özü haqqında mənfi fikirlər yaratmağa qadirdir. Yalnız buna görə də ondan qorxular... Kim ölməyi arzulayırsa və ölürsə, onda ölümün adı «ölüm» olmazdı ki, «xilas» olardı...

Bu günlərdə Emin bacısının başının üstündən durmurdu. Ata-anası tez-tez girib çıxır, yenə də ondan nəsə öyrənməyə cəhd göstərirdilər. Nigar vicdan əzabı çəkirdi. Doğmalarını bu qədər təhqir etdiyinə görə, onları danlaq yiyəsi, istehza hədəfi etdiyinə görə özünə nifrət edirdi...

Dünən gecə ikigünlük Rusiya sərhədinə getdiyini bildirən Xəlil gəlmışdı. Xəlili görçək Nigar hönkürüb ağlamışdı.

Xəlili o və Emin həmişə əzizləyə-əzizləyə «qaqaş» adlandırdı. O vaxtlar qaqaşları ayda-ildə bir dəfə onlara gələrdi...

Nigarın dəqiq yadındadır, 1997-ci ilin gəlişini qeyd etməyə hazırlaşanda adicə qohum hesab etdikləri Xəlillə bağlı əhvalatı, axır ki, anaları açıb onlara danışdı... Sən demə, Xəlil, doğrudan da, Nigarla Eminin qardaşı idi. Atabir, anaayı qardaşı. Zümrüd hər şeyi balalarına danışmışdı: Ucqar dağ kəndində atalarının Pərinisə adlı bir qızla evlənib dünyaya Xəlil adlı bir uşaq gətirmələrini, sonradan yola getməyərək ayrılmalarını... 1976-ci ildə - Xəlilin 5 yaşı olarkən atalarının çıxıb Sumqayıta gəlməsini, burada onunla - Zümrüdlə ailə qurmasını... Sonradan Bakıya oxumağa gələn Xəlilin ara-sıra gəlib atasına baş çəkməsini... Onun - Zümrüdüň Xəlil əsl ana münasibəti göstərməsini...

Anası bütün bunları danışdıqdan sonra Nigar Xəlili ikiqat sevgi ilə sevməyə başlamışdı. Eləcə də Emin. Zarafat deyildi, onların böyük qardaşları var idi...

...İndi Xəlil hirsli-hirsli oturmuşdu, siqareti siqaretin oduna calayırdı.

Nigar bu doğma adamına baxdıqca düşündürdü ki, əsl arxası elə odur. Xəbərdar idi ki, Xəlilin son vaxtlar işləri yaxşı gedir, böyük biznesə girişib, dayılarının Bakıdakı topdansatış mağazalar şəbəkəsini işlədir. Nigar bilirdi ki, Xəlilin imkanı da az deyil, əlaqələri də yaxşıdır.

Hətta Nigar onu da bilirdi ki, Xəlil Bakıdan ev almaq, anasını ora gətirmək istəyir. Ancaq anası hər dəfə: - Yox, mən öz yuvamı atıb gedəmmərəm, - söyləyərək Bakıya köçməkdən imtina edir. Odur ki, Xəlilin bir ayağı rayonda idi, tez-tez gedir, anasına baş çəkirdi...

... Xəlil durub eyvana çıxdı, orada da qərar tuta bilməyib içəri qayıtdı, bayaq əyləşdiyi yerdə əyləşib siqaret yandırdı.

Dünən axşamdan gəlsə də, nə bir tikə çörək yemiş, nə bir stəkan su içmişdi. Zümrüd dəfələrlə ona: «Sənin mədən xəstədir, ağızına bir loxma çörək al, ay bala», - desə də, Xəlilə heç nə kar eləmirdi... Günortaya yaxın Xəlil Nigarın otağına keçdi. Gəlib gözlərini tavana dikərək uzanmış Nigarın bir addımlığında dayandı. Onu görcək Nigarın gözlərindən yaş damcılamağa başladı. Artıq neçənci dəfə Xəlil Eminə Nigarın özünü zəhərləmək istəməsi epizodunu hər bir xırda təfərruatınan danışdırılmışdı. Emin danışdıqca Xəlil Nigara baxırdı. Onun gözləri doldu, burnunun pərləri titrəməyə başladı. Birdən Xəlil hönkürüb üzünü tutdu. Qırıq-qırıq cümlələrlə:

- Nigarı qoruyun, gözdə-qulaqda olun. Mən bunu belə qoymayacam, - deyib evdən çıxdı.

* * *

Yox, axı bu qanundur. Yuvdan düşən quşcuğaz ya qanad açıb uçmalı, ya da yerə yuvarlanıb parça-parça olmalıdır. Üçüncü bir yol yoxdur. Əslində, bu şərtlər müstəqil həyata atılan insanlar üçün də eynidir. Di gəl ki, quşların uçması və ya yerə çırpılması dərhal baş verdiyi halda insanda bunlar zaman-zaman baş verir...

Şərait və mühit zaman-zaman insanı uçuruma yuvarlayır... Ancaq o da var ki, şərait yalnız xammaldır. Hər şey ondan necə istifadə edib nə düzəldəcəyindən asılıdır.

Şəraitdən və vəziyyətdən gileylənmək, əslində, öz gücsüzlüyünə bəraət qazandırmaqdan başqa bir şey deyil.

Zaur aşağıdan yuxarı körpüyə baxdı, onun çat vermiş, suvağı tökülmüş hissəsinin get-gedə böyüdüyünü təxmin etdi. Çünkü ona elə gəldi ki, son dəfə burada olanda bu hissə xeyli balaca idi. Görəsən, körəünün çat verməsində üzərindən keçən ağır yük maşınları əsas rol oynamışdı, yoxsa fasiləsiz yağan yağışların oyuqlara dolması?

Yenə şərait və mühit anlamı barədə düşünməyə başladı. Və özlüyündə qərarlaştırdı ki, şəraitin insanı yetişdirməsi, yaxud insanın şəraiti yaratması, haradasa, toyuğun, yaxud yumurtanın daha əvvəl yaranması mübahisəsi kimi cavabsızdır.

Biləcəri körpüsünün altında iki «Mercedes» və Zaurun cipi dayanmışdı. Zaur yenə də Ağəli ilə görüşə tək gələrək öz maşınına söykənib durmuşdu. Ondan iki addım aralıda Ağəli dayanmışdı. Ağəlinin adamları xeyli kənar da idilər. Təqribən bir saatdan artıq vaxt idi ki, aralarındakı mübahisəni çürütmək istəyirdilər. Ancaq bir şey alınmadı. Söhbət hərlənib-fırlanıb elə hey Nigarın oğurlanmasının üstünə gəldi...

Ağəli dişi ilə dodaqlarını gəmirirdi. Deyəsən, lap səbir kasası daşmışdı onun:

- Zaur, bura bax. O gün qardaşın üstümə bu məsələyənən bağlı gəldi. İndi sən də bu məsələni fırladırsan. Ağəli kimdir, nəcidir, bütün Abşeron bilir. Biz kişi işimizə zənən qatmırıq. Şükür Allaha, özün yatıb çıxıbsan, panyatkan var. Mənim sənnən pul razborkam gedir. Sən mənə ən azından 150 min kağız verməlisən. Mən özüm məət-

tələm, niyə bu qız məsələsi gəlib indiyə düşsün? Niyə sən bu pul məsələsində neprav ola-ola, indi gəlib qız məsələsində məni neprav çıxartmaq istəyirsən? Sənin qardaşın da, sən də axı mənə heç nəyi dakazat eləyə bilmirsiz? Boşbos danışlıqdan bir şey çıxmaz. Məni ucuzsaqqal eləmək istəyirsən... Bax, yenə sənə sual edirəm. Niyə məndən şübhələnirsən?

Zaur gözlərini Ağəlidən yayındırıb xeyli uzaqlara baxdı... Sonra baxışlarını Ağəlinin baxışlarına tuş gətirdi:

- Qızgılın ailəsi çox fağırdır. Bir kimsənin toyuğuna daş atmayıblar. Düşmənləri yoxdur. Bu, hər nədirse, yüz faiz əminəm ki, mənimlə bağlıdır. Qızı düşməncəsinə uğurlayıb, namusuna toxunub buraxıblar. Mənim də düşmənim...

- Təkcə mənəm, hə? Get yaxşı-yaxşı fikirləş. Fikirləş, gör neçəsini mələr qoymusan. Yoxsa mən sayım?

- Ağəli, mən uşaq deyiləm. O dediyin adamların heç birinin kişiliyi çatmazdı bunu eləməyə. Heç kim mənə bu cür sataşa bilməzdi...

- Bura bax, Zaur. Bütün şəhər sənin başıpozuq dəstəndən danışır. Sən tamam bezpridellik eləyirsən. Artıq arxalı, vesli adamlara ilişirsən. Polisi, silisi də vecinə almırsan. Bu xəmir çox su aparacaq, görəcəksən.

- Ağəli, ağıllı adamlar taleni özləri yazır, səfəh adamlar isə yazılanları icra edirlər.

Ağəli dişi ilə dodaqlarını gəmirməkdə idi:

- Nə isə, bu söhbət uzandıqca uzanır. İndi başına iş gəlib, get düşmənini axtar. Bu gün sentyabrın on yeddisi, saat (qolunu qaldırıb biləyinə baxdı) dördün yarısıdır. Al-

lah qoysa, oktyabrin on yeddisində, elə bu vaxtda, bura-da, sxodka yerində səni yüz əlli min kağızla gözləyəcəm. Gətirməsən, baxtından küs.

Zaur diqqətlə Ağəlinin qırışmış sıfətinə baxdı:

- Bu bir ayda, yəqin ki, hələ görüşəcəyik. Sən hələ bu məsələdə təmiz olduğunu sübut etməlisən.

Ağəli əllərini yelləyib «Mercedes»-lərdən birinə əyləşdi. «Mercedes»-lər yola düzəldi.

Zaur bir xeyli baxışları ilə onları müşayiət etdi. Sonra əyləşib «Land Rover»-in mühərrikini işə saldı, güzgüdən asılmış yaşıl parçadakı balaca bükülünü xeyli süzdü. Maq-nitolanın içindəki audiokaseti əvvələ yiğdi. İnsternal musiqinin səsi bir anda salona doldu.

«Bir dəfə Amerikada» adlanan məşhur qanqster filminin musiqisi idi... Filmdəki cinayət yolunu tutmuş yeniyetmə-lərin taleyi necə də onun taleyinə bənzəyirdi...

Barmaqları ilə yaşıl bükülünü oxşamağa başladı. Gözləri doldu. Nə olardı, atasıyla-anası o vaxt qəzaya düşməzdilər... Deyirlər, dünyada ən yaxşı şey valideyn nəva-zışdır. Və əksinə, ən pis şey də bu nəvəzişdən məhrum olmaqdır...

Uşaqlıqdan kitab ölüüsü idi, atasının yiğdiği cild-cild kitabları həvəslə oxuyar, bədii qəhrəmanların dili ilə danış-mağrı xoşlayardı... Fitri istedadı var idi. Gözəgörünməz şeylər barədə mühakimələr söyləyər, hökmlər verərdi. Qarşısındaki insanları kitab kimi oxumağı bacarırdı. On-dan nəyisə gizlətmək müşkül idi...

Valideynləri sağ olsayırlar, onu oxutdurardılar. İndi, yə-qin, məşhur bir şəxs olardı, özü kitablar yazardı... Bir vaxt-

lar o, bədii qəhrəmanlara oxşamaq istədiyi kimi, indi minlər-lə gənc bunun yaratdığı qəhrəmanlara bənzəmək istəyərdi.

Düşündü ki, həyatdakı Zauru - səksəkəli, riskli həyat sürən bu Zauru o, öz əsərində yaradardı, gənclər də ey-nən onun qəhrəmanı kimi biləklərinə «Zz» tatuirovkası döydürərdilər...

Bakının girəcəyində avtomobilin istiqamətini dəyişib motelə sürdü, çox yorğun idi, həm də ac. Moteldəki restoranda yaxşı dana basdırması verirdilər.

Avtomobili saxladı, pişvazına çıxmış motel işçisinin ar-dinca restorana girdi. Zal alaqqaranlıq idi. Müştərilər az idilər. Onu görən kimi ofisiant yaxınlaşıb yer göstərdi. Zaur əyləşməyə macal tapmamış motelin müdürü gəlib onunla iki-əlli görüşdü:

- Zaur qardaş, bizim obyektə xoş gəlmisiz. Sizə qulluq etmək bizimcün şərəfdir.

Zaur dana basdırması, 3 şüşə «Bavariya» pivəsi və yerfis-tığı sıfariş verdi. Dana basdırması gətirilənə kimi bir şüşə pivəni yerfistığı ilə asta-asta boşaltdı. Orkestr podiumunda bir neçə musiqiçi əyləşmişdi. Çalğı alətlərini kökləyirdilər.

Zaur ofisiantı çağırıb soruşdu:

- Skripaç burdadır?

Ofisiant: - Ceyhunu deyirsiz? Hə, burdadır, - söylədi.

Zaur: - Mənim mahnimı sıfariş ver, - deyib ikinci pivə şüşəsini göstərdi.

Ofisiant şüşənin ağızını açıb Zaurun bakalını doldurdu və musiqiçilərə tərəf getdi.

Skripkaçı «Baharın on yeddi anı» filmindəki məşhur musiqini ifa etməyə başladı.

Zaur bütün diqqətini musiqiyə yönəldi. Həmişə bu melodiyanı dinləyəndə uşaqlıqdan sevə-sevə baxdığı, az qala hər bir epizodunu əzbər bildiyi filmin müxtəlif kadrları gözlərinin qabağına gəlirdi.

...Sovet kəşfiyyatçısı Ştirlits öz kabinetində masa arxasında oturaraq gizli şifroqramları oxuyaraq yandırır... İçində ratsiya olan çamadandan onun barmaq izləri tapılır və o, alman zabitini aldatmaq üçün planlar çizir...

Dana basdırmasını gətirən ofisiantla birgə motelin müdürü yenidən gəldi.

Müdir: - Zaur qardaş, hər şey normaldır? - soruşdu.

Zaurun musiqiyə aludə olduğunu görüb gülümsədi:

- Doğrudan da, Ceyhun bir başqa aləmdir. Skripkanı necə dilləndirirsə, adamın bütün içini tərpədir.

Ardınca Dominiko Modunyanın məşhur «Skripka müəllimi» əsəri səsləndi. Musiqi, sanki, Zauru öz ağuşuna alıb bu restorandan, bu şəhərdən, bu ölkədən, bəlkə də, bu dünyadan qoparmışdı...

* * *

Axşamüstü idi. Günəş batırdı. Zümrüt zorla səhərdən ac olan Nigara yemək yedirdirdi. Emin onların yanında oturmuşdu. Səlim bir kündə papiros çəkir, qızına ürəkdirək verirdi:

- Ay qızım, zamanın üzü pisdir. İndi qızlar min yola gedirlər, min hoqqadan çıxırlar, sonra ərə gedirlər. Sən... (doluxsundu, səsi titrədi) təptəmiz qaldın, təmiz adını qorudun. Anarnan Zaur uşaq deyillər ki. Onlar hər şeyi gözəl bilirlər. Sən Anarın qanuni nişanlısan. A bala, kör-

pə uşağa da gün təki aydınndır ki, sən onların güdazına getmisən. Özünü belə zora salma. Ömürlük xəstə düşərsən... Axı bizim (yenə səsi titrədi) sizdən başqa kimimiz var?... Anar nakişilik edib səni atmaz...

...Axşam Nigarı zorla qonaq otağına aparıb televizorun qarşısında əyləşdirdilər. Nəsə bir musiqi programı idi. Nigar televizora baxırdı. Ancaq xəyalları uzaqlara uçurdı: Anarla qoşa addımlamaqları... Anarın dil-boğaza qoymadan ona maraqlı əhvalatlar danışmağı... Onların ikisi-nə məxsus olan sevgi dolu bir dünya...

Bu dünyada Nigar yalnız susar, hərdən Anarın əlləri əllərinə toxunanda qızarar, tez-tez səslənən: «Məni sevirsən?» - sualını başı ilə cavablandırırdı. Xəyalında gələcək xoşbəxt ailələrini canlandırar, Anara qulluq edər, uşaqlarına öydən-nəsihət verərdi. Bu dünyada həm də rahatlıq, firavanlıq var idi. Yaraşıqlı bir evdə yaşamaq, yaxşıca geyinib-kecinmək, ailəvi «07»-də gəzmək... Necə oldu, birdən-birə hər şeyi itirdi? Salıb sindirdi o xoşbəxtlik camını...

Görəsən, Allah niyə belə zülm verdi ona? Axı niyə hər şey belə oldu?

Ürəyinin dərinliyində nəsə bir inam hiss edirdi. Hiss edirdi ki, gec-tez hər şeyin üstü açılacaq, Anar onu bağışlayacaq... Bəs onda sonuncu dəfə onlardan çıxarkən Anar nəyə görə: «Olan oldu, Nigar daha murdardır», - söyləmişdi?

Bayaq atası o ümidverici sözləri deyəndə Nigar atasına inanmışdı, az qalmışdı ki, qanad açıb uçsun. İndi Anarın sözlərini, onun soyuq münasibətini (4 gün əvvəl getdiyi id) xatırladıqca sandı ki, qanadları təzədən sindi...

...Qapıları bərk-bərk döyüldü. Gələn Xəlil idi. Ayaqqabılarnı soyunmadan içəri keçib düz otağın ortasında dayandı. Hamını bir-bir süzməyə başladı.

Zümrüd arvad televizorun səsini kəsib üzünü Xəlilə tutdu:

- Ay bala, nəsə sözlü adama oxşayırsan.

Xəlil, az qala, piçilti ilə dedi:

- Deyəsən, tapmışam həmin adamı.

Z Z

10-cu HİSSƏ

«Ana barədə mən heç nə yaza bilmirəm. Çünkü anamın üzünü də görməmişəm. Ancaq bilirəm ki, ana dünyada ən müqəddəs varlıqdır. Dostlarımın hamısının anası var. Anaları onları əzizləyir, geyindirir, yedizdirir, dərslərinə baxır. Onlara qibtə edirəm. Hətta anaları onları döyəndə də qibtə edirəm. Deyirəm, təki anam olaydı, məni döyəydi, tərbiyələndirəydi...

Lap pisi odur ki, mənim heç atam da yoxdur...»

*(Məcburi köçkün
Zaur Əsədovun inşa dəftərindən)*



* * *

Kazarmanı xorultu səsləri bürümüşdü. Zaur yerindən durdu. Çarpayı cırıldadı. Cəld böyründəki çarpayıya uzanmış çavuş Bədəlov dik atıldı:

- Nə oldu, niyə durdun?

Zaur çavuşun belə ayıq yatmasına içində xeyli qəzəbləndi:

- Ayaqyoluna istəyirəm, - söylədi.

Təqribən bir saat öncə də o, durmaq istəyərkən çavuşu oyatmış, onda da elə beləcə söyləmişdi.

Çavuş gözləri yarıyumulu halda mızıldandı:

- Bayaqdan neçə dəfə ayaqyoluna getmişən?

Zaur heç nə deməyib kazarmanın o biri başına tərəf yollandı. Çavuş da ayağına çəkələk geyinib alt paltarında onu müşayiət etdi.

Zaur ayaqyolunda xeyli yubandı. Düşünürdü ki, görəsən, dayısı gecə avtobusuyla çıxmışdı, yoxsa hələ səhər avtobusuyla çıxacaqdı? Gecə çıxmışdısa, səhər tezdəndən gəlib buranı kəsdirəcək, onu aparacaqdı. Bəs nə etsin?

Ayaqyolundan çıxdı. Az qala ayaq üstündə mürgüləyən çavuş onu görçək: - Cox şükür, - söylədi.

Qayıdır yerlərinə uzandılar. Zaur çarpayının lap qırığına uzandı ki, tərpənəndə səs çıxmasın.

Gözlərini yumub düşünməyə başladı. Tutilim, çavuş yuxuladı, o da kazarmadan çıxa bildi. Bəs hərbi hissədən necə çıxacaqdı?

Çətinini buradan çıxməq idi. Sonrası isə nisbətən asan idi. Çünkü hərbi hissədən çıxa bilsəydi, cəmi yüz addım

aralidakı meşəyə girərdi. Meşə ilə irəliləmək asan idi. Ermənilərin nəzarət etdikləri ərazidə erməni əsgərləri bizim əsgərlər kimi ciddi xidmət aparmırlar. Zaur döyüşlərdə iştirak edən həmyerlilərindən eşitmişdi ki, ermənilər hərbçi kimi heç nəyə yarayan deyillər. Sadəcə, onların işlərini gəlmə muzdlular görür...

Sakitcə yerindən qalxdı. Çantasını götürüb iki-üç addımlıqdakı qapıya tərəf yollandı. Elə bu vaxt arxadan: - Dayan, hara gedirsən, - sözlərini eşitdi və qolundan dəmir kəlbətin kimi yapışan barmaqların ağrısını duydu. Arxaya çəvirləndə çavuş Bədəlovun təəccüb dolu baxışlarını gördü...

Vəssalam. Hərbi hissədən qaçmaq mümkün olmamışdı. İndi səhərəcən rahatca yatıb bir az enerji toplamaq, qarsıdakı çətin sınağı dəf etmək lazım idi. Dayılarından təki Zəfər gəlməyəydi. O birilərin hər ikisinin əlindən qurtulmaq olardı...

Çavuş bu dəfə Zauru əynini soyunub uzanmağa məcbur etdi. Onun ayaqqabısını paltarlarına büküb öz döşəyinin altına dürtdü.

- Bir də zarafat eləmək fikrinə düşmə, oldumu? - söyləyib yerinə uzandı və dərhal da xoruldadı.

Zaur, sanki, indi hiss elədi ki, necə yorğun və yuxusuzdur. Göz qapaqları ağırlaşırdı. Az keçmədi ki, onu yuxu apardı...

...Bir də səhər bərk silkələnməyinə dik atıldı. Başının üstündə çavuşu və dayısı Cəfəri gördü. Dayısı əməllicə kövrəlmişdi:

- Ayib deyil sənə, bu, nə işdir, tutmusan? Heç bilirsən, nənən, xalaların, qonum-qonşu indi nə vəziyyətdədirlər?

Zaur Cəfər dayısını görçək xeyli sevindi. Nə yaxşı Zəfər dayısı gəlməmişdi...

...Dayısının öyünd-nəsihətləri geri - rayon mərkəzinə qayıdarkən hərbi «Zil»də də davam etdi:

- Yaziq Rəisədən bircə yadigarsan. Babannan nənən səni necə zümlə böyüdüb bu yaşa çatdırıblar. Elə düşünürsən ki, bu boyda dayıların kişi deyillər, sən kişisən? Sən vur-tut uşaqlıq eləyirsən. Baban ölüm ayağındadır. Nə dediyini özü də bilmir. Əgər biz - mən, Zəfər, Əjdər bilsək ki, doğrudan da, kəndin torpağı babanın dərdinə dərmandır, özümüzü güllə qabağına verib gedərik. Bilirik axı bu, belə deyil... Ancaq sən uşaqlıq eləyirsən, bizim papagımızı yerə soxursan. Camaat eşidəndə ki, biz dura-dura sən bu addımı atmışan, başlayıblar bizə rişxənd eləməyə... Yekə oğlansan, həmişə bir iş görəndə başqalarını - öz doğmalarını düşün...

«Zil» kələ-kötür yollarda onları o qədər atıb-tuturdu ki, hərdən dayısının səsi uzaqlara gedirdi, hərdən də lap yaxınlaşır, az qalırkı, qulağını deşsin.

Bu da mərkəz. Dayısı sürücüyü minnətdarlıq elədi, maşından düşdülər. Zaurun qolundan yapışib: - Gəl toqqamızın altını bərkidək. Bakı avtobusu hələ saat yarıma çıxaçaq, - söylədi.

Yaxınlıqdakı xırda qəlyanaltıya girdilər. Ofisiant: - Nə qulluq eləyək? - deyib dərhal da menyunu sadaladı:

- Vermeşil, qreçka, püre kotletnən. Borşumuz da var, dovğamız da.

Keçib kündə əyləşdilər.

Dayısı Zaurdan heç nə soruşmadan sifariş verdi:

- İki dənə kotlet-püre ver. Birinin kotletini iki elə. Xolodnı ver. Mənə bir araq ver, uşağa da limonad.

...Dayısı ilk qədəhi Zaurun sağlığına içdi:

- İçirəm sənin sağ-salamat tapılmağının sağlığına.

Zaur da öz stəkanına limonad süzüb içdi, könülüksüz-könlüsüz çəngəli yeməklə doldurub bir qədər yedi. Koman-diri, çavuş Bədəlovu hey yamanladı. Onlar olmasaydılar, indi, yəqin, meşənin dərinliklərində idi...

Dayısı ikinci qədəhi Tələt kişinin «sağlığına» içdi:

- Allaha ağır getməsin, kişi o dünyanın qapısının ağızındadır. Rahatca canını tapşırsın, özünün də canı qurtarsın, bizim də.

Zaur dinmək istədi, ancaq dinmədi. Biləyindəki «Zz» işarəsi gözünə sataşdı, Zərifəni xatırladı.

«Görəsən, Zərifə indi neynəyir?» Öz-özünüə sual verdi, dərhal da cavabını söylədi: - Necə yəni, neynəyir? Dərs-dədir. Oturub pəncərə tərəfdən ikinci partada, Nejdəylə. Dərsə qulaq asır, ya da cavab verir. Axı Zərifə əlaçıdır, onun tayı deyil.

Dayısının səsi Zauru fikrindən ayırdı:

- O, nədir, biləyinə yazmışan? Heç bilirsən, o, nə deməkdir?

Zaur özünü bilməməzliyə vurdu:

- Nədir ki?

- Onu təcili sil. Polis görər, basar səni içəri.

Dayısı sağlıqsız-filansız bir qədəh də içib sözünü davam etdirdi:

- O dəstə lap ağ eləyib. O gün gəlib bizdən də pul istəyirdilər. Dedim, biz qaçqınıq, çıxıb getdilər...

Zaur dayısının «başının altına yastıq qoymaq üçün» söylədi:

- Gəlməyimə çox peşmanam. Evə qayıtmaq istəyirəm.
... Görəsən, hansı məqamda aradan çıxa bilərdi?

Dayısı bayaqkı öyüd-nəsihətləri yenə sıralamaqda idi. Ay nə bilim, biz böyük nəsilik, adımızı batırma, düşünməmiş iş görmə...

Zaur çörəyin üstünə qonan milçəyi qovdu, milçək hələnin-fırlınib bu dəfə turpla göyərtinin üstünə qondu. Zaur yenə də milçəyi qovdu. İndi də milçək dayısının burnuna qondu. Dayısı milçəyi qovub danışığına ara verdi. Ofisiantı çağırıb saatı soruşdu.

- Hələ avtobusun getməyinə qırx dəqiqli var, - söyləyib arağın yerdə qalanını Zaurun limonad içdiyi iri stekana süzüb başına çəkdi.

Zaur düşündü: «Görəsən, atam sağ qalsayıdı, indi necə insan olardı, sadəmi, mürəkkəbmi?»

Az keçmiş dayısı yerindən durdu, ona: - Sən otur, ora dəyib gəlirəm, - söyləyərək qəlyanaltından çıxdı. Zaur dayısının bu qədər ehtiyatsız olacağını heç ağlına belə gətirmirdi.

Çantasını götürüb ildirim sürəti ilə qəlyanaltından çıxdı... Arxasına baxmadan rayondaxili işləyən avtobusların dayanacağına gəldi. Bəxtindən bir RAF artıq tərpənirdi, özünü birtəhər avtobusa saldı.

- Ay uşaq, sən hara?
Bu sualın cavabını hazırlamışdı:
- Necə yəni hara, evimizə.
...Bu dəfə meşəyə düşmək üçün bir qədər əks istiqamətdə getməyə başladı, əlavə yol qət etsə də, çavuş Bədəlovgi-

lin hərbi hissəsindən yan keçəcəkdi. Şər qarışanda artıq məşə ilə irəliləyirdi. İçində bir qətiyyət var idi. Heç bir qorxuhürkü olmadan meşənin dərinliklərinə doğru gedirdi.

Buranın bu sıx ağacları, tala, moruqluq - hər yer ona tanış idi. Vaxtı ilə babası ilə o qədər bu meşəyə gəlmişdilər ki. Gah odun yiğmağa, gah ot-ələfə, gah da kabab bisirib yeməyə...

Bax, elə bu an babasının «onun başına açdığı oyunları» xatırlamağa başladı. Babası Zauru uşaq vaxtı çox sərt qanunlarla tərbiyə etmişdi. Gecə onu həyətə düşüb nəyisə gətirməyə göndərər, təkbaşına meşəyə yollayar, ağır odun şələsini, su çelləklərini daşımışa məcbur edərdi, odun doğradar, yer bellədərdi. Qişda soyuq suda yuyundur, sal qayaya dırmaşdırardı. Nənəsi hər dəfə bunu irad tutanda babası onun üstünə acıqlanardı... Bir dəfə isə bu sözləri söyləmişdi və bunlar babasının «gestapo» rejimindən təngə gələn Zaura da xoş gəlmişdi:

- Mənim işimə qarışma. Oğullarımı ürəyim istəyən kimi tərbiyələndirə bilmədim. Ancaq indi bu uşağı əsl Azərbaycan kişi kimi böyütmək istəyirəm. Siz arvadlar, gərək, oğlan uşaqlarının tərbiyəsinə qarışmayasız. Onları uşaqkən əzizləmək, yağı içində böyrək kimi saxlamaq düz deyil. Oğlan uşağı, gərək, çətinliklər görsün, əlləri istidən yansın, soyuqdan göynəsin, ayağını daş-kəsək əzsin. Yoxsa o, əsl kişi ola bilməz. Kişini qadından fərqləndirən gücdür, qorxubilməzlikdir, möhkəm iradədir. Bunlar da ya qannan keçir, ya da körpə ikən düzgün tərbiyə verməknən yaranır...

Bu da meşəarası yol. Gözləri doldu. Bax, bu yol düz onu kəndlərinə aparacaqdı.

Yol boyu tırtıl izləri görünürdü. Əyilib izlərə baxdı. Təzə idilər. Deməli, düşmən texnikası təzəlikcə buradan keçmişdi...

Yolla irəliləsəydi, onu görə bilərdilər. Odur ki, yolun istiqamətini götürüb meşə ilə irəliləməkdə davam etdi. Bərk susamışdı. Çantasından su qabını çıxarıb suyu qurtulmadı. Yanğısı sönmədi. Suyun hamısını içib qurtarmaq da olmazdı...

Qaranlıq idi. Ağacların siluetləri Ayın işığında hərəkətdə olan əcaib-qəraib varlıqlara bənzəyirdi. Lap yaxınlarda qurd uladı. Bu ulaşma səsi müxtəlif qəribə səslərə və Zaurun ağac budaqlarına, kollara toxunduqca çıxartdığı xışlıtlara qarışaraq vahimə yaratdı. Bayaqdan bəri ilk dəfə Zaur qorxu hiss etdi, canından bir üzütmə keçdi.

Babasının fənərini də gələrkən özü ilə götürmüştü. Ancaq ehtiyat üzündən yandırmırdı. İndi onu yandırası oldu. Eşitmışdı ki, qurd işıqdan çəkinir...

Bir qədər də irəlilədi. Ayaqları ağırlaşmışdı. Dayanıb nəfəsini dərdi. Yenə də yola düzəldi...

... Birdən arxadan ağac xışltısı eşitdi. Geriyə qanrılanda gözlərinə güclü işıq düşdü. Nə baş verdiyini anlamamış havaya gullə açıldı, yad dildə sözlər eşitdi.

Qaçmaq istədi,ancaq ayaqları sözünə baxmadı... Gözləri işığa alışanda gördü ki, qarşısında iki nəfər hərbçi dayanıb. Biri onun gözüne işıq salır, o birisi isə avtomat tuşlayıb.

Ürəyində: «Nə pis oldu, ilişdik», - söylədi.

Hərbçilər nəsə dedilər, qışqırıldılar. Əlində avtomat olan avtomatı Zaurun sinəsinə dirədi.

Zz

11-ci HİSSƏ

*Zindanlar qoynunda keçdi gəncliyim,
Dayaz sahillərdə batıbdır gəmim.
Gülərmi bir daha gözlərim mənim,
Niyə belə oldu taleyim, niyə?*

(Həbsxananın xatırə dəftərindən)

Он поет, как трудно жить в неволе,
Без любви ласковых подруг.
В этой песне было столько горя,
Вся тюрьма задумалась вокруг.

(yenə də oradan)



Günlər ağır-ağır ötürdü. Bədbəxtliyin gəldiyi o məşum günün üstündən keçən bu günlər ay qədər, il qədər uzun görünürdü Nigara.

Bu günlərdə Nigar o qədər dəyişmişdi ki, təsadüfən dost-tanışlardan, qohum-əqrəbadan kimsə onu evdən kənarda görəydi, tanımazdı... Xeyli arıqlamışdı, rəngi solmuşdu, gözləri çuxura düşmüşdü... Özünü bütün ətraf dünyadan təcrid etmişdi. Evdən bayırı çıxmırıldı, universitetə heç vaxt getməyəcəyinə qərar vermişdi. Axı necə gedəydi? Adicə, evlərinə kimsə gələndə, ona kiminsə baxışı zillənəndə utandığından yerin altına girmək istəyirdi... O ki qaldı küçəyə çıxa, məktəbə gedə. Sanırdı ki, indi bütün şəhər ondan danışır...

Fikrini heç nə ilə dağlıda bilmirdi. Kitab oxumaq, televizora baxmaq da onun karına gəlmirdi. Hər şey bircə andaca çevrilib zülmət otağa dönür, bu zülmət otaqda hündürboy bir oğlanın silueti canlanır, sonra bu siluet onun canına daraşır, dəhşət filmlərindəki vampirlər kimi onun qanını sorurdu...

Elə hey özünü qınayırdı ki, axı niyə qayıdib evlərinə gəldi. Gərək, maşının altına atılıb xincim-xincim olaydı...

Səlim kişi bu gün son günlərdə ilk dəfə evdən çıxmışdı. Getmişdi bostana. Nə vaxt idi, göy-göyərti suya həsrət idi. Allah bilir, hamısı qurumuşdu.

Emin də məktəbə yollanmışdı. Sakitcə evdən çıxıb getmiş, heç kimlə kəlmə kəsməmiş, dərslərə cavab verməmiş, sakitcə də evə qayıtmışdı...

Təkcə Zümrüd arvad öz «məşguliyyətindən» əl çəkə bilmirdi: səhər-axşam mərdimazara lənət deyə-deyə ağlayırdı...

Hamının «Mafiya Zaur» deyə adlandırdığı Zaurun dərhal düşməni tapıb cəzalandıracağına təzə-təzə çox inanırdı Zümrüd. O vaxt Anar Nigari istəyəndə oğlangilin kimlərdən olmasını dərhal öyrənmişdi. Öncə qorxmuşdu, qızı «türemşikin» qardaşına verməməyi qərarlaşdırılmışdı. Ancaq sonradan camaat Zauru o qədər tərifləmiş, onun necə nüfuz iyəsi olmasını elə bəzəyib-düzəmişdi ki, Zümrüd çar-naçar razılaşmalı olmuşdu. Həm də qorxmuşdu ki, birdən qızı verməzlər, onlar da acıq çıxarlar. O vaxtlar Zümrüd arxasız, iyisiz olduqlarına görə bu izdivacdan bir fayda umacaqlarını da yavaş-yavaş beyninə doldurmağa başlamışdı. Madam ki, Zaurun bir sözünü heç kəs iki eləmir, madam ki, Zaurun hörməti var, deməli, bu nüfuzdan, hörmətdən onlar da bəhrə götürə biləcəklər...

Ancaq bu işdə Zaurun heç nə edə bilməməsi, hadisələrin adicə seyrçisinə çevriləməsi Zümrüd arvadı çox ağırtmışdı. Və qəfildən Xəlilin: “Deyəsən, tapmışam həmin adamı”, - söyləməsi onu ümidiłendirmişdi.

Xəlil rayondan gəldiyi bu iki gündə onlarda qalırdı, səhər çıxır, bir də gecə qayıdırı... Bu səhər isə Zümrüd arvada bildirmişdi ki, rayona qayıdır. Elə bu məsələni həll etmək üçün kimlərləsə məsləhətləşməlidir...

...Xəlilin sözləri Nigarı da ümidiłendirmişdi, düşmənin kimliyini əvvəl-axır biləcəyi ona dəhşətli dərəcədə məraqlı gəlirdi. Ən azından ona görə ki, Zaurun güdəzinə getdiyi təsdiq olunacaqdı.

Hələlik isə günlər acı bağırıq kimi uzanırdı və bu ağrılı-acılı yaşantıların içində Nigarı ən çox ağrıdan Anar idi. 6 gün idi ki, Anar bu evdən çıxıb getmişdi. Bu müd-

dətdə heç olmasa, bir dəfə zəng edib onun öldü-qaldısını soruşmamışdı... Hərdən Nigar Anara bəraət qazandırır, «murdarlanmış bir qız» yaxın dura bilməməsinə təbii baxırdı. Az-çox tanınan, sözükəçən bir adamın - Zaurun qardaşı namusu ləkələnmiş bir qızla necə ailə həyatı qura bilərdi axı? Ancaq hərdən də Nigar özünün zərrəcə günahı olmadığını dərk edir, taleyin onu nəyə görə belə sərt sınaqlara çəkdiyini anlaya bilmirdi...

* * *

...Aynurə gəldi. Bir-birlərini görən kimi qucaqlaşıb ağlaşdırılar...

Aynurə çətinliklə soruşdu:

- Bir xəbər var?

Nigar başını yellədi. Aynurə bir xeyli susub içini çekdi:

- Allah məni öldürsün. O gün bizə gəlməsəydin, heç belə də olmazdı...

Zümrüd arvad da gəlib onların yanında əyləşdi. Aynurədən soruşdu:

- Anar məktəbə gəlib-gedir?

- Maşını universitetin yanında görmürəm. Yəqin, gəlmir.

Zümrüd ah çəkdi:

- Ay balam, bəs sən nə fikirləşirsən, necə olacaq bu işlərin axırı?

Sonra Xəlilin gəlişini, onun «o it oğlunu» tapmasını, ancaq hələ adını deməməsini bircə-bircə Aynurəyə danışdı. Elə bu vaxt qapı döyüldü. Gələn Anarın böyük bacısı idi. Onun gəlişindən Nigarın ürəyi sancdı. Hiss etdi ki, nəsə qara xəbərlə gəlib baldızı.

Gəlin susurdu. Zümrüd arvad araya körpü atmaq üçün ordan-burdan xeyli danışdı, mərdimazarı lənətlədi, Zaurun sözlərini xatırlatdı, qızın onların güdəzəna getdiyini bildirdi... Ancaq gəlin hələ də susurdu. Haçandan-haçana Zümrüd arvad özünü toplayıb soruşdu:

- Aygün, xeyir olsun, elə-belə gəlmisən, yoxsa...

Aygün baxışlarını yayındıraraq dedi:

- Üzüyü aparmağa gəlmışəm. Nigar daha ləkələnib. Ondan bize gəlin olmaz...

* * *

«Reno» markalı taksi kəndin girəcəyindəki ikimərtəbəli evin qarşısında dayandı. Xəlil taksidən düşüb sürücüyü pul uzatdı. Sonra dəmir darvazanı döyəcləməyə başladı.

O üzdən qadın səsi gəldi:

- Kimsən?

- Mənəm, ana, aç.

Qadın darvazanı aça-aça: «Boyuna qurban olum, ay bala. Bəs niyə belə gecikdin?» - deyib Xəlili qucaqladı. Sonra həyətə keçdirilər. Qadın bir də təkrarladı:

- Niyə belə gecikdin?

Xəlil cib dəsmalı ilə üzünü yellədi:

- Yaman istidir. Elə bil, iyulun cirhacıdır... Qoy yuyunub bir loxma çörək yeyim, sonra hər şeyi bircə-bircə danışacam...

Pərinisə arvad qayğılı halda soruşdu:

- Mədən ağrıyb-eləmir?

Xəlil başını bulayıb evə girdi. Qadın bağda gəzən toyuqları «cip-cip» deyərək hayladı, toyuqlar ona yaxınlaşan ki-mi onlardan birini tutdu. Qonşu uşağı çağırıb arxın qıraqın-

da toyuğu kəsdirdi. Yoldu, doğrayıb qazana asdı. Evvanda Xəlili görcək bir daha ondan soruşdu:

- Ay Xəlil, işlə bağlı idi yubanmağın, yoxsa...

Xəlil gülümsədi:

- Ay ana, altıaylıq deyilsən ki... Dedim, hamısını danışacam.

...Haçandan-haçana süfrə açıldı. Xəlil bir qab toyuq çıçırtmasını yedi, üstündən özü ilə gətirdiyi «Efes» pivəsindən iki şüşə içdi, sonra da siqaret yandırıb dərindən bir qullab vurdu.

- Ay ana, atagilə bədbəxtlik üz verib.

Pərinisə arvad fikrini cəmləşdirdi:

- Nə bədbəxtlik?

- Bilirsən də, qızın toyu olmalı idi. Toyqabağı qızı öğretayıblar. Kimsə aparıb bir həftə saxlayıb, qızlığına toxunub. Sonra gətirib atıblar üstlərinə.

Qadın xeyli susdu. Sonra əllərini göyə qaldırdı:

- Allah, sənə qurban olum, sənə inanmayan külli-kafirdir.

Gözləri doldu. Gözünü bileyi ilə silib sözlərinə davam etdi:

- ...Bəs məni bir tifilimlə çöllərə atıb təzədən eşqə düşəndə, bilmirdi ki, mənim ahım onu tutacaq? Hələ bundan da betə günləri olacaq.

Xəlil anasını sakitləşdirməyə çalışdı:

- Ay ana, düz danışmırsan, qızın nə günahı var axı?

Bir müddət hər ikisi susdu. Qadın gözlərini pəncərəyə dikdi. Xəlil bir şüşə də pivə içdi.

Sonra söhbət gəlib Xəlilin dayılarına, onun işinə-güçünə çıxdı. Qadın bircə-bircə hər şeyi oğlundan ətraflı öyrənməyə çalışdı. Handan-hana yenə də Nigarı soruşdu:

- Yaxşı, bəs qızı öğretən adam kimmiş?

Xəlil siqareti kötüyünəcən sümürüb dilləndi:

- Onlar bilmirlər kimdir, ancaq mən bilirəm. Özü də çox qorxulu adamdır.

Qadının gözləri böyüdü:

- Sən heç nəyə qarışma, sənə nə dəxli var, kimdir? Başını salla, işini gör. Qurban olum sənə, heç yerdə demə burda dediyini.

Ancaq Xəlil anası ilə həmrəy olmadığını bildirdi:

- Nigara sataşan adamdan mütləq qisas almaliyam. Ancaq o, çox təhlükəli adamdır. Qorxuram, ona bata bilməyim. Əlac qalıb polisə. Çox güman ki, polisləri araya salacam. Sonrası nə olacaq, bilmirəm...

Qadın ağlamağa başladı:

- Qurban olum, səndən başqa mənim kimim var?! Özünü cəncələ salma. Bir dəfə o əclaf məni bədbəxt etdi. İndi ikinci dəfə məni bədbəxt etmək istəyir.

Xəlil ayağa durdu:

- Yox, ana, Nigar mənim bacım sayılır. Onun namusu mənim namusumdur. Mən bir qədər fikirləşib lazımı təhlükəsizlik tədbirlərini görəcəm. Sonra da həmin adamla haqq-hesabı çürüdəcəm.

* * *

«Keçmişdə qladiatorların döyüşündə məğlub olanın boynu vurulurdu. Matadorla döyüşdə yenilən öküzə də ölüm hökmü kəsilirdi. Bəlkə, məğlub olduğum üçün mənə də ölüm hökmü verilib?»

Zaur bunları düşünür, maşını dənizkənarı səmtə qo-vurdu. Bu gün Professorla görüşəsiydi, vədələşdikləri vaxtdan 15 dəqiqə keçirdi, indi, yəqin, Professor onu gözləyirdi...

Bir qədər öncə xoşagelməz hadisə baş vermişdi. Dənizkənarı parka gedib maşını əyləmiş, bir stəkan çay içmək istəmişdi. Bu vaxt mülki geyimli, ağsaçlı bir kişi ona yaxınlaşaraq söyləmişdi:

- Sənin barəndə bizə çoxlu məlumatlar daxil olur. Keçmişin barədə də hər şeyi bilirik. Atanın var-dövlətini əlinizdən almış əmilər, şəriklər, onlardan hansı yollarla qisas almağın barədə kifayət qədər məlumatlıyıq. Düzdür, bizim öz mentalitetimiz var. Bəzi məqamlarda sənə haqq qazandırmaq olar. Ancaq həbsdən sonrakı həyatında müəyyən dərəcədə sənə ayrılmış çərçivədən kənara çıxmışan. Başa düş, ancaq müəyyən həddə qədər sənin hərəkətlərinə dözmək mümkün idi. O həddi keçəndən sonra sənə heç bir güzəşt olmayıacaqdı. Sən o həddi keçmisən. Biz indi, sadəcə, sənin cinayət başında yaxalanmağınızı gözləyirik. Bu reket hərəkatı altı il önce, ölkədə hərc-mərclik olanda elə böyük miqyasda başlayıb ki, onun kökünü tam kəsə bilməmişik. Adamlar qorxurlar, şikayət etmirlər. Hələ ki, bu, sənə kömək olur.

Ağsaçlı kişinin hansı qurumu təmsil etməsini Zaur xeyli götür-qoy edərək müəyyənləşdirmişdi... Deməli, onu ən yaxşı halda həbs etmək, ən pis halda isə aradan götürmək istəyirdilər. Bəlkə, doğrudan da, hər şeyi dayandırsın?

«Qırmızı xətt» i keçmək olmazdı, o isə artıq keçmişdi...

Dayansa, tərk-silah olsa, rahat yaşamasına imkan verəcəkdilərmi? Gör bir nə qədər düşməni peyda olmuşdu? Eşitsəydilər ki, Zaur düz yola qayıdır, tutalım, mağaza işlədir, yaxud xaricdən mal vurub gətirir, buna necə reaksiya verərdilər? Nəyi vardısa, tutub əlindən almazdlarmı? Ya da ləp tutdurardılar, daha alçaldıcı işlər də görə bilərdilər...

Yox. Dayanmaq mümkünsüzdür. Bunun köməyinə ehtiyacı olanları da düşünmək lazımdır. Həbsxanalardakılar, uşaqlar, evlərindəkilər, əsgərlər, kimsəsiz qocalar, daha kimlər, daha kimlər...

Aybaay ondan yardım alanların axırı necə olacaqdı? Bəs daha böyük amallar - düşmən tapdağında olan torpaqların azadlığı uğrunda mücadilə aparılacaq bir gündə öndə getmək üçün fədailər formalaşdırılması? Bunu necə yarımcıq saxlamaq olardı!?

* * *

- Əslində, insanlar elədikləri səhvələri düzəltmək üçün bir-birlərinə möhlət verməklə özləri-özlərini aldadırlar. Yaydan çıxmış oxu geri qaytarmaq mümkün olmadığı kimi səhvi də düzəltmək olmaz. Sən mənə söymüsən. Üzr istə, səhvini düzəlt?! Gülündür, deyilmi?

Yaşlı Professor bunları söyləyib Zaura baxdı. Zaur gülümsədi: - Gülündür, - söylədi.

Dəniz kənarında idilər. Ləpədöyəndə asta-asta addımlayırdılar.

- Bəs səhvi necə düzəltmək olar?

Zaur soruşdu.

Professor ayaq saxladı:

- Hər bir səhvi düzəltmək üçün insan nəyinisi qurban verir. Ən böyük səhvler isə insana həyatı bahasına başa gəlir. Ümumiyyətlə, dostlardan xəyanət və düşmənlərdən nifrət görməmək üçün çalışmaq lazımdır ki, nə dostun olsun, nə də düşmənin... Sənin ən böyük səhvin heç bilirsən nədir?

Zaur maraqla soruşdu:

- Nədir?

Professor dik onun gözünün içini baxdı:

- Bu yaş üçün həddindən artıq böyük düşmən kolleksiyası yığmışan.

Zaur üzündəki gülümsər ifadəni dəyişmədən dərhal növbəti sualını verdi:

- Necə başa düşək, bu, hansı səhvdəndir? Nəyisə qurban tələb edən xırda səhvdən, yoxsa həyat bahasına başa gələn böyük səhvdən?

Professor cavab verməyib asta-asta addımlamağa başladı.

Hava tutqun idi. Səma ilə dəniz eyni rəngdə idi, birləşmişdilər. Ha baxırdın, onların sərhədini müəyyənləşdirə bilmirdin. Xəfif gilavar əsirdi, dəniz o qədər sakit idi ki, xırda ləpəsi belə yox idi...

Zaur uzaqlara baxırdı və bu uzaqlar çəkib onu özünə aparmaq istəyirdi... Qəribə bir hiss idi. Sanki, hansısa bir qüvvə onu yerindən tərpədəcəkdir...

- Xoşbəxtlik deyilən nəsnəyə doğru gedən yol o qədər uzundur ki, onu qət etməyə bir ömrə bəs etmir. İkinci dəfə isə heç kəs doğulmur.

Professordan cavab gözləyən Zaur əvəzində bu sözləri dinləyəsi oldu...

Bir qədər aralıda külrəngi «06» dayanmışdı. Yeniyetmə, uzağı 15-16 yaşlı oğlanla qız əl-ələ tutub avtomobile söykənərək dənizə tamaşa edirdilər. Avtomobilin açıq pəncərəsindən musiqi səsi gəlirdi:

*Qar bayazdır, ölüm,
Əllərindən, gülüm.
Yenə yoxsan deyə,
Düşmənəm hər günə...*

Çox hüzlü bir səslə kişi müğənni oxuyurdu. Zaur yeniyetmələrə tərəf baxdı. İlahi, onlar necə də xoşbəxt idilər. Sevirdilər axı... Görəsən, dünyada sevgidən ali, müqəddəs hiss varmı?

Qəhərdən udqundu. Düşündü ki, nə düz-əməlli uşaqlıq görüb, nə yeniyetməlik, nə də gənclik... Yetimçilik, zərif çıyılərini ailə yükünün altına verməsi, sonra ədalətsizliklərlə, haqsızlıqlarla mübarizəyə girişməsi, uğursuz ailə həyatı, sonra həbsxana... İndi də bu gərgin rejimli həyat. Dörd bir tərəfdən gözlənilən təhlükə...

- Çox kədərli musiqidir.

... Professorun səsi onu fikrindən ayırdı. Deməli, Professor da onunla həmfikir idi.

*Qar bayazdır, ölüm,
Əllərindən, gülüm.
Yenə yoxsan deyə,
Düşmənəm hər günə...*

Doğrudan da, hədsiz dərəcədə kədərli, hüznlü musiqi idi. Sən yoxsan, ona görə də hər günümə - həyata düşmənəm. Gör bir, yaddaşının ən dərin qatlarından bu musiqi dartib-dartib 15-16 il öncəki xatirələri çıxardı... Onda o da sevirdi. O rəyonlu tələbə qız - İlhamə necə də yaraşıqlı idi. Həm də məğrur idi... O vaxt ömrü ay yarımla olmuş ailələri dağılmışsaydı, görən indi Zaur harada olardı? Cox yəqin ki, rəhmətlik atasının dostu ilə dəniz sahilini gəzmək əvəzinə indi övladlarının tərbiyəsi ilə məşğul idi. Görəsən, ailəsi dağılmışsaydı, indi neçə övlad sahibiydi? Qız heç, ancaq ən azı bir oğlu olardı...

Yenə də Professorun səsi onu xəyaldan ayırdı:

- Nədənsə mənə elə gəlir ki, bir-birinə əks olan şeylər bir-birindən uzaqlaşdırıqca, daha da bir-birinə yaxınlaşır. İnsanlar da eləcə.

Səhər ertədən Zaurun qanı çox qara idi. Yuxusunu qarışdırmağı, ardınca naməlum şəxsin ona hədə-qorxu gəlməsi...

Ancaq Professorla görüşəndən, sahilboyu gəzib Xəzərin ətrini uda-uda söhbətləşəndən bəri xeyli sakitləşmiş, yüngülləşmişdi. Professor danışmaqdə idi:

- Rəhmətlik atan sağ qalsayıdı, zəmanənin ən böyük filosofu olardı. Onun çox gözəl təlimləri var idi. Məsələn, o deyirdi: «Əvvəl mifik, sonra teoloji, sonra metafizik, sonra elmi inkişaf yolu keçən insan şüuru, əslində, bütün bu inkişaf mərhələlərində yalnız bir aksiomu dərk etməyə hazırlaşır: İnsanın inkişafı onun məhvini labüdləşdirir». O, bir çox böyük mütəfəkkirlərin aforizmlərində qüsür tapmağı xoşlayardı. Dahi Nizaminin «Xəmsə»sindəki bütün ibrətamız kəlamları əzbərdən bilirdi. Bir də ispan Baltasar Qratsianın

«Yaşamaq qanunları»-ni qəbul edirdi. «Sürüşkənliyi bacar. Ağlılı adamlar ən qarmaqarışlı labirintdən belə zarafat edə edə çıxır, ən təhlükəli mübahisəni belə gülümşəməklə yolu na qoyurlar. Söhbəti dəyişə bilmək, verilən suala konkret cavab verməkdən yayınmaq, uzaqbaşı, guya, söhbətin nədən getdiyini başa düşmədiyini ətrafdakılara təlqin etmək - bunlar olduqca vacibdir...» Görürsən, nə qiymətli kəlamlardır?! Atan yaşamaq qanunlarına çox gözəl əməl edirdi. Nüfuzundan şəxsi kapitalını artırmaq üçün məharətlə yararlanırdı. Düzdür, ona alim-kommersant deyənlər də var idi. Düzdür, rəsmi orqanlar hərdən kommersiya fəaliyyətinə görə onu incidirdi də. Ancaq o, öz yolundan dönmürdü. Deyirdi ki, özünə hörmət qoyan insan zəngin yaşamağa borcludur. Heç kəs, hətta mən də ondan öyrənmək istəsək belə, onun kimi ola bilmirdik...

Ara-sıra xərif yel əsir, sükut içində olan dənizin, onunla birləşmiş səmanın hərəkətsiz səssizliyində mütləq hərəkətsizlik təəssüratlarını yox edirdi...

Yeniyetmələr bayaqdandır, dənizə tamaşa edirdilər...

Professor hələ də danışmaqdə idi:

- Tufan olarkən dənizçi dənizə çıxmağı təxirə salıb, tufanın yatmasını gözləməlidir. Bu an geri çəkilməlidir ki, sonra irəliləyə bilsin. Fövqəlqüvvərlərə döyüşmək olmaz...

Zaur diqqətlə Professoru dinləməkdə idi... Sonra gecə gördüyü yuxunu danışmağa başladı. İlk dəfə idi ki, kiməsə sırf özünə aid olan nəyisə danışındı:

- Gecə qəribə bir yuxu görmüşəm. Görmüşəm ki, qaranlıqda meşə ilə qaçıram. Ardımcı itlər düşürlər. Sonra havaya güllə açıldı, ayağım büdrədi. Yıxıldım. İtlər gəlib

başımın üstündə dayandılar. İki it idi. Nəfəslərini üzümdə hiss edirdim... Cox əcaib bir yuxu idi. Ayıldım, gördüm, qan-tərə batmışam. Səhərəcən yata bilmədim. Gülünc olsa da, itlərin nəfəsini hələ də hiss edirəm.

Yeniyetmələrin «06»-nın mühərrikinin səsi hər ikisinin diqqətini cəlb etdi. Onlar getdilər. Sahildə bunlar iki si qaldı. Zaur uzaqlara baxırdı... Doğrudan da, görəsən, dənizlə səmanın qovuşduğu xətt hansı idi?

Professor isə danışındı:

- Sənin haqqında qulağıma çox pis-pis sözlər çatır. Səndən çox nigaranam...

...Şər qarışmışdı. Zaur maşını həyətə saldı. İti dərhal onun qabağına qaçdı, ayaqqabılарını qoxulamağa başladı. Zaur itin başını sığalladı. Öncə istədi, öz evinə getsin. Ancaq Anarın evinin işığını yanılı görüb ora yollandı. Qapı açıq idi. İçəri keçdi.

Anar videoda nəyəsə baxırdı. Qardaşını görən kimi kanaldəyişəndə düyməni basıb ekrana televiziya verilişini gətirdi. Gözünü ekranдан çəkməyərək söylədi:

- Aygünü Nigargilə göndərmişdim.

Zaur gəlib onun qənşərində dayandı, təəccübələ soruşdu:

- Niyə?

Anar bayaqkı tərzdə söhbətini davam etdi:

- Üzüyü almağa.

Zaur onun yaxasından yapışdı:

- Sənə kim icazə verib mənsiz iş görməyə?! Kim?! Tez elə, dur get, deynən ki, lazım deyil.

Anar ayağa durdu:

- Yox, Zaur. Bu dəfə mən sənin sözündən çıxacam.

Başqasının artığı mənə lazım deyil.

Az qala burun-buruna dayandılar:

- Anar, özün də bilirsən ki, o qızın heç bir günahı yoxdur. Mənim güdəzimə getdi o. Dur get, üzüyü dala qaytar.

Anar inadla dedi:

- Yox, Zaur. Mən o qızı almayacam.

Zaur onu silkələdi:

- Almayacaqsan?!

Anar yaxasını dartıb Zaurun əlindən çıxartdı:

- Yox.

Otağa sükut çökdü. Zaur dişləri ilə dodaqlarını dişləməyə başladı. Əsəbi tərzdə söylədi:

- Onda mən alacam...

Zz

12-ci HİSSƏ

«O ki qaldı Vətən sevgisinə...

Məncə, hər bir kəs öz Vətənini sevməlidir. Onun havasını udur, suyunu içir, çörəyini yeyir, üzərində gəzirik, ömrümüz boyu ona borcluyuq. Yاشadıqca, gərək, bu borcdan çıxaq. Babam deyir ki, biz, gərək, ev tikək, gözəllik yaradaq, ağaç əkək, ən əsası da, Vətəni qoruyaq.

İndi biz öz Vətənimizdə vətənsiz kimiyik. Çünkü Vətən insanın doğulduğu yerdən başlayır. Hər bir kəs üçün Vətənin ürəyi onun anadan olduğu yerdər. Bizim kəndimiz isə düşmənlərin əlindədir. Deməli, bizim üçün Vətən ürəksizdir.

Babam deyir ki, biz, gərək, hər gün son döyüşə hazır olaq, Vətənimizin ürəyini geri qaytaracaq».

(Həmin inşa dəftərindən)



Tələt kişi hərəkətsiz uzanmışdı.

Bilqeyis arvadın sıfətinin cizgilərindən hiss edildi ki, ağlayır. Ancaq gözündən yaş çıxmırıldı. Bu neçə gündə o qədər göz yaşı axıtmışdı ki, indi daha gözündə yaş qalmamışdı. Qızları Pakizəylə Dilarə də sakitcə ağlayırdılar...

Bir yandan ağsaqqalın dərdi, bir yandan da Zaurun evdən qaçması...

Zaurun «Mən gedirəm babam üçün kəndimizdən torpaq gətirməyə» sözləri yazılmış kağız üzə çıxanda hamısı bir-birinə dəymişdi. İlk önce, bunu ciddi qəbul etməyənlər də tapılmışdı. Əlləri çatan hər yeri gəzmışdilər, ancaq uşağı «gördüm» deyən olmamışdı. Yalnız bundan sonra inanmışdılardı ki, o, doğrudan da, cəbhə bölgəsinə yollanıb. Polisə, Hərbi Komissarlıqa, Müdafiə Nazirliyinə, Prokurorluğa, İcra Hakimiyyətinə - güman çatan hər yerə uşağın itməsi barədə məlumat vermişdilər...

Gözlənilmədən hərbi hissədən zəng gələndə hamı sevinmiş, rahat nəfəs almışdı. Ancaq Cəfərin gedib uşağı götürdükdən sonra içkilənməsi, uşağın da qaçması hamını sarsılmışdı. Cəfər bir qədər əvvəl təmtək gələndə hamının sual dolu baxışları altında sıxlıq, xeyli yubatsa da, baş verənləri bircə-bircə danışmalı olmuşdu. Bilqeyis arvad qıçı çəkərək bayılmış, qadınlar hönkürmüş, kişilər ah-uf etmişdilər. Zəfər isə yaxınlaşış qardaşına tərs bir sillə vurmuşdu...

Divardan asılmış saatın əqrəblərinin taqqıltısı eşidildi, nədənsə Zəfərə elə gəlirdi ki, əqrəblər get-gedə daha

sürətlə hərəkət edirlər və onların sürəti artdıqca bacısı oğlu Zauru - hamısının sevimişisi olan bu qeyri-adi uşağı bir də görmək ehtimalı azalır...

- Bütün günahlar məndə oldu. Gərək, özüm gedəydim. Başım batsın mənim.

Enli masanın arxasında oturmuş Zəfər başına yumruq ilişdirdi:

- Başım batsın, gərək, özüm gedəydim. Nə bilirdim ki, bu qurumsaq gedib keflənəcək, uşağı qaçırdacaq... Kimin ağlına gələrdi...

Tələt kişi tərpənmirdi. Əllərini sinəsində çarpezlamışdı. Sifətində heç bir həyat ifadəsi yox idi. Yalnız lap diqqətlə baxanda sinəsinin tərpəndiyini görürdün. Bir az öncə həkim gəlib qəribə bir söz söyləmişdi. Demişdi, tibb tarixinə belə bir halla rastlaşılmayıb ki, qidasız, susuz insan bu qədər duruş gətirsin. Təklif etmişdi, gəlin, böyük professorları dəvət edək, bu cür fenomenal halı araşdırınsınlar...

Zəfər həkimə qanlı-qanlı baxıb söyləmişdi:

- Biz nə hayda, sən nə hayda. Qoy kişi rahatca canını tapşırsın.

Kişi isə canını tapşıra bilmirdi. Gün ərzində bir, ya iki dəfə gözlərini açır, nəsə söyləmək istəyirdi. Sonra yenə də gözlərini yumurdu.

Qəbiristanlıqda qazılan qəbrin içi dolmuşdu. Güclü yağışdan sonra su lillənib çuxuru doldurmuşdu. Gedib təzədən qəbir yerini boşaltmışdılar.

Tələt kişinin çarpayışının yanında əyləşmiş aqsaqqal əlini göyə tutub söylədi:

- İlahi, sən özün bilən məsləhətdir.

Bilqeyisə qızları ağlayıb kirimişdilər, donuq baxışlarla Tələt kişiyə baxırdılar. Bu vaxt İradə gəldi. Zaurun Cəfərin əlindən qaçması xəberini indicə - işdən qayıdarkən eşidən İradə özünü Bilqeyis arvadın üstünə atıb hönkürdü.

- Bəlkə, nəsə eləyə bilərik, yəni daha heç bir variant yoxdur?

Bunu masa arxasında oturmuş eynəkli kişi söylədi.

- Nə variant olasıdır ki, uşaq getdi, özünü də bəlaya saldı, bizi də.

Bunu qardaşı Zəfərin başının üstündə durmuş Əjdər dedi.

- Allah kərimdir, nəhs gətirmə...

Bunu isə Tələt kişinin yanında əyləşmiş aqsaqqal söylədi.

Bilqeyis arvad hiss etdi ki, ürəyi darıxır. Otaqdan dəhli-zə, oradan da həyətə çıxdı. İri odun parçasının üstündə tək-tənha oturmuş Zərifəni gördü. Gördü ki, Zərifənin gözləri yaşıldır.

Keçən yay eşitmişdi Zaurun Zərifəni istəməsini. Nəvələrindən hansısa demişdi. Dərhal da Zauru yanına çağırılmış, danlamışdı:

- A bala, sənin nə yaşın var ki, qız istəyirsən? Get, dərslərini yaxşı-yaxşı oxu. Babanla mən gözləyirik, sən prokuror olasan. Qara maşında səni işə aparıb gətirələr. Sən də oxumaq əvəzinə avara-avara işlərlə məşğulsan.

Zaur başını aşağı salmışdı:

- Ay nənə, bunu sənə kim deyib?

Görəndə ki, nənəsi xəberçinin ünvanını söyləmək əvəzinə onu danlamağa davam edir, qucaqlayıb arvadı öpmüşdü:

- Nənə, istəyirəm, dünyanın ən qəşəng qızı babamla sənin gəlininiz olsun!

Elə beləcə də demişdi: «Dünyanın ən qəşəng qızı».

Bilqeyis arvad gözü yaşlı Zərifəni görçək bütün bunları xatırladı, ürəyi göynədi. Gəlib qızın başını qucaqladı. Hər ikisi hönkürdülər...

* * *

Erməni əsgər növbəti dəfə öz dilində nəsə soruşdu. Zaur, təbii ki, onun nə dediyini başa düşmədiyi üçün başını buladı.

Avtomatı dirəmiş digər əsgər, o, nisbətən yekəpər idi, lüləyi bir az da Zaurun sinəsinə sıxdı. Zaur müvazinətini saxlaya bilməyib bir addım arxaya atası oldu.

Budəfəki sualı başa düşdü:

- Turkes?

Erməni əsgər soruşturdu ki, türksən, yəni azərbaycanlısan?

Qürurla sual verənin üzünə baxıb başını tərpətdi, bununla da kifayətlənməyib söylədi:

- Hə, azərbaycanlıyam! Sizi it kimi gəbərdəcəyik. Qarabağı da sizdən alacaqıq!!!

Onun səsinin tonu ermənilərə xoş gəlmədi, nəsə söyləyib «Qarabağ» sözünü bir neçə dəfə təkrarladılar və onlardan yekəpər olanı var gücü ilə Zaurun sifətinə yumruq ilişirdi. Zaur zərbəni gözləsə də, özünü saxlaya bilmədi və arxası üstə yixildi. Boğazı boyunca sinəsinə nəyinsə axdığını hiss etdi, əlini çəkəndə əli qıpqırmızı qana bulaşdı...

Hələ Sumqayıtda, bura gəlməsini qərarlaşdırarkən, ermənilərin əlinə keçə biləcəyini də istisna etməmişdi. Onda

düşünmüştü ki, qəhrəmanlıqla həlak olsa belə, milli qəhrəmanımız Mixaylo kimi, ən azı, bir neçə düşməni cəhənnəmə vasil edər. Hətta Şəhidlər xiyabanındaki ən gənc şəhidin qəbrini də gözünün qabağında canlandırmışdı. Ən gənc «Milli Qəhrəman» adını alacağını da yəqinləşdirmişdi. Qəribədir ki, o vaxt bunları düşünəndə heç bir qorxu, həyəcan hiss etmirdi. Ancaq indi ölüm, doğrudan da, birçə addımlığında idi...

Avtomatı erməni Zaurun yerə yixildiğini görüb ayağını onun sinəsinə qoyub sıxmağa başladı. Avtomatı da başına tuşladı.

Bu mənfur düşmən indi tətiyi çəkəcəkdi və o, bu işıqlı dünyaya «əlvida» deməli olacaqdı...

Bədənindən üzütmə keçdi. Bircə anda bumbuz oldu. Gözünün qabağına babası, nənəsi gəldi. Sonra da Zərifə... Həyat necə də şirin şeymiş... İnsan necə də yaşamaq, yaşamaq istəyirmiş. Düşündü ki, bir daha heç vaxt babası ilə nənəsini, Zərifəni, qonum-qonşuları görməyəcək... Bir daha heç vaxt məktəbə getməyəcək, uşaqlarla futbol oynamayacaq, yolda durub şəhərli oğlanlara sataşmayacaq...

Ermənilər öz aralarında danışındılar. Avtomatı onu vurmaq istəyirdi. O biri nəsə deyir, o da ona acıqlı-acıqlı cavab verirdi...

Və ermənilərin bu söhbətləşməsi Zaurun ömrünün son dəqiqliklərini bir qədər uzadırdı...

Axı necə ola bilər, sən bu işıqlı dünyada olmayasan? Günəşi görməyəsən, dənizə getməyəsən, yeyib-içməyəsən? Axı necə ola bilər? Hamısı o yana, ürəyi döyüñə-döyüñə bir də heç vaxt Zərifənin qarşısını kəsib ona ütülü-sığallı

sözlər söyləməyəcəkdi... Birçə bilsəydi, birçə bilsəydi ki, axırı bu cür olacaq, o gün məktəbdə, pilləkənin başında, ikinci mərtəbə ilə üçüncü mərtəbənin ortasında, tək olma-larından istifadə edib onu öpərdi... Ömründə ilk dəfə qız öpərdi... Özü də kimi, canından artıq sevdiyi Zərifəni...

Erməninin ayağının ağırlığı bir az da hissedilən oldu. O, var gücü ilə Zaurun sinəsindən basırdı... Söhbətləri isə davam edirdi. Vaxt uzanırdı...

Axi necə qurtulmaq olardı burdan? Başı gicəllənirdi. Alçaq o qədər bərk vurmuşdu ki. Bəxtdən, qismətinə çox zırrı erməni düşmüşdü. Bəlkə də, yüzə yaxın kilosu olardı. Ancaq o biri nisbətən azçəkili idi.

Qurtulmaq olardımı burdan? Əlləri ilə erməninin ayağı-nı bədənindən aralamaq istədi. Erməni ucadan nəsə deyib avtomatı çevirdi və qundağı ilə Zaurun başına bir neçə zərbə endirdi. Gözləri qaraldı, daha heç nə hiss etmədi...

...Üstündən nə qədər vaxt keçdi, bilmədi. Özünə gələndə sinəsində bir yüngüllük duydu. Ehtiyatla ağırlaşmış başını qaldırıb baxdı. Ocağın ətrafında oturmuş gördü erməniləri. Yeyib-içir, nəsə danışıb ucadan gülürdülər.

«Nə əcəb məni öldürmədilər?» Özünə verdiyi suala cavab axtarmağa başladı. Yadına dayılarının müharibə barədə söylədikləri düşdü. Kəşfiyyatçılar həmişə kəşfiyyat-dan qənimətlə qayıtmağa çalışırlar. Tutub gətirdikləri düşmən uğurlu əməliyyat barədə əsl maddi dəlil hesab edilir. Çox güman ki, bu ermənilər də kəşfiyyatçı idilər. Ola da bilərdi ki, belə deyildi. Çünkü əraziyə ermənilər nə-zarət edirdilər. Kəşfiyyata isə, adətən, eks-tərəfin ərazi-sinə gedirlər...

Görəsən, sürünə-sürünen aradan çıxa bilərdimi? Ermənilər öz keflərində idilər. Onun səmtinə baxmırıldılar. Dir-səyini yerə dikib yanı üstə durdu. Yox, sürünə-sürünen bu-radan uzaqlaşmaq mümkün olmayıacaqdı. Buna çox vaxt gedəcəkdi. Duyuq düşdülər, vəssalam. Mütləq ayağa durmaq və var gücü ilə meşənin dərinliklərinə doğru qaçmaq lazımdı.

Qəfil hərəkət edib ayağa durdu. Ermənilərdən üzübəri oturani - pəzəvəngi dərhal dik atıldı. Avtomatla Zaurun ayağının altına bir neçə gülə atdı. Güllələr viyıldayıb toz qaldırdılar. Zaur yerində donub qaldı. Nitqi qurudu. Bilmədi ki, nə etsin... Cəld də qərar qəbul edə bildi. Onlara əli ilə işarə etdi ki, su istəyir. Guya, heç qaçmaq fikri olmamışdı...

Pəzəvəng erməni yumruğunu düyünləyib baş barmağını dörd barmağının arasından çıxardaraq Zaura göstərdi. Sonra yaxınlaşış başından basaraq onu yerə oturdu, uca-dan nəsə deyib tonqalın yanına qayıtdı, bayaqqı yerində oturdu.

Zaur qoxudan hiss etdi ki, ermənilər «tuşonka» yeyirlər. Arabir su futlyarlarını bir-birinə vurub içirdilər... Avto-matlı erməni gözünü, demək olardı ki, Zaurdan çəkmirdi...

Çox işıqlı bir gecə idi. Ay meşənin ortasını - talanı işıq-landırmışdı. Zaur göydəki ulduzlara xeyli tamaşa etdi. Bəlkə də, ulduzları heç vaxt bugünkü kimi parlaq görməmişdi...

Özü də bilmədən yuxuladı... Və yuxulamağı, sanki, bir-cə an çəkdi. Böyrünə dəyən təpikdən qıvrılıb çöməldi. İşıqlaşmışdı. Pəzəvəng erməni ona nəsə deyirdi, başa düş-dü ki, gedirlər və onu da özləri ilə aparırlar. Deməli, öl-dürmək söhbəti bitmişdi, onu əsir götürmüştülər...

Zaur bilirdi ki, əsir düşmək hərbçi üçün ən pis variantdır. Dayıları müharibə təəssüratlarını danışanda: «Əsgər maqazindəki son gülləni həmişə özü üçün saxlamalıdır», - sözlərini tez-tez təkrar edərdilər... Ancaq xilas olmaq şansı da yaranmışdı. Erməni mövqelərinə, hərbi hissəyə qədər, yəqin ki, hələ xeyli yol gedəcəkdilər. Deməli, ola bilərdi ki, bu murdarların əlindən hansı yollasa da qurtulsun...

Yola düzəldilər. Nisbətən arıq erməni öndə, o, ortada, avtomatlı pəzəvəng isə arxada.

Havadan nəm torpaq və ağaç qoxusu gəlirdi, bu qoxuya ermənilərin tutovka iyi də qarışmışdı...

Meşənin dərinliklərinə doğru gedirdilər. Zaur yoluñ istiqamətini beynində cızmışdı və beynində cızdığı istiqamətlə kəndlərinə paralel irəlilədiklərini müəyyənləşdirmişdi... Gecəkinə baxmış, indi az qala meşənin hər bir guşəsi ona tanış və doğma görünürdü...

Aha, deməli, ermənilər təqribən ovaxtkı «Oktyabr» kolxozu səmtinə gedirlər. Ondan o yana bir elə ağlabatan yer yoxdur ki, orada qərargah, hərbi hissə qursunlar. Xatırlamağa çalışdı: «Oktyabr» kolxozuna kəndlərindən necə gedirdilər? Kəndlərinin hansı istiqamətində idi kolxoz? Meşəqıraqı yolla kəndlərinin təqribən harada olmasına müəyyənləşdirmişdi, deməli, kolxoz da təqribən bir qədər sağda olmalı idi. Ermənilər meşəqıraqı yolu qoyub meşənin dərinliklərinə girməklə kəsə getmək, mənzil başına tez çatmaq istəyirdilər... Deməli, böyük moruqluqdan və yargandan keçəcəkdilər... Neçə dəfə olmuşdu, odun gətirən eşşək arabası, azmiş mal-qara o yargana düşüb tələf olmuşdu...

Məhz indi, harada olduqları, gedəcəkləri yer, qət edəcəkləri məsafə büsbütün, ovuc içi kimi Zaura bəlli olduqdan sonra bir az yüngülləşdi. Özündə bir arxayınlıq, inam hiss etdi. Meşənin ağacları, otu, kol-kosu, quşları - hamısı indi ona o qədər doğma idi ki...

Müşayiətçilərə - yadəllilərə baxdı. Onlardan biri arxada olduğu üçün daha çox öndəki barədə düşünməyə başladı. Çox güman, onun da ata-anası, bacı-qardaşı var. Hətta, bəlkə, ailə də qurub, övladı da var. Onları qoyaraq gəlib yad ellərdə xidmət çəkir. Görəsən, bu alçağa lazımdırıbu meşə, kənd, torpaq? Nəyinə lazımdır? Hansısa başdan-xarablar bu yazığı evindən - eşiyindən didərgin salıblar ki, bəs get, camaatın torpağında keşik çək...

Zaur özünü ermənilərin hər ikisindən güclü saymağa başlamışdı. Xatırladı ki, babası söyləyərdi: «Öz torpağında dayanan güclü dayanar». O vaxtlar hər dəfə bir kənddə pəhləvanların güləş yarışları keçirilərdi, babası onu bütün yarışlara tamaşa etməyə aparardı. Və həmişə də yerli güləşçilər qalib gələrdi. Torpaq onlara kömək edərdi...

Yarğana yaxınlaşırıldalar və Zaurun ürəyi bərk-bərk döyüñür, sanki, tappiltisi ətrafa yayılırdı.

Ermənilər buralara yaxşı bələd deyildilər. Bunu qarşidakının əlindəki xəritə sübut edirdi. Onlar yalnız xəritə ilə hərəkət edirdilər. Çox güman ki, moruqlığın altının dərin yarğan olmasından xəbərsiz idilər...

Zaur düşündü ki, qarşısındakını - arxası ona təref olanı dərhal məhv edər. Bəs arxadakı əliavtomatını necə zərərsizləşdirmək olardı?... Burada cəmi bir variant var

idi: Düşmənin birini qəfildən yargana itələmək, digəri ilə isə əlbəyaxa olmaq. Qarşısındakını itələmək nisbətən asan idi, ancaq avtomatlı dərhal onu vurardı. Deməli, əksini etməliydi. Nə cürsə arxaya çəvrilib avtomatlini çasdırma-lı, sonra da yargana itələməli idi...

Ermənilərin ondan heç bir qəfil hərəkət gözləməmələri üçün də yolboyu zəmin yaratmışdı. Axsayırla, ora-burasını tutur, hərdən domuşub otururdu. Guya, ayaq üstündə zorla dayanırdı...

... Bu da moruqluq... Hiss etdi ki, ürəyi köksünü yarılıp çıxmak istəyir... Onun, çox yəqin, yaxa qurtarmaqçın başqa bir şansı olmayıacaqdı...

Bir qədər də getdilər. Artıq əməliyyata başlamaq lazım idi. Qəfildən Zaur dayandı. Arxadakı erməni avtomatın lüləsi ilə onun kürəyinə vurdu, mızıldandı. Qarşidakı da dayandı. Zaur əlini moruqluğa uzadıb avtomatlı erməniyə tərəf çöndü və dedi:

- Köpək, bir ora bax. Orda səni ölüm gözləyir.

Erməni nəsə söyləyib Zaur göstərən səmtə baxmağa başladı. Çəvrilib Zaura heç nə görmədiyini qandırmağa çalışdı. Zaur yenə barmağını moruqluğa tuşlayıb dedi:

- Görmürsən? Diqqətlə bax. Ölümün ordadır!

Avtomatlı tamamilə o istiqamətə çevrildi. Zaura da elə bu lazım idi. Var gücünü toplayaraq tullanıb, ciyni ilə erməniyə zərbə vurdu və erməni moruqluğa yixıldı, oradan da çığıra-çığıra yargana yuvarlandı. Bunu görən digər erməni Zaurun üstünə atıldı. Süpürləşdilər... Erməni Zaurun üstünə çıxmak istəyir, ancaq Zaur cəld yana çəkilir, buna yol vermirdi... Hər ikisi bir-birinə qaba söyüslər yağıdırırdı...

Erməni təngnəfəs idi, bacardıqca daha tez özündən xeyli balaca olan Zauru altına alıb boğmağa çalışır, bu alınmadıqca daha da əsəbiləşirdi. Zaur isə çəkidə xeyli ağır olan ermənini altına almağın qeyri-mümkünlüyünü anlayır, indilərdə, sadəcə, erməninin əlindən qurtulubayağa durmaq istəyirdi. Sonrası, yəqin ki, asan olacaqdı...

Erməni bir daha Zauru öz biləklərinin arasında sıxma-ğşa başladı. Zaur ona müqavimət göstərdikcə gücünün tü-kəndiyini hiss edirdi. Bircə, ayağa dura bilsəydi...

Erməni Zauru altına ala bildi, var gücü ilə bir sözü dö-nə-dönə təkrarlayaraq onu boğmağa çalışdı. Zaur get-ge-də daha çətinliklə müqavimət göstərirdi...

Nəyin bahasına olursa-olsun, boğazını erməninin əlinə verməməliydi.

Erməni dayandı, nəfəsini dərdi. O qədər təngnəfəs idi ki, əməlli-başlı xırıldayırdı...

Zaur sağ əlini moruq koluna ilişdirib bir budaq qoparmaqda idi. Tikanlar əlini didik-didik etsə də, yeganə şansdan yararlanmağa çalışırdı...

Ermənini öskürək tutdu. Sanki, nəfəsi kəsiləcəkdi...

Elə bu vaxt Zaur tikanlı moruq zoğunu erməninin sıfətinə çəkdi. Öskürtüdən boğulan erməni üzünün çizildığını görüb lap təntidi. Zaura, sanki, ikiqat güc gəldi. Nərildəyib bir andaca ermənini kənarə itələyib yerdən sıçradı. Sonra onu var gücü ilə təpikləməyə başladı. Təpiklər üz-gözünə dəydikcə erməni kolların dibi ilə sürüñür, canını qurtarmaq istəyirdi...

Az keçmədən o, dəhşətli səslə bağıraraq yargana yuvarlandı...

Zz

13-cü HİSSƏ

Saçım bu yaşimdada tuş oldu dənə,
Tanrım, niyə belə zülm etdin mənə?
Bir dilənçi olub əl açdım sənə,
Niyə belə oldu taleyim, niyə?

(Həbsxananın xatırə dəftərindən)

Я пью за вас, друзья, по заключению,
За пересылки, тюрьмы, лагеря,
За радость своего освобождения,
И за тебя, свобода, за тебя.

(yenə də oradan)

Sınıq-salxaq «Jiquli» maşını lap yavaşıyb növbəti çalanı keçdi. Arxa oturacaqda oturmuş Nigarı elə silkələdi ki, lap ürəyini bulandırdı. Bu uzun yol onu əzirdi. Maşının şüşəsindən görünən bomboz çöldə təkəm-seyrək ağaclar peydə olanda sevinir, özünə məşğulliyət tapdığını zənn edirdi. Ağacların adlarını müəyyənləşdirməklə başını qatırdı: bu, qarağacdır, bu, söyüddür, bu, çinardır...

Hərdən hansısa ağaç, kolu tanımayanda, ona ixtiyarı bir ad verib bu adı sübut etmək üçün əsaslı dəlil-sübütlar gətirir, xeyli vaxt öldürürdü... Bəxtindən magistral yolla maşınlar lap az keçirdi. Başqa bir oyunu isə maşınlarla oynayırdı. Onları neçə maşın keçib, onlar neçə maşını keçiblər. Hesab 38:14 rəqiblərin xeyrinə idi...

Yox, ürəyi bərk bulanırdı. Taqətsizlikdən başını söykədiyi şüşədən aralaya bilmirdi... Birtəhər şüşəni aşağı salıb içəri dolan havanı ciyərlərinə çəkdi... Atası qabaqda, sürücünün yanında oturmuşdu. Onun papiroslarının iyi də bir yandan Nigara təsir edirdi...

Səhər ertədən, işıqlanmamışdan evdən çıxmışdılar. Arxada doğma evləri, Nigarın yaxınları, rəfiqələri, institutu, az qala addım-addım tanıdığı tanış küçələr, dalanlar qalmışdı. Qarşıda isə onu ucqar dağ kəndində, ana nənəsigildə keçiriləcək tənha və yalqız sürgün həyatı gözləyirdi...

Anarın bacısı Aygün gəlib-gedəndən sonra uzun müddət götür-qoy etmiş, başlarına çarə axtarmışdılar. Ancaq heç bir xilas yolu tapa bilmirdilər. Axı şəksiz olaraq bu ailə gözükölgəli idi. Danlaq, məzəmmət iyıləri idilər...

Axırda Zümrüd arvad həlli görünməyən bu məsələdə vaxt udmaq, müvəqqəti sakitlik əldə etmək üçün Nigarı öz kəndlərinə, anasığılə göndərməyi lazım bilmədi...

Nigar üçün indi çox çətin idi. Anarın dönüklüyü onu əzirdi, təhqir edirdi. Axı hamı, hətta Anargilin özü də Nigarın onların güdazına getdiyini bilirdi. Bəs niyə onlar belə ədalətsiz iş tutdular?

Nigarı ən çox öz hüquqsuzluğu, mütiliyi ağrısındı. Onunla necə istəyirdilər, rəftar edirdilər. Adını təmizə çıxarmağa, gələcəyini məhvədən qurtarmağa heç bir şansı yox idi onun.

Bu da yol... Ümidsizliyə doğru uzanan yol... Özünü təleyə təslim etmişdi Nigar. Heç bilmirdi ki, onu qarşıda nə gözləyir...

... İrili-xırdalı ağaclar, kollar... İrili-xırdalı maşınlar...

... Günortaya yaxın gəlib kəndə çıxdılar. Səlim kişi qarriya qısaca olaraq başa saldı ki, Nigar naxoşlayıb, havasını dəyişmək üçün buraya gətiriblər. Bir-iki ay qalasıdır.

Sürəcü ilə Səlim kişi çay-çörək yedilər. Nigar halsız olduğundan uzanmaq istədi. Qarı ona yer açdı... Bir az səh-bətləşdikdən sonra Səlim kişi ayağa durdu: «Vaxtdır», - dedi. Sürəcü çıxbı maşına əyləşdi. Səlim kişi isə Nigarın başı üstə dayanıb xeyli susdu, gözlərindən yaş damcıladı. Əyilib qızının alnından öpdü:

- Özündən muğayat ol, bala. Gec-tez haqq yerini tapasıdır. O ev bizə düşmədi. Xaraba qalsın, görüm o evi. Görək, bəlkə, o xarabani satıb özümüz də köçüb gəldik. Hələlik burda qalarıq. Yavaş-yavaş bir ev tikdirərik. Əsas odur ki...

Səlim kişi hicqirdi, göz yaşlarını saxlaya bilmədi...

- ...Əsas odur ki, sən möhkəm olasan, hər şeyə alışsan. İnşallah, biz də gələrik, yenə hamımız bir yerə yığışarıq...

...Getdilər. Maşın səsi yox olduqdan sonra Nigar balışı sıfətinə sıxdı...

* * *

İnsan xisləti belədir: Yaranış günündən «mən» özünü «sən»ə və «onlar»a qarşı qoyur.

Aclıq, ağrı, dərd və ölüm - Allah bunların birinci üçü ilə bizi sınağa çekir, dördüncü ilə sınaqları yekunlaşdırır.

Və bir də, insan həqiqəti axtarmaq üçün doğulub, onu tapmaq üçün yox...

Zaur bunları düşünür, bibisinin qara mərmərdən gülümsəyən surətinə baxır, molların oxuduğu «Quran»ı dinləyirdi...

Vaxtaşırı gəlib bibisinin qəbrinə baş çəkər, "Quran" oxutdurar, məzara qulluq edən qocanın əməkhaqqını verərdi...

Həmişə düşünürdü ki, atası rəhmətə gedəndən sonra əmilərinin o alçaqlığının, nakişiliyinin qarşısında bibisinin nəcibliyi, alicənablığı olmasayı, onun və qardaş-bacılarının insanlara inamı büsbütün itərdi. Əslində, atası nə eləmişdi, əmiləri üçün eləmişdi, hər ikisinə şəhərin mərkəzində mənzil, avtomobil almışdı, hər ikisi üçün obyekt açdırılmışdı. Onlar kişinin haqqını qaytarmaqdansa, üstəlik, onun halal var-dövlətini də övladlarından gizlətdilər... Bibiləri üçünsə ataları elə də çox şey etməmişdi. Dul və sonsuz qadına «Baksovet» tərəfdə ikiotaqlı, ümumi həyatlı kiçik bir mənzil alıb vermişdi... Bibiləri yetimləri gətirib saxlamaq-

la, üstəlik, evi Zaurun adına keçirməklə qardaşlarına bir insanlıq dərsi vermişdi, sanki...

Molla "Quran"ı oxuyub qurtarmışdı, pulunu alıb getdi.

Zaur bibisinin başdaşını öpdü, sinədaşının üstünə düz-düyü qərənfillərin sırasını nizamladı.

- Allah sənə rəhmət eləsin, ay bibi, - söylədi. Sonra da düşündü ki, görəsən, Allah insanları gördükłəri əyri işlə-rə görə cəzalandırıb əyri-üyrü etsəydi, onda yer üzündə, heç olmasa, beş-on normal adam qalardımı? Və əminliklə inandı ki, bu beş-on normal adamdan biri mütləq onun bibisi olardı...

Görəsən, niyə insanlar pis adam olmaqdan qorxmurlar, ancaq birinin onlara «pis adam» demələrindən qorxurlar?

Və görəsən, niyə insanlar inanırlar ki, dənizdə mütləq onların tutduqları balıqdan daha irisi və daha yaraşıqlısı hələ də qalmaqdadır? Elə bu inamla da öz yırtıcı iştahalarını daim itilməklə məşğul olurlar.

Məzarın alçaq hasarının qapısını açıb oradan çıxdı, səmaya baxdı. Ucsuz-bucaqsız səmaya. Əslində, ən talesiz olülər, demə, məzarsız olülər imiş. Ölü yiyesi ölüsünün məzarını ziyarət etməklə yüngülləşir, ona yaxşı başdaşı düzəltməklə, məzarına qulluq etməklə, vaxtaşırı üstünə molla gətirib "Quran" oxutdurmaqla öz borcunu verdiyi-ni düşünür. Bəs ölüsünün məzarı olmayanlar neyləsinlər?

Səmaya baxdıqca gözləri doldu. Atasıyla anası Yaponiyaya uçarkən təyyarə qəzasına uğramışdır. Yadindadır, bu xəbəri «Vremya» programında rus diktör belə oxumuşdu: «Sovet elminə ağır itki üz vermişdir. Tokio şəhərində baş tutacaq elmi simpoziuma ucan bir qrup sovet

alimi...» - sonra adlar sıralanmışdı və atasının - Rauf Məmmədəliyevin adından başqa heç bir ad Zaura tanış olmasa da, onlardan biri də yaddaşına həkk olunmuşdu. Diktor Zaurun atasının adını və soyadını «Mamedaliyev Rauf» deyə oxumuş, ardınca da Matveyev Raf adlı alimin adını çəkmişdi. Soyadları və adları oxşar olduqlarından, beləcə Raf Matveyev sözləri də Zaurun yadında qalmışdı...

Adları və soyadlarını sadalayandan sonra diktör belə de-mişdi: «...Tu-134 təyyarəsinin əlverişsiz hava şəraiti ucba-tından qəzaya uğraması nəticəsində faciəli şəkildə həlak olmuşlar. Faciə Xabarovsk səmasında baş vermişdir...»

Qəribədir ki, o vaxt - 20 il öncə qəza barədə xəbəri eşidəndə, Zaurun yaddaşına bax, bu Xabarovsk sözü xüsusi çalarlarla həkk olunmuşdu və nədənsə 20 il idi, Zaur düşünürdü ki, bəlkə, həmin Xabarovska getsə, mənən sakitləşə bilər. Ancaq tərslikdən, hələ də oralara gedib çıxa bilməmişdi. Heç cür vaxt tapıb o uzaq diyara getməyi planlaşdırıa bilmirdi...

Bu gün isə o, yüz faiz yəqinləşdirdi ki, oralara gedib çıxsa, indiyə kimi ürəyinə ağırlıq salan yükdən mütləq azad olacaq. Məhz bu gün Zaur qəti olaraq həmin o Xabarovsk səmasını ata-anasının məzarı sandı.

Mütləq, özü də təcili ora getmək lazım idi...

...Telefonu zəng çaldı. Paşa idi. Uşaqlar yiğmişdilər, onu gözləyirdilər.

...Cip hündür hasarlı bağ evinə çatdı. Darvaza açıldı. Zaur maşını həyətə saldı. İki nəfər mühafizəçi maşına yaxınlaşdı. Zaur düşdü. Paşa cəld ona tərəf gəldi:

- Son vaxtlar çox yerə tək gedirsən. Səndən baş aça bilmirəm.

Zaur əlini yelləyib binaya girdi. İri dəyirmi masanın arxasında oturanlar ayağa durub onun salamını aldılar.

Paşa toplanan pullar və onların xərclənməsinə aid rəqəmləri sadaladı.

Sonra yenə ona sual verdi:

- Razborkalarla niyə tək gedirsən?

Zaur Paşanı dinlədikdən sonra ona cavab vermək əvəzinə beynində hərlənən sözləri öz-özünə dedi:

- Dalğanın gücü ən yaxşı halda gəmini yox, balıqçı qayıqlarını silkələməyə çatır.

Düşündü ki, beyninə bu cür qiymətli fikirlər gəlir, ancaq onları heç vaxt yazmır. İtib-batır bu sözlər.

Ayağa durdu. Kitab rəfinə yaxınlaşıb qalın kitabı götürdü, vərəqləyib keçən dəfə qaldığı yeri tapdı: «Hazırıınız?» - deyə soruşdu, «bəli» cavabını alıb söylədi:

- Dünən Professorla bu mövzuda geniş söhbətimiz oldu. Dünya tarixi müharibələrin tarixidir. Hər bir müharibə işə döyüş nəzəriyyələrinin qarşılurmaşıdır. Hər bir döyüş nəzəriyyəsi qələbə əzmi, qələbə inamı doğurmmalıdır. Hərbi ideologiya mütləq ictimai psixologiyanın tələbinə uyğun qəhrəman obrazı yaratmalıdır. Bu gün müasir Azərbaycanın qəhrəman obrazına ehtiyacı var. Cavanşir, Babək, Xətai, Koroğlu, Mixaylo... Və boşluq... Xüsusən müharibə aparan bir dövlətdə insanlar pula, var-dövlətə yox, qəhrəmanlara, qəhrəmanlığa sitayış etməlidir.

Azacıq susandan sonra kitabı aramla oxumağa başladı:

- Gözləməyi bacarın, nə qədər ki, siz ağıllıcasına yubanırsınız, gələcək uğurlar daha da böyükür, möhkəmlənir.

Dəstə üzvləri xorla bu sözləri təkrarladılar.

- Bezikdiricilikdən qaçın. Nə siz başqalarından bezin, nə də onlar sizdən bezsinlər. Hətta dostlarla ünsiyyətə belə məhdudiyyətlər qoyun.

- ...Özünüzdən yüksəkdəkilər üzərində qələbə qazanmaqdan çəkinin. Bu, olduqca təhlükəlidir. Öz üstünlükərinizi bacardıqca gizləyin. Qoy sizdən yüksəkdəkilər sizi özlərinə potensial rəqib hesab edib zərərsizləşdirmək fikrinə düşməsinlər...

Bu sözlər özünə də çox maraqlı göründüyündən ani olaraq onları beyninin süzgəcindən keçirdi... Yalnız müəyyən fasılədən sonra qaydaları oxumağa davam etdi:

- Müvəffəqiyyət qazanmanın əsas taktikası: başqalarının mənafeyi naminə işə başlayın ki, sonda onu öz mənafeyinizə çevirə biləsiniz...

Gözünü kitabdan çəkib masa arxasında oturanlara nəzər yetirdi. Sonra səsini qaldıraraq söylədi:

- Harda hansı ədalətsizlik olur, biz orda olmalıyıq. Bu gün kiməsə iki çörək düşür, kiməsə heç biri də düşmür. Cəmiyyətdə əyri adamlar çoxdur. Onlar şərə xidmət edirlər, dövləti sarsıcırlar. Hər bir vətəndaşa edilən haqsızlıq bir nəfər vətənpərvərin azalması deməkdir. Biz bir yumruq kimi birləşməliyik, ölkəmizi inkişaf etdirməliyik, ordumuzu gücləndirməliyik. Biz düşməni məhv etməli, torpaqlarımızı azad etməliyik... Kim bizim kimi düşünmürsə, o, bizim düşmənimizdir. Kim şərə xidmət edirəsə, o, məhv olmalıdır.

Sonra gözünü yenidən kitaba zillədi ki, oxumağı davam etdirsin. Fikrini toplaya bilmədi. Sözlər adicə hərf yiğinını idi...

Dəstə yaradandan bəri ilk dəfə qaydaları oxumağı baş-qasına həvalə etdi...

* * *

Anar boş-bekar şəhərin küçələri ilə avtomobilini sürür, avtomaqnitoladakı mahnını dönə-dönə dinləyirdi. Gözləri dolmuşdu:

*Bəlalım, yaban çiçəyim,
Bəlalım, aşkim-gerçəyim...*

Nədənsə belə tutqun havalarda çox kədərlənirdi. Sanır-dı ki, günəş işiq, istilik verməklə yanaşı, həm də insana nikbinlik verir, yaxşı əhval-ruhiyyə verir, sabahkı günə bol inam verir...

Tutqun havada isə həm də dərdli olmaq, kədərlə dərdin çarpazlaşmasını öz üzərində hiss etmək ikiqat çətin idi...

Bayaqdan bəri 28 May küçəsini üçüncü dəfə dolanır-dı... Yadına düşdü ki, bir tin sonra qədimliyindən qapqa-ra qaralan dördmərtəbəli binanın zirzəmisində qəlyanaltı yerləşir. Və həm də oranın müştəri kontingenti, əsasən, yaşlı adamlardan ibarət olur.

Ora getməyi qərarlaştırdı. İstəmirdi, gənclər toplaşan hansısa kafeyə, bara getsin. Dost-tanışları görməkdən eh-tiyatlanırdı...

...Yarım litr araq və cız-bız sifariş etdi. Ofisiant əlbəəl sifariş edilənləri masanın üstünə düzdü.

Qəlyanaltının küncünə çəkilib asta-asta vurur, neçə müddətdir ki, onu əzən, onu təhqir edən düşüncələri bey-ninin dumanında azdırmağa çalışırdı...

İçəridə üzbüüz oturmuş iki ortayaşlı kişidən başqa müştəri yox idi...

Növbəti qədəhi başına çəkdi, bir dilim xiyan götürüb dişlədi. Başı ağırlaşmışdı... Nigar gəlib düz onun gözləri qarşısında dayanmışdı, ondan: «Niyə belə etdin, Anar?» - soruşurdu. Nigar, ümumiyyətlə, ona rahatlıq vermirdi. Hərdən Anar vicdan əzabı çəkir, elə bu anın özündə də dəlicəsinə sevdiyi Nigarın qarşısında özünü günahkar sayırdı. Onu atdı, bu boyda sevgisini özünün içindəcə ölümə məhkum etdi. İndi sevmədiyi başqa birisi ilə ailə həyatı quracaq... O yazlıq isə əbədi bədbəxtə çevrildi. Nigar baş-qasının artığı olduğu səbəbindən axı kimə lazımlı ola bilər?

Bu səhər gedib Nigarın rəfiqəsi Aynurəni tapmışdı. Ay-nurədən öyrənmişdi ki, Nigarı kəndə aparıblar. Bilirdi, in-di Nigar üçün çox ağırdır. Ancaq nə etməli? Nigarı almaq-dan, ümumiyyətlə, söhbət gedə bilməzdi. Ləkəli qızı almaq kişilikdən deyildi, şəhərdə onu barmaqla göstərərdilər. Heç belə olmasa da, o hadisədən sonra Nigar ah-ufla yaşa-ya-yaşaya Anar heç vaxt xoşbəxt ola bilməzdi axı... Doğ-rudan da, nə etməli? Düşüncələrin içində azıb qalmışdı.

Növbəti qədəhi başına çəkdi. Hiss etdi ki, beyni büsbütün dumanlanıb. Düşündü ki, mütləq nəsə etmək, bu acı bağırsaq kimi uzanan müşküldən yaxa qurtarmaq lazımdır. İşə bax. Qardaşı Zaur da çəşbaş qalıb. Qayıdır demədi ki, sən almırsansa, mən alacam o qızı? Humanistliyi tu-tub. Yazıçı gəlir Nigara. Birdən, doğrudan, Zaur Nigarı alar. Lap biabır olarlar...

Qədəhi araqla doldurdu. Qəfildən beyninə gələn fikir-dən diksindi: «Bəlkə, Nigarı öldürüm?»

Sonra yavaş-yavaş bu fikri saf-çürük etməyə başladı...

... Bir qədər keçmiş ciyində kiminsə əlini hiss etdi.

Başını qaldırıb Paşanı gördü.

- Bayaqdan bütün şəhəri əlek-vələk eləyib səni axtarıram. «07»-ni gördüm, bildim, burdasan. Bilirsən, nə olub?

Anar sərəxoş-sərəxoş onu süzdü:

- Nə qışqırırsan? Nə olub?

Paşa əlini onun ciyindən çəkdi:

- Nigarın qohumu var ey, Xəlil. Bax, o Xəlil, bayaq biz təlimdən çıxanda Zaura yaxınlaşıb onunla spor elədi. Özüm məəttəl qaldım ki, nə söhbət ola bilər. Yaxınlaşıb gördüm, Nigarın söhbətini eləyirlər. O Xəlil haranın küçüydür ki, Zaurla spor eləsin?! Telefonunu, ya da ünvanını ver, gedib məhv eləyəcəm küçüyü.

Anar dirsəyi ilə masanın üstündəkiləri siyirib yerə tökdü. Ayağa durub bağırdı:

- Əl çək məndən, əl çək! Heç nə eşitmək istəmirəm...

Durub qapiya tərəf cumdu. Paşa onu saxlamaq istədi, ancaq bacarmadı. Anarın kəlləsi onun dodağını parçaladı. Anar «07»-yə oturub maşınını tükürpədici səslə yerindən tərpətdi.

Paşa biləyi ilə ağızının qanını silə-silə onun ardınca baxdı.

Küçəyə çıxmış ofisiant isə astaca mızıldandı:

- Heç şotu da vermədi...

Uzaqlaşan avtomobildən Anarın çıçırtısı eşidilirdi:

- Öldürəcəm o qızı!!! Baxarsız!!!

Z Z

14-cü HİSSƏ

«Vətəni qorumaq, həm də onun canlılığını - heyvanını, quşunu, balığını, ağacını, kolunu qorumaq deməkdir.

Qaçqın düşəndə evdən çox tələsik çıxmışdıq. Babam itimizi zəncirdən açmağa macal tapmamışdı. O vaxtdan yazıq kişi bu səhvi özünə bağışlamır, elə hey itimizi xatırlayır.

Atışma başlayanda və biz kənddən çıxanda babamla nənəm ayın-oyunumuzu, yəni pulu, qızılızadı, bir də sənədləri götürmək hayında idilər. Axı vaxtimız çox az idi.

Mən anamın böyüdülmüş şəklini götürdüm.

Yolboyu onu sinəmə sıxdım ki, qırılıb-eləyər...»

(Həmin inşa dəftərindən)

* * *

B«Bir azca da döz. Bir az da. Bir şey qalmadı...» Zaur öz-özü ilə danışa-danışa irəliləyirdi. Həm doğının yarası, həm avtomat qundağının başında yaratdığı şiş, həm də erməniylə süpürləşərkən yerə dəymış və sıyrılmış dizi zoqquldayırdı. Acliq, susuzluq tamam onu əldən salmışdı... Bir az gedir, yırılır, sonra durmağa heyi qalmadığından sürünlür, lap yorulanda azacıq nəfəsini dərir, dirsəklənib birtəhər qalxır, yenə də irəliləyirdi...

«Bircə kəndə çatsaydım...»

Təsəvvürünə gətirə bilmirdi ki, kənd indi hansı görkəmdədir... Evdə bir neçə dəfə səhbət olmuşdu, babasından eşitmişdi ki, ermənilər işgal etdikləri kəndlərdə yaşamırlar... Ona görə əmin idi ki, kənd boşdur. Ancaq hansı vəziyyətdə idi?

Bu da Seyid Baba piri...

Artıq düzənlilik çıxmışdı. Ətrafa baxdı. Bir ins-cins görməyib qaçmağa başladı. Axsayırdı. Elə bil, dizinə bıçaq batırırdılar. Axır-axırda ayaqlarını sürüyərək birtəhər özünü pirin hasarlarına çatdırıldı, hasardan yapışib xeyli nəfəsini dərdi. Yalnız indi başını qaldırıb pirə diqqətlə baxdı. Qədimi günbəz yarıyadək uçurulmuş, qapı yerindən çıxarılmış, xalça-palazdan əsər-əlamət qalmamışdı... Ağzına gələn ən pis söyüsləri söymək istədi. Ancaq müqəddəs yerdə olduğunu xatırlayıb sakitcə içini çəkdi...

Mamırlanmış qəbir daşını öpdü...

Nənəsi onu o qədər buraya gətirmişdi ki... Deyirdilər, Seyid Baba ən ağır övliyalardan olub. Onun məzarına kim

hansı niyyətlə gələrdisə, niyyətinə çatardı. Ən ağır xəstəliyə tutulanlar da burdan şəfa tapardı. Sonsuzlar buranı ziyarət edəndən sonra oğul-uşaq sahibi olardılar...

Başını güllə izləri ilə dolu qəbirəşəna söykəyib nəfəsinə dərə-dərə Allaha dua etdi, Seyid Babanın cəddindən ailəsini, bütün elatlarını, bütün azərbaycanlıları, cümlə müsəlmanları hifz etməyi dilədi... Sonra müəllim işləyən Dilarə xalasının «bütün dinlərdən olanların yaxşısının da, pisinin də mövcudluğunu» söylədiyini xatırlayıb, bütün yaxşı insanları hifz etməyi Seyid Babanın cəddindən xahiş etdi. Dua etdi ki, Tələt babası sağalsın...

Beynini bir fikir zəbt etmişdi. Görəsən, hansı erməni bu müqəddəs yeri gülləbaran eləmiş, dağıdırıb bu kökə salmışdı? Bəlkə, elə cəhənnəmə vasil etdiyi həmin ermənilər? Axı ola bilməzdi ki, Allahın evini, yaxud ziyarətgahı dağıdasan, Allah da səni cəzasız qoya...

Piri ziyarət etmək, sanki, ona əlavə güc verdi. Bir da-ha başdaşını öpüb arxa-axxaya oradan çıxdı. Bayaqqından xeyli sürətlə irəliləməyə başladı. Düzəngahla getmək qorxulu idi. Düşmən onu görsəydi, vay halına...

«Bir az da döz. Lap az qaldı...»

Hə, bu da aşacağı sonuncu təpə. Ürəyi şiddətlə döyünen-döyüne təpənin üstünə çıxmada idi. Təpədən kəndlərinə mənzərə açılacaqdı...

İlahi, gör bir, beş ildən sonra gəlib kəndlərini görür... Məcüzədir...

Bu da son metrlər. Bu da...

Qarşısına çıxan mənzərəni görçək, sanki, cərəyan vurmuş kimi dayandı. Özündən asılı olmayaraq dizləri üstə çökdü...

Hanı qırmızı kirəmitli damları ilə, yamyaşıl bağ-bağçası ilə göz oxşayan doğma kəndləri? Bu xarabalıq məgər onlarını kəndidir? Damların hamısı sökülüb, daş evlər yarıluçuq, yarıyanmışdır, ağacların hamısı quruyub...

Ömründə heç vaxt belə bir hal keçirməmişdi. Elə bil, ürəyini yerindən qopartmışdılar, elə bil, ən əziz adamlarının hamısını birdən itirmişdi...

Üzüüstə yerə çöküb hönkürdü. Torpağı əli ilə xışmalaşır, «Alçaqlar, oğraşlar, murdarlar», - deyib qışqırırdı. Göz yaşları torpağa qarışır, üz-gözünü büsbütün palçığa bulaşdırırdı...

* * *

*Marş irəli, marş irəli,
Azərbaycan əsgəri.
Dönməz geri, dönməz geri,
Azərbaycan əsgəri.*

Əsgərlər platsla addımlayırlar, kürsünün yanından keçidkə ayaqlarını yerə daha bərk döyür, əllərini gicgahları qarşısında tuturdular.

Kürsüdə dayanmış polkovnik və mayor sıralanan əsgərləri seyr edir, hərdənbir öz aralarında söhbətləşirdilər. Polkovnik çox narahat idi. Hiss olunurdu ki, mərasimin sona çatmasını gözləyir.

Nəhayət, kiçik komandır heyəti kürsünün qarşısında düzüldü. Baş leytenant hərbi hissənin rəhbərlərinə addımlama mərasiminin yekunlaşmasını söyləməkdə ikən polkovnik kürsüdən düşdü. Mayor da onun ardınca düşüb soruşdu:

- Cənab polkovnik, deyəsən, özünüzü pis hiss edirsiniz...

Polkovnik köks ötürdü:

- O uşağa görə çox narahatam. Bilirsən, necə mərd uşaq idi? Ordumuzun, dövlətimizin gələcəyi, bax, elə uşaqlardır.

Qərargaha yaxınlaşanda girəcəkdə durmuş Zəfəri görərkən, sanki, polkovnikin yarasının gözünü qopartdılar:

- Mən sənin o əfəl qardaşını, inan ki, tribunala verərdim. Necə axı o gül kimi uşağı ermənilərin içəinə, ölümə buraxmaq olardı?

Polkovnik mayorla içəri keçdi. Zəfər də arxalarınca. Polkovnikin kabinetinə daxil oldular. Polkovnik masasının arxasına keçib əyləşdi, onların hər ikisi qapının ağızında ayaq üstündə dayandılar.

Zəfər qəhərli səslə dedi:

- Cənab polkovnik, yəni heç nə eləmək mümkün deyil? Polkovnik yumruğunu masaya çırpdı:

- Neynəyə bilərik ki?! Uşağı sağ-salamat özünüzə qaytarmışdıq! Sənin o əfəl qardaşın...

Hiss olundu ki, sözlerinin ardını çətinliklə saxladı...

Kabinet çox iri idi. Divarda Ali Baş Komandanın - Heydər Əliyevin böyük portreti var idi. Yan sağ divara Azərbaycanın xəritəsi vurulmuşdu. İşğal olunmuş ərazilər qara rəngli flamasterlə haşiyəyə alınmışdı. Sol divara iri bir plan vurulmuşdu... Zəfər diqqətlə plana baxdı. Yol, meşə, hərbi hissə, ermənilərin mövqeyi, o da kəndləri...

Növbətçi əsgər polkovnikə gümüş stəkanqabıya qoyulmuş stəkanda çay gətirdi. Polkovnik gicgahlarını ovuşdur-a-ovuştura dedi:

- Deyəsən, təzyiqim qalxıb. Gör limon varsa, gətir.
Əsgər getdi. Polkovnik durub planın qarşısında dayandı. Uzun taxta xətkeşi plandakı ayrı-ayrı nöqtələrə qoydu. Öz-özünə deyinməkdə idi:

- Alçaq. Sən ki uşaq deyilsən?! Sənə bir adamın taleyi ni etibar eləyirlər. Köpək kimi gedib araqdan içir, tulugu-nu doldurursan...

Əsgər doğranmış limon gətirib stəkanın içində atdı:

- Cənab polkovnik, çayınızı soyutmayın, - söylədi.

Polkovnik çayı götürüb qurtumladı. Nəzərini plandan ayırmadan söylədi:

- Mayor, dördnəfərlik kəşfiyyat qrupu yarat. Ən etibarlı uşaqlar olsunlar. İki nəfər, bax, bu istiqamətdə... kəndə tərəf, iki nəfərsə, bax, bu istiqamətdə... ermənilərin mövqelərinə tərəf getsin. O uşağı xilas etmək lazımdır.

Mayor narazılıqla söylədi:

- Cənab polkovnik, mən dörd nəfəri ölümə göndərə bilmərəm. Atəşkəs dövründə camaatın uşaqlarını nəyə görə güdəza verməliyik? Məgər bizim borcumuzdur ki, hansısa şıltaq uşağı evə qaytarmaq üçün güllə qabağına gedək?

Polkovnik səsini qaldırıb dedi:

- Mayor, o şıltaq deyil, Vətən, torpaq təəssübü çəkən bir qəhrəmandır. Yeri gələndə, onun elədiyini, bəlkə, heç sən, mən də eləmərik. Bax, bu şirbiləkli dayısı, o biri alçaq dayısı, digər qohum-əqrəbası qorxudan siçan deşiyinə girdiyi bir vaxtda o uşaq hamiya nümunə göstərib, başa düşürsən?!

Zəfər səhbətə qarışdı:

- Heç kəs siçan deşiyinə girməyib, cənab polkovnik. Polkovnik az qala qışqıra-qışqıra dedi:
- Siçan deşiyinə girməmisiz?! Bəs niyə getmədiz atanızın son xahişini yerinə yetirməyə?! Hə?!

Sonra üzünü mayora tutdu:

- Mənim sözümün qarşısında arqumentsiz danışmağı yığışdır. Dərhal əmri icra elə!!!

* * *

... Zaur həyətlərinə girdi... Daş hasar uçmuşdu, dəmir darvaza yerində yox idi. İkimərtəbəli evin damı, qapı-pəncərələri sökülmüşdü, divarlar hisdən qapqara idi. Deməli, talan etdikdən sonra düşmən evə od vuraraq yandırmışdı.

Ağır-ağır içəri keçdi.

Dəhliz, otaqlar, mətbəx... Yer boyunca yarısı yanmış, yarısı qırılmış, cirilmiş, dağdırılmış ən müxtəlif əşyalar... İkinci mərtəbəyə çıxdı. Özünün ayrıca otağı var idi, ora girdi. Gözünün yaşını biləyi ilə silə-silə yarışmış çarpayısını dikəltməyə çalışdı. Sonra yerdəki daş kərpic qalağının arasından görünən tünd-qəhvəyi rəngli məktəbli çantasını dərtib çıxartdı, qolu ilə tozunu sildi... Doluxsunmuş halda çantani açdı, içindəki dəftər-kitabı çıxartdı, yarışmış çarpayıda birtəhər oturub dəftərlərini vərəqlədi...

Bu, riyaziyyat dəftəri... Toplama əməllərində bir səhv buraxıb, «4» alıb... Bu, ana dili...

Gözü küncləki aşmiş ikitəkərli velosipedə sataşdı. Velosipedini çox istədiyindən onu hər axşam evə salır, yuxa-

rı mərtəbəyə - özü yatdığı otağa çıxarırdı... Dəftərləri yerə atıb velosipedi çevirdi, sepi çıxmışdı, xeyli əlləşib sepi yerinə taxdı... Sonra onu dəhliz boyu sürməyə cəhd etdi. Təkərlər tam boşalmışdı...

Haçandan-haçana təcili olaraq çıxıb getməyin vacibliyini dərk etdi. Olsun ki, ermənilər iki nəfər əsgərin yoxa çıxdığını görüb indi axtarışa çıxmışdılar...

Aşağı düşdü. Yorğan-döşəklərin hamısı parça-parça edilmiş, qab-qacaqlar sindirilmiş, skaflar, stol-stullar dağıdılmış, yandırılmışdı... Düşündü, görəsən, bu əşyaların nə günahı var ki, onları bu hala salıblar?! Axı nəyə görə insanlar bu qədər qəddardır? Niyə kəndi bu günə qoyublar? Camaatı evindən-eşiyindən didərgin salıblar, hər şeyi məhv ediblər? Heç bir canlıya, əşyaya rəhmləri gəlməyib...

Bir-iki stulu dikəldi, sınmamış bir fincan tapıb pəncərənin ağızına qoydu. Evdən çıxdı. Həyəti nəzərdən keçirdi. Nənəsinin təndirini dağıtmışdılar. Babasının nəhəng tutu qupquru qurumuşdu...

Su çəninə baxdı. Dibində azacıq mamırlanmış su qalmışdı... Ətrafi gəzib bir yarımcıq dəmir ləyən tapdı. Onu çənə soxub içiñə su doldurdu. Sudan üfunət iyi gəlirdi... Nəfəs almadan suyu gətirib tutun dibinə tökdü...

Tövlə büsbütün yanmışdı. İt damı da. Yerdə dəmir zəncir gördü, bir də bir qalaq sümük...

Yenə gözləri doldu. Yazıq Alabaş... Kənddən çıxanda onu zəncirdən açmağa macal tapmamışdılar... Babası elə hey bunu deyir, özünü tənbəh eləyirdi...

Yaxşı, yırtıcılar heç olmasa, itəsə rəhm edəyilər, açıb buraxaydılar. İtin ki milliyyəti olmur...

... Yox, tələsmək lazımdır. Hər an ermənilər bura gələ bilərdilər. Bayaqqı yarımcıq dəmir ləyənlə torpağın yumşaq yerini tapıb qazdı... Sonra bayaqdan ciynindən çıxartmadığı idman çantasını yerə qoyub içiñə torpaq doldurdu. Əvvəl çantanı ağızınacan doldurdu. Ancaq ağır olduğunu görüb yarısını boşaltdı.

Son dəfə həyətlərinə, evlərinə baxdı, yenə də gözlərindən yaş gilələndi. Yola çıxdı. Hasarların dibi ilə irəliləməyə başladı. Bir qədər getmişdi ki, dayandı. Bir neçə addım geri qayıtdı. Öz evlərindən də betər gündə olan bir evin həyətinə girdi. Sürətlə evə daxil oldu, öncə aynabəndi, sonra aşağıdakı otaqları gəzdi, sonra yuxarıdakı otaqlara baxdı. Zərifəgilin evləri idi. Burada da hər şey dağıdılmış, yandırılmışdı. Görəsən, Zərifənin otağı hansı olmuşdu vaxtilə? Yenə aşağı mərtəbəyə düşdü, yenə yuxarı qalxdı... Birdən küncdəki balaca otaqda yanmış dolabın içindəki çəhrayı məktəbli çantasını gördü. Yüz faiz bu, Zərifənin çantası idi. Özü çəhrayı, tutacağı qırmızı, üstündə də iri hərflərlə «ABC» yazılmışdı. Dartıb yarıyanmış çantanı çıxartdı. İçində salamat bir şey yox idi. Otağı diqqətlə axtardı. Burda olmalı idi axı həmin gəlincik. Zərifənin ən çox sevdiyi oyuncağı bəs hanı? Yenə, yenə axtardı. Vaxt keçirdi, gəlinciyi tapa bilmədiyi üçün əsəbiləşirdi...

Ağlına gəldi ki, dəmir çarpayı içliklərinin altındakı yarıyanmış taxtanın arxasına baxsın. İçlikləri birtəhər itələyib taxtanı araladı və sevindiyindən: - «Urraaa!» - deyə bağırıldı. Burada bir neçə oyuncaq, o cümlədən də həmin gəlincik var idi. Yəqin, Zərifənin bacısından öz oyuncaqlarını gizlətməsi onların sağ-salamat qalmasına səbəb olmuşdu...

Gəlinciyi əlinə götürdü. Gözünün öünüə əlində bu gəlincik Zərifə gəldi. Nədənsə bu uzaqlıqda Zərifənin qoxusunu, hənirtisini duydı.

...Haçandan-haçana gəlinciyi götürüb ciyinindəki çantasının içiñə qoydu və sürətlə oradan uzaqlaşdı...

«İlahi, bircə ermənilər gəlməyəyidilər...» Halsızlıq nə qədər ona güc gəlmək istəyirdi, «Sən gedib Sumqayıta çıxmalısan», «Baban səni gözləyir», «Sənin atan da, yəqin, qəhrəman olub», «Sən güclüsən», «Sən azərbaycanlısan» sözləri ilə özünə güc, təpər aşılıyırdı...

Təpəyə çathaçatda ayaq saxladı. Kənd qəbiristanlığına təqribən əlli-altmış metr məsafə var idi. Ora getmək təhlükəli idi. Getsinmi, getməsinmi?

Ani olaraq qərar qəbul edib ağrılarla güc gələ-gələ qəbiristanlığına təref qaçı... Yenə də gözləri yaşardı. Bütün qəbirlər dağıdılmışdı... Səmt tutub anasının qəbrini tapdı. Ağ daşdan düzəldilmiş başdaşı uçmuşdu. Sinədaşı isə paralanmışdı. Şükür etdi ki, heç olmasa, anasının qəbrini ayaq tərəfdəki qəbirlər kimi ağır texnikanın altında qoyub xincim-xincim etməyiblər...

Qəbri qucaqlayıb ağladı, - Ana, mənim anam, yazıq anam, - söylədi. Sonra lap hönkürdü:

- Burada, ermənilərin əlində qoyub səni getmişik, yazıq anam...

...Haçandan-haçana qəbri doyunca öpüb geri qanrla-qanrla ordan aralandı...

Qəbiristanlığın o biri başında qədim sərdabə olmalı idi. Müəllimləri o vaxt onları ora aparmış, bu sərdabənin ulu tariximizi sübut edən ən qədim abidə olduğunu söyləmiş-

di... Neçə dəfə olmuşdu ki, Zaur anasının qəbrinə baş çəkməyə gələndə burada alımləri, qazıntı işləri aparan arxeoloqları görmüşdü...

...Sərdabə nə gəzirdi. Yerlə-yeksan eləmişdilər onu.

...Zaur ürək ağrısı ilə torpağa qarışmış minillik yaşı olan qırmızımtıl daşlara baxır, gözünü çəkə bilmirdi...

...Təpəyə doğru qaçmağa başladı... Var gücü ilə qaçır, arxaya baxmadı... Təpənin dikinə çıxıb nəfəsini dərdi. Son dəfə kəndlərinə baxdı. Başını çevirmək istəyəndə kəndə uzanan torpaq yolla çox sayda əli avtomatlı, başı dəbilqəli erməni əsgərlərinin gəldiyini gördü...

Zz

15-ci HİSSƏ

Ümidlər kor oldu, duygular qısır,
Məni öldürmüsən, ay Tanrım, basdır.

Axirət dünyası mənə xilasdır,
Niyə belə oldu taleyim, niyə?

(Həbsxananın xatırə dəftərindən)

Забудь года, в которых не везло,
Пусть в прошлое уйдут твои невзгоды.
Живи и смеяся, всем чертям назло,
Нам жизнь дана – а не закон природы.

(yenə də oradan)

Səhəri yenə birtəhər yola vermək olur. Ancaq gecə özü ilə ikiqat əzab, ikiqat zülm gətirir. Nənəsi tez-tez Nigarın böyür-başına keçir, ağrıyan yerini soruşur, kəkotulu, nanəli çay verirdi. Kəndin camaatı gəlib ona baş çekir, nənəsi ilə söhbətləşir, qeybət qırırdılar. Bununla da, Nigarın başı qarışırıldı. Ancaq gecə onunçün çox dözlüməz olmuşdu. Dərdləri ilə təkbətək qalmaq onu dəhşətli dərəcədə vahimələndirirdi...

İndi axşam saat altı idi...

Bir azdan yenə gecə düşəcəkdi... İki qonşu qadın nənəsi ilə söhbət edir, gələndən xəstə yatdığı üçün onun dərdinin nə olduğu barədə gümanlar söyləyir, ya baxıcı, ya da feldşer çağırmağı məsləhət görürdülər. Nigar onları dinləyir, saysız-hesabsız suallara başını taqətsiz halda yelləməklə cavab verməyə çalışırıdı...

Növbəti gecənin gəlişi artıq hiss olunurdu... Kim bilir, hələ qarşıda neçə-neçə belə gecələr gözləyirdi onu...

* * *

«07» gəlib evin on-on beş addımlığında dayandı. Anar bıçağı yaxasına dürtüb maşından düşdü. Ona evi tapmaqda bələdçilik edən uşağa min manat pul verib heç kimə heç nə deməməsini tapşırıdı və səntirləyə-səntirləyə evə yaxınlaşdı. Hündür olmayan taxta çəpəri adlayıb həyatə girdi. İşıq yanmış pəncərədən içəri boylandı. Nigar yataqda uzanmışdı. Yanında üç qadın var idi. Yerdə oturub nə barədəsə söhbət edirdilər. Anar nifrətlə Nigara baxmağa başladı:

- Sən axı niyə belə etdin? Niyə özünü qoruya bilmədin?
Mənim adımı batırdın, məni beşqəpiklik elədin...

Ürəyi həyəcandan bərk-bərk döyündürdü... Hər bir səs gələndə diksinir, ətrafa boylanır. Arvadlar çıxıb getmək bilmirdilər. Bir saat keçdi, saat yarım keçdi, elə bil, bütöv bir əbədiyyət keçdi...

* * *

Nigar pəncərədən səmaya baxırdı. Ulduzlu bir gecə idi. Heç elə bil, payız gecəsi deyildi, yay gecəsi idi...

Evlərində olanda qardaşı Eminlə həmişə özlərinə ulduz axtarardılar... Ən parlaq, ən cəlbedici ulduzları özlərinə götürərdilər... Eh... Görəsən, indi evlərindən boylansayı, eynən bu ulduzlarımı görərdi? Kaş heç bu bədbəxtlik gəlməzdi, ailəsi ilə birgə əvvəlki həyatını yaşayardı... Nəcə sevərdi həyatı, yaşamağın qədrini necə bilərdi onda.

Qadınlar durub getdilər, nənəsi də işığı keçirib qonşu otağa keçdi. Pəncərədən bir əlçim səma da görünür, Nigarın ürəyini çəkib-çəkib lap ənginliklərə aparırdı...

Yox, bu, yuxu deyil. Kimsə pəncərəni döyürdü. Nigar ağır-ağır yataqdan durub qeyri-ixtiyari pəncərəyə yaxınlaşdı, Anarı görçək yerindəcə quruyub qaldı.

Anar: «Aç pəncərəni, sənə sözüm var», - dedi. Nigar əlləri titrəyə-titrəyə pəncərəni açdı. Ürəyində heç bir ümid cüçərtisi yox idi. Gecənin bir aləmi, özü də oğru kimi gizlin gəlməkdə Anarın məqsədi nə idisə, çox pis şey idi...

Anar içəri keçib onun bir addımlığında dayandı və dedi:
- Daha sənin yaşamağının mənası yoxdur. Mənə halalıq ver...

Nigar kəkələyə-kəkələyə: - An...ar, - kəlməsini bir neçə dəfə təkrarladı.

Anarın yaxasından çıxartdığı bıçağın tiyəsi qaranlıqda ani olaraq parıldadı...

Bütün bu müddətdə özünə ölüm arzulayan, həyata, yaşamağa bircə damcı istəyi olmayan Nigar birdən-birə içində tamam başqa hissələrin baş qaldırdığını hiss etdi. Bu ana kimi taqətsiz olan bədənində bir təpər, güc duydu... Və qəribədir ki, indi onda heç bir qorxu hissi yox idi... Əvəzində içində Anara hədsiz nifrət yığılmışdı.

Anar əlində bıçaq piçilti ilə söylədi:

- Sən mənim adımı batırdın. Hamımızın dilini gödək elədin. Sən ləkəlisən.

Nigar sinəsini Anarın qarşısına tutaraq ucadan dedi:

- Vur!

Anarın tərəddüb etdiyini görüb daha ucadan söylədi:

- Vur, sən axı kişisən!

Anar heç vaxt Nigarın səsini qaldırmamasını, belə danışmasını görməmişdi. O, əlində bıçaq yerindəcə quruyub qalmışdı.

Nigar isə hönkürə-hönkürə qışqırırdı:

- Vur da! Niyə vurmursan?! Kişisən axı sən!

Bura gələndə Anar Nigarın necə hərəkət edəcəyi barədə bir neçə variant təxmin etmişdi. Ən yaxşı halda, onsuz da psixi sarsıntıdan meyitə bənzəyən nişanlısı yalvarıb ondan imdad diləməli, göz yaşları axıtmalı idi... Ancaq Nigarın bu hala düşəcəyi onun heç ağlına gəlməmişdi.

Vəziyyət xeyli mürəkkəbləşmişdi. Anar çarpayıya çöküb piçilti ilə: - Sakit dur... Camaatı oyatma, - dedi. Bıçağı hələ də əlində oynadırdı.

Nigarın gözləri hədəqəsindən çıxmışdı. O, bu dəfə lap qışqırdı:

- Yox! Sən axı kişisən! Boynuna al ki, sən kişisən.

Anar yenə də onu sakitləşdirməyə çalışdı:

- Ay qız, qışqırma!

Özünü qınamağa başladı. Bura niyə gəldi axı? Fikri Nigarı öldürmək idisə, sonunu niyə düşünmürdü? Cavan canını həbsxanadamı çürütməliydi?

Elə bu vaxt evin qapısı bərk-bərk döyülməyə başladı. Kimsə: - Anar! Anar! - qışqıraraq az qalırdı ki, qapını qırınsın.

Anar cəld yerindən sıçradı. Bıçağı yenə yaxasına dürtdü:

- Bircə bu qalmışdı. Zaur bura hardan gəlib çıxdı?..

...Bir az keçmiş Zaur, arxasında da qarşı otağa girdilər. Zaur Anarın qarşısında dayanıb təngnəfəs halda: - Deməli, adam öldürmək istəyirsən? - dedi, qəfildən ona sillə vurdu.

Anar müvazinətini çətinliklə saxlaya bildi.

Qarı: - Ay bala, nə olub, ay Nigar, bu, nə işdi? - suallarını yağıdırmağa başladı.

Zaur Anara qapını göstərdi:

- Rədd ol, çıx get evə. Sənnən başqa cür danışacam.

Anar başını aşağı salıb otaqdan çıxdı.

Zaur Nigara dedi:

- Qarını sakitləşdir, gedib yatsın, sənnən söhbətim var.

Nigar hələ də tir-tir əsirdi. Nənəsinə başa saldı ki, gələnlər nişanlısı və qaynidır. Sonra ondan su istədi, içdi. Haçandan-haçana qarşı çıxbı otağına getdi. Nigarla Zaur ikilikdə qaldılar. Zaur Paşadan Anarın Nigarı öldürmək

istədiyini eşitməsini, dərhal zəng edib Emindən bacısının harada olduğunu öyrənməsini və cipi böyük sürətlə qovaraq bura gəlməsini ətraflı danışdı.

Qəfildən danışmasına ara verdi, sakitləşib diqqətlə onu dinləyən Nigara baxmağa başladı. Pəncərədən içəri düşən ay işığında Nigar o qədər gözəl və bakirə görünürdü ki...

Zaur barmağı ilə Nigarın gözünə düşmüş teli qaldırıb dedi:

- Nigar, yiğış, gedirik bizə...

Nigar təəccübündən donub qaldı, kəkələməyə başladı:

- Necə... necə?..

Zaur bir də təkrar etdi:

- Dedim ki, yiğış... Bizə gedirik...

Nigar masanın üstündəki stəkanı götürüb dibində qalmış suyu içdi, başını yelləyib qırıq-qırıq sözlərlə dedi:

- Yox. Mən o insanla bir yerdə yaşamayacam.

Zaur baxışını yayındırıb söylədi:

- Mən səni öz evimə aparıram.

Nigar Zauru başa düşməyərək yenə də başını yellədi:

- Yox. Sizin evə niyə getməliyəm ki... Elə bura yaxşıdır. Mən qəti deyirəm. O insanla bir yerdə yaşamayacam.

Zaur baxışını döşəmədən aralamadan dedi:

- Sən mənim evimin qadını olacaqsan.

Necə, necə?! Sanki, Nigarın bədənindən cərəyan keçdi.

Yatsa, yuxusuna belə girməyəcək bir hadisə baş vermişdi. Zaur ona qadını olmayı təklif etmişdi...

Hansı səbəbdən?

Zaur sakitcə dayanıb döşəməyə baxırdı. Nigar isə düşüncələrin içində itib-batmışdı. Burada başqa bir variant

ola bilməzdi. Zaur ailənin böyüyü idi, görürdü ki, qardaşı haqsızlıq edir. Ancaq bir yandan, qardaşını da qınaya bilmirdi. Bu, axı ləkələnmişdi. Zaur qardaşını məcbur edə bilməzdi ki, ləkələnmiş qızı alsın. Bunun taleyinə biganə qala bilmədiyi üçün, bu yazığın məhz ona görə bəlaya düşdүүнө əmin olduğu üçün vicdan məhkəməsinin qarşısında duruş gətirə bilmirdi. Bu səbəbdən də indi belə bir təklif eləyir, günahını yumaq istəyirdi... Daha çox da bu-na yazığı gəlirdi...

Ağlamağa başladı. Göz yaşlarını boğa-boğa birtəhər söylədi:

- Mənə yazığınız gəlir... Ona görə belə edirsiz...

Zaur baxışlarını döşəmədən ayırib Nigara baxdı. Nəsə demək istədi. Ancaq demədi.

Nigarsa sakitcə ağlayırdı... Və düşünürdü ki, Allah niyə ona belə bir bəxt yazdı, onu belə bir sınaga çəkdi. İnsan çox vaxt öz səhvlerinin qurbanına çevrilir. Bununla razılaşmaq olar. Ancaq bəzən də insan başqalarının səhvlerinin altını çəkməli olur. Axı bu, ən böyük ədalətsizlikdir...

Hıçqıraraq dedi:

- Mənə yazığınız gəlməsin...

Zaur yenə də barmağı ilə Nigarın gözünə düşmüş teli qaldırdı. Və danışmağa başladı. Öz həyatından danışdı, qardaş-bacılarının yolunda çəkdiyi cəfaları dilə gətirdi, bu faciəli hadisənin baş verməsini Allah tərəfindən gəndərilmiş bir cəza sandığını bildirdi. Sonra lap 1941-45 müharibəsindən söz açdı. Dedi ki, cəbhədən qara kağızı gələnlərin həyat yoldaşlarını onların qardaşları alardı, o

vaxt belə bir ənənə olub. Ona görə də indi onun öz qardaşının nişanlısını almasına heç kəs pis baxmaz. O ki qaldı «yazıqlıq məsələsinə», Zaur burada danışığına bir xeyli ara verib, nəhayət, söylədi:

- Sən çox gözəl qızsan. Eşitdiyimə görə, həm də qoçaq-san. Çox duyğulu qızsan... Büyük-kiçik yeri bilənsən... Mənim yaşım, düzdür, coxdur, səndən 14 yaş böyüyəm... Ancaq hər halda, ailə qursaq, yaxşı olar...

Sonra yenə də öz həyatından danışmağa başladı.

Nigar düşünürdü... Ata-anası, qardaşı barədə düşünürdü. Yazıqlar nə hala düşdülər. Dərd, sıxıntı... Yazıq Emin məktəbə getməyə, həyətə çıxmaga utanır... Ətrafdakılar - qonum-qonşular, tanış-bilişlər baş verən hadisənin, bunun günahsız olmasının mahiyyyətinə varmaqdansa, qəddarcasına «namusu tapdalanmış qız» hökmünü çıxarıblar. Doğmaları isə bunun özündən də betər, bu hökmün qurbanına çevriliblər...

Bəlkə də, elə vəziyyətdən ən yaxşı çıxış yolu budur? Heç olmasa, o yazıqlar sonrakı həyatlarını adam kimi yayarlar... O ki qaldı bunun özünə, gələcək taleyinə... Olan artıq olmuşdu...

Nigar hıçqırırdı. Zaur isə onu ovundurmağa çalışırdı...

* * *

- Ay Allah, bircə Xəlilimə heç nə olmasın, qurban kəsib qapı-qapı paylayacam...

Pərinisə arvad Bakıya çox gec-gec gələrdi. Gələndə onu oğlu Xəlil gətirərdi. O da qardaşığında bir neçə gün qonaq

olduqdan sonra: - Ay Xəlil, məni evə apar, - deyib iki ayağını bir başmağa dirəyərdi. Ancaq heç belə gəldiyi olmamışdı. Axşam böyük qardaşı zəng etmiş, Xəlilin qarasınca o ki var danışmış, sonra da söyləmişdi:

- Gəl, gör oğlun döyülb nə hala düşüb. Onun başından böyük qələt eləməsi pis nəticə verəcək!

Pərinisə arvad bivaxt olmasına baxmayaraq dərhal taksi ilə Bakıya yollanmışdı...

Gecə saat 12-də artıq taksi Ayna Sultanovanın abidəsinin yanındakı doqquzmərtəbəli binalardan birinin həyətində dayandı. Pərinisə arvad pulu verib bloka girdi. Heç vaxt qardaşığılə gələndə liftdən istifadə etməzdi, qorxardı. Ancaq indi gözünə heç nə görünmürdü. Fikri-zikri oğlunun yanında idi...

...Bu da oğlu. Yataqda gözüyumułu uzanmışdı. Sir-sifeti gömgöy idi. Qadın: - Vay, - deyib əllərini dizinə vurdu, özünü oğlunun üstünə atdı.

Xəlil şışmış göz qapaqlarını azacıq aralayıb gülümsədi: «Ana», - dedi.

Anası dil deyib ağlayır, oğlunu bu hala salanları lənətləyirdi:

- Ay Allah, sən o Səlimə bala dağı dadızdır. Balamı bu hala onlar saldırdı...

Xəlil astaca dedi:

- Ay ana, heç nə olmayıb. Sakitləş.

- Necə yəni, heç nə olmayıb? Günündən xəbərin yoxdur?

Ev adamları Pərinisəni birtəhər sakitləşdirdilər. Qardaşı hər şeyi yerli-yataqlı danışmağa başladı:

- Axşamüstü idi. İdarədə oturmuşdum. Gördüm, tele-

fon zəng çaldı. Götürdüm. Dedilər, «vorzakon» Ağəlinin köməkçisi səninlə danışacaq. Ürək-göbəyimi yedim. Ağəli elə bir adamdır ki, ondan hələ heç kim xeyir tapmayıb. Fikirləşdim ki, yəqin, yenə də məni yükləyəcək. Keçən il onun dəstəsi bizə ilişmişdi. Üç qardaş bir ətək pul yiğib verdik onlara. Nə isə. Elə ağızımı açmışdım deyəm ki, ay qardaş, bəs bu qədər də olmaz, gördüm yox, söhbət başqa söhbətdir. Səlimin qızını qaçırdıblar axı, bilirsən...

Pərinisə yenə əllərini göyə tutub qarğış yağıdırmağa başladı:

- Səni ağ günə tamarzı qalasan, ay Səlim. Sən ki məni bir körpəynən çöllərə saldın... Sən ki mənə gün vermədin... İndi də tifilimi tora salmışan... Sənin vayın mənim toyum olacaq, inşallah...

Qardaşı onun sakitləşməsini gözləyib söhbətini davam etdiirdi:

- Nə isə. Mənə dedilər ki, küçüyünüzün başı bədəninə ağırlıq eləyir. Özünü prokuror kimi aparır. Guya, araşdırıb, qızı oğurlayanı tapıb. Təmiz adama şər yaxmaq istəyir Xəlil. Buna görə dedilər ki, bu gün dərsini vermişik, anası namaz üstə olub ki, hələ saqdır. Onu Bakıda görməyək. Görək, öldürəcəyik...

Pərinisə Xəlilin yaralarına barmaqları ilə toxunub, sanki, onların vəziyyətini müəyyənləşdirməyə çalışırdı. Ev sahibi isə danışmaqdı idi:

- ... Bu, heç, nə elədiyini də bilmir. Gah Ağəlinin üstünə gedir, gah Zaurun... Əvvəl gedib Ağəlinin adamlarıyla razborkaya. Ağəlinin özünü görə bilməyib. Sonra Zaurun üstünə gedib. Sonra adamları Ağəliyə çatdırıblar

ki, Xəlil belə-belə qələt eləyir. O da fitva verib ki, nöyüt iyi verənə kimi döyünbunu...

Pərinisə yenə qıy çəkdi, qardaşının son sözlərini baş-gözünə vura-vura dinlədi:

- Səni çağırıldım ki, gəlib hər şeyi öz gözünlə görəsən. Bunu bir müddət, gərək, kənddən buraxmayasan. Görək, sonrası necə olacaq...

... Bir qədər sonra Pərinisə azacıq toxtdı, oğlunun yanında, çarpayıda əyləşib aramla danışdı:

- Xəlil, mən axı sənə yalvardım ki, dilini farağat qoy. Səlimin qızını oğurlayıblar, cəhənnəmə oğurlasınlar. Bu-na sevinmək lazımdır. Bəs sən niyə belə iş tutursan? Axı o eclaf sən körpə olanda bizi atıb getdi. Saçımın birini ağ, birini qara hörüb səni böyüdüm. Sən axı gecə-gündüz mənim onlara qarğış eləməyimin şahidi olubsan. Mən bu-ra yaşıamağa ona görə gəlmirəm ki, Səlimin yaxınlıqda olmasının hiss edib iyrənməyim. Sən özün, uşaqlar ataları ilə qürrələnəndə, balaca yumruğunu düyünləyib atana nifrət etdiyini deyərdin. Bəs indi niyə dəyişdin? Hardandır sən-də o murdarlara qarşı sevgi? Deməli, onları anandan üstün tutursan?

Xəlil çətinliklə: - Yox, ana. Sən mənim birdənəmsən, - dedi.

Telefon zəng çaldı. Kimsə susdu, danışmadı. Ev sahibi narahat-narahat var-gəl elədi, sonra isə harasa zəng edib maşın sifariş verdi, bacısına yaxınlaşdı:

- Bu saat maşın gələcək. Xəlili apar evə. Burda onun qalması təhlükəlidir...

* * *

İki gün idi ki, Nigarı kəndə aparmışdır. Bu iki günü hərəsi bir cür keçirmişdi. Səlim kişi tezdəndən çıxıb ax-şamacan ev dəllalları yiğışan yerlərdə gəzib-dolaşır, evini münasib qiymətə satmaq istəyirdi. Həmişə birinin bəd-bəxtliyindən başqa biri öz xoşbəxtliyini qurmaq istəyir. İndi ona evi üçün elə bir qiymət təklif edirdilər ki, bu rə-qəmi eşitcək Səlimin ürəyi ağrıydı. Axı şəxsən o, bu evi alarkən iki o qədər pul saymışdı...

Zümrüd arvad axşamacan bostanda eşələnir, beş-altı dəstə göyərti bağlayıb dükanın qabağında satır, sonra da bir az ayın-oyun alıb evə qayıldı...

Emin lal-dinməz dərsə gedib-gəlir, fotoalbumu qarşısına qoyub şəkillərə baxır, bacısı ilə keçirdiyi günləri göz yaşı ilə xatırlayırdı...

Axşam isə üçü də dinməz-söyləməz televizorun qarşısında əyləşib verilişlər qurtaranacan baxırdılar. Nə gələnləri var idi, nə gedənləri. Kədərin ağır daşını ciyinlərində birtəhər saxlayır, yalnız və yalnız xilası baş götürüb bu şəhərdən getməkdə görürdülər. Gedərlər, gözdən-könüldən uzaq yerdə hər şeyi təzədən başlayarlar...

Səhər təzəcə açılmışdı. Saat doqquza işləmişdi... Televizorları açıq idi. Nəsə yiğincaq göstərirdilər. Bazbu-rudlu kişilər, vəzifə sahibləri bir-bir çıxıb pis işlədikləri üçün prezidentin qarşısında üzrxahlıq eləyirdilər.

Emin dərsə getmişdi. Zümrüd əynini geyinib evdən çıxmaga hazırlaşan ərinə çay verirdi.

Qapıları döyüldü. Gözləyəsi bir adamları olmadığı üçün hər ikisi sual dolu baxışlarla bir-birinə baxdılar.

Birinci Zümrüd dilləndi:

- Olsa-olsa, Xəlil olacaq.

Durub qapiya tərəf getdi. Səlim də onun ardınca dəhlizə keçdi. Zümrüd adəti üzrə: «Kimdir?» - soruşub cavab gözləmədən qapını açdı.

Və Zauru görüb duruxub qaldı...

Zaur içəri girib: «Sabahınız xeyir», - dedi. Ayaqqabılırını soyunmadan otağa keçdi. Onun bu gözlənilməz gəlişi ev sakinlərini çəsdirmişdi... Səlim də, Zümrüd də Zaurun bu gəlişində nəsə bir pislik, qanıqaraçılıq olacağını təxmin etdilər. Dəhlizdə bir-birlərinin üzünə baxdilar... Olan olmuşdu, keçən keçmişdi. Üzüyü də qaytarmışdalar. Bədbəxt qızlarını da aparıb azdırmışdalar... Daha nə istəyirdilər bunlardan?

Zaurun ardınca otağa keçdilər. Zümrüd daha ürkəkli çıxıb: - Xeyir ola, a bala, - soruşa bildi.

Hiss edilirdi ki, Zaur çox fikirlidir... Sakitcə durub onu süzən Zümrüdə, Səlimə baxdı. Sonra stul çəkib qonaq otağındakı divara söykədilmiş masanın arxasında oturdu, yorğun baxışlarla Zümrüdə baxdı:

- Mənə bir stəkan çay verə bilərsizmi? Özü də mürəbbəynən.

Zaurun çay istəməsi Zümrüdü bir qədər toxtatdı. Zaur pis bir şey üçün bu qapiya gəlsəydi, yəqin ki, çay istəməzdidi. Yaxşı bir şey isə... Axı yaxşı nə ola bilərdi ki? Daha olan olmuşdu da...

Zümrüd heç nə deməyib mətbəxə keçdi.

Zaur saçları çallaşmış, gözü qırışın içində itib-batan Səlimə nəzər yetirdi. İlk dəfə gördüyü vaxtdakından fərqli olaraq kişi xeyli düşmüştü.

Zaur soruşdu:

- Nə var, nə yox?

Səlim olduqca yavaşcadan dedi:

- Nigarı apardım, kəndə qoydum. Dedim, qoy söz-söhbət səngisin...

Zümrüd armudu stekanda çay, bir də mürəbbəqabında albalı mürəbbəsi gətirdi, Zaur mürəbbədən qaba tökdü, bir qasıq götürüb ağızına qoydu, çaydan qurtumladı.

Telefonu zəng çaldı. Götürdü.

- Eşidirəm. Hə, sizsiniz?... Belə ertə vaxtda... Ogunkü söhbətdən sonra nə dəyişməli idi ki?... Kim deyir onu, nə quldur dəstəsi?... Yox, mən danmiram, mənim uşaqlarım var, ancaq bu, quldur dəstəsi deyil. Mən o uşaqları düşmən əleyhinə yetişdirirəm. Bizim məqsədlərimiz tamam başqadır... Necə yəni, mən kiməm? Mən adı bir vətəndaşam, Vətənimi, xalqımı sevirəm, istəyirəm, bir fayda verim... Xeyr, təşkilatı mühofizə idarəsi kimi qeydiyyatdan keçirmək istəyirəm, ancaq keçirmirlər... Mən siznən razı deyiləm... Yox, elə deyil... İdarəyə gəlim? Hansı idarəyə?... Ora? Hmm. Yaxşı, gələrəm.

Zaur telefonu söndürüb masanın üstünə atdı. Çayı soyumuşdu. Bir qurtum alıb, başının üstündə farağat vəziyyətdə duraraq sakitcə onu seyr edən ev sakinlərinə baxdı. Stəkanı Zümrüdə uzadıb bayaqından da yorğun tərzdə: - Çayımı dəyişərsizmi? - söylədi.

Zümrüd mətbəxə adladı.

Səlim gərginliyi götürmək üçün başı ilə telefona işarə edərək söylədi:

- Nə istəyirlər ki?

Zaur başını yelləyib: - Heç, - dedi.

Gözü masanın küncünə qalaqlanmış toy dəvətnamələri-nə sataşdı. Lap üstəkini götürüb açdı. Nigarla Anarın toyu üçün yazılmış dəvətnamə idi. Kövrəldi. İşə bir bax. Yazıqlar dəvətnamələri cırıb atmağa ürək eləməyiblər. Beləcə, göz dağı kimi saxlayıblar... Ömrünü-gününü sənə qarşı tuşlanan zərbələrdən yayınmağa həsr etmək də bir şey deyilmiş...

Təzə gətirilən çaydan qurtumladı, mürəbbədən bir qasıq ağızına qoydu.

- Mən mürəbbə xoşlayanam. Mürəbbəsiz çay içmirəm.

Yaman əntiqə mürəbbə bişirmisiz... - dedi.

Çayı içib qurtardı. Yalnız indi fərqiñə vardı ki, bu ya-zıqlar bayaqdan bəri ürək-göbeklərini yeyərək onun nə üçün gəldiyinin səbəbini öyrənmək istəyirlər.

Yerindən durub növbə ilə Zümrüdü və Səlimi süzdü, asta səslə söylədi:

- Nigar mənim evimdədir. Gəlmışəm, xeyir-duanızı alım.

Z Z

16-cı HİSSƏ

«Ən böyük arzum budur ki, əsgərliyə tez gedim, atəşkəs ləğv olunsun, biz ermənilərə divan tutaraq onları geri oturdaq.

Bizim çoxlu mərd oğullarımız var. Ancaq mən istəyərdim ki, bütün hamı mərd olsun. Azərbaycanın adına layiq olsunlar.

Bütün günü domino oynayan, yaxud qadın alt paltarı satan kişilər gözümün düşmənidir.

Babam deyir ki, oğlan uşağına ata tərbiyə verməlidir. Bir də babam Vətənə ana deyilməsini xoşlamar. Deyir ki, Vətən məğrur, qürurlu, güclüdür, zərif, aciz, zəif deyil. Deməli, ona ana yox, ata demək lazımdır».

(Həmin inşa dəftərindən)

*A*ayaqları sözünə baxmırdı. Onları sürüyə-sürüyə irəliləyirdi. Büdrəyib yıxılır, yenə durur, səntirləyə-səntirləyə gedirdi. Dayanmaq olmazdı. Ermənilər onu axtarırdılar. Kəndə gəlib çıxmaları o demək idi ki, iki nəfərlərinin yox olmasından xəbər tutmuşdular...

Açıq və susuzluğa isə hiss edirdi ki, daha tab gətirə bilmir.

Ciynindən aslığı çantasını tez-tez düzəldərək meşə boyunca irəliləyirdi. Yaxşı ki, şər qarışmaqdə idi. Allaha yalvarırdı qaranlıq tez düşsün, ermənilərin onu görmək ehtimalları azalsın. Gəldiyi istiqamətdə yox, bir qədər aralıdan, kəsə yolla qayıdırıldı. İlk önce, məhz bu yolla gəlməyi planlaşdırılmışdı. Ancaq bizim əsgərlərin mövqeyinin orda yerləşməsi ona mane olmuşdu. İndi qayıdarkən öz mövqeyimizə doğru irəliləyirdi...

«Zaur, sən güclüsən, sən azərbaycanlısan, sən kişisən»...

Bu sözləri get-gedə daha çətinliklə söyləyirdi. Artıq ucadan deyə bilmir, sadəcə, piçıldayırdı. Zədələnən dizimişdi. Üz-gözü, başındakı şış göynəyirdi. Gözləri qaralırdı. «Bir azca da döz, bir azca da...»

Yola çıxdı. Tamamilə taqətsiz idi. Meşənin içiyələ daha gedə bilməyəcəyinə əmin idi. Yolla irəliləmək təhlükəli olsa da, başqa əlacı yox idi.

Hava qaralmışdı. Yolun tən ortasında oturub nəfəsini dərməyə başladı. Ay göyün üzündə, sanki, düz ortada dayanmışdı... Hər iki tərəfdə sıralanan ağacların yox, məhz ortadakı yolun üzərinə işıq saçırdı...

Çantasını çıxarıb başının altına qoyaraq arxası üstə torpaq yola uzandı, Aya baxmağa başladı. Ayın gözü, burnu, ağızı elə aydın görünürdü ki. Sanki, Ay gülümşəyirdi...

Zaurun çöhrəsinə təbəssüm qondu. İlahi, Ay da gülümşəyərmiş... Bu qaranlıq, qorxunc meşədə, düşmənin təqibindən qaçıb canını qurtarmaq hayında ikən, təklikdən, yorğunluqdan, acliqdan və susuzluqdan taqəti kəsilhakəsildə, birdən, gözlənilmədən bir canlı görmüşdü, özü də canlı ona baxıb gülümşəyirdi.

Pıçılıt ilə Aydan soruşdu:

- Necəsən?

Gözləri qaralırdı. Hiss etdi ki, Ayı dumanlı görür. Yenə Aya sual verdi:

- Ordan bizimkilər görünürmü? Onlara yerimi desənə...

Gözləri lap qaraldı. Gözlərini yumdu. Cırcırama cırılıtı meşəni başına götürdü... Qarnından küt sancı başlamışdı. Üzüstə çevrildi ki, ağrısı kəssin. Kəsmədi. Yerində qıvrılmağa başladı. Nə dəhşətli ağrı idi. Düşündü, yəqin, acliqdandır... Durmağa halı yox idi. Dirsəklənib sürüñə-sürüñə yolun kənarına çatdı. Otlara əl ataraq onlardan bir çəngə qopartdı. Ağzına qoyub çeynəməyə başladı. Çənəsində hey də qalmamışdı...

Hal onu aparmaqdə idi... Huşu gedirdi, gəlirdi, bir də gedirdi... Vaxtdan tam xəbərsiz idi.

Birdən cırcıramaların səsinin arasından insan səsləri eşitdi. Yox, xəyalına gəlmirdi, yuxuda da görmürdü. Sol tərəfdən insan səsləri gəlirdi. Sol tərəfinə işıq düşmüştü. Yəqin, fənər işığı idi. Kimlərsə onu görmüşdülər. İndi də üstünə sarı gəlirdilər. Yəqin, ermənilər idi. Dirsəyi üs-

tündə dikəlmək istədi, yox, daha taqəti büsbütün kəsilmişdi... Ermənilər idisə, deməli, hər şey bitdi...

Gələnlər lap yaxınlaşdırılar.

- Odur. Həmin uşaqdır!
- Hə, hə, odur!

Bu doğma sözləri eşidəndə içindən elə bir sevincqarışq qəhər keçdi ki, özünü saxlaya bilmədi. Hıçqırı-hıçqırı ağlamağa başladı.

Əsgərlər gəlib onun yanında dizləri üstə çökdülər, biri qucaqlayıb başını qaldırdı, o biri üz-gözünü silməyə başladı...

- Nə yaxşı oldu, səni sağ-salamat tapdıq...

- Adam da belə iş tutar? Bütün hərbi hissə ayaq üstədir...

Zaur qəfildən uca səslə hönkürdü. Gözündən yaş sel kimi axırdı. Bayaq ürəyi, sanki, daşlaşmışdı. Sanki, ürəyində nə-həng, lap dağ boyda bir daş gəzdirmişdi... Amma indi hönkürür, hönkürdükə ürəyindəki daşdan azad olurdu...

Bircə kəlmə deyə bildi:

- Çantamı da götürün.

Sonra bayıldı...

* * *

Zəfərlə Cəfər Zaurun tapılmasını eşidən kimi gecəynən taksiyə əyləşib yola düzəldilər...

Dörd saatdan sonra onlar artıq hərbi hissədə idilər.

Zaur çarpayıda uzanmışdı, dərin yuxuya getmişdi.

Başının üstündə bir əsgər keşik çəkirdi. Zəfərgili növbətçi içəri gətirdi. Onların gəldiyini görən keşikçi əsgər sevinclə dedi:

- Allaha şükür, sağ-salamat tapıldı. Heç bilirsiz, haralara gedib çıxıbmış?

Zəfər kövrəldi, gözləri doldu. Əyilib Zaurun alnından öpdü. Cəfər də belə etdi.

Əsgər danışmaqda idi:

- Bura gətirəndən yatır. Heç nə danışmayıb. Çantasında torpaq var, bir də gəlincik. Ondan bilmışik ki, gedib kəndə çıxa bilib. Lap möcüzədir. Komandir deyir, bu uşağıın parlaq gələcəyi var. Deyir, bundan əsl hərbçi çıxar...

Əsgər danışındı...

Zəfər yavaşça Cəfərin qoluna toxundu. Cəfər ona tərəf çevriləndə qulağına piçıldadı:

- Gəl Zaurun çantasını itirək. Onun kəndə gedib torpaq gətirdiyini bilsələr, bütün el-oba bizə rişxənd edəcək. Deyücəklər, div boyda kişilər qorxularından dədələri üçün torpaq gətirməyə getmədi, ancaq balaca uşaq gedib gətirdi...

Cəfər xeyli düşünüb eynən onun kimi piçiltıyla dedi:

- Guya, bilməyəcəklər ki, Zaur kəndə gedib?

Zəfər dərhal cavab verdi:

- Torpaq sübutdur. Yoxidursa, Zaur ha desin, kəndə getmişəm, ha desin, torpağı gətirmişdim, inanan olmaya-qaq. Biz də deyərik ki, gecə vaxtı meşədə qorxub, havalıdır, nə danışdığını bilmir...

Cəfər düşünməyə başladı.

Əsgər hələ də danışındı:

- Heç bilirsiz, nə gündədir? Dizi bu boydadır. Başındaçı şisi görürsüz? Bütün bədəni göyərib, qançır-qançırıdır... Uşaqlar deyir ki, biz onu tapanda ağızında ot var idi. Yazlıq uşaq, görün bir, neçə gün ac-susuz qalıb...

Zəfər bir daha Cəfəri dümsüklədi:

- Nə deyirsən, itirək?

Cəfər çəpəki onun üzünə baxdı:

- Elə bizi itirmək lazımdır. Bu, bizə görk olar. Başa düşərik ki, insan həmişə öz canını qorumaq hayında olmaz. Başa düşərik ki, «məndən ötsün, qardaşımı dəysin» demək səhvdir... Bu uşaq bizə nümunə oldu. Səni bilmirəm, ancaq mən bu hadisədən sonra bəzi şeyləri başqa cür görməyə başladım...

* * *

...Hamının gözü yolda, qulağı səsdə idi. Dayıları Zauru da götürüb gəlirdilər. Hesabnan elə indilərdə çatmalı idilər... Hamı xəbərdar idi ki, Zaur iki ermənini öldürərək gedib kəndə çıxıb, kəndin torpağını gətirir...

Həyət adamlı dolu idi. Bilqeyis nənə böyük fasılədən sonra samovar qoymuşdu. Qızları, nəvələri - hamısı başına toplaşmışdı. Qonşu qız-gəlinlər də həyətdə idi. Bu neçə ildə ilk dəfə idi ki, domino stolunun ətrafi boş idi. Cavanlar, qocalar, Zaurun tay-tuşları - hamısı ayaq üstündə Zaurgili, qırmızı «06»-ni gözləyirdilər. Zəfərgil avtomobilini taksi kimi işlədən qonşularının qırmızı «06»-sı ilə getmişdilər...

Yeniyetmə qızlar da nigarançılıqla Zauru gözləyirdilər. Zərifə sanırdı ki, ürəyinin döyüntüsünü rəfiqələri eşidəcək...

Tələt kişinin otağında heç kəs yox idi. Birinci dəfə idi ki, onu otaqda tək qoyub çıxmışdilar...

Kişi əlləri sinəsinə çarpazlaşmış halda hərəkətsiz uzanmışdı. Həkim sonuncu dəfə iki başqa həkimlə gəlmışdı. Onlar xeyli danışdıqdan sonra ciyinlərini çəkib getmişdilər. «Kişinin bütün orqanları cansızdır, təkcə ürəyi vu-

rur. Sanki, heç nəfəsi də gəlmir. Hesabnan o, neçə gün önce dünyasını dəyişməli idi. Möcüzədir, vallah. Doğrudan da, bəzi şeylərin qarşısında tibb acizdir», - söyləmişdi həkim. Ardınca da demişdi:

- Siz, bəlkə də, düşünürsünüz ki, mən savadsız həkiməm. Ancaq Bakıdan yox, lap Moskvadan, nə bilim, Türkiyədən, İsraildən böyük professorlar gətirsəniz belə, heç onlar da bu hadisəyə şərh verə bilməzlər. İnsan cismən olub, ancaq mənən ölü bilmir, sanki, nəyisə gözləyir...

Böyük qızı Pakizə falçıya getmişdi, falçı demişdi ki, kişini torpaq götürmək istəmir. Əzrayilla mələklər cəngə çıxıblar. Onlar deyir elə, bunlar deyir belə... Ardınca da lap ümidiini itirmiş qadına söyləmişdi:

- Ancaq bu cəng tezliklə bitəcək.

...Əti büsbütün yoxa çıxmış, bir dəri, bir sümükdən ibarət Tələt kişinin, təbii ki, baş verənlərdən xəbəri yox idi. Bəlkə də, tünlükdən yaxa qurtardığını hiss edirdi...

- Gəlirlər!!!

- Gəlirlər!!!

Yeniyetmələrin səsi həyətə əsl canlanma gətirdi. Bilqeyis nənə yerində qərar tutmayıb yola çıxdı.

Bu da qırmızı «06». Maşın irəliləyə bilmədi. Camaat onun yolunu kəsib qapıları açdı. Hərbi geyimdə olan Zauru çıxartdılar, onu qucaqlayıb öpmək üçün əməlli-başlı növbə yaranmışdı. Zəfər: «Yavaş, yaralıdır», «Uşağı incitməyin», - söyləyir, Zauru qorumağa çalışırdı.

Zaur hamının üzünə gülümşəyirdi. Çantasını sinəsinə sıxmışdı. Bu da nənəsi... Nənəsi ilə qucaqlaşanda kövrəldi.

- Nənən sənə qurban, mənim qəhrəman balam, - sözlərindən qürur duydu.

Gözleri Zərifəni axtardı... O da Zərifə... Zərifənin baxışlarında heç zaman görmədiyi bir rəğbət, heyranlıq ifadəsi duydu. Düşündü ki, Zərifə hələ öz sevimli gəlinciyi ni görəndə, Allah bilir, hansı hissələri keçirəcək...

Qohum-əqrəba, qonşular növbə ilə onu qucaqlayıb öpürdülər...

Zaurun düşmən əhatəsində olan kəndə gedib babası üçün bir ovuc torpaq gətirməsini eşidən qəzetçilər, televizyonçular da bura gəlmisdir. Bu qədər diqqət mərkəzində olması onunçonun qeyri-adi idi... Kameralar, diktonlar ona tuşlanmışdı. Suallara cavab verməyə çətinlik çəkirdi, elə hey: «Nə deyim», - söyləyirdi.

Məskunlaşdıqları yerə hərbi geyimdə gəlmək, xüsusən effektli alınmışdı. Bu qiyafədə o, doğrudan da, özünü qəhrəman sayırdı...

Kəşfiyyatçılar onu hərbi hissəyə aparanda geyim-kecimi elə vəziyyətdə imiş ki, hamısını tullamalı olmuşdular. Yuxudan ayılanda yeməkxanaya aparıb doyunca yedirmiş, sonra hamama salmışdır, çımmışdı. Dəst əsgər palṭarı geyinmişdi. Ayağı şışdiyi üçün çəkmə geyə bilməmişdi, rezin çəkəlek geyinmişdi. Çəkməni də vermişdilər ki, özünlə apar, ayağın sağalanda geyinərsən...

Fikri-zikri evdə, babasının yanında idi. Ancaq heç bir vəchlə evə tərəf irəliləyə bilmirdi. Xüsusən jurnalistlər ondan əl çəkmək istəmirdilər. Nəhayət, jurnalist qızın mikrofonuna bunları söylədi:

- Nə böyük iş olub ki?! Mən qəhrəman-zad deyiləm. Qarabağı alarıq, bax, onda qəhrəman olarıq.

Onun bu cavabı hamı üçün gözlənilməz oldu.

Nəhayət, babası yatan otağa daxil oldu. Öncə nənəsi, ardınca xalaları, dayları, sonra jurnalistlər otağa girdilər. Ardlarınca da böyük dəstə dəhlizdə dayanıb açıq qapıdan içəri boylanmaqdır idı...

Zaur babasına yaxınlaşdı. Bu neçə gündə babası tanınmaz dərəcədə dəyişmişdi. Dağ boyda kişi, sanki, adı skeleton idi, üstündən dəri keçirmişdilər. Babasının bu halını görüb az qaldı ki, hönkürüb ağlasın. Dişləri ilə dodaqlarını gəmirdi...

Hamı nəfəs dərmədən bu mənzərəni izləyirdi...

Zaur çantanı açıb əlini içində saldı, bir ovuc torpaq götürdü. Babası hələ bu hala düşməmişkən: «Kəndin bir ovuc torpağını gətirin, mənə zülm verməyin», - sözlərini söyləyəndə, hamı: «Kişi ölürlər, ancaq öle bilmir», - deyir, ağsaqqalın bir ovuc torpağı gözünə töküb ölüm arzuladığını söyləyirdi. Ancaq onda Zaura elə gəlirdi ki, bir ovuc torpaq gəlsə, babası sağalacaq.

İndisə tam əmin oldu ki, deyilənlər düzgün imiş. Babası, doğrudan da, o dünyaya köçməlidir. Sadəcə, qoyub getdiyi, nigaran qaldığı doğma torpağının xiffətini eləyir... Torpağından halallıq istəyir...

Neçə gündür ki, bu həyat-bacadan əskik olmayan molala da adamları yarıb çarpayıya yaxınlaşdı. Tələt kişinin əlini arxası üstə əvvirdi, onun barmaqlarını yiğdi, Zaura:

- Tök, ay bala, - söylədi.

Zaur bir ovuc torpağı babasının ovcuna tökdü.

Həmin an Zaur üzünə baxmağa qorxduğu babasının qımlıdanacağına heç ümidi etmirdi. Düşünürdü ki, bu halda olan insan, yəqin, hissiyyatını itirər. Xəbər tutammaz ki,

nəvəsi onun sözü ilə həyatını risk altına qoyaraq kəndə gedib, torpaq gətirib...

Otaqdakıların da böyük əksəriyyəti Tələt kişinin torpağın gətirilməsindən xəbər tutacağına inanmırıldı.

Bilqeyis arvad həyat yoldaşının başı üstünə keçib: - Ay Tələt, Zaur gedib kəndimizdən torpaq gətirib, - söylədi. Hərçənd, o da göründü ki, axır üç gündə Tələt kişidə, ümumiyyətlə, heç bir həyat əlaməti qalmayıb...

Hər kəs bu mənzərəni göz qırpmadan seyr etməkdə idi. Zaur hönkürməkdən özünü güclə saxlayırdı. Molla hansısa bir surəni oxuyurdu...

...Birdən Tələt kişinin əli tərpəndi. Bilqeyis:- Tərpəndi! - deyib ardınca da: - Ay Allah, özün bilən məsləhətdir, - söylədi. Piçiltılar, ah-uflar və mullanın səsi kəsildi. Kişinin barmaqları ehmalca sıxılmağa başladı...

Zaur gözləri böyümüş halda babasının barmaqlarını seyr edirdi... O da, otaqdakı digər adamlar da təəccübə baş verənlərə diqqət kəsilmişdilər...

Teleoperator: - İmkan verin, imkan verin,- söyləyərək çarpayıya yaxınlaşdı.

Molla surəsini oxumağa davam etdi. Yerbəyerdən: «Lap möcüzədir», - sözləri eşidilməkdə idi.

...Tələt kişinin dodaqları da tərpəndi. Ancaq heç bir səs çıxmadı. Sonra o, mullanın köməkliyi ilə əlini yavaş-yavaş burnuna tərəf gətirdi. Torpağı qoxuladı...

Artıq çarpayı büsbütün dövrəyə alınmışdı. Otaq ağızına kimi adamla dolmuşdu...

...Tələt kişi torpağı qoxuladı, qoxuladı... Üzünə təbəssüm qondu. Dərhal da başı boynuna düşdü, əli yana açıldı.

Torpaq yerə səpələndi...


Zz

17-ci HİSSƏ

«Yollarına gül səpdiklərin yoluna daş düzəcəklər»
(Qəbirdaşı üstündə yazı)

«Покинь места, где зло тебя гнетет. И дом, куда удача не идет»

(yenə də oradan)



- Yaxşıdır, uşaqlar, daha bir dövrə vurun.
Otuza yaxın idman paltarında olan gənc çiyinlərində içində mişardaşı qoyulmuş yol çantası stadiunu dövrə vururdular. Yaşlı məşqçi ağızındakı fış-qırığı səsləndirərək yaşıl meydançaboyu qaçanları baxışları ilə müşayiət edirdi.

Zaurla Paşa orta tribunanın birinci cərgəsində oturub onları seyr edirdilər.

Zaurun üzündə bir məmnunluq ifadəsi var idi:

- Halaldır. Elə bil, aslandırlar. Bunları burax, bütöv bir qoşunu məhv edərlər...

Paşa razılıqla başını tərpədirdi.

Zaur öndə qaçan gənci barmağı ilə göstərdi:

- Fərid dəhşət oğlandır. İstənilən yükü çekir. Tirdə də hamidan çox xal toplayır. Hər şeydə birincidir.

Paşa razılaşmadı:

- Qaydaları əzbərdən deyə bilmir. O gün özün ondan şikayətləndin...

Zaur üzünü Paşaya çevirdi:

- Qaydalar həyatda səhv etməmək üçündür. Düzdür, mən uşaqları məcbur edirəm ki, onları əzbərləsinlər, ancaq əzbərdən bilməsələr də, olar. Onsuz da qaydalar onların beyninə yazılır. Hər hansı bir çətin vəziyyətə düşərkən, ondan çıxmaq üçün lazım olan qayda mütləq gəlib yadlarına düşəcək.

Gənclər daha bir dövrə vurub tövşüyə-tövşüyə çiyinlərini yükdən azad etdirilər. Məşqçi fit çalır, onları oturmağa, uzanmağa qoymurdu.

Zaur yerə uzanan gəncə barmağını tuşladı:

- Aslan yenə qətiyyətsizlik edir, deyəsən.

Paşa başını tərpətdi:

- Hə, Aslanla işləmək çox çətindir. Gütünə söz ola bilməz. Qabağından yeyən deyil. Ancaq dikbaşdır. Sözə qu-laq asmir.

Zaur uzaqdan-azağa Aslanın çox çətinliklə nəfəs aldığıni sezdi:

- O, deyəsən, yenə siqaret çəkir.

Sonra Paşa səmtə baxdı:

- Elə sən də siqareti tərgitsən, yaxşıdır. Uşaqlara pis nümunə göstərirəsən.

Paşa gülüməsədi:

- Yaxşı, qoy oturmuşuq. Uşaqlar niyə məndən nümunə götürüsün ki? Mən daha qoca kişiyəm. Siqareti tərgitsəm, öskürəkdən olərəm. O gün qrip olanda bir gün çəkmədim. Az qalırdı göyə çıxam.

Zaur başını buladı:

- Özünü zəhərləmisən də.

Gənclər sıra ilə düzülmüşdülər. Hamısı boy-buxunlu, əzələli... Zaur fəxrlə onlara baxıb söylədi:

- Bircə təşkilatımızı mühafizə idarəsi kimi qeydiyyatdan keçirсeydilər, heç bir dərdim olmazdı.

Paşa soruşdu:

- Axı nə deyib keçirmirlər?

Zaur köks ötürdü:

- Deyirlər, kifayət qədər polis işçisi var. Özəl mühafizə idarələrinin sayı da bəs deyincədir. Sizlərə ehtiyac yoxdur. Mən deyirəm ki, elə deyil. Hələ mühafizəsi təşkil olunmamış xeyli obyekt var. Elə məktəbləri, bağçaları götürək. Müharibə aparan bir dövlətik. Hər an təxribat, terror ola bilər...

Bir xeyli düşündü. Gec-tez arzusuna çatacağına bir əminlik hiss etdi. Sonra saatına baxdı:

- Günortadır. Acmışam. İsteyirəm, evə gedim.

Həmişə naharı bir yerdə - kafedə edirdilər, indi Zaurun evə getmək istəməsi Paşaya çatmadı.

- Xeyir ola?! - sualını verib Zaurdan cavab gözləməyə başladı.

Zaur: - Xeyirdir, - dedi. Cəld də əlavə etdi:

- Bu gün nahara ləzzətli yarpaq dolması yeyəcəm.

Səhər tezdən Nigar ona uzun bir siyahı yazıb vermiş, o da yaxşıca bazarlıq etmiş, soyuducunu doldurmuşdu. Nigar ona yarpaq dolması bişirəcəyini söyləmişdi. İndi Paşa ilə danışındı, ancaq, sanki, burnuna dolmanın qoxusu gəlirdi.

Paşa soruşdu:

- Aygün bişirəcək?

Zaur gülümsədi:

- Yox, Nigar.

Paşa təəccübündən bərəlmış gözləri ilə bir müddət Zauru sözüb, nəhayət, birtəhər: - Necə, necə? - dedi. Sonra da cəld soruşdu:

- Anar aldı o qızı?

Zaur əlini Paşanın ciyninə qoydu:

- Paşa, mən heç vaxt istəmərəm ki, kimsə mənə görə bədbəxt olsun. Sən mənə Anarın Nigarı öldürmək istəməsini söyləyən gün mən gedib Nigarı evimə gətirdim. Düzdür, Anar, bacılarım məni qınadılar, bundan sonra eşidib-bilənlərin də hamısı qınayacaq. Amma mən bunu etməli idim. Başa düşürsən?

Paşa lap təəccübləndi. Sual vermək istədi, ancaq sualı alınmadı:

- Bəs... Sən... Onda... O qız... Axı...

Zaur əlini Paşanın ciynindən götürmədən dedi:

- Mən heç nəyə baxmadan bu addımı atdım. Kim nə düşünür, düşünsün. Yazıq, aciz, arxasız bir qız mənim ucbatımdan bədbəxt olubsa, mən onu xilas etməyə borcluyam, başa düşürsən?

Paşa key-key ona baxmaqdə idi.

Zaur yerindən durdu:

- Bəlkə, səni də aparım yarpaq dolması yeməyə?

Paşa: - Yox, yox... - deyib baxışlarını stadionun ortasında əyilib-qalxma hərəkəti eləyən gənclərə yönəltti.

Zaur da gənclər səmtə baxdı. Bu gün onlar geniş proqramla məşq etmişdilər... Öncə əlbəyaxa döyüş, sonra qaçış, sonra isəyük daşimaqla qaçış... Düşündü ki, dəstə üzvləri bu gün planı maksimum yerinə yetiriblər.

Hələ də özünə gələ bilməyən Paşa ilə sağıllaşib stadiondan çıxdı. Cipinə əyləşib evinə yollandı. Düşündü ki, necə də maraqlıdır, evində səni gözləyənin, çay-çörək hazırlayanın, paltar yuyub-ütüləyənin var. Yenə yadına lap uzaq xatirələrin içində qalmış İlhamə düşdü. Onda da Zaur, bax beləcə, evə tələsirdi.

...İlhamə ilk dəfə nə bişirmişdi, İlahi?

Nə qədər düşündüsə, xatırlaya bilmədi.

Qırmızı işıqda işıqforu keçdi. Sağ-a-sola baxdı ki, görşün, yol polisi varmı? Polisin yoxluğuuna əmin olduqdan sonra sürəti artırıb yoluna davam etdi.

Maqnitolaya taxlığı kaseti dilləndirdi. Rok-opera idi. Arada mətnin qısa məzmunu rusca səsləndirilirdi:

- Al Kaponenin Çığaqoda öz qayda-qanunları var idi. Ancaq Siciliyanın Don Korleonesinin qayda-qanunları da-

ha sərt idi. Xaç atası tək ona pislik edənləri yox, həm də pislik etməyi ürəyindən keçirənləri cəzalandırırdı...

Pultla darvazanı qaldırıb cipi həyətə saldı.

Anar «07»-sin yuyurdu. Zauru görçək dinməz-söyləməz evə keçdi.

Nigarı evinə gətirməsindən qardaş-bacıları çox narazı qalmışdır. İndi Anarın həmişəki kimi onu görçək qabağına çıxməq əvəzinə evə girməsi buna sübut idi...

Zaur ürəyində: «Eybi yox, zaman hər şeyi yerinə qoyma-qaq», - söyləyib pultu basdı ki, darvaza bağlansın.

İt açıq idi, maşının qapısı açılana və Zaur düşənə qədər səbirsizliklə hürdü. Zaur düşəndə zingildəyərək onun ayaqlarını yalamağa başladı. Zaur əlini itin başına çəkdi. Xalis alman ovçarkası idi. Dörd yaş yarımlıq bu iti bir kinaloq tanışı ona hədiyyə etmişdi.

Əlini itin burnu bərabərində tutub sonra yuxarı qaldırdı. İt dal ayaqları üstündə qalxıb burnunu Zaurun əli ilə bərabərləşdirdi.

Zaur:

- Afərin, Ser, - dedi. Sonra əyilib yerdən taxta parçası götürüb Anarın evi səmtə atdı. İt bir göz qırpmında qaçıb taxtanı ağızında gətirdi.

Zaur yenə də:

- Afərin, Ser, - söylədi.

Mətbəxin açıq pəncərəsindən Nigar göründü. Zaur Ni-gara gülümsədi və aşağıdan yuxarı soruşdu:

- Yarpaq dolması hazırlırdı?

Nigar: - Bəli, hazırlırdır, - söylədi.

Zaur yenə gülümsədi:

- Elə bil, dərsdəsən. Bəli, xeyr.

Bu vaxt telefonuna zəng gəldi. Açıb onu qulağına tutdu:

- Hə, Paşa, buyur.. Nə? Kim? Rəşadı?... Kim vurub?... Bu dəqiqə gəlirəm.

Durub hövlnak maşına mindi. Təəccüblə ona baxan Ni-gara heç nə söyləməyib mühərriki işə saldı...

* * *

Qırmızı «06» məktəbin qarşısında dayandı. Dayısı Zəfər maşından düşüb birmərtəbəli məktəb binasına tərəf getməyə başladı.

Zaur: - Dayı, məni də gözlə, - deyib axsaya-axsaya dayısına çatdı.

- Xalanın sinfi hansıdır?

Zaur dayısının sualının qarşılığında soldan 4-cü pəncərəni göstərdi:

- Odur.

Pəncərə açıq idi.

Zəfər dedi: - Yaxşı oldu ki, pəncərə açıqdır. Elə buradan çağırarıq, bir də içəri getmərik.

İçəridən Dilarə müəllimin səsi gəlirdi:

- Milli Qəhrəmanlarımızın adlarını siyahı üzrə təkrarən söyləyirik. Hamı bir ağızdan, başladıq.

Uşaqlar Milli Qəhrəmanların adlarını çəkməyə başladılar:

- Əlif Hacıyev, Əlyar Əliyev, Oqtay Güləliyev, Şövqiyar Abdullayev, Qorxmaz Eyvazov...

Zəfər pəncərənin qarşısında dayanıb uca səslə bacısını səslədi:

- Dilarə, Dilarə!

Dilarə pəncərəyə yaxınlaşdı, aşağı baxanda Zəfərlə Zauru gördü. Dərhal Zaurdan soruşdu:

- Xala qurban, yenə ağrıyrı?

Zaur başını tərpətdi.

Dilarə onun idman kostyumunun üstündən dizinə bağlanmış yun şala işaret etdi:

- Nənən də lap müsibətdir e. Şalvarın üstündən də şal bağlayarlar?!

Zəfər soruşdu:

- Bacı, nə məsləhətdir, neyniyək? Ara həkimi qalmadı, sınıqçı qalmadı. Bəlkə, travmatologiyaya aparaq?

Dilarə azacıq fikirləşib dedi:

- Aparın Bakıya, Respublikanskiyə. Elə «20 Yanvar»ın yaxınlığındadır. Qoy rentgen eləsinlər. Əsl səhiyyə sistemi qoyub yapışmısız sınıqçıdan, ara həkimindən...

Zəfər: - Oldu, onda gedirik Respublikanskiyə, - söylədi.

Dilarə üzünü Zaura tutdu: - Xala qurban, möhkəm ol, keçib gedəcək.

Açıq pəncərədən uşaqların səsi gəldi:

- Çingiz Mustafayev, Ali Mustafayev, Yavər Şahbazov, Vasili Əliyev, Təbriz Xəlilbəyli...

Sumqayıt-Bakı magistral yoluna çıxana qədər Milli Qəhrəmanların adları Zaurun beynində dolaşdı.

Magistral yola çıxınca «06» sürəti artırdı. Sürətlə getmələri Zaura ləzzət elədi. Bir-bir maşınları keçir, Bakıya doğru irəliləyirdilər...

- Bura haradır?

Zaur soruşdu.

- Ceyranbatandır.

Dayısı cavab verdi.

- Bəs bura?

- Xırdalandır.

Qırmızı «06» Bakıya yaxınlaşındı. Zaur arxada əyləşmişdi. Dayısı Zəfər isə qabaqda, sürücü ilə söhbət edirdi. Onlar havadan, təqaüddən, humanitar yardımından, lotodan danışındılar. Zaur isə ötüb-keçidləri bahalı avtomobilərə baxır, avtobusların içindəki sərnişinləri seyr edir, müxtəlif tikililərə, evlərə göz qoyurdu. Hər şey maraqlı idi. Və bu maraq «06» şəhərin içərinə girdikdə ikiqat artdı. İndi Zaur baxılışı şeylərin hamısına göz qoya bilmir, gah sağa, gah sola, gah arxaya boylansa da, çox şeyi gözdən qaçırdı...

Maşın darvazadan keçib iri bir binanın həyətinə daxil oldu. Zaurun: - Çatdıq? - sualına dayısı: - Hə, çatdıq, - cavabını verdi.

Sürücü maşını saxlamaq üçün yer tapa bilməyib dilxor olmuşdu. Şüşəni aşağı salıb qoluna qırmızı bağlamış şəxsə açıqlandı:

- Bu, nədir e!? Bir yer yoxdu, maşını saxlayaqq.

Qolu qırmızılı şəxs cəld qabağa düşüb binanın o biri başınadək maşını müşayiət etdi və oradakı boş yeri onlara göstərdi. Sürücü maşını saxlayıb yerini rahatlادı, Zəfərlə Zaur düşdülər. Qolusarıqlı kişi onlara yaxınlaşdı, Zəfərdən soruşdu:

- Uşağıınızı gətirmisiz?

Zəfər: - Hə, - dedi.

- Nəyidir?

- Dizi şışib, gəzə bilmir.

- Allah şəfa versin! Burda yaxşı həkimlər çoxdur. Sən onu Vahid həkimə göstər.

- Hansı tərəfə gedək?

- Bax, ora. O qapıdan girib ikinci mərtəbəyə qalxın.

- Sağ ol, elli.

Qolusarıqlı kişi göstərən istiqamətdə gedib qapıdan içəri girdilər. Dayısı Zaurun qolundan tutmuşdu, o da ax-saya-axsaya, yavaş-yavaş irəliləyirdi. Bütün gecəni ağrının şiddətindən yata bilməmiş, zarımışdı. Nənəsi səhəri onun başının üstündə açmışdı. Buz qoymuşdu, təpitmə qoyub sarılmışdı, ağrıkəsici dərman vermişdi. Ancaq heç nə kömək olmamışdı. Səhər dayısı öncə sınıqçıya, sonra digər ara həkiminə aparmışdı. Yalnız uşağın ağrından göyə çıxdığını gördükdən sonra isə bacısının təkidi ilə buraya gətirmişdi...

Soraqlaşış həkimin kabinetini tapdırılar. Növbədə xeyli adam var idi. Zəfər Zauru darta-darta düz qapının ağızına çəkdi, qapını açıb içəri baxdı. Növbədə birinci dayanan kişi əlini Zəfərin qabağına tutub dedi:

- Ay yoldaş, hara girirsən?! Görmürsən, hamı növbəyə dayanıb?!

Zəfər: - Sənə nə var, - söyləyib onun əlini yana itələdi və qapının tən qabağında - elə mövqedə dayandı ki, içəri-dəki xəstə çıxan kimi otağa keçə bilsinlər.

Kişi yenə də əlini onun qabağından keçirib qapının çərçivəsini tutdu:

- Necə yəni, sənə nə var?! Keç, növbəyə dur!

Zəfər tərs-tərs kişiyə baxdı:

- A kişi, yeri işinə-güçünə. Mən sənə dəyib-dolaşmırıam ki? Nə istəyirsən məndən?

Kişi səsinin tonunu qaldırdı:

- Necə nə istəyirsən?! Sənin gözün heç kimin gözündən qara deyil. Keç növbəyə!

Növbədəki yaşlı qadın da ona dəstək verdi:

- A bala, düz deyir də. Keç, növbəyə dayan.

Zəfər Zaurun dizinə işarə edib qadına dedi:

- Görmürsüz uşağın dizini? Ayaq üstə dura bilmir.

Sıradə birinci olan kişi cavab verməyə hazırlaşan qadına macal verməyərək cəld dedi:

- Bura heç kəs kefindən gəlmir. Hamı xəstədir. Keç, növbə gözlə.

Zəfər kişi ilə göz-gözə dayandı:

- Bu uşaq cəbhə bölgəsindən gəlib. Dizini ermənilər o günə qoyublar. Ancaq siz...

Kişi istehza ilə dedi:

- Ayıbdır, ə, sənə. Əl atdiğın bəhanəyə bir bax. Uşaq cəbhə bölgəsindən gəlib. Yox bir, uşaq kosmosdan gəlib.

Zəfər Zauru silkələdi:

- Danış da bunlara. Danış bu utanmazlara, kəndə getməyini, erməniləri öldürməyini...

Zaur dayısının qolundan yapışış onu kənara çəkməyə cəhd edərək dedi:

- Dayı, gəl oturaq, növbəmizi gözləyək.

Növbədəkilərdən biri söz atdı:

- Uşaq böyükdən ağıllıdır.

Zəfər növbədəkiləri acılayaraq Zaurla divarın qarşısında qoyulmuş oturacaqlara tərəf yollandı:

- Ayıb olsun sizə. Yaralı uşağı qoymadınız içəri keçsin.

Əyləşdilər. Ayaq üstündə çox durduğundan Zaurun dizi gizildəyirdi. Düşündü ki, bircə ayağı tez sağalsın, yenə dərsə gedər, həyətə çıxar. Axı indi o, bir başqa həyat yaşayır. İndi o, qəhrəmandır. İndi hamının diqqəti ondadır. Hətta mikrorayondakı şəhər uşaqları da ona həsəd aparır... Bircə ayağı tez sağalsayıdı...

Ağrını unutmaq üçün Zərifəyə gəlinciyi uzatması səhnəsini xatırladı. O gülümşəyir, məmnunluqla qızı baxır, qız da gözləri dörd olmuş halda gəlinciyi seyr edir...

Qarşılardakı üzərinə «Baş həkim» sözləri yazılmış qapı açılıb-bağlanır, adamlar içəri girib-çıxırıldılar.

İçəridən hündürboylu, gözündə qara eynək olan kişi çıxdı, yanında da iki nəfər.

Zəfər cəld Zauru dümsüklədi:

- Ona bax, Mafiya Zaurdur...

Zaur cəld gözünü «Mafiya Zaur» deyilən şəxsə zillədi. Deməli, hamının dil-boğaza qoymadan haqqında danışlığı Zaur bu imiş... Qorxubilməz, mərd, beş nəfərin birdən cavabını verən Zaur, demək, bu imiş...

* * *

...Dəstə üzvü Rəşadı bıçaqla vurmuşdular. Günün güñortağı, təlimdən evə qayıdarkən. Kim vurmuşdu, niyə vurmuşdu, bilinmirdi. Rəşad dəstənin ən fəal üzvlərindən idi. Onun bıçaqlanması Zaura çox pis təsir etmişdi. Həkimlərin rəyinə görə, yara çox da dərin deyildi. Dərhal xəstəxanaya çatdırıldığından elə bir qanaxma da olmamışdı... Bununla belə, dəstədən kiminsə vurulması (çox yəqin ki, onu məhz dəstə üzvü olması üçün vurmuşdular) Zauru olduqca mütəəssir edirdi. Bu, nə mesaj idı belə? Kimlər bu işi törətmüşdilər? Və ona nə demək istəyirdilər?

Palatadan çıxıb baş həkimin yanına girmiş, elə orada-ca hadisəni eşidib gələn polis əməkdaşı ilə söhbətləşmişdi.

...Baş həkimin otağından çıxanda, sanki, nə isə maqnit kimi onu özünə çəkməyə başladı, ayaq saxladı. Üzbəüz oturacaqda idman kostyumunda yeniyetmə oğlan oturmuşdu. Şalvarının üstündən dizini yun şalla sarılmışdılar...

Zaur eynəyini çıxartdı, qeyri-ixtiyari oğlana tərəf gəlməyə başladı...

Oğlan da duruxub qaldı, döyükə-döyükə Zaura baxdı...

Öncə, Zaura elə gəldi ki, bu oğlanı haçansa, hardasa görüb. Sonra ona elə gəldi ki, yox, bu oğlan elə həmişə onun yan-yörəsində olub, ən yaxın, ən doğma adamıdır...

Gəlib oğlanın başının üstündə dayandı. Yanındakı iki müşayiətçisi də, oğlanın yanında əyləşmiş kişi də matməəttəl qalmışdılar...

Lənət şeytana. Kimdir axı bu oğlan?

Zaur özünü büsbütün itirmişdi.

Nəhayət, çətinliklə soruşdu:

- Sənin atan var?

Təəccübündən gözləri dörd olmuş oğlan başının işarəsi ilə «yox» dedi.

Dərhal Zaurun ikinci sualı gəldi:

- Ananın adı nədir?

Oğlan: - Rəisədir, - söylədi.

Zaurun üzündəki ifadə dəyişdi. O, içini çəkdi. Bir xeyli də oğlana baxdı, sonra eynəyini gözünə taxıb iti addımlarla oranı tərk etdi.

* * *

...«Mafiya Zaur» gedəndən xeyli sonra Zəfər özünə gəlib Zaura dedi:

- O, deyəsən, səni kiminləsə səhv salmışdı.

Zaur: - Hə, - deyib dayısının sözünü təsdiqlədi. Sonra da düşündü ki, indi gedib tay-tuşlarına ha danışın ki, Mafiya Zaur gəlib mənimlə kəlmə kəsib, heç kəs inanan deyil.

Zz

18-ci HİSSƏ


*Dostlar da qalmadı, atıb getdilər,
O gözəl günlərim bir-bir itdilər.
Məni əbədilik bədbəxt etdilər,
Niyə belə oldu taleyim, niyə?*

(Həbsxananın xatırə dəftərindən)

Мамочка родная, умоляю,
Не могу я видеть твоих слез.
Ты прости меня, за то, что снова
Я тебе свою печаль принес.

(yenə də oradan)

16 Oktyabr, 1998-ci il.



Bol günəşli payız səhəri idi. Nigar yenə də gözü-nü açanda günəş şüaları onun gözünə düşdü. Zaur bu ikimərtəbəli mülkü elə tikdirmişdi ki, otaqları elə bölmüşdü ki, onun zövqünə heyran olma-maq mümkün deyildi. Yataq otağının iri pəncərə-ləri gündoğana boylanırdı... Və bura köçdüyü bu 18 gündə hər səhər günəşin şüaları Nigarı göz qa-paqlarını qidiqlayaraq oyadırdı...

Həmişəki kimi Zaur yenə də otağında yox idi. Nigar pəncərədən aşağı boylandı. Cip də yox idi. Zaur əksər günlər ertədən evdən çıxır, bir də gecə qayıdır gəlirdi...

Qız vaxtlarında Nigar ailə həyatını tamam başqa cür tə-səvvür edirdi: işıqlaşarkən ayılır, ev-eşiyi rahatlayır, yemək hazırlayır, gəlib həyat yoldaşının yanağından öpür, onu oyadır... Birlikdə yeyirlər, öpüşüb ayrırlılar, əri işə gedir, o, ev işləri ilə məşğul olur, televizora baxır. Sonra əri qayıdır gəlir, bir-birlərini qucaqlayırlar. İstirahət günlərində isə qol-qola girib qonaq gedirlər... Ya da dükan-bazara çıxırlar... Hərdən kinoya, teatra, konsertə gedirlər... Sonra uşaqları olur... Gözəl-göyçək uşaqlar o qədər çox olurlar ki, onları hürkütməsən, saya bilmirsən...

Əslində isə, hər şey tam başqa cür idi. Zaurla gün ərzində cəmi iki-üç kəlmə söz kəsirdi: «Yemək hazırlayım?», «Çay gətirim?», «Ayağınızı isti suya qoyursuz?» və s.

Nigar kənddən bura gəldiyi o sentyabr gecəsində, ümumiyyətlə, heç nə dərk edə bilməmişdi. Zaur onu, doğrudanmı, alır? Alırsa, nəyə görə? Bəs Anar? Bundan sonra o, Anarla bir həyətdə necə yaşayacaq?... Bəs ata-anası bu-

na necə baxacaq? Bəs camaat buna nə deyəcək? Axı Zaurla necə yaşayacaq? Həmişə qorxub-çəkindiyi bu zəhmlilə adamla ər-arvad münasibətində necə olacaq? Anarı tamamilə ürəyindən çıxara biləcəkmi?

Yeganə təsəllisi o olmuşdu ki, nə yaxşı, təkidlərinə baxmayaraq, o vaxt Anara onu öpməyə icazə verməmişdi... Anar onu öpsəydi, qucaqlasayıdı, Nigar heç vaxt Zaurun qadını olmağa razılaşmadı...

O sentyabr gecəsində Nigar elə bilirdi ki, Zaurun onu alması xəbəri bomba kimi partlayacaq. Ancaq heç bir partlayış olmadı. Gəlib sakitcə bu evin xanımı oldu. Ertəsi gün ata-anası gəldilər. Anası ona gözaydınlığını verdi və gözlənilmədən söylədi ki, Anar kimi düdəməyə arvad olmaqdansa, elə Zaur kimi kişiyyə arvad olmaq yaxşıdır. Atası da sevindi. Heç kimin gözləmədiyi bu seçim ilə Zaur təkcə onları təəccübləndirməmişdi, həm də sevindirmişdi...

Bütün bu günlərdə o, anasından təkcə bir şeyi gizləmişdi. Zaurla ər-arvad münasibətlərində olmadıqlarını söyləyə bilməmişdi. Düzdür, Zaur bunu əsaslandırmışdı, söyləmişdi ki, həbsxanada ikən beton döşəmədə yatmaq onun səhhətində problemlər yaradıb. İndiyədək müalicə almırımsı. Evlənməyi planlaşdırmadığı üçün. Qəfildən ailə həyatı qurduğundan, indi müalicəyə başlayıb. Çox güman ki, yaxın günlərdə tamamilə sağalacaq... Zaur təkidlə ondan xahiş etmişdi ki, bu sirri heç kəsə açmasın.

İlk önce Zaura inanmamışdı. Düşünmüştü ki, Zaurun bu hərəkəti bir daha isbatlayır ki, onun, sadəcə, buna yaziği gəlir. Başqa heç bir hissi yoxdur... Ancaq sonra özünü məcbur etmişdi Zaurun söylədiklərinə inanmağa. Belə

daha rahat idi. Onsuz da Zaur ona ikinci həyat vermişdi. Onu, valideynlərini töhmətdən qurtarmışdı. Başqa nə eləməliydi ki...

O ki qaldı münasibətlərinə, bu, sırf ikisinin sırrı idi, başqa heç kəs bilməyəcəkdi bunu.

...Nigar durub əl-üzünü yudu, güzgüdə sifətinə baxdı. Xeyli qəşəngləşmişdi. Sıxıntı və qüssə iç dünyasını tərk etdikdən sonra yaşamaq xeyli asanlaşmış, qiymətə minmişdi. O ümidsiz vaxtları hara, indiki vaxtı hara?

Hamam otağına yiğilmiş pal-paltarı paltaryuyan maşına atdı. Zaurun paltarları idi... Dünən dostları ilə ova getmişdi. Bir elə paltarı palçığa bulaşdırıb gəlmışdı...

Sonra eyvana çıxıb gecədən yuduğu döşəkağılarını ipdən asmağa başladı.

Üzbəüz binanın eyvanında baldızı Aygünü gördü. İki gündən bir gəlib qardaşlarının evinə əl gəzdirərdi. Nigar gələndən sonra isə onun işi yalnız Anarın evini təmizləmək idi.

Ancaq indi o, yır-yığış etməyə gəlməmişdi. Bu gün Anarın toyu olacaqdı. Saat 5-də, «Şahanə»də...

Aygün eyvandan-eyvana Nigarla salamlaşdı. O, Zaurgilin bacılardan mehriban olanı idi. Nigarla Anar nişanlı olanda Aygün Nigarın başına fırlanır, onun üçün heç nəyi əsirgəmirdi. Ancaq indi o, tamam dəyişmişdi. Zaurun Nigari almasını Aygünle Aygül hələ də ürəklərində bağışlamırdılar. Di gəl ki, Zaurdan çəkindikləri üçün bunu elə də açıb-ağartmırıldılar...

Aygün soruşdu:

- Toya hazırlaşırsan?

Nigar başını tərpətdi. Aygün yenə soruşdu:

- Zaur hanı?

Nigar: - Harasa çıxıb, - söylədi.

Anarın eyvanında başqa qadınlar da göründülər. Nigar otağa qayıtdı. Paltarların hamısını asıb qurtarmamışdı, düşündü, bir azdan asar.

Televizoru açdı... Ucqar dağ kəndində yeni məktəb binası tikilib istifadəyə verilmişdi. Kostyumlu, qalstuklu bir kişi çıxış edirdi, hamı əl çalırdı. Məktəblilərin isə hamısının çohrəsində sevinc var idi... Öz məktəbləri yadına düşdü. İlahi, nə olaydı, təzədən qayıdib məktəbli olaydı. Qayğısız, problem-siz... Ümumiyyətlə, dünyada uşaqlıqdan gözəl nə ola bilərdi.

Yaşa dolduqca uşaqlıq və gəncliyin gözlərimiz öünüə gətirdiyi al-əlvan rənglər bozarmağa və tündləşməyə başlayır. Deyəsən, qaranlığa az qalıb...

Ürəyi darıxdı. Bax, bu anda niyəsə Zaura bərk ehtiyac duydu. 18 gündə duymadığı qədər ehtiyac duydu. Durub onun otağına keçdi. Atası ilə anasının böyüdülmüş şəkil-ləri... Bilirdi ki, Zaurun atası tanınmış alim olub, hansısa ölkəyə beynəlxalq simpoziuma uçarkən anası onu tək buraxmayıb, kişinin təzyiqi var imiş, həm də şəkər imiş. Tək buraxmayıb ki, birdən kişinin qürbətdə hali pisləşər, qulluq eləyəni, hayına çatani olmaz... Yazıçı əcəl aparırmış. Təyyarə qəzaya uğrayıb. İndi bədbəxtlərin heç qə-birləri də yoxdur.

Gümüşü çərçivəli şəklə diqqətlə baxdı. Hər ikisi yaraşıqlı idilər. Necə də yaraşırıldılar bir-birlərinə. Övladları da yaraşıqlıdırlar. Zaur da, qızlar da.

Anardan intiqam alırmış kimi onun yaraşıqlı olduğunu etiraf etmədi...

Sonra yazı masasında musiqi mərkəzinin yanına qoyulmuş audiokasetləri götürüb baxmağa başladı. Masanın üstündə toz gördü. Zaur pəncərəni açıq qoyub yatmayı xoşlayırdı. Yəqin, bu gecə də pəncərəni açıq qoyub, içəri toz dolub....

Gedib hamam otağından nəm əski gətirdi, masanın üstünü sildi.

Videomaqnitofonun böyrünə «Ən yaxşı kinoqanq-sterlər» seriyasından videokasetlər düzülmüşdü. Götürüb onlara bir-bir göz gəzdirdi. Zaur bu filmlərə dönə-dönə baxırdı, bir-iki dəfə Nigarla təəssüratlarını da bölüşmüştü. Filmlərin bəzilərinə Nigar da baxmışdı.

«Xaç atası». Marlon Brandonun canlandırdığı Vito Korleone obrazını Zaur çox bəyənirdi. Əsas düşməni zaman olan, digər düşmənlərini asanca yox edən, kasıbların xilaskarı imicinə yiylənmiş Korleonenin belə bir sitatını əzbərləmişdi: «Niyə polisə getdin? Niyə dərhal mənim yanımı gəlmədin?»

«Toxunulmazlar». Məşhur Robert de Nironun yaratdığı Al Kapone obrazı çox bitkin idi. Yorulmaz polis Eliot Nesslə mübarizə aparan Al Kapone söyləyirdi: «Xoş sözlə deyil, xoş sözlə və pulemyotla çox şeyə nail olmaq olar».

«Nyu-Yorkun kralı». Frenk Uayt xəstəxanalar tikdirir, xeyriyyə işlərinə dollar bağlamaları xərcləyir, bununla belə, başlar kəsir, qanlar tökürlər, «Mən layiq olmayanları heç vaxt öldürmədim», - söyləyir.

«Donni Brasko». Al Paçino solaxay Bencamin obrazını ugurla canlandırıb. Olduqca yaxşı adam olan Bencaminin

məhz belə yaxşı olması onun mafiya boslarından birinə çevrilməsi prosesini əngəlləyir, nəticədə o, düşmən gülləsinə tuş gəlir...

Qanunları pozmaqla pozulmuş qanunlardan əziyyət çəkənlərə kömək etmək. Bu, nə dərəcədə məqsədə uyğundur? Nigar ani olaraq fikrə getdi, sonra qalaqlanmış audiokasetləri gözdən keçirdi. Hamısı instrumental musiqi idi. Pol Maria, Ennio Marrikone, Ceyms Last... Bütün günü evdə də, maşında da belə musiqilərə qulaq asır. Restorana-zada gedəndə də həmişə skripka musiqisini sıfariş verir, o cavan oğlan var e, skripka çalan, hə, Ceyhun, onu dinləyir... Nigar düşündü ki, qəribə zövqü var Zaurun. İnstagram musiqi, dəniz, fəlsəfi kitablar... Heç vaxt da zövqünü dəyişmir. Çay istəyir, mürəbbə olmadı, dilinə də vurmur... Cox ağırdır, ağayanadır...

Yox, doğrudan da, yamanca darıxdı Zaur üçün...

* * *

«Reno» markalı taksi gəlib beşmərtəbəli binanın ««Aslan» mühafizə xidməti idarəsi» sözləri yazılmış küçə qapısının qarşısında dayandı. Gözünə qara eynək taxmış Xəlil taksidən düşüb qapıdan içəri keçdi...

Ağəlinin adamları tərəfindən vəhşicəsinə döyüldükdən bəri birinci dəfə idi ki, Bakıya gəlirdi. Anası Pərinisəni birtəhər aldadıb (guya, həkim yanına gedirdi) çıxıb gəlmişdi. Doğrusu, anası onu kəndə aparanda Xəlilin heç ağılnı da gəlmirdi ki, belə tezliklə Bakıya qayıdacaq... İki həftə öncə dostu Alik zəng etmiş, ona Zaurla Nigarın evlənməsi xəbərini vermişdi. Bu ağlasığmaz nikah xəbəri

Xəlili tezliklə ayağa durmağa, təhlükəli olsa belə, Bakıya qayıtmağa vadar etmişdi.

Mühafizə xidməti idarəsində Xəlil çox yubanmadı, sənədləri tərtib edib özünə iki nəfər mühafizəçinin ayrılmاسına nail oldu.

Elə oradaca Alikə zəng etdi:

- Mən gəlmişəm. Kirayəyə iki «BMW» və mobil telefon götürür. Burda olduğumu heç kim bilməsin. Onlara bir toy tutacam ki, özləri də mənə: "Afərin", - deyəcəklər.

* * *

Anarın yanında əyləşmiş gəlin ağappaq kəpənəyə bənzəyirdi...

Anar onun qulağına nəsə piçildiyir, zaldakı adamları göstərirdi. Görünür, toydakıları gəlinə tanıtmaq istəyirdi...

Məclis çox maraqlı keçirdi. Kişi müğənni ilə qadın müğənni bir-birinə aman vermədən oxuyur, tamada şüx zərafatlarla hamını qəşş edincəyə qədər güldürür, oynayanlar isə bir tappatarap salırdı ki, elə bilirdin, iri cilçıraqlar bu saatdaca yerə tökülcək...

Nigar ata-anası ilə yanaşı oturmuşdu. Qardaşı Emin nəyə görəsə toya gəlmək istəməmişdi.

Zaur toy iyiyə olduğu üçün ayaq üstündəydi. Gələnləri qarşılıyır, gedənləri yola salırdı...

Zümrüd arvad ağızını Nigarın qulağına tutub soruşdu:

- Yola gedirsiz?

Anasının bu sevimli sualına Nigar başı ilə «hə» cavabı verdi.

Zümrüd sözünə davam etdi:

- Zaur yaxşı oğlandır...
- Əlbəttə.

Nigar son günlərdə başına gələn dəhşətlərdən sonra bu məclisdə sevinmək, deyib-gülmək istəyirdi. Əvvəlcədən qət etmişdi ki, yoruluncaya qədər rəqs edəcək. Ancaq indi özünü şən göstərsə də, içində bir qüssə hiss edirdi...

Anar gəlinə yenə nəsə piçildayır. Onlar o qədər xoşbəxt görünürler ki...

Allah, Nigar necə xeyallarına gətirmişdi bu günü: Gəlinlik paltarında o, Anarın yanında əyləşib. «Vağzalı» çalınır, onlar ömrün yollarını qoşa addımlamaq üçün toy yerdən çıxırlar...

Qəribədir. Tamamilə başqa, yad bir adam gəlib sənə məxsus bir dünyani dağıdır, sənə qismət olacaq xoşbəxtliyi götürüb aparır... «Götür, apar xoşbəxtliyimi, kəpənək qızçıqaz. Xoşbəxt ol, Anar. Allah sizi qoşa qarışın...»

İçindən gələn qəhər Nigarı boğmaq istəyirdi. Ətraf deyib-gülən, şənlənən adamlarla dolu idi. Ancaq heç kəs, heç kəs onu başa düşmək iqtidarında deyildi...

İndi Nigar burdan baş götürüb getmək və sakit bir yerdə ürəyini boşaldana qədər ağlamaq istəyirdi.

- Canıyanmış, gör, nə qəşəngdir...

Zümrüd gəlini göstərdi. Nigar çətinliklə: - Hə, - dedi. Səlim isə bayaqdan bəri, bəlkə də, onuncu dəfə idi ki, qədəhini doldurub:

- Ay qızım, bunu da sənnən kürəkənimin sağlığına içirəm. Oğullu-uşaqlı olasız, - deyərək başına çəkdi...

... Nigarın içində dolan qəhər yalnız toydan xeyli keçəndən, evlərinə qayıdanan sonra boşalmağa macal tapdı.

Gecə saat ikiyə işləyirdi. Eyyanda oturub qaranlıq gecəyə tamaşa edirdi. Zaur hələ gəlməmişdi. Şadlıq evində yubanırdı...

Anarın evinin yataq otağında iki pəncərədən gur işıq görünürdü. Bir də musiqi səsləri gəlirdi. Bir neçə mahnı bir-biri ilə əvəz olundu. Və birdən onların sevdikləri mahnı səsləndi:

*Belalım, yaban çiçeyim,
Belalım, aşkim-gerçeyim,
Belalım, ah sevdiciyim,
Belalım, ah yaralım...*

Yadına Anarın «07»-ni həyətdə saxlayaraq bu mahnını məhz onunçün oxutmağı düşdü... Görəsən, nəyə görə mahnilər da vəfasızlıq edir? Bu gün sənə, sabah bir başqasına məxsus olur...

Sonra Anarın pəncərəsində işıq söndü. Buna zifaf gecəsi deyirlər. Ömrün ən yaşantılı gecəsi... Nigarın məhrum olduğu bir gecə...

...Heç olmasa, bu evlər üzbüüz olmayıyadı...

Bax, bu an, yalnız bu an bayaqdan içini didən qüssə, kədər hönkürtüyə çevrildi. Başını eyvanın taxta mühəccərinə söykəyib ağlayır, canına dolan payız sazağına baxmayaraq, otağa keçmək istəmirdi.

Doğrudan da, ilk sevgini unutmaq mümkün olmurmuş...

* * *

Zaur Paşa ilə, toyda «əl-ayaq» eləyən digər uşaqlarla sağlamışdı.

Sabah oktyabrın 17-si idi, Ağəli ilə görüşməliydi.

İstədi, Paşaya desin, birlikdə getsinlər. Lap beş-altı dəstə üzvü də götürsünlər.

Paşa ayaq saxladı: - Nəsə sözlü adama oxşayırsan, nə olub? - soruşturdu.

Zaur: - Heç, - söyləyib tələsərək şadlıq evinin pilləkənlərini düşdü, cipinə əyləşib yola düzəldi.

İşləqfora çatanda yüz faiz əmin oldu ki, onu izləyirlər. Neçə gün idi, izləndiyini hiss edirdi. Sanki, telefon danışqlarını da dinləyirdilər.

Dəstəsinin bir neçə xırda bölümü var idi. Son iki gündə bu bölmələrdən yeddi nəfəri tutmuşdular... Nə isə xoşagəlməz bir şey gözənləndirdi, sanki...

Avtomobilinin sürətini artırıldı, ardınca düşən avtomobil də sürəti artırıldı.

Telefonu zəng çaldı, «Alo, alo» - söylədi. Ancaq cavab gəlmədi.

Qəfildən əyləci basıb avtomobilini saxladı. Arxadakı avtomobil də belə etdi.

Zaur var gücü ilə qaza basıb tükürpədici səslə avtomobili yerindən tərpətdi, şəhərin gecə küçələri ilə ağlaşığın sürət yiğib gah hərəkətin əksi istiqamətində getdi, gah səki daşlarının üstünə qalxıb digər küçəyə keçdi. Həçandan-haçana dalınca düşən avtomobilin itdiyini görüb dərindən nəfəs aldı, evinə gəldi.

Gecədən xeyli keçmişdi. Yolunu gözləyən Nigarın başını sığalladı: «Toy necə keçdi, bəyəndin?» - soruşturdu. Nigar gülümseyərək başını tərpətdi. Qonaq otağına keçdi, televizorun qarşısında divana əyləşdi. Kanaldəyişənlə bir müddət kanalları dəyişdi.

Başının üstündə durmuş Nigara: - Niyə gedib yatmır-san? - sualını verdi.

Baxışlarını televizordan yayındırıb susmaqda olan Nigara zillədi.

- Bir sərin pivə gətir, içim, - dedi.

Nigarın gətirdiyi «Budweiser» pivəsini başına çəkdi, dodaqlarını pivə şüşəsindən ayırandan sonra bir müddət gözlərini şüşədən çəkmədi.

- Anarın da qarşısında borcumu verdim, - söylədi. Ardınca da əlavə etdi:

- Hamının qarşısında borcumu verdim. Qaldı Xabarovsk. Nəhayət, Nigar dilləndi:

- Nə Xabarovsk?

Zaur gülüməsədi: - Heç, - dedi.

Saatın taqqıltısı qeyri-ixtiyari Nigarın baxışlarını əqrəblərə çəkdi. Üçə iyirmi dəqiqə qalırdı.

Zaur televizorun səsini alıb musiqi mərkəzini açdı. Gecənin səssizliyində ilahi bir musiqi səslənməyə başladı. Nigar musiqi mərkəzinin displayində yazılmış sözləri dərhal oxudu: «Shopen. Classique». Özünü saxlaya bilmədi: - Nə gözəl musiqidir, - söylədi.

Zaur gülümseyərək əlini yanındaki boş yerə qoydu.

- Gəl, yanımıda əyləş.

Nigar gəlib sakitcə əyləşdi.

Zaur yenə barmaqları ilə onun gözünə tökülen saçını yiğdi: - Sən çox yaxşı qızsan, - söylədi.

Pivənin yerdə qalanını da içdi. Nigarın gözlərinin içində baxa-baxa danışmağa başladı:

- Doğrudan da, həyat bir tamaşadır. Kimlərsə orada baş rolları ifa edirlər. Kimlərsə seyrçi mövqedə onlara ta-

maşa edirlər. Əfsus ki, məni də, sadəcə, seyrçi etmək istəyirlər. Halbuki həmişə mənə elə gəlib ki, baş rollardan birinin ifaçısı olmaliyam.

Zaur bir qədər susub sözlərinə davam etdi:

- İrəli getmək, pula, var-dövlətə, ən əsas da arzulara çatmaq üçün mütləq çirkaba batmalı, azadlığını köləliyə dəyişməlisən. Belə etməsən, qazandığın ancaq bükülü dörd barmağın arasına girmiş baş barmaq olacaq...

Köks ötürdü:

- Bilirsən, hiss edirəm ki, mənə ocaq qalamağı tapşırıblar, ancaq kibrit verməyi unudublar. O kibriti özüm axtarıb tapmaq istəyirəm, buna da mane olurlar... Bax, bu musiqidə dəhşətli dərəcədə kədər var. Dünyanın gəldigədərliyi, talenin amansızlığı, əbədi çəkilən dərd yükü...

Musiqi səslənməkdə idi. Elə ki, sona çatdı, Zaur yenidən onu əvvələ yiğdi.

- Bilirsən, mən niyə instrumental musiqini dinləyirəm? Çünkü burada səni qəlibə salan sözlər yoxdur, yalnız musiqi var. Sən onu necə dərk edirsənsə, qavrayırsansa, o qədər də o, sənə yaxınlaşır. Bugünkü ovqatını, keçmiş xatırlərini musiqiyə ötürüb onu özünə doğmalaşdırırsan. Mahnilarda isə sənin heç bir improvisənə ehtiyac qalmır. Axı onların sözləri var. Bu sözlər nə barədədirsə, sən onları dəyişə bilmədiyin üçün musiqini məhz bu sözlərin çərçivəsində qavramağa məhkumsan. Fikrim sənə çatdımı?

Nigar başını tərpətdi, dərhal da bayaqdan söyləmək istədiyi sözləri söylədi:

- Bəlkə, mənimlə bölüşəsiz? Görürəm, deyəsən, probleminiz var.

Zaur gülümsədi, uşaq başı siğallayırmış kimi onun başını sığalladı:

- Gələcəyi olmadığı üçün qocalar xoşbəxtliyi keçmişində axtarırlar. Keçmiş olmadığı üçün cavanlar xoşbəxtliyi gələcək günlərdə axtarırlar. Ən pis vəziyyətdə olanlar isə bu iki zümrəyə aid olmadıqları üçün xoşbəxtliklərini məhz bugündə axtarmağa məhkum olanlardır. Çünkü dünən və sabah uzaq, bugünsə yaxındır.

Nigar yenə dilləndi:

- Elə gözəl danışırsız ki. Sanki, kitab cümlələridir. Bir-birindən mənalı.

Zaur məmnunluq duydu:

- Hərdən ürəyim beləcə sözlərlə dolu olur. Həmişə belə olanda bir qocaman professor var, vaxtı ilə atamlı birgə işləyib, onunla görüşürəm. Amma indi çox gcdir. Ona görə də bunları sənə söyləyirəm. Deməli, danışdıqlarımı bəyənirsən?

Nigar əlbəəl cavab verdi:

- Çox bəyənirəm.

Zaur köks ötürdü, musiqini yenidən əvvələ yiğdi:

- Uşaqkən atamın kitablarını, yarımcıq işlərini oxuyarkən bütün varlığımla hiss edirdim ki, atamın davamçısı olacam, onun həyata keçməyən arzularını reallaşdırıracam. Ancaq böyüdükcə həyat məni başqa bir imtahana çəkdi. Öncə ailəmin qisasını alası oldum. Sonra dost-tanışın... Sonra da bütün haqqı pozulanların...

Saat 4-ə 10 dəqiqə işləyirdi. Zaur divandan durdu, mətbəxə keçdi. Soyuducunu açıb bir dənə də pivə çıxartdı. Qapağını açıb onu da başına çəkdi. Nigar da onun ardınca mətbəxə keçmişdi.

Zaur gülümsədi:

- Sən söz vermisən ki, bu gecə yatmayacaqsan?

Nigar çiyinlərini çekdi:

- Yox. Sizinlə səhərəcən oturacam.

Zaur onu özünə tərəf çəkib sıxdı, bu 18 gündə ilk dəfə olaraq öpdü. Özü də alnından.

- Sən o qədər yaxşı qızsan ki. İstəyirəm, hamı xoşbəxt olsun. Eləcə də sən...

Zaurun bu nəvazişindən Nigar xeyli təsirləndi, hiss etdi ki, qıpqırmızı qızarın.

Onun bu halını Zaur da sezdi, sakitcə söylədi:

- Sabah axşam səni teatra aparacam. Opera və Balet Teatrına. «Leyli və Məcnun»a.

Azacıq susub əlavə etdi:

- Biz çox böyük millətik. Bu cür operamız var...

Nigar hiss etdi ki, içində təlatümlər baş qaldırır. İlahi, necə də tanımayıbmış Zauru. Başqalarının «Mafiya Zaur» adlandırdıqları bu insan necə də saf qəlbə, böyük mənəviyyata malikmiş... Hələ onun söylədiyi cümlələr... Elə bil, fəlsəfədən mühazirə deyirdi...

Ürəyi atlandı ki, səhər tez gələydi. Ömrünün ən yadda-qalan günlərindən biri olacaqdı sabahkı gün...

Zz


19-cu HİSSƏ

«Zaur, mən sənə bir söz demək istəyirəm. İndiyə qədər sənin məni istəməyinə pis baxırdım. Axı bizim nə yaşıımız var ki. Biz indi dərs oxumalı, əla qiymətlər almalı, ali məktəbə girmək barədə düşünməliyik.

Ancaq qəhrəmanlığından sonra sən gözümdə o qədər ucalmışan ki. Mənim sevimli gəlinciyimi gətirməyini isə, inan, heç vaxt unutmayacam.

İndi səni yetkin bir şəxs sayıram. Və etiraf edirəm ki, mən də səni sevirəm. Bütün varlığımıla sevirəm.

Sənin Zərifən»



Yaritikili məktəb binasının həyətində beş-altı nəfər üzütüklü kişi mağar qurmaqdı idi. Bu gün Tələt kişinin cüməaxşamısı idi. Əvvəlki cüməaxşamlarında olduğu kimi, bu gün də, yəqin, adam çox gələcəkdi. Bu, eldə-elatda adətdir. Xeyir-şərdə mütləq iştirak etmək, sanki, yazılmamış ən vacib qanundur. İşğaldan əvvəl hansısa bir kənddə rəhmətə gedən olurdusa, bütün kəndlər, rayon mərkəzi ora axışırıdı. Düzdür, indi vəziyyət xeyli çətinləşmişdi...

Rayon camaati ölkəboyu səpələnmişdi. Bununla belə, rəhmətə gedən olanda yaxın ətrafdakilar bir nəfər kimi onun yerinə gəlir, mərhum qarşısında öz son borclarını verməyə çalışırdılar. Tanıdın, tanımadın, bunun heç bir fərqi yoxdur. Bir eldən, elatdan olmaq hər şeyi həll edirdi.

Tələt kişinin oğulları Cəfərlə Əjdər mağar quranlarının arasında idilər...

Cəfər başına yağış damcısının düşdüyüünü hiss edib səmaya baxdı. Göyün üzü tutqun idi.

- Yağış başlayır, bir az əldən iti olun, - söylədi.

Bir nəfər ha əlləşirdisə, əsas şaquli dirək borunun içində nazik üfiqi borunu keçirə bilmirdi. Əlini yaraladı, «Uf», - deyib kənara çəkildi.

Həyətin iki ağsaqqalı blokun ağızında durub onlara baxırdı. Biri dedi:

- İndiki gənclər heç nəyə yaramırlar e, vallah. Ay gədə, görmürsən, o borunun ucu əyridir? Zorla niyə dürtürsən ki?! Götür çəkicə başından vur, ehmalla, sonra durtarsən də.

O biri də onun sözünə qüvvət verdi:

- Eh, day demə. İndikilər dəhsətdir, dəhsət...

Havalarda soyumuşdu. Domino stolu da, qadınların əyləşdikləri odun-oturacaq da, yeniyetmələrin toplaşdıqları yerlər də bomboş idi. İndi kişi xeylaqları üçün söhbətləşməyə ən yaxşı yer blok idi... Qadınlar isə hərdən günəşli, küləksiz hava əllərinə düşəndə bundan yetərincə faydalanañır, qeybətlərini edirdilər...

Xırda yük avtomobili ilə Zəfər geldi. Avtomobilin yük yerindən iri samovarı, qab-qacağı düşürdürlər. Zəfər qardaşlarının üstlərinə acıqlandı:

- Saat doqquzdur, hələ çadırı qurub əmələ gətirməmisiniz. Sizə iş tapşıranda adam peşman olur.

Əjdər: - Qururuq da, - söylədi.

Zəfər çəmkirdi:

- Nə qururuq?! Heç olmasa, mətbəxi qurtarın, arvadlar biş-düşlərini eləsinlər. Bir azdan camaat gələcək, bizim heç nəyimiz hazır deyil.

Blokun ağızındaki ağsaqqallardan biri, ürəyindən tikan çıxırmış kimi, Zəfərə dəstək verdi:

- A bala, elə mən də onu deyirəm. Əllərindən bir iş gəlmir. Bayaqtan elə bunlarınçı çevir tatı, vur tatıdır. Mərdanın gədəsi...

Bu vaxt o biri ağsaqqal barmağını ağızına tutub ona susmaq işarəsi verdi. Səhər xəbərlərinin səsi gəlirdi:

- Ermənistən Silahlı Qüvvələri cəbhənin Füzuli rayonunun Alxanlı kəndi istiqamətində Azərbaycan ordusunun üzəbez mövqelərini atəşə tutub. Ölənlər və yaralananlar var...

...Bilqeyis arvad Zauru oyadırdı:

- Dur, mənim qəhrəman balam. Babanın cüməaxşamısıdır. Həyətdə mağar qurulur, iş çoxdur. Get, bir az dayılara kömək elə, sonra da məktəbə gedəcəksən...

Zaur yataqda bir xeyli eşərləndi. Bir yuxu görmüşdü, onun təsirindən çıxa bilmirdi. Görmüşdü ki, idman avtomobiləri yarışı gedir. Bir avtomobili də o sürür. O qədər canlı yuxu idi ki, sürəti, təkərlərin səsini hiss edirdi... Onun avtomobili birinci idi, finişə çox az qalmış kəskin döngədə avtomobili döndərə bilmədi, avtomobil yolun kənarındaki betona çırılıb aşdı...

Gecənin bir aləmində qan-tərin içində yuxudan ayılmışdı... Yalnız səhərə yaxın təzədən mürgüləyə bilmişdi...

Əzgin-əzgin yataqdan durdu. Pəncərədən həyətə boylandı. Mağarın dəmirləri tam qurulmuşdu, indi brezenti keçirirdilər. İri samovar da tüstülenirdi. Hava çox tutqun idi. Tək-tək yağış damcıları düşürdü... Bədənindən üşütmə keçdi. Heç həyətə çıxməq istəmirdi...

...Zəfər bu dəfə qırmızı «06» ilə gəldi. Avtomobilin yük yerini açıb oradan iki qoyun cəmdəyini çıxartdılar. Artıq həyətə xeyli adam toplaşmışdı. Zəfər bacısını harayladı:

- Pakizə, xörəklə kimlər məşğul olacaqsa, gəlib başlaşınlar, əti doğratdırıram.

Cəmdəkləri mətbəxə apardılar. Zəfər gələnlərlə görüşdü, hal-əhval tutdu, sonra dedi:

- Xəbəriniz var, Mafiya Zauru tutacaqlar!

Yerbəyerdən: «Ola bilməz», «Kim deyir?», «Niyə?» - kəlmələri səsləndi.

- Küçələrdə o yekə reklamlar qoyulub e, «Teksun», «Final», «Dirol», onun adamları həmin reklamları çıxarıb

yerinə, ay nə bilim, «Qarabağ işgal altındadır», «Sən vətən üçün nə eləmisən?» kimi sözər qoyublar. Bundan soruştasən, görək, sən hamıdan ağıllısan?

Blokun ağızındakı ağsaqqallardan biri dedi:

- Bandit də olsa, kişi adamdır, lap yaxşı eləyib. Bir azdan unudacaqsız ey, el-obanızı...

... Bilqeyis arvad mətbəxdəki qadınları tələsdirdi:

- Ay qızlar, tez olun, camaatımız yavaş-yavaş yığılışır.

Qızı İradə soruştı:

- Ana, qəbirüstünə nə vaxt gediləcək?

Bilqeyis başını buladı:

- Zəfər bilər. Yeqin, on birdə, on ikidə gedilər.

Sonra mətbəxdən çıxdı. Zaur gözünə dəymədi. Evə girdi. Gördü ki, Zaur təzədən yerinə uzanıb. Ona yaxınlaşdı:

- Nənə qurban, naxoşlamamışan ki?

Zaur qalxıb yerinin içində oturdu. Və qəfil sual verdi:

- Nənə, mənim atam kimdir?

Bilqeyis arvad indiyədək bu sualı Zaurdan çox eşitmışdı. Həmişə də «ölüb atan» deməklə, bir növ, onu başından eləmişdi. Uşaq atasının adını soruştanda isə yalandan «Məhəmməd» söyləmişdi. Ancaq qəhrəmanlıq göstərəndən - gedib kəndlərindən torpaq gətirəndən sonra Zaur ilk dəfə idi ki, bu sualı ona verirdi. Və Bilqeyis arvad nəyə görəse bu dəfə nəvəsini aldada bilməyəcəyini hiss etdi. «Ölüb atan» sözləri bu dəfə səslənmək istəmirdi, sanki.

Zaurun yanında əyləşdi. Onun başını qucaqladı. Ağlamaşındı:

- Sənin atan pis adam olub. Ona görə baban da, mən də istəməmişik ki, sən onu axtarıb-tapasan. O ölməyib, sağdır. Allah bilir, haralardadır.

Zaur yerindən dik atıldı:

- Sağdır?

Bilqeyis arvad başını tərpətdi:

- Yəqin, sağ olar da. Ancaq indi haradadır, nəçidir, bunları bilmirik. Heç marağında da olmamışıq.

- Bəs o, anamla məni niyə atıb?

- Cox pis adam olub, ona görə.

Zaur nənəsinin çıyıllarından tutdu:

- Nənə, xahiş eləyirəm, hər şeyi necə olubsa, mənə danış.

Bilqeyis arvad gözündən damcılayan yaşları yaylığı ilə silə-silə aramlı danışmağa başladı:

- Anan Rəisə qızların ən ərköyüünü idı. Uşaq vaxtı xalaların o yana, dayılarının üstündə qoçuluq eləyirdi. Baban deyirdi ki, ay Bilqeyis, sən, gərək, bunu qız yox, oğlan doğaydın. Vallah bu, rəis olardı, milis rəisi. O vaxt milis var idi, axı polis indi çıxıb. Sənin ananın sənəddə adı İlhamə idi...

Zaur təəcübələ soruşdu:

- İlhamə?

- Hə, İlhamə. Baban o qədər «Rəisə» dedi ki, hamı ananı «Rəisə» çağırırdı. Rəhmətlik həm də yaxşı oxuyan idı. Həmişə beş alırdı... Getdi Bakıya, instituta girdi. Nə yaşı var idi hələ, deyirdik, oxuyub qurtarar, iş-güç yiyəsi olar. Vallah, hələ də bilmirəm, yazılıq qızımın bəxti niyə belə oldu. Bir də gördük, zəng eləyib ki, məni bir oğlan istəyir, əl çəkmir. Dedim, ay qızım, get institutunu oxu, istəmək-zad nədir. Ancaq oğlan ondan əl çəkmədi, bizə isməriş göndərdi ki, qız mənimdir, vəssalam. Mən yenə anannan danışdım, dedim, bu, nə məsələdir. Dedim, qar-

daşların dəliqanlıdır, atan bilsə, dünyani alt-üst çevirər, bəlkə, o oğlan səni qorxudur? Dedi, ay ana, xeyir-duanızı verin biz evlənək. Dedim, ay qızım, belə şeymi olar? Yiyəsizlikdir bəyəm? Adət var, ənənə var. Elçi gəlinməlidir, nişan olmalıdır, toy olmalıdır. Dedi, oğlanın ata-anası yoxdur, hər şey toysuz-filansız həll ediləcək...

Bilqeyis arvad durub masanın üzündəki qrafindən stekana su süzüb içdi, pəncərədən həyətə boyhana-boylana sözünə davam etdi:

- Nə isə. Elə bil, biz də tilsimlənmişdik. Özbaşına evləndilər. Qızı institutdan çıxartdı. Heç bir gediş-gelişimiz də olmadı. Bədbəxt Rəisə deyirdi ki, ay ana, döz, işlərini qaydasına qoysun, gələcəyik. Ay yarım keçmişdi, bir də gördüm, anan gözüyaşlı, əlində çamadanı gəlib. Dedi ayrıldıq. Mat-məəttəl qaldıq. Necə yəni, ayrıldıq?! Dünən şeş, bu gün beş? Dayıların dedilər, gedib onu yox eləyək. Baban qoymadı. Anandan hər şeyi yerli-yataqlı öyrənəndən sonra niyəsə ananın yox, atanın tərəfini tutdu. Atanın ata-anası ölübmüş. Anan onun evə girməsindən xəbərsiz imiş, paltar yuya-yuya ağlayırmış, cavanlığını, institutunu, doğmalarını qurban verdiyi üçün atanı qınayırmış, necə olubsa, dilindən «it oğlu» sözü çıxıb, atan da eşidib. Buna görə də yazığı döyüb evdən qovubmuş... Babanın atana qahmar çıxması mənə pis təsir elədi... Dedim, evdir, ailədir, söz-söhbət də olar, dava-dalaş da, bundan ötrü ailə dağılmaz. Ancaq baban inad elədi ki, atana minnətçi düşülməyəcək. Ananın dalınca gəldi, heç. Gəlmədi, deməli, belə də yazılbmış... Atan ananın dalınca gəlmədi...

Bilqeyis arvad hicqirdi.

Zaur diqqətlə nənəsinə qulaq asırdı. Gör bir, neçə illərdir ki, bundan atasının sağ olmasını gizlədirlərmiş...

- Bəs anam niyə öldü?

- Anan gələndən səkkiz ay sonra sən oldun. Doğuş ağır keçdi, yazığı qoruya bilmədik. Elə bil, ürəyinə damıbmış...

Hıçqırı-hıçqırı davam etdi:

-...Mənə demişdi ki, oğlum olsa, adını Zaur qoyarsan.

Atasının adını.

- Deməli, atamın adı Zaur olub?

- Hə.

- Bəs niyə mənə yalandan adını «Məhəmməd» deyirdin?!

Bilqeyis arvad çiyinlərini çəkdi:

- Nə bilim, a bala. Fikirləşirdim ki, onu tanımasan yaxşıdır...

Pakizə içəri keçdi: - Ay ana, camaat yiğışır, niyə düşmürsən? - soruşturdu.

Bilqeyis arvad:

- İndi düşürəm, - dedi.

Pakizə rəfdən bir neçə stəkan dəsmalı götürüb otaqdan çıxdı.

Zaur dərhal sual verdi:

- Atam indi hardadır? Doğrudan, bilmirsiz?

- Vallah, bilmirik. Nə biz, nə dayıların, heç maraqlanmadıq da onun kimliyiynən, nəciliyiynən. İnandırıım səni, heç onun üzünü, şəklini belə görməmişik... Bu illərdə bir-cə dəfə, onda hələ qaçqın düşməmişdik, kəndimizə bir hündürboy kişi gəlib, kənd sovetindən İlhamə adında ərindən boşanmış qadını soruşturmaş, o da deyibmiş ki, burda elə adam yaşamır. Sonra bu söhbət açılanda Tələtnən mən dərhal düşündük ki, bu gələn sənin atandır. Axı

o, sənin ananı İlhamə adıyla tanıyırdı, kənd soveti yazılıq da bilməyib ki, söhbət bizim Rəisədən gedir...

Zaur səbirsizliklə soruşdu:

- Mən atamı necə tapa bilərəm?

- Nə bilim, ay bala. Ancaq məndən olsa, onu tapmağına lüzum yoxdur. Yaxşı ata olsaydı, o, sizi atmazdı. Nə bilim, vallah.

Zaur heç cür sakitləşə bilmirdi:

- Bəs familyası, atasının adı, nə bilim, qardaş-bacısı...

Yəni heç nə bilmirsən?

Bilqeyis başını buladı:

- Yox, vallah, heç nə bilmirəm... Bircə onu bilirəm ki, atanın ata-anası göydə, samalyotda uçanda qəzaya düşüb-lər. Heç qəbirləri də yoxdur.

Zaur otaqdan çıxanda nənəsi onun ardınca dedi:

- Hə, bir də Rəisə deyirdi ki, atanın atası alim olub, kitablar yazıb. Xaricə də hansısa iclasda iştirak etməyə uçurmuş...

Zz

20-ci HİSSƏ

*Daha bu dünyadan köçüb gedirəm,
Tükənir, yox olur mənim izlərim.
Anama deyin ki, çox ağlamasın,
Yazlıqdır, kor olar sonra gözləri...*

(Həbsxananın xatırə dəftərindən)

*Как много в жизни было всякого,
Какой ужасный пройден путь.
Теперь уж поздно все оплакивать,
Того обратно не вернуть.*

(yenə də oradan)

*N*ə pis təsadüf. Zaur yolla sıralanmış və asta hə-rəkətlə gedən maşın karvanını ötüb-keçdi, ancaq lap öndəki maşın yolun düz ortası ilə gedirdi, onu keçəmmədi. Arxa bortu açılıb sallanan yüksək avtomobili idi, qırmızı tabut aparındı. Tabutun yan-yörəsində bir neçə nəfər üz-gözündən dərd yağan adam əyləşmişdi. Onlardan biri - sövq-təbii Zaur hiss etdi ki, bu, vəfat edənin atasıdır, gənc bir oğlanın qara haşiyəli şəklini qucağında tutmuşdu.

Zaur məcburiyyət qarşısında qalib xeyli müddət yüksək avtomobilini müşayiət etməli oldu. Axı necə olur, insan arzularının çiçəkləndiyi bir vaxtda, hələ həyatda heç nə görməmiş, bu işıqlı dünyani tərk edib gedir?

Müəllim özündən sonra tələbələr, yazıçı kitablar, rəssam tablolar, bəstəkar musiqi əsərləri, rejissor filmlər, memar binalar, siyasetçi tarix səhifələri qoyub gedir. Hami üçün. Adı insan isə yalnız xatirələr qoyub gedir. Yaxınları üçün. Bəs, görəsən, bu fotodan baxıb gülümşəyən gənc nə qoyub getdi?

Zaur yüksək avtomobilinin ardınca gedir və düşünürdü. Yazıq, yəqin, tələbə olub. Sifətində bir ziyalılıq duyulur. Yəqin, könül verib könül aldığı da olub. İndi o qız, Allah bilir, üz-gözünü cırır, yıxılıb başını yerə cirpir...

Sən ona görə ölmürsən ki, xəstəsən və ya qocalmışan. Sən ona görə ölürsən ki, yaşamışan, deməli, ölməlisən. «Yaşamışan»ın çəkisi «ölməlisən»in vaxtını müəyyənləşdirir. Bəs vaxtsız ölənlər, elə bax, bu gənc, necə macal tapırlar ki, qısa bir vaxt kəsiyində yaşamalı olduqlarının hamisini yaşayıb, ölümün qucağına atılırlar?

Görəsən, o, özü də vaxtsız öle bilərmi? Dəfələrlə riskə atılmışdı, burada, həbsxanada, Rusiyada. Dəfələrlə ölümün bir addımlığında olmuşdu. Ancaq heç vaxt ölümündən bugünkü kimi qorxmamışdı... Sən demə, başqasının ölmü qədər adama yaşamaq stimulu verən ikinci bir şey yox imiş...

Məhz bu anda hey yaşamaq, yaşamaq istədi. Hələ qarşıda gör bir onu nə qədər iş gözləyir... Böyük və kiçik işlər...

Birdən ölsə...

Niyə axı ölüm barədə belə çox fikirləşir? Bəlkə, bu gün Ağəliylə görüşməlidir, ona görə?

... Nəhayət, imkan tapıb tabut aparan yüksək avtomobilini keçdi...

Yox, Ağəli kimdir ki, onu öldürsün?

Tbilisi prospektini keçib Sumqayıt şosesinə çıxdı. Telefonu zəng çaldı. Nigar idi. İlk dəfə idi ki, Nigar ona zəng edirdi. Lap təəccübəldi. Adətən, avtomobili idarə edəndə mobil telefonu qulağına tutmurdu. Səsgücləndiricini işə salıb danışındı.

- Bəli, eşidirəm səni.

- Haradasız?

- Saraya gedirəm, uşaq evinə. Necə bəyəm?

- Heç, elə-belə.

Azacıq susdular.

- Nahara gələcəksiz?

- Yox, bu gün işim çoxdur. Sən canın, nə olub? Niyə zəng eləmisən?

- Vallah, heç nə olmayıb. Elə-belə zəng etdim ki, görüm, hardasız, nahara gələcəksizmi.

- Axı sən əvvəller mənə zəng etməzdin... İndi birdən-birə...

Zaur siqnal verə-verə qarşısındaki köhnə «Opel»i keçdi, pəncərədən bayaqdan ona yol vermək istəməyən sürücüyü barmağını silkəldədi.

- İstəyirdim, nahara sizinçün dovğa bulayım. Axı siz dovğanı xoşlayırsınız.

- Eybi yox, sən dovğanı bişir, axşam gələndə yeyərəm.

- Sizin gecə söylədiyiniz sözlər heç yadımdan çıxmır. Həyat tamaşadır, kimlərsə rol ifa edir, kimlərsə tamaşa edirlər. Bilirsiz, mən əvvəller sizi tamam başqa cür təsəvvür edirdim... Sən demə, siz tamam başqasınız.

- Necəyəm?

- Nə bilim.

- Hm... Heç bilmirəm, bu gün sənə nə olub.

- Heç özüm də bilmirəm...

Yenə bir müddət susdular. Haçandan-haçana Nigarın səsi eşidildi:

- Bu axşam məni «Leyli və Məcnun»a aparmalısız. Yادınızdan çıxmayıb ki?

- Yox, heç elə şey də yaddan çıxar?

- Yaxşı, sağ olun. Ancaq...

- Nə ancaq?

- Olar, sizdən bir şey xahiş eləyim?

- İkişini xahiş elə.

- Siz kimi istəyirsiz, onun canı, işinizi dəyişin. Cox xahiş edirəm.

Nigar dəstəyi asdı və Zaur gülümsəyərək mobil telefonunun qapağını bağlayıb yanındakı oturacağına üstünə atdı.

Bu da Saray qəsəbəsi... DYP postunun yanından burulub qəsəbənin içində girdi, bir qədər irəliləyib hündür hasarlı uşaq evinin qarşısına gəldi, siqnal çaldı. Onu görcək qapının ağızındakı şikət uşaqlar atılıb-düşdülər. Əlil arabasındaki bir qız isə ona öpüş göndərdi. Qapıcı darvazanı açdı, Zaur avtomobilini həyətə sürdü. Qapının ağızındakı uşaqlar, eləcə də həyətdəkilər Zaurun yanına gəldilər, onu dövrəyə aldılar. Zaur tez-tez buraya gələr, özü ilə sovgat gətirərdi.

Qırmızı köynəkli, əqli cəhətdən zəif olan oğlan - ona hamı Susi deyirdi - Zaurun qolundan yapışdı. Əlində balaça oyuncaq maşın var idi. Maşını göstərib dedi:

- Mənə maşın gətirmisən?

Zaur başını yellədi:

- Susi, sən axı böyüksən, on yeddi yaşın var. Neynirsən uşaq oyuncağını?

Oğlan əcaib səslə aqlamağa başladı.

Zaur onun belə edəcəyini əvvəlcədən təxmin etmişdi, odur ki, avtomobilin yük yerindən bir qutu çıxarıb ona verdi:

- Al, pultlu cipdir.

Susi göyə tullandı, sonra Zauru öpüb qutunu götürərək harayasa qaçıdı. Qəribədir, buradakı uşaqlar böyüyəndən sonra gedəsi yerləri olmadığı üçün elə buradaca qalırlar. Burada qaldıqları üçünsə yenə də uşaq oyuncaqları ilə oynayırlar.

Bayaq ona öpüş göndərən əlil arabasındaki qızın alınından öpdü, ona iri bir oyuncaq ayı verdi. Qız sevincindən uçmaq istəyirdi. 8-9 yaşlı Ayan adlı bu qızçıqaz, sanki, ay-

parçası idi. Onurğa sütunundakı problemlə əlaqədar ana-dangəlmə yerimə qabiliyyətini itirmişdi. Ata-anası da gətirib onu bura qoymuşdular...

Avtomobilin yük yerindəki oyuncaqlar tezliklə paylandı, oradakı qoyun cəmdəyini isə uşaq evinin işçiləri mətbəxə apardılar.

- Zaur əmi, limonad gətirmisən?

Əlbəttə, gətirmişdi. Limonad qutularını da işçilər mətbəxə apardılar.

Uşaq evinin müdir əvəzi gəlib Zaurla görüşdü:

- Xoş gəlmisiz, Zaur qardaş. Tifillər neçə gündür, deyirlər ki, Zaur əmi gəlmir.

- Hə, başım bir az qarışiq idi. Necədi işlər?

- Pis deyil. Bu gün-sabah təmirə başlayırıq. Sağ olsun rəhbərlik, xeyli vəsait ayrıilib. İstəyirəm, damı dəyişək. Neçə ilin damıdır, su buraxır. Bir də, o yardımçı binalara əl gəzdirmək lazımdır.

Əlil arabasındaki qızçıqaz arabasını sürə-sürə Zaura yaxınlaşdı:

- Zaur əmi, nağıl danışın da.

Müdir əvəzi onun üstünə açıldı.

- Ay qız, görürsən söhbət edirik də. Get uşaqların yanına.

Zaur pərt olmuş qızın başına sığal çekdi:

- Bu saat danışacam. Hamınız keçin ora (kölgəlikdəki oturacaqları göstərdi), gəlib danışacam.

Müdir əvəzi onun qoluna girdi:

- Zaur qardaş, yol gəlmisiz. Gedək bir çay içək.

- Zaur: - Yox, çox sağ olun, uşaqlar məni gözləyir, - söyləyib uşaqların yanına getdi...

- Hansı nağılı danışım? Axı nə bilirdimsə, hamısını danışmışam. Bəlkə, siz mənə şeir deyəsiz, mahni oxuyasız?

Yerbəyerdən uşaqların incik səsləri gəldi.

- Yox, nağıl danışın.

- Nağıl istəyirik.

Zaurun özündən nağıl uydurmaqdan savayı əlacı qalmadı:

- Biri var idi, biri yox idi. Qədim əyyamlarda bir Ağ atlı oğlan var idi. Bir dəfə sel iri bir qaya parçasını gətirib Ağ atlı oğlanın yaşadığı əyalətin yoluna atır. Yol hər iki tərəfdən dağlarla əhatə olunduğundan gediş-gəliş kəsilir. Camaat nə illah eləyirsə, yolu aça bilmir.

Susi dizi üstə yerə çöməlib maşın sürür, gah «qaz verir», gah «əyləci basırı»...

Zaur ona açıqlandı:

- Susi, sən hamidan böyüksən. Ancaq hamı nağıla qu-laq asır, sən asmırsan.

Susi başını qaldırdı:

- Mən nağıla inanmiram. Nağıllar hamısı yalandır.

Onun bu sözləri Zauru təəccübləndirdi:

- Niyə?

- Ona görə ki, nağılların hamısının axırı yaxşı qurtarır. Amma həyatda heç nə yaxşı qurtarmır.

Zaur, az qala, gözləri dörd olmuş halda Susiyə baxdı:

- Afərin sənə, Susi. Gör sən nə qiymətli sözlər söyləyirsən...

...Zaur avtomobili sürür və düşünürdü. Düşünürdü ki, haçansa qocalanda oturar, memuar yazar. Başına gələnlər hamı üçün maraqlı olar. Ancaq yox, o, istədiyi memuarı ya-

za bilməz. Çünkü memuar yananlar heç vaxt səmimi olmur-lar. Axı keçirdiyin bütün hissləri kağıza köçürmək qeyri-mümkündür. Hansı yazıçı öz qibtə və paxillığını, qəzəb və nifrətini, şəhvət hisslərini olduğu kimi kağıza köçürər?

Başqalarının taleyini yazarkən tam səmimi ola bilsələr də, öz talelərini yazanda yazıçılar büsbütün qeyri-səmimi olurlar.

Avtomobilin maqnitolasını açdı. Radionun düyməsini basdı. FM dalğalarında barmağı ilə «gəzintiyə» çıxdı. Musiqi, musiqi, danışq...

- ...Qoçlar, gərək, öz maddi imkanlarının qeydinə qalsınlar. Əks təqdirdə...

«Yox, bu, maraqsızdır» düşünüb, «gəzintini» davam etdirdi.

- Aha, bu, maraqlıdır.

Diktor qız söyləyirdi:

- ...İndi yapon alımları bu ixtiralarını digər ölkələrdə də təbliğ edəcəklər. Kanada alımları isə keçilərə hörüm-cək geni yeridiblər və indi həmin keçilər süd vermək əvəzinə tor hörülər...

Kanada alımlarının bu təcrübəsini heç bəyənmədi. Faydalı bir şeyi faydasız etməyin axı nə mənası?! Ancaq düşündü ki, ümumiyyətlə, bu genyeritmə prosesi özlüyündə çox maraqlıdır. Görəsən, alçaq və əclaf adamlara yaxşılıq geni yeritmək mümkündürmü?

...Telefon zəng çaldı. Yenə Nigar idi.

- Hardasız?

- Uşaq evindən gəlirəm. Nədir ki?

- Heç, soruşdum, görüm, hardasız.

- Dovğa nə oldu?
 - Bulamışam, hazırlıdır. Gəlsəydiz, isti-isti yeyərdiz.
 - Yox, gələ bilməyəcəm. Payımı axşam yeyərəm.
 Bir müddət susdular.
 - Zaur, mən sizə bir şey söyləmək istəyirəm.
 - İşimi dəyişim? Onu söylədin də.
 - Yox... Sizə söyləmək istəyirəm ki... Söyləmək istəyirəm ki...

- Hə, nə oldu?
 - Heç... Sağ olun.

Zaur yenə gülümsədi, telefonu qapatmaq istəyirdi ki, yenə zəng gəldi. Elə bildi, yenə Nigardır. Ancaq Paşa idi.

- Hə, Paşa, eşidirəm.
 - Hardasan, Zaur?
 - Sarayda uşaq evində idim. Şəhərə tərəf gəlirəm.
 - Mənə niyə deməmisən? Sən harasa tək gedəndə mən narahat oluram. Şəhərə gələndə mənə xəbər elə, görüşək. Bu gün təlimi niyə ləğv etmisən? Uşaqlar səbəbini bilmək istəyirlər. Axı sən heç vaxt təlimləri ləğv etməzdin. Bir də ki, o Xəlildir, nə zibildir, yenə gəlib ofisin yanında qurdalanırmış.

Zaur Xəlilin adını eşitcək üz-gözünü turşutdu:

- Paşa, bu gün mənim çox vacib işim var, gələrəm, danışarıq.
 - Nə işdir elə?
 - Sonra deyərəm.
 - İnciyərəm. Məndən söz gizlədirsen?
 - Birsaatlıq işim var. Sonra gələcəm, görüşərik. Yaman susuzlamışam. Gedib bir qəşəng çay içərik.

...Avtomobil Xirdalani keçmişdi, Biləcəriyə yaxınlaşırıdı. Yox, doğrudan da, o, heç vaxt memuar yaza bilməz. Bədəninin ayıb yerini başqalarına açıb göstərməkdən çəkinən insan eynən ürəyindəkiləri də başqalarına göstərməkdən çəkinməlidir. Nə bədəni, nə də ürəyi çıldaq qoymaqla olmaz.

Sonra yenə yadına bayaq tabutda aparılan gənc düşdü. Düşündü ki, hamını eyni günəş isitsə də, hamının eyni hərarət payı olmur... Düşündü ki, bu dünyada hər kəs öz dərdi ilə doğulur, ömür boyu dərdini ürəyi, beyni ilə yedirdir, içirdir, böyüdür... Axırda da dərd içindəkiləri büsbütün həzm edib onu məhvə sürükleyir...

Və birdən beyninə qəribə bir fikir gəldi. Nə yaxşı ki, heç olmasa, biz doğulana qədərki və biz öləndən sonrakı dəndlərin bizə heç bir aidiyyəti yoxdur!

Niyə əvvəllər yazmadı axı bu fikirləri... Hamısı deyildirdi, unudulurdu... Cox yaxşı ki, bu son iki-üç gündə yeri düşdükçə yazar onları... Əlinə keçən kağız parçasına...

Bayaq Susi də yaxşı bir cümlə işləmişdi. Nə demişdi? Hə, demişdi ki, mən nağıllara inanmırıam. Çünkü onların hamısının axırı yaxşı qurtarır. Amma həyatda heç nə yaxşı qurtarmır...

Zz

21-ci HİSSƏ

«Əzizim Zərifə. Çox yaxşı oldu ki, sən də mənim sevgimə cavab verdin. Sən, əlbəttə, düz deyirsən. Bizim hələ sevən vaxtımız deyil. Ancaq istəyirəm, biləsən ki, sən mənim olacaqsan. Dərslərini oxu, başını aşağı salıb dərsə get, gəl.

Səndən bircə xahişim var. Gələcəkdə, biz ailə qurandan sonra aramızda nə qədər soyuqluq yaransa, dava-dalaş düşsə, yenə də heç vaxt mənim atanama söymə. Çox xahiş edirəm.

Sənin Zaurun»

* * *

Nənəsindən icazə alıb və bir qədər də pul götürüb dayılarının etirazlarına məhəl qoymadan Bakıya gələn Zaur, ilk önce, nə edəcəyini, hara gedəcəyini heç cür qərarlaşdırıa bilmədi. «20 Yanvar» metrostansiyasının yanındaki dayanacaqdə avtobusdan düşmüşdü. Dönərçinin dəmir köşkünə söykənib səs-küylü izdihama baxırdı.

Marsrut avtobuslarının sürücüləri öz aralarında mübahisə edir, sərnişinlər yer tutmaq üçün, az qala, bir-birləri ni tapdalayı, taksi sürücüləri hay-harayla müştəri səsləyirdilər. Audiokasetlər satan cavan oğlan iki iri səsgücləndiricini yolun ortasına qoymuşdu. Musiqinin səsi o qədər yüksək idi ki, səsgücləndiricilər, sanki, bu dəqiqə dağılacaqdılar... Alış-veriş eləyənlərin qarışqa kimi qaynaşması və səs-küyü isə bütün bu mənzərəni tamamlayırdı...

Zaur ilk dəfə idi, belə izdiham görürdü. Atasının axtarışını haradan başlasın? Belə böyük şəhərdə necə tapa-caqdı atasını? Allah bilir, bu şəhərdə nə qədər Zaur var. Heç soyadını da bilmirdi atasının. Bircə onu bilirdi ki, atasının valideynləri təyyarə qəzasında həlak olublar. Vəssalam. Yox, bir də onu bilirdi ki, atasının atası böyük alim olub... Dayan, dayan. Təyyarə qəzasında həlak olan böyük alimin kimliyini öyrənmək olardı axı...

Qarşısına çıxan ilk polisdən «alimlərin oturduğu yeri» soruştı, ora necə, hansı marşrutla getməyi öyrəndi. Ömründə ilk dəfə metroya minib «Elmlər Akademiyası» metrostansiyasına gəldi, metrodan çıxıb polis deyən istiqamətdə irəlilədi və böyük bir şəhərciyə daxil oldu. Əzəmətli bir

binanın qarşısında bir neçə kişi və gözüeynəkli ağbirçək qadın dayanmışdı. Düşündü ki, kişilər ona kömək etməzlər, ancaq ürəyiyumşaq olduğundan, qadın, yəqin, kömək edər.

Dayananlara yaxınlaşdı, üzünü qadına tutub söylədi: -
Bir dəqiqli sizi olar?

Qadın: - Buyur, balam, - dedi.

Zaur birnəfəsə gəlişinin məqsədini qadına danışdı, qadın da kişilərdən üzrxahlıq etdi:

- Siz Allah, məni bağışlayın, bu uşağa kömək etməliyəm.

Sonra binanın içində girib pilləkənlərlə qalxdılar. Zaur mərmər pilləkənlə bu nəhəng binaya heyranlıqla baxmaqdı idi.

Bir otağa girdilər. Qadın yazı masasının arxasında oturub qovluqları yerbəyer edən kişiyə yaxınlaşdı, onunla xeyli söhbət etdi. Sonra Zaura: - Bala, gəl burda əyləş, Aslan müəllim sənə kömək edəcək, - söyləyib xudahafizləşərək getdi.

Zaur keçib əyləşdi. Aslan müəllim gözünü qovluqlardan ayırmayaraq sual verdi:

- Deməli, baban böyük alim olub, özü də təyyarə qəzasında həlak olub?

Zaur: - Bəli, - söylədi.

- Doğrusu, mən təzəyəm, alimlərin tərcüməyi-hallarını bilmirəm. Təqribən haçan olub bu hadisə?

Zaur çiyinlərini çekdi:

- Bilmirəm.
- Neçə yaşın var?
- On beşin içindəyəm.
- Atanın neçə yaşı var?

- Nənəm deyir ki, otuz beş-zad olar.

- Baban qəzaya düşəndə atan nə boyda olub?

- Nənəm deyir ki, balaca olub.

- Balaca, yəni neçə yaşda?

Zaur yenə çiyinlərini çekdi:

- Bilmirəm.

Aslan müəllim fikrə getdi:

- Sənin atan, təqribən 1963-65 təvəllüdüdür, hesab edək, qəza da təqribən 70-ci illərdə olub. İndi, gərək, tapaqtı ki, həmin illərdə, ya da bir-iki il öncə, ya sonra hansı alimimiz vəfat edib.

Yerindən durdu, kağız qovluqları yiğilmiş rəflərin arasına keçdi, kartotekalara baxdı. Arada səsi də gəldi:

- İşim o qədərdir ki. Heç rəhbərimiz də nə isə xahiş eləsəydi, ona vaxt ayırmazdım. Ancaq Sona xanım hamimizin sevimlisidir, ağbirçeyimizdir. Onun sözü bizimcün əməkdir...

Zaur üst-üstə düzülmüş qovluq dağlarına baxıb özünü belə bir işdə - daim kağız-kuğuzun içində işləyən təsəvvür etdi, dərhal da ürəyi darıxdı...

Aslan müəllimin masasının üstündə bir stəkan çay var idi. Həmin çayın bugu qəribə trayektoriya ilə yuxarı qalxırdı...

Sən işə bir bax! Bir azdan atasını tapacaq. Özü də nənəsigil ha desinlər ki, atan pis adam olub, inanılısı deyil. Əgər babası böyük alim olubsa, onun oğlu necə pis adam ola bilər?

Nəhayət, Aslan müəllim, əlində də bir neçə qovluq, gəlib yerində əyləşdi, dərhal da sözə başladı:

- Deməli, həmin illərdə on dörd alimimiz vəfat edib. Museyibov Fəxrəddin... Uzun sürən xəstəlikdən sonra... Bu, deyil... Abbasov Bəhmən. Ağır xəstəlikdən sonra... Bu da deyil... Quliyev Vəfadər... Xəstəlik... Bu da deyil...

Birdən o, səsini qaldırdı:

- Rzayev Əfqan Səfərli oğlu. Avtomobil qəzası. Budur! Cəld də səsinin tonunu dəyişdi:
- Aa. Bunda avtomobil qəzasıdır. Bu da deyil.

Az keçmədi ki, o, qovluğun birini açıb ilk vərəqdə yazılanları təntənə ilə oxumağa başladı:

- Məmmədəliyev Rauf Zaur oğlu. Azərbaycan SSR-in əməkdar elm xadimi. Fəlsəfə elmləri doktoru, professor. 1937-ci ildə Bakı şəhərində anadan olub. 1978-ci ildə Beynəlxalq elmi simpoziuma qatılmaq üçün Tokioya uçarkən təyyarə qəzasında həlak olub. Elmə verdiyi töhfələr çox böyükdir. İnsanın əqli inkişafı nəzəriyyəsini... Yox, bular bizə lazım deyil... Budur, həyat yoldaşı Zöhrə Məmmədəliyeva. O da onunla birgə təyyarədə olub. Övladları: Zaur, Anar, Aygün, Aygül.

Zaur yerindən dik atıldı:

- Odur, yüz faiz odur.

Aslan müəllim üzündə məmnun ifadə Zaura baxdı:

- Bəs necə olmalıdır ki? Aslan müəllim bir işə qol qoydu, onu axıra çatdırmalıdır. Deməli, sənin babanın adı nə oldu?

Zaur birnəfəsə söylədi:

- Məmmədəliyev Rauf Zaur oğlu.

Cəld də soruşdu:

- Bəs indi atamı necə tapmaq olar?

Aslan müəllim vərəqlərə göz gəzdirməkdə idi:

- Cox asan. Deməli, professorun ev ünvanını və telefonunu tapırıq. Budur...

Dəstəyi götürüb yığdı:

- Mənə Məmmədəliyev Zaur lazımdır... Belə adam yaşamır? Bağışlayın, bu Mətbuat prospektindəndir?... Hə, deməli, mənzil həmin mənzildir. Sizin də vaxtınızı alıram. Demək, 1978-də köcmüsüz. Sizdən əvvəl yaşayınların taleyi barədə heç nə bilmirsiz?... Yaxşı, bağışlayın, siz Allah. Cox sağ olun.

Üzünü Zaura tutdu:

- Baban rəhmətə gedən kimi dərhal mənzilləri satılıb. Maraqlıdır, dörd uşağın taleyi necə olub?

Zaur məyus-məyus Aslan müəllimə baxdı:

- Deməli, atamı tapa bilməyəcəyik?

Aslan müəllim xeyli fikirləşdi. Telefonda nömrə yığdı:

- Salam, Mərdan müəllim. Aslandır. Necəsiz?... Yaxşı olasız. Siz bizim ağsaqqal alımlarımızdənsiz. Yəqin, Rauf Məmmədəliyevi tanımadı olmazsız... Hə, nə yaxşı... Nə yaxşı... Yəni bu dərəcədə elmlı olub? Heç mən bilmirdim... Belə de. Necə, necə? Hansı təlimin əsasını qo-yub?... Nə təlimdir ki, o elə, Mərdan müəllim? ... Necə də maraqlıdır... Bəs nə əcəb bu təlim məşhurlaşmayıb?... A, belə de. Unutmuşam, axı Sovet ideologiyasında fəlsəfə ancaq materialist ola bilərdi, idealizmə icazə verilmirdi... Tapıb oxuyacam, mütləq oxuyacam. Siz məni maraqlanırdınız... Mərdan müəllim, Rauf Məmmədəliyevin övladları barədə nəsə bir məlumatınız varmı? Onların taleyi necə olub?... Kim? Professor Quliyev? Hə, o Fəlsəfə İns-

titutundakı?... Oy, çox sağ olun, Mərdan müəllim. Siz mənə çox böyük köməklik göstərdiz.

Dəstəyi asıb dərindən köks ötürdü:

- Bala, düşürsən, 3-cü mərtəbəyə, 314-cü otağa. Orda professor Quliyev əyləşir. Tapırsan onu. Babanın ən yaxın dostu olub. Atan barədə bütün məlumatları ondan ala bilərsən.

Zaur təşəkkür edib otaqdan çıxaraq qapını bağlamaqla Aslan müəllimin deyintilərinə də son qoymuş oldu:

- Eh, Sona xanım, Sona xanım. Düz saat yarım vaxtı...
...314-cü otağın qapısını döyüb içəri keçdi. Masanın arxasında, üzü pəncərəyə sarı ağısaçlı bir kişi əyləşmişdi.

Zaur: - Professor Quliyev sizsiniz? - sualını verəndə o dik atıldı.

- Bu, ola bilməz! Bir almanı bu dərəcə ortadan ikiyə bölmək mümkün deyil!

Sonra özünü itirmiş Zaura baxıb: - Sən, bu... - deyərək kəkələdi, başqa bir şey soruşa bilmədi.

Zaur: - Siz mənim babamın dostusunuz. Mən atamı axtarıram, - söylədi, Professorun birdən-birə dəyişməsinin səbəbini öz-özündə götür-qoy etməyə başladı.

Professor çətinliklə söylədi:

- Baban Raufdur, eləmi?

Zaur başını tərpətdi.

Professor özünü Zaurun üstünə atıb onu qucaqladı, öpdü.

- Sən Zaurun oğlusan. Nə yaxşı oldu. Atan sənin ana-nı arada axtardı. Ancaq tapa bilmədi... - söylədi.

Dərhal da: - O bilmirdi ki, sənin kimi bir oğlu var, - dedi, burnunun pərləri tərpəndi, üzünü yana tutdu.

Zaur bütün bu illər ərzində atasının kimliyini ondan gizlətmələrini, nəhayət, nənəsindən söz almasını, Bakıya necə gəlməsini, Sona müəllimin onu Aslan müəllimin yanına gətirməsini, nəhayət, Aslan müəllimin də Mərdan müəllim adlı bir nəfərə zəng etdikdən sonra onu bura - 314-cü otağa yollamasını bircə-bircə danışdı.

Sonra başını yana tutmuş Professora lap yaxınlaşıb dedi:

- Bütün bu illərdə nənəmgil atamın öldüyünü söyləsələr də, onlara inanmamışam. Bilmisəm ki, atam sağıdır, haradasa yaxındadır. Həmişə onunla nəfəs almışam...

Professor əlləri əsə-əsə telefonun dəstəyini qaldırıb nömrə yiğdi və titrək səslə dedi:

- Zaur, hardasan? ...Tez mənim iş yerimə gələ bilərsən? Sənə ağlına gəlməyəcək bir sürprizim var... Yox, deməyəcəm. Gərək, gəlib özün görəsən... Hardasan?... Biləcəridə? ...Nə vacib işdir ki, elə? ...Çox xahiş edirəm, tez gəl. Bir saat çoxdur, tez gəl...

Zz

22-ci HİSSƏ

*Sənin xətrinə çox dəydim,
Doldum ömrünə qarğışla...
Daha iş-işdən keçibdir,
Bağışla məni, bağışla!*

(Həbsxananın xatırə dəftərindən)

*Здесь на каждом вагоне замок,
Три доски вместо мягкой постели.
И прошляясь надолго с тобой
Нам махали макушками ели.*

(yenə də oradan)

S... Sürətlə gələn cip döngəyə çatmış sürətini yavaşıldı, körpünün altında dayanmış «Mercedes»-lərin yanında dayandı. Zaur salonun güzgüsündən asılmış yaşıl parçadakı balaca bükülüyü barmaqları ilə sığallayıb: «Ya Allah», - dedi, sonra maşından düşdü. Saat düz dördün yarısı idi.

Bir ay bundan əvvəl Ağəli məhz bu günə, bu dəqiqəyə kimi ona möhlət vermişdi. Zaur bu gün Ağəliyə filan qədər pul gətirməli idi...

Ağəli maşından düşən Zaurun qoluna girib onu körpünün beton sütununun arxasına çəkdi. Cip və «Mercedes»-lər, habelə Ağəli ilə gələn adamlar burdan görünmürdülər.

Ağəli siqaretinin tüstüsünü acgözlüklə ciyərlərinə çəkib təmkinlə soruşdu:

- Nə qədər pul gətirmisən?
- Zaur eyni təmkinlə cavab verdi:
- Heç nə qədər.

Ağəlinin əlləri əsirdi, ancaq özünü sakit göstərməyə çalışırdı:

- Zaur, gəl bu daşı ətəyindən tök, məni şəhərdə ucuzsaqqal eləmə. Mən səni tələsdirmirəm. Borclu borcunun sağlığını istər. Yavaş-yavaş pulumu düzəldib verərsən. Ancaq neprav olduğunu boynuna al.

Zaur qətiyyətlə «yox» dedi:

- Yox, Ağəli. Mən sənə borclu deyiləm. Məndən qara qəpik də gözləmə.

Ağəli siqaret çıxartdı, əli əsdiyindən onu heç cür yandırıa bilmirdi... Nəhayət, siqareti yandırıb Zaurun gözlərinin içində baxdı:

- Bu, sənin qəti fikrindir?

Zaur fikirləşmədən cavab verdi:

- Qəti.

Ağəli: - Bir dəqiqə gözlə, telefonumu götürüb gəlirəm - deyə ondan aralandı, maşınlara və adamlarına tərəf getdi.

Zaur hər ehtimala qarşı əlini döş cibinə salıb oradakı «Beretta» markalı tapançasının dəstəyinə toxundu.

Ağəli adamlarına yaxınlaşış onlara başı ilə nəsə işarə elədi, sonra təzədən Zaurun yanına qayıtdı:

- Deməli, belə. Hə, nə olar, Zaur qərdeş. Özün bilən məsləhətdir. Sən heç nə barədə fikirləşmək istəmirsən... Ailəni də düşünmürsən...

Zaur qəzəblə onun sözünü kəsdi:

- Mənə xox gəlirsən? Məgər bilmirsən ki, mən kəfəni mi başıma keçirib gəzirəm?

Ağəli sağa-sola boylandı, saatına baxdı:

- Zaur, yadına gəlir, sən sütül gənc idin, heç kimin, heç nəyin yox idi. Mən səni adam cərgəsinə çıxarddım, səndən ötrü neçə-neçə adamlı düşmən oldum. Heç kim heç kim üçün bunları eləməzdidi. Heç kim...

Zaur yenə onun sözünü kəsdi:

- Ağəli, dünyagörmüş adamsan, ancaq özünü uşaq kimi aparırsan... Söhbət oldu, çürüdü. Təzədən bu söhbətə qayıtmağın nə mənası?!

Ağəli ora-bura boylanmaqdə idi:

- Zaur, sən aramızdakı xətir-hörməti, duz-çörəyi tapdaladın. Bir Allah şahiddir ki, mən səni öz övladım kimi istəyirdim.

Elə bu vaxt siqnal səsi gəldi.

Ağəli: - Yaxşı, hələlik, - deyib çevrilib getməyə başladı. Ancaq azacıq gedib dayandı. Geri qanrıldı:

- Zaur, hələ də gec deyil. Gəl daşı ətəyindən tök.

Zaur aramla dedi:

- Gec olub nə olasıdır ki? Get, Ağəli. Mən sözümü dedim.

Ağəli az qala qışqıracaqdı:

- Başa düş, əti sümükdən ayırmaq olmur. Mən axı dedim, səni öz övladım kimi istəyirdim. Niyə məni məcbur edirsən ki...

Və səsi titrədi. Xeyli susdu. Toxtayandan sonra: - Demək yox?! - soruşdu.

Zaur əvvəlki təmkinlə: - Yox! - dedi.

Ağəli çevrilib getdi.

Zaur yerindəcə durub mühərrik səslərini dinlədi, maşınlar tərpəndikdən sonra öz cipinə yaxınlaşdı, keçib əyləşdi, yerini rahatladı, yenə də barmaqlarını yaşıl bükülüyə toxundurdu.

Sonra maşını işə saldı. Maqnitolanın düyməsini basdı. Vaqif Mustafazadənin melodiyası salona yayıldı.

Maşın get-gedə sürətini artırırdı.

Zaur ani olaraq uşaqlıqdan bu günə qədər keçdiyi yolları xatırladı. Daim vahimə, ölüm qorxusu...

Düşündü ki, indiyə kimi bütün borclarından çıxıb, heç kimə pislik eləməyb. Cəza verdiyi adamlar da həmin cəzaya layiq adamlar olublar...

Düşündü ki, bacı-qardaşlarının hamısını ev-ailə sahibi edib. Özünün də ailəsi var. Düzdür, onun ailə qurmayı bir qədər qeyri-adidir. Ancaq nə etmək olar. Əsas odur ki, məhz bu yolla hər şeyi qaydasına qoya bilib...

Telefonu zəng çaldı. Yenə Professor idi. Qəribə adamdır. Deyir, sənə sürprizim var, ancaq sürprizin nə

olduğunu açıqlamır. O, çox ciddi adamdır, xırda-para şeylərdən ötrü zəng etməz. Səsində də bir titrəyiş var. Nə sürprizi ola bilərdi ki, onun?

- Çıxmışam, gəlirəm. Məni çox maraqlandırmışız. Siz Allah, deyin, nə sürprizdir, o?...

Qarşıda - körpüyə qalxarkən kəskin döngə var idi. Rulu çevirib əyləci basdı, ancaq avtomobil istiqamətini dəyişmədi, güclü taqqıltı səsi gəldi, sonra, sanki, avtomobil bir yan üstə əyildi və dərəyə yuvarlanmağa başladı.

Zaur bircə kəlmə «Ağəli, sənin...» sözlərini söyləyə bildi...

...Az sonra yuxarıda, magistral yolda çoxlu maşın dəyanmışdı. Hamı dərəyə yuvarlanmış və əzik-əzik olmuş cipə baxırdı. Yol polisinin işçiləri Zaurun cəsədini əzilmiş maşından çıxarmağa cəhd edirdilər...

Dəmir taqqıltısına bir künçə düşüb qalmış mobil telefondan gələn səs qarışmışdı:

- Axı sənə nə oldu, niyə susursan?... Sənin oğlun var, başa düşürsən, oğlun! Bax, indi o, mənim yanımdadır...

Z

23-cü HİSSƏ

«İlk baxışda bütün dalğalar bir-birinə oxşayırlar. Ancaq onların irisi, xırdası, qıjılıtlısı, kırımıçı, sürətlisi və yavaşı olur...»

«Qədim müharibələrdə düşmənin hər dörd istiqamətdən hücum etmək təhlükəsi olanda döyüşçülər kvadrat yaradaraq hərəkət edirdilər. Öndəkilər irəliyə, arxadakılar geriyə, yandakılar sağa və sola nəzarət edirdilər.

İndi dərd mənə hər dörd istiqamətdən həmlə edir. Əfsus ki, dözümüm kvadrat yaratmaq üçün bəs etmir...

Görəsən, məhvimə nə qədər qalib hələ?»

«Yox. Dar ağacı qursalar da, bu görmə qabiliyyəti olan korlar bircə şeydən xəbərsizdirlər: mənim başımın ölçüsündə olan kəndir yoxdur».

«Ancaq həyat, doğrudan da, gözəldir. İnsan hey yaşamaq, yaşamaq istəyir...»

(Qəzaya uğramış avtomobildən tapılmış kağız parçasından)

*P*rofessor atası ilə danışandan, əlaqə kəsildikdən, onu otaqda qoyub harasa çıxandan sonra qayıdır gəlmədi, haçandan-haçana bir cavan oğlan otağa girib Zaura dedi:

- Professor Quliyev tapşırıdı sənə çatdırım ki, atan xaricdədir, bir müddət gəlməyəcək. Dedi, çıxıb evə getsin, sonra özüm onu tapacam.

Zaur hadisənin belə dönüşünü gözləmirdi, özünü itirdi.

- O, məni necə tapa bilər, heç ünvanımı da bilmir, - söylədi.

Ancaq cavan oğlandan bir cavab ala bilməyib naəlac otaqdan çıxdı.

Hara getsin? Evəmi qayıtsın? Axı atasını tapmışdı. Professor atası ilə danışındı. Sonra necə oldusa, atası da-ha Professoru eşidə bilmədi. Professor da: «Məni eşidirsən?» - deyə-deyə qaldı...

Görəsən, nə baş verdi? Professor da çıxıb getdi, qayıtmadı. Bunu da başından elədi. Yox, yüz faiz ürəyinə dammışdı ki, nəsə baş verdi. Atası bir saata gələcəyinə söz vermişdi, axı o, özü eşitdi, atası telefonda dedi ki, gəlirəm...

Zaur fikirlərin içində azib qalmışdı. Nə etsin? Bəlkə, Professoru axtarsın? Harada axtaracaqdı onu? Heç atasının telefon nömrəsini də soruşmağa macal tapmadı... Nömrəsini bilsəydi, bəlkə də, indi bütün suallar cavablanmışdı...

Nəhayət, bir çıkış yolu tapmayıb evə qayıtdı. Nənəsi, xalaları, dayıları başına toplaşdırılar, səfəri barədə onu sorğu-sualı tutdular. Kefsiz-kefsiz Bakıda başına gələnləri ucundan-qulağından onlara danışdı.

Sonra da otağına girib çarpayısına uzandı, gözlərini tavanaugh dikib hərəkətsiz qaldı...

Nədənsə yuxusu beynindən çıxmırıldı: O, idman avtomilləri yarışında avtomobil sürür. Birincidir. Kəskin döngədə avtomobili döndərə bilmir, avtomobil yolun kənarındaki betona çırılıb aşır...

Durub televizora yaxınlaşdı. Düyməni basıb onu işə saldı. Sonra videomaqnitofonun kabelini televizorun arxasına keçirib onu da işə saldı. Üst-üstə düzülmüş kasetlərə göz qoydu. Filmlər idi: «Rembo», «Rokki», «Terminator», «Şaolin»... Kasetlərin içində üz qabığı olmayan biri var idi, onu götürüb videomaqnitofonun içində saldı. Son vaxtlar tez-tez bu kasetə baxırdı. Restoranların birlində kampaniya keçirənlər qonşu stulda əyləşən Mafiya Zaur və iki dostu ilə savaşmışdır. Kampaniyanı çəkən operator isə çəkilişi dayandırmamış, axıradək baş verənləri lentə köçürmüdü. Sonradan bu çəkiliş əl-əl gəzmiş, hətta prokatlara belə yayılmışdı...

Masanın arxasında təqribən 10-12 nəfər əyləşib. Hamısı gənc oğlanlardır, yaşıları 25-dən çox olmaz. Deyib-gülərlər...

Ofisiant əlində kabab şışləri masaya yaxınlaşır. Başda oturmuş, üzündə dərin çapıq olan oğlan qışqırır:

- Ay Tısbaga! Sənə demirəm, bir az əldən iti ol?! Bu stol boş qala bilməz, başa düşürsən? Kabab qurtaran kimi təzəsi gəlməlidir.

Ofisiant üzrxahlıqla deyir:

- Adam çoxdur, kababçı çatdırır.

Çapıqlı oğlan səsini lap qaldırır:

- Ey, Tısbağı, bura bax, mən adam-madam hərləmirəm. Mənə Tümen Sənan deyərlər! Mən gələndə o birilər gözləməlidir.

Operator adına Tümen Sənan deyilən üzüçaplıq oğlanı iri kadrda göstərir, sonra da yavaşca arxa masaya kecid edir. Orada üç nəfər əyləşib. Mafiya Zaur və dostları. Müşahidə qabiliyyəti yüksək olan operator mübahisə baş verəcəyinə tam əminliklə obyektivi sifətində ciddi narahızlıq duyulan Zaurun üzərinə tuşlayır. Zaur Tümen Sənan səmtə baxa-baxa nəsə deyir, yanındakılar da başını bulayırlar...

... Ofisiant kababı yuxa ilə şisdən sıyırib boşqablara boşaldır. Tümen Sənan yanında oturmuş gəncə deyir:

- Tamada, guruldat gəlsin, vurmaq istəyirəm.

Ardınca özündən 3-4 stulluq məsafədə oturmuşa təpinir:

- Ə, Sübhan, rumkalar niyə boşdur? Hara baxırsan?

Sübhan qədəhlərə araq süzür, Tamada ayağa durub, qədəhini əlində tutaraq söyləyir:

- Sözü verirəm Rzaya. Rza bizim canciyərdir, əziz qardaşımızdır. Buyur, Rza.

Rza deyilən gənc ayağa durub danışmağa başlayır:

- Hər kəs öz kruqu ilə tanınar. Mən fəxr edirəm ki, bizim belə kruqumuz var, Sənan kimi ağsaqqalımız var. Biz Tümdən - Rusetdə ad qoymuşuq. Biz orada sübut etmişik ki, kimik. Ona görə də bu gün Bakı bizimdir. Biz yekik. Gəlin bu yekliyimizin sağlığına içək.

Hamısı əl çalır. Badə-badəyə vururlar. Tümen Sənan musiqiçilər səmtə qışqırır:

- Bir tuş.

Musiqiçilər çalğı alətlərini dilləndirirlər.

Sənan yenidən qışqırır:

- Bir dənə «Azərbaycan oğluyam».

Müğənni mikrofona deyir:

- Çox hörmətli qonağımız Sənan və dostları üçün bayaqdan bir neçə dəfə oxumuşuq. İndi restoranımızda ad günü keçirən gözəl xanımlar - Arzu, Lətafət və Fidanın sifarişi ilə bir türk mahnısı gəlir. Ardınca da Sənan qonağımızın arzusu ilə «Azərbaycan oğluyam».

Sənan yerindən durur:

- Ey, manış! «Azərbaycan oğluyam»ı oxu! Mənim zakazımı qoyub başqasınının oxuyursan?

Müğənni döyüküb qalıb. Ora-bura baxır.

Sənan qışqırır:

- Eşitmədin?!

Müğənni məcbur qalıb «Azərbaycan oğluyam» mahnisini oxumağa başlayır...

Operator narazılıqla yiğişib gedən üç xanımı, ardınca çirtma çala-çala yerində dingildəyən Sənanı, ardınca da Zaurgili ləntə alır. Zaur ofisiantı çağırır, qulağına nəsə deyir, az keçmir, bir nəfər Zaura yaxınlaşır. Zaur Sənangili göstərib ona nəsə söyləyir. Həmin şəxs Sənana yaxınlaşıb deyir:

- Qardaş, siz Vətənə Rusiyadan xoş gəlib səfa gətirmisiz. Obyektimizə də xoş gəlmisiz. Ancaq xahiş edirəm, bir az qayda-qanuna riayət edəsiz. Səs-küy salırsız, başqalarının musiqi sifarişini...

Sənan ayağa durub onun sözünü kəsir:

- Ey, bura bax. Mən heç kəsi hərləmirəm. Mənə Tümen Sənan deyirlər. Mən avtoritetəm, bütün Rusiyada ad çı-

xarmışam. Bu gədə-güdəyə, bu cırıq-mırıqğa görə (yaxınlıqda oturan gəncləri göstərir) mən istədiyim kayfı eləməyəcəm ki? Mən canavaram, başa düşürsən, canavar.

Elə bu vaxt Zaur durub ona yaxınlaşır, düz qənşərində durub deyir:

- Sən canavar deyilsən, sən çäqqalsan.

Və dərhal da var gücü ilə onun sifətinə sillə vurur. Sənanın yanında oturan 3-4 nəfər üstünə atılonda cəld reaksiya ilə onları təpiklə vurub yerə sərir. Sənanın digər dostları da ayağa durur, Zaurla gələn 2 nəfər də. Dava-dalaş başlayır. Masalar aşır, qab-qacaq qırıq-qırıq olur. Zaurgil yanaşı dayanıb bir-birini sığorta etməklə kampaniya gənclərini şil-küt edirlər. Əla hazırlıqlı, əlbəyaxa döyüş teknikasına malik, cəld və qıvraq olan Zaurgil rəqiblərinə aman vermirlər. Döyünlənlər qaçıb restorandan çıxırlar.

Operator böyük həvəslə çəkilişi davam etdirir...

Zaur dəhlizdə, pilləkənlərin başında qaçmaqdə olan Sənanı tutub boğazını sıxır. Nəfəsi təntiyən Sənanın gözləri bərəlib, az qalır, hədəqəsindən çıxsın.

Zaur soruşur:

- Demək, sən kim oldun?

Sənan dili topuq vura-vura deyir:

- Çäqqal.

Zaur deyir:

- Ay sağ ol! Bundan sonra Canavar kimi yaşamağa çalışma. Çäqqal yalnız çäqqal kimi yaşayar!

...Zaur lenti hey arxaya yiğirdi, Mafiya Zaurun cəld reaksiya ilə fırlanaraq vurduğu təpiklərə dönə-dönə tamasha edirdi...

- ...Bundan sonra Canavar kimi yaşamağa çalışma. Çäqqal yalnız çäqqal kimi yaşayar!

Videonu keçirib yenidən çarpayısına uzandı.

Gecə gördüyü yuxu isə gözünün qabağından çəkilmirdi ki, çəkilmirdi: Kəskin döngədə avtomobil yolun kənarındakı betona çırplılıb aşır...

Zz

24-cü HİSSƏ

*Zülmə tab gətirmir bu miskin ürək,
Bu gün damarımı mən kəsim, gərək.
Siz mənə ağlayın, bərkdən gülərək,
Daha belə gəldi taleyim mənim...*

(Həbsxananın xatırə dəftərindən)

*Винить тебя в душе, любовь моя
Писать послания сразу перестану.
Хоть мне трудно будет без тебя,
Ну а пока до скорого свиданья.*

(yenə də oradan)



Bəzən «əlvida» deyib gedirsən, ancaq sonradan necə olursa, qayıdır gəlirsən. Hərdənsə gedəndə «hələlik» deyirssən, ancaq bir də heç vaxt geri qayıtmırsan... Dünən Zaur evdən çıxanda Nigara «hələlik» demişdi. Evləndikləri 19 gün ərzində birinci dəfə idi ki, o, evdən çıxanda belə deyirdi... Kaş deməyəydi...

Dünən axşam Anar dəli kimi «07»-ni işə salıb həyətdən çıxanda və təzə gəlinləri Şəfəq hönkürə-hönkürə özünü evə salıb: «Zaur öldü», - deyəndə Nigara hər şey yuxu kimi gəlmişdi.

Sonradan baldızları üz-gözlərini cıraraq, saçlarını yolaraq vay-şivən qoparanda da Nigar baş verənlərin həqiqət olduğuna inana bilməmişdi... Yalnız: «Meyiti gətirirlər», - sözündən sonra həyətə yiğmiş adamların arasına düşüb, ağa bürünmüş gözüyüməli Zaura barmaqlarını toxundurduqdan sonra inanmışdı Zaurun yoxluğuna.

...İndi, bu gün isə Zaurun yoxluğuna əmin olmuşdu. Demək, Zaur bir də heç vaxt bu evin qapısını açmayıacaq, öz əlləri ilə bəzədiyi otaqlara daxil olmayıacaq... Bir də heç vaxt Nigarın onun qabağına düzgün yeməklərdən dadmayacaq...

Anası, baldızları və təzə gəlin Nigarın yan-yörəsində idilər. Birlikdə ağlaşır, bir yerdə ağı deyirdilər. Hərdən Nigar onların gözlərindən uğurlanıb boş otaqlardan birinə keçir, Zaurun divardakı xalçadan asılmış fotosuna baxırdı. «Qara plاشlı, gözü qara eynəkli Zaur»la hıçqıra-hıçqıra söhbət edirdi...

Əslində, bircə kəlmə: - Zaur, sənə qurban olum, axı niyə belə etdin? - soruşa bilirdi. Qəhər onu boğur, titrək səsi kəsilirdi.

Zaur özünü ona qurban vermişdi. Qəlbində, bəlkə də, Nigara qarşı heç bir hiss olmasa da, qızı rüsvayçılıqdan qurtarmaq üçün onunla ailə qurmuşdu. Zaur Nigarı o dəhşətli sentyabr gündündən sonra yenidən həyata qaytarmışdı. Onun insanlara qarşı qırılmış inamını bərpa etmişdi... Nigar yenidən özünü insan saymış, kiməsə lazım olduğunu dərk eləmiş, xəyalında dünyaya övlad gətirmiş, Zaurla daha da mehribanlaşmış, xoşbəxt bir ailədə ömür-gün sürmüştü... Ancaq birdən-birə hər şey yenidən qırıldı, məhv oldu... Kaş ki tutub saxlayayıdı, qoymayayıdı Zauru getməyə. Qabağına döşənəydi, kəsəydi onun yolunu...

İlahi, axı dünən Zaur bu evin içindəydi. İdman kostyumunda eyvanda gəzinir, musiqiyə qulaq asırdı. Kaş ki onda qacıb qucaqlayayıdı Zauru, onu sonsuz öpüşlərə qərəq edəydi... Öz xilaskarına minnətdarlığını, heç olmasa, bu cür ifadə eləyeydi.

Ay Allah, gör bir, Zaur dünən səhər eyvanda var-gəl edəndə, o da mətbəxin kafellərini silib ağardanda necə də xoşbəxt imiş. Axı onun Zaur kimi yiyəsi, arxası var idi. Bəs indi, indi onun kimi var?

Önceki gün Anarın toyundan sonra gecə yarıyadək divanda oturub söhbətləşəndə - Zaur pivə içə-içə ona kitab cümləleri söyləyəndə o, necə də bəxtəvər imiş... Dünən Zaur onu teatra aparmalı idi. Bir evdə yaşıdlıları müddətdə ilk dəfə axşamı bir yerdə keçirəcəklər... Amma Zaur onu teatra aparmağa gəlmədi, əvəzində meyiti gəldi...

...Heç dovğasını da yeyə bilmədi.

Axı niyə, niyə Zauru ovçunun içində saxlamadı, niyə onun üstündə əsmədi, onu oxşamadı, saçlarına sığal çəkmə-

di... Bilsəydi, ayrılıq belə tez gələcək, heç olmasa, onun tel-lərini gözünün üstündən ayırankən Zaurun qabarlı barmaqlarını öpərdi... Heç olmasa, dünən zəng edəndə susmazdı, içində dolan məhrəm hissləri açıb danışardı Zaura...

Doğrudan da, sevinc hissi həmişə öz ölçülərindən kiçik, kədər hissi isə böyük görünür.

Nigar səssiz ağlayır, hıçqırır, hönkürür, yenə də səssiz ağlayındı. Sanki, dünyası uçub dağılmışdı. İndi dünyasının daş-qalağının altında qalmışdı...

* * *

İri yas mağarı elə bir ucdn dolub-boşalırdı... Gözləri qıpqırmızı qızarmış Anar mağarın girişində oturub dalbadal siqaret çəkir, girib-çıxanların: «Allah rəhmət eləsin», «Axır qəminiz olsun», «Başın sağ olsun» və digər bu qəbilənin sözlərinə başını azacıq tərpətməklə cavab verirdi...

Paşa, Nigarın atası, bir də Anarın yeznələri məclisə əl-ayaq verirdilər. Gələnlər, əsasən, Zaurun tanışları, qonşuları, Anarın dost-tanışı, təzə qohumları idi...

Zaurun atasının dostu, ağsaçlı professor bir küncdə büzüşüb oturmuşdu... Dünən axşam Zaurun meyiti gətiriləndən az sonra gəlmişdi, səhərədək meyit olan otağın qapısının ağızında durub vay-şivəni dinləmiş, həyətdə varğəl etmişdi.

Dilinə bir qurtum su vurmadan indiyədək burada idi. Sifətində dəhşətli dərəcədə əzab, yorğunluq var idi. Qəfil xəbəri eşitcək kostyumun üstündə qalın bir şey geyinməyi də unudub buraya gəlmişdi. Heç kəsi tanımır, donuq baxışlarla mağara girib-çıxanlara, mollaya baxırırdı.

Birdən danışmaq, ürəyini boşaltmaq, içindəki yükden azad olmaq istədi. Sanki, susmaqdan boğulacaqdı.

Böyründə oturmuş, limon dilimini çayının içində əzməklə məşğul olan kök kişi səmtə baxa-baxa qəhərli səslə dedi:

- Mən Zaurun rəhmətlik atasının dostu idim...

Kişi öz işində idi. Professor başını asta-asta tərpədərək sözünə davam etdi:

- Daha doğrusu, rəhmətlik Zaurun rəhmətlik atasının dostu idim...

Kök kişi halvanı qaşıqlayıb yeyir, çaydan qurtumlayırdı...

Professor ah çəkdi.

- Olmuşlar oldu, olanlar olur, olacaqlar olacaq. Bu, bizim taleyimizdir. Əgər sən hesab etsən ki, nəyisə dəyişə bilərsən, alın yazısını, qabaqcadan ssenariləşmiş taleyini poza bilərsən və bu məqsədlə də, tutalım, intihar etsən, yenə də heç nəyi dəyişmiş olmayacaqsan. Sənin taleyini dəyişmək cəhdin də həmin ssenarinin tərkib hissəsi sayılıcaq. «Alnına yazılmışdı, özünü öldürdü» deyəcəklər...

Səsini bir qədər qaldırıb indi də dilimləyib alma yeyən həmin masa qonşusu səmtə söylədi:

- Ən pisi isə odur ki, heç bir plastik cərrahiyyə əməliyyatı ilə alın yazısını dəyişmək mümkün olmur...

* * *

Anar mağarın girişində oturub siqaret çəkməkdə, içəri girib-çıxanların başsağlıqlarını qəbul etməkdə idi.

Həyat necə də qəddar imiş. İki gün önce bu qapıya gəlin gətirmişdilər, ertəsi gün meyit gətirdilər.

Heç vaxt ağlına gəlməmişdi ki, birdən Zauru itirə bilər. Arxası, dayağı, güvənc yeri, gün-güzəranının səbəbkarı olan bircə qardaşını, ən doğma, ən sevimli adamını axı itirməkmi olardı?

Zaurun meyiti evdə olanda, hələ isti-isti, sanki, itkinin böyüklüyünü hiss edə bilmirdi. Elə ki, onu torpağa tapşırıldılar, bax, onda Zaursuzluğun nə olduğunu bütün çılpalığı ilə hiss etdi. Ən böyük həqiqət bu idi ki, artıq Zaur yox idi, bir dəfə ata-anadan yetim qalmışdı Anar, indi də qardaşdan yetim qaldı.

Qəfildən məclisə piçhapiç düşdü. İçəri keçib Anarın qarşısında dayanan Ağəlini görçək hamı özünü yiğisərdi. Cox adam cəld ayağa durdu.

Ağəli: - Allah rəhmət eləsin, - dedi.

Anar da ayağa durdu. Ağəli sifətinə kədər gətirərək: - Necə oldu, bu? - sualını verdi.

Anar:

- Avariyyaya düşdü, - deyib hönkürdü.

Ağəli əlini onun başına çəkdi:

- Zaur ölüsi oğlan deyildi... Neynəmək olar, başın sağ olsun...

Sonra keçib əyləşdi. Paşa gətirib onun qarşısına çay qoydu. Ağəli bir qaşıq halva ilə çay içməyə başladı. Bir qədər sonra əlinin işaretisi ilə Paşanı yanına çağırıb onun qulağına piçildadı:

- Mən çıxıram. Anarı da götür, gəl yanımı. Sizinlə söhbətim var.

...Beş dəqiqədən sonra Anarla Paşa Ağəlinin «Mercedes»-inə əyləşdilər. Ağəli qabaqda əyləşmişdi, Anarla Paşa arxada.

Ağəli Zaurun mərdliyindən, qeyrətindən uzun bir nitq etdi. Onun həbsxanada necə yatmasını, necə tanış olmalarını, başlarına gələn macəraları uzun-uzadı danışdı.

Sonra arxaya çəvrilib Anarın düz gözlərinin içində baxdı:

- Anar, bilməmiş olmazsan, Zaurun mənə böyük miqdarda borcu var. Bu borc məsələsini, bəlkə, sən bilmirsən. Ancaq yanındakı yaxşı bilir. O, hər şeyi sənə xırda layar... Zaur ölüb, Allah ona rəhmət eləsin. Ancaq borc heç vaxt ölmür. Mənim indi imkanlarım azdır. Mənə əlimyandıda pul lazımdır. Yoxsa o borcu bağışlayardım Zaura... Evdə nə qədər pulunuz qalıb?

Anar key-key Ağəliyə baxır, bu sözləri heç cür qavraya bilmirdi.

- Sən deyən, o qədər pul yoxdur evdə, - cavabını verdi.

Ağəli səsinin tonunu qaldırdı:

- Məni yaxşı tanıyırsan. Mən bir sözü iki dəfə təkrar etmirəm. Zaurun mənə üç yüz min kağız borcu var. Rəhmətliyin üçünü verin, inşallah, sonra səni həmin pulla gözləyirəm. Əgər o boyda summa yoxdursa, evlərinizin hər ikisini içindəki əşyalarla birgə əlli mindən qəbul eləyərəm. Zaur yaxşı antikariat, qızıl yiğirdi. Onları xırıd edə bilərsən. Bu Paşaqarışiq Zaurun dostları böyür-başında fırlanırdılar. İndi qoy onlar da kömək etsinlər. Sonra yeznələriniz də kömək etsinlər... Başa düşdü?

Anar dili dolaşa-dolaşa:

- Ağəli, bu söhbət təmiz söhbətdir? - sualını verdi.

Ağəlinin qəzəbli gözlərindən zəhər yağırdı:

- Təmizdən də təmizdir. İki günə pulları gözləyirəm.

Gedə bilərsiz.

Anar yenə nəsə demək istədi, ancaq Ağəlinin gözlərini görüb sakitcə maşından düşdü, ayaqlarını sürüyə-sürüyə yas mağarına gəldi.

İndi Zaurun yoxluğununu o, daha aydın dərk etdi. Başa düşdü ki, ona həm qardaş, həm ata, həm dost olan Zauru itirməklə necə də tek qalıb, köməksiz, arxasız qalıb...

Zaurun evindən ağlaşma səsi gəlir, səngimək bilmirdi...

Paşa də gəlib Anarın yanında dayanmışdı...

Anar çətinliklə:

- Bəs indi mən neynəyəcəm? Bəlkə, onu dilə tuta bildik? - soruşdu.

Paşa isə başını aşağı dikib:

- Yox, Anar, o deyibsə, pulu çatdırımalısan, - söylədi.

Anar çöküb oturdu, başını dizləri üstünə qoyub hönkürtü ilə ağlamağa başladı.

- Ürək dərmanı kimdə var? Kişinin halı xarabdır.

Kök kişi Professorun sinəsini ovxalayaraq büzüşdüyü-nü görüb səsləndi.

Molla dilləndi:

- Bəlkə, qardaşımız üçün həkim çağırırasız?

Ağəlinin gəlişindən qanı lap qaralmış Paşa onlara yاخınlaşdı:

- Nə olub, kimin halı pisdir?

Professorun halını görçək yaxınlıqda durmuş gəncə qışqırdı:

- Tez skorı çağır!

Sonra Professorun yaxasını açdı.

- Bu saat həkim gələcək, toxta,- söylədi.

Molla sağına və soluna baxıb soruşdu:

- Qardaşımız kimdir ki? Qohumdur, dost-tanışdır, ya ki qonşudur?

Həmçi ciyinlərini çəkdi...

...Az keçmiş Təcili Tibbi Yardım gəldi. İki nəfər qoluna girərək Professoru üstü ayparalı avtomobilə əyləşdirdi. Avtomobil gedəndən sonra kök kişi dayanıb xeyli onun ardınca baxdı və yanındakılara dedi:

- Qəribə adamdır. Siftə elə bildim, öz-özünə danışır. Sonra gördüm, yox, mənə baxıb danışır. Sanki, kitab cümlələri söyləyirdi. Bilirsiz, nə deyirdi?

Lap yanındakı cavan oğlan soruşdu:

- Nə deyirdi?

Kök kişi əzbərlədiyi sözləri birnəfəsə dedi:

- Həyat Allahın insana verdiyi ölüməqədərki möhlətdir.

* * *

Axşam Xəlil gəldi...

Kişilər mağarda söhbət edir, qadınlar qab-qasıq cingildədirdi... Anar bacalarına, hər iki yeznəsinə, bir də Nigar Ağılinin gəlişi barədə məlumat vermişdi, indi onların hamısı qonaq otağında susurdular. Çıxış yolunu heç biri görmürdü...

... Xəlil yuxarı çıxıb onları tapdı, bir kəlmə «Allah rəhmət eləsin» dedi. Sonra bir müddət susdu. Hüzndən, kədərdən üzülən bu adamlara diqqətlə baxdı, qəfildən danışmağa başladı:

- Bəlkə də, bu söhbətin yeri deyil. Ancaq mən bu söhbəti eləyəcəm. Bu müddətdə bu sirr mənim içimdə olub, mənim ürəyimi parçalayıb. Ancaq qorxmuşam, onu açıb-ağarda bilməmişəm... İndi hiss edirəm ki, o sirri açmağın məqamıdır. Hamınız bilirsiz ki, mənim bacım Nigarı ay yarımdan əvvəl qaçırb, namusuna toxunublar. Onu şərəfsiz ediblər... Mən onu qaçıranın adını sizə deyəcəm. O adam...

Xəlil fasilə verib diqqətini ona cəmləşdirənlərə, xüsusiylə də gözləri dörd olmuş Nigara baxdı.

Sonra səsini qaldırdı:

- O adam Zaur olub!

İçəri lal sükut doldu. Həm özünü itirmiş, keyləşmişdi.

Necə yəni, «o adam Zaur olub?» Yəni bir belə adamın ən müqəddəs ehkamını bir kəlmə ilə necə uçurub dağıtmış olar? İlk özünə gələn, Xəlilin bu öldürücü zərbəsinə müqavimət göstərmək istəyən Nigar oldu:

- Xəlil, yalan deyirsən. Bu, heç vaxt ola bilməz...

Sonra Anar Xəlilin yaxasından yapışdı:

- Sən bunu sübut eləməsən, səni it kimi gəbərdəcəm.

Xəlil yaxasını dartsıdırıb Anarın əlindən qopardı:

- Heyif ki, bu, belədir. Mən and içmişdim ki, bacımı bədbəxt edəni tapım. Zaurun izinə dərhal düşdüm. Öyrəndim ki, Zaur Anardan əvvəl Nigarı istəyirmiş. Ancaq bunu qızı deməyibmiş.

Anar yenidən: - Yalan deyirsən! - dedi.

Nigar: - Xəlil, qurban olum, de ki, yalan deyirsən, - söylədi.

Ancaq Xəlil danışmaqdə idi:

- Zaur biləndə ki, Anarla Nigar bir-birlərini isteyirlər, geri çəkilib. Di gəl, sevgisini ürəyindən çıxara bilməyib... Anarın toyuna az qalmış Nigarı əbədi itirəcəyini dərk edib, heç kimin ağlına gəlməyəcək bir plan çizib...

Nigar: - Bu ola bilməz, ola bilməz, - deyərək hıçkırdı:
- Axı o, evinə gələli mənə barmağının ucu ilə də toxunmayıb...

Anar qəzəbindən dodaqlarını gəmirirdi...

Xəlil heç nə olmayıbmış kimi söhbətinə davam etdi:

- Hə, gözəl bir plan çizdi Zaur. Birhəftəliyə harasa səfərə gedəcəyini bildirdi, elə məhz həmin vaxt da Nigarı iki şəxsin köməyi ilə qaçırtdı. O, bir həftə Nigarla yaxınlıq etdi... Yalnız qaranlıqda qızın yanına girirdi ki, tanınmaz olsun. Sonra qızı buraxdı, dalınca da özü üzə çıxdı. Bu da onun səfəri...

Xəlil inandırıcı danışır, əl-qolunu ölçürdü...

... - Zaur nəyin bahasına olursa-olsun, Nigarı ələ keçirməyi qarşısına məqsəd qoymuşdu. O, bu addımı atanda hər şeyi ölçüb-biçmişdi. O bilirdi ki, Anar Nigardan imtiyaz edəcək. Bundan sonra isə onun yolunda heç bir maneə qalmayacaq... Belə də oldu... Anar oyundan çıxdı və Zaur Nigarla evləndi...

Həmi sarsılmışdı. Nigar acı-acı hönkürürdü. Anar bir daha Xəlilin yaxasından yapışdı:

- Sən yalan deyirsən! Sən dediklərini sübut eləyə bilməzsən!

Xəlil yenə yaxasını dartıb Anarın əlindən qopartdı:

- Niyə yalan deməliyəm ki?!

Sonra üzünü Nigara tutdu:

- Bacı, Zaurun maşınından çıxmış əşyalar hani? Mümkündürsə, onları gətir.

Aygün Nigarın heysiz olduğunu görüb dedi:

- Mən gətirərəm. Ancaq sənə inanmırəm. Sənin söylədiklərin təsadüfən də üst-üstə düşə bilər.

Aygün otaqdan çıxdı, sonra əzilmiş cipdən götürülmüş əşyaları masanın üstünə qoydu:

- Maşında bunlar olub.

İki audiokaset idi. Biri Ennio Marrikonenin kompozisiyaları, biri Vaqif Mustafazadənin lirik melodiyaları. Maşının sənədləri, Zaurun sürücülük vəsiqəsi, mobil telefonu, əyri-üyrü xətlə yazılmış kağız parçaları idi. Və bir də yaşıl parçada balaca, üçkünc bükülü.

Xəlil həmin bükülüni götürüb otaqdakılara göstərdi:

- Kim deyər, bu nədir?

Təkcə Aygün dilləndi:

- Ya duadır, ya da Quran...

Xəlil dişləri ilə ipləri qoparda-qoparda danışmağa başladı:

- Nigar məktəbdə oxuyarkən kimsə qəfildən onun saçından kəsib qaçmış, bununla da, təbii ki, Nigarın ətrini bütün bu müddətdə o saçlardan almaq istəmişdi...

Nigar: - Yox, yox! -deyib başını tutdu.

Xəlil azacıq fasılə edib söylədi:

... - Buyurun, bu da həmin saçlar...

Parçanın içindən bir çəngə qadın saçı çıxdı.

Z Z

25-ci HİSSƏ

«Məncə, səsboğucu qurğusu olan tapançadan açılan atəş ölümə tuş gəlmış insana daha az əziyyət verir».

«Vəhşi heyvanların qanunudur: hətta yaxşılığa qarşı da pislik etmək. Əfsus ki, məni əhatə edən insanların çoxları məhz bu qanuna riayət edirlər».

«Mövcud olmaq və yaşamaq. Axı bunlar ayrı-ayrı şeylərdir».

«Bəlkə, bundan da betər günün olacaq? Odur ki, göz yaşlarına qənaət edib həmin gün üçün saxla».

«Və ən pisi odur ki, bəzən xoşbəxtliyi bir başqasının əlindən zorla almağa məcbur olursan».

(Qəzaya uğramış avtomobildən tapılmış kağız parçasından)



Zaurun evdə qalmağa bircə gecə səbri çatdı. Səhər ertə heç kimə heç nə demədən çıxıb Bakıya gəldi. Dərhal Elmlər Akademiyasına yollandı, ancaq 314-cü otaqda professor Quliyevi tapa bilmədi. Kimdənsə nəsə öyrənmək də ona müyəssər olmadı.

Şəhərə çıxdı. Tanımadığı küçələr boyu irəliləyir, möhtəşəm binalara, xarici avtomobilərə, şən və qayğısız insanlara ağızıaçıq tamaşa edirdi.

Qədimi, olduqca yaraşıqlı bir binanın qarşısında ekskursiyaya gəlmiş məktəbliləri görüb ayaq saxladı. Bələdçi onlara bina barədə danışındı:

- İndi bu bina Səadət sarayı adlanır. Yeni ailə quranların nikah mərasimi burada olur. Bu binanın çox maraqlı tarixçəsi var. XX əsrin əvvəlində Murtuza Muxtarov - Bakının məşhur neft milyonçusu öz həyat yoldaşı ilə Venesiya gəzintiyə gedibmiş. Orada bir binaya valeh olurlar, həyat yoldaşı deyir ki, ən böyük arzum belə bir bina da yaşamaqdır...

Zaur bələdçiyyə yaxınlaşdı. Bələdçi danışmaqdır idi:

- ...Bakıya qayıdan Murtuza bəy xanımına heç nə demədən memar Ploşkonu dəvət edir, o vaxt Persidskaya adlanan bu küçədə həmin binanın əkiz tayını - bax, bu binanı tikdirir. Bina hazır olduqdan sonra xanımı ilə fayton gəzintisinə çıxır. Buradan keçəndə qadın binanı görür, donub qalır. Elə bilir ki, möcüzə görür. Binanın sahibinin kim olduğunu soruşduqda Murtuza bəy: «Sən», - cavabını verir. Bunlar 1912-ci ildə baş verir, Muxtarovlar bu binaya köçüb xoşbəxt həyat yaşayırlar... Ancaq...

... Zaur bələdçiye lap yaxınlaşdı, bir addımlığında durdu. Necə də maraqlı idi söylənənləri dinləmək. Bələdçi danışmaqda idi:

- Ancaq elə bina tikilən vaxt burada bədbəxtlik baş veribmiş: Bir gecə tikintidə qəfil yanğın olur. Memar Qasim bəy Hacıbalabəyov bundan xəbər tutub əliyalın yanğını keçirməyə girişir. Qülləyə dırmaşanda oradan yixılıb ölürlər. Onun ölümünə dözə bilməyən gənc qadını da intihar edir... Muxtarovlar 5 il burada xoşbəxt yaşasalar da, sonradan onlar da bədbəxtliyə tuş gəlirlər. 1917-ci ildə bolşevik inqilabı baş verir, qiyamçı əsgərlər binaya gəlib Muxtarovdan var-yoxunu verməyi və evi tərk etməyi tələb edirlər. Murtuza bəy alnınə güllə çaxaraq evinin içində özünü öldürür. Onun xanımı isə küçələrə atılır. Tezliklə qadın elə bu binanın həndəvərindəcə canını tapşırır...

Bələdçi danışır, Zaur da, digərləri də diqqətlə onu dinləyirdilər.

- Əslində, hər şey təsadüfən alınıb ki, bir əsrəndən sonra burada vətəndaş nikahları bağlanır... Burada iki ailə məhv olub. Hər ikisi də əsl sevginin nə olduğunu sübutu naminə məhv olublar... İndi burada hər il yüzlərlə ailənin təməli qoyulur...

Bələdçi əhvalata nöqtə qoydu. Onlar küçəni keçib irələdilər. Zaur isə bir müddət yerindən tərpənmədi.

Deməli, bu binada nikah bağlayırlar. Sevən cütlərin ailə təməli burada qurulur. Görəsən, o vaxt atası ilə anası da burada nikah bağlamışdır? Anası o vaxt Bakıda oxuyurmuş. Atası da Bakıda yaşayırırmış. Yəqin, elə burada nikah bağlayıblar. Bu mərtəbələrin hansındasına

Xeyli bu yaraşıqlı binanı süzdü. Qərar verdi ki, növbəti dəfə Zərifəni görcək mütləq bələdçinin danışlığı əhvalatı ona danışacaq.

Haçandan-haćana Səadət sarayı barədə eşitdiklərinin təəssüratı altında o da küçəni keçib irəliləməyə başladı. Qəribədir, sevginin sübutu ölümlə gəlir. Ölüm sevgini sübut edir, həm də, eyni zamanda, onun mövcudluğunu dayandırır. Axı sevənlər həyatda yoxdursa, sevgi də yoxdur.

Binalara vurulmuş lövhələrdən birini oxudu. Bildi ki, İstiqlaliyyət prospektindədir.

Bir binanın qarşısında çoxlu gənc toplaşmışdı. Əllərində dəftər-kitab olanlar da var idi. Dərhal anladı ki, burada hansısa institut yerləşir. Gənclərin arasından keçib gedəndə onların söhbətini eşitdi:

- Bu eynəkdə Mafiya Zaura oxşayırsan.
- Qaqaş, Mafiya Zaur ölüb, məni ölüyə oxşatma.
- Doğrudan deyirsən? Haçan ölüb ki?
- Guya, bilmirsən? İki gün qabaq.
- Ola bilməz.
- Niyə ola bilmir? Bütün şəhər ondan danışır. Sumqayıt yolunda qəzaya düşüb...

Zaur yerindəcə quruyub qaldı. Bu xəbər ona o qədər pis təsir etdi ki, bir müddət özünə gələ bilmədi.

Gözünün qabağında xəstəxanadakı səhnə canlandı. Mafiya Zaur ona yaxınlaşır, onu kiminləsə səhv salıb anasının adını soruşur...

Elə bil, yüz il idi ki, Mafiya Zauru tanıyırdı. Sanki, daim bir yerdə olmuşdular, bir qabdan çörək yemiş, su içmişdilər...

Əlinin üstündəki «Zz» hərflerinə baxdı. Lap kövrəldi.
Sanki, onun ən doğma adamı idi rəhmətlik.

Binanın küncünə söykənib hıçqıraraq ağlamağa başla-
dı... Bir neçə nəfər ona yaxınlaşıb nə baş verdiyini soruş-
du. Ətrafına xeyli adamın yiğildığını görüb ağır addımlarla oradan uzaqlaşdı...

Zz

26-cı HİSSƏ

*Alnıma ilk gündən yazıldı qara,
Qaldım küçələrdə, oldum avara,
Neçə dəfələrlə düşmüşəm dara,
Niyə belə oldu taleyim, niyə?*

(Həbsxananın xatırə dəftərindən)

Даже самый строгий надзиратель
У валчика задумчиво стоит.
Он один поскуда только знает,
Что малычишке ночь осталось жить.

(yenə də oradan)



Bu gün Zaurun üçü idi. Xəlil gəlib-gedəndən sonra hələ heç biri özünə gələ bilməmişdi. Aygün: «Bu söhbət inanılası söhbət deyil. Ancaq hər halda, evdən çölə çıxmamalıdır, aləmdə rüsvay olarıq», - qənaətinə gəlmış, hamı da onunla razılaşmışdı...

Anar dəli kimi olmuşdu. Nə gecə biliirdi, nə gündüz. Sigaretti siqaretin oduna calayıb elə hey susurdu... Yaxşı ki, yeznələri var idi. Bütün məclisi onlar təşkil etmişdilər,indi də mərasimə gəlib-gedənləri qarşılıyib yola salırdılar...

Nigar üçün isə ikiqat çətin idi. Dağ sandığı bir adamı bir-cə anın içində gözündə kiçildib daş-kəsəyə döndərmişdilər... Ürəyi partlayırdı onun. Axırda dözməyib hər şeyi anasına danışmışdı... Sonra atası hər şeyi bilmışdı... İndi kişi ürək çatışmazlığından xəstəxanada yatırdı. Vəziyyəti ağır idi...

Nigar ikiqat təhqiqirolunmuş sayılırdı özünü. Axı hər şey olub keçdi, hər şey yaxşılığa doğru dəyişdi. Bəs niyə qurban olduğu Allah onu yenidən belə cəzalandırdı?

Anası, baldızları, xüsusilə də Aygün onu tək qoymur, ona ürək-dirək verirdilər. Xəlilin açıqlamasından sonra Aygün Nigara münasibətdə xeyli dəyişmiş, ona olan hırs-hikkəsini tamam itirmişdi. Daha Nigar Aygün üçün «sevimli qardaşı Zauru bədbəxt edən murdar» deyildi...

Anarın həyat yoldaşı Şəfəq də Nigarın böyür-başına fırlanır, onun dərdinə şərik olmaq istəyirdi...

Bu günlər dərd hamını birləşdirmişdi. Ancaq Nigar çox yaxşı bilirdi ki, bu günün sabahı da var. Bəs sabah necə olacaq? Burada, Zaurun evində o yaşaya bilməyəcək axı. Lap deyək ki, Ağəliyə görə evi satmadılar, ev qaldı. Axı indi Zaur Nigar üçün ən qorxulu, ən dəhşətli adama çev-

rilmişdi. O qaranlıq otaqda ona zülm verən, onu bədbəxt edən həmin adam, demə, Zaur imiş... Həmin adamı tapsa, qanını içməyə hazır olan Nigar indi peşman-peşman acı həqiqəti başa düşürdü: ən çox sevdiyi, ən çox hörmət etdiyi Zaur imiş, sən demə, həmin adam...

Bu evdə Zaurun ruhu ilə qosa yaşamaqmı olardı?

Nigar heysiz-heysiz eyvana çıxdı. Həyətə boylandı. Adamlar iki-bir, üç-bir gəlib gedirdi, iri samovar tüstülənirdi...

Anarla Paşanın evə sarı gəldiklərini gördü... Bir qədər keçmiş içəridən Anarın səsi gəldi:

- Neyniyim?!

Paşa əsəbiliklə danışındı:

- Necə neyniyim? Verilən vaxt bitir... Ağəli gəlib dirənəcək.

- Cəhənnəmə dirənsin. Mənim planım başqadır.

Anar Nigari səslədi:

- Nigar.

Nigar başını aşağı salmış halda içəri keçdi. Anar onun səmtinə baxmadan dedi:

- Zaurun qara üzlü bloknotu var idi, içində telefon nömrələri. Həni o?

Nigar servantın bir siyirməsini açıb xeyli axtardı, sonra digər siyirməni açıb axtardı, nəhayət, üçüncüdən bloknotu tapıb Anara uzatdı. Sonra yenə eyvana qayıtdı.

Anar Paşadan soruşdu:

- Adı necə idi o Qroznıdan gələnin?

Paşa dedi:

- Stas. Ancaq bu, alınan iş deyil.

Anar «Stas» sözünü təkrarlaya-təkrarlaya bloknotu və rəqləməyə başladı.

- Anar, nahaq özünü yorma. Stasa bir milyon da versələr, o, Ağəlini vurmağa risk etməz.

Anar: - Tapdım, - dedi, telefonla nömrə yiğdi - Zanitdir, - deyib fasılə verdi, siqaret yandırdı. Bir də nömrəni yiğdi:

- Alo, Stasdır? Mən Zaurun qardaşıyam. İş var... On min? Verərəm. Adı? Ağəli... Hansı Ağəli? Vor-zakon... Onu olmaz? Axı niyə olmaz?

Xəttin o üzündə dəstəyi asdlar. Kəsik siqnal səsləri gəldi. Anar lap bütüsdü. Bir dənə də siqaret yandırdı...

Nigar onlar çıxan kimi içəri keçdi. Qara bloknotu qaytarıb yerinə qoydu. Başladı pal-paltarını yır-yığış etməyə. Qəti qərara gəlmışdı. Səhər tezdən çıxıb gedəcəkdi... Bilirdi ki, bu üzlə evlərinə qayıda bilməz... Yenə kəndə, ana nənəsinin yanına qayıdacaqdı... O vaxt onu ora sürgünə göndərmişdilər. Anar gəlmışdi onu öldürməyə... Sonra «xilaskarı» Zaur gəldi... Kaş ki öldürəydi onda Anar onu...

Nigarın daha gözünün yaşı qurumuşdu. Ağlaya bilmirdi. Heysiz-heysiz balaca bir çamadanı pal-paltarı ilə doldurdu. Sonra Zaurun seyfini açdı. Orda çoxlu pul, qızıl var idi. Öz üstündəki zinət əşyalarının hamısını çıxarıb seyfə qoydu. Əntiq bilərziyi var idi, onu saxlamaq istədi. Cox sayda briliant qaşlarla bəzədilmiş bu bilərziyin, Aygündən eşitmışdı ki, qiyməti çox bahadır... Ancaq xeyli düşündükdən sonra bilərziyi də seyfə qoydu. Pulların içindən özünə yolpulu eləmək üçün bir yüzlük dollar götürdü. Saata baxdı. Beşə işləyirdi.

Düşündü ki, bircə, axşam tez düşəydi, səhər tez açılıydı. O da bu mənzili əbədi tərk edəydi...

* * *

Üç mərasiminə gələnlərin ardı-arası kəsilmirdi. Anar onları qarşılıyor, yer göstərirdi. Nigarançılığı və səksəkədə olması dərhal hiss edilirdi.

Mağarın arxasında Paşa çöməlib oturmuşdu. İki hündürboy, enlikürək gənc ona yaxınlaşdı. Salamlaşış böyründəcə ayaq üstündə dayandılar.

Paşa:

- Nə olub, bir xəbər-zad var? - soruşdu.

Gənclərdən biri dilləndi:

- İki gün qabaq «Velotrek tolkuçkası»ndan haqq yığanları gedib özümüz tutduq. Beş-altı nəfər idilər. Soruştıq kimsiniz? Dedilər, Zaurun dəstəsi. Mən başçılarının boğazından yapışdım ki, Zaurun dəstəsi bizik, siz deyilsiz. O birilər aradan çıxdılar. Qırığa çəkib döydük. Ondan öyrəndik ki, belə-belə o qədər dəstə var ki, şəhərdə. Ev, ofis yaranlar da, reketçilik eləyənlər də, hətta cibgirlər də: «Zaurun dəstəsiyik», - deyirlər.

Paşa siqaretin tüstüsünü ciyərlərinə çəkib qıylımış gözləri ilə gələnləri süzüb içini çəkdi.

O biri gənc soruşdu:

- İndi biz neynəyəcəyik? Axırımız necə olacaq?

Paşa ağır-agır dedi:

- Neynəyəsiyik ki? Dağılışacaqsız. Hökumətnən hökmətlik eləyəsi deyilsiz ki?! Mən də çıxıb gedəcəm Rusetə.

Anar onlara yaxınlaşdı. Çöməlib o da Paşanın yanında oturdu, piçlıtlı ilə soruşdu:

- Sən Stasdan başqa heç kəsi tanımırsan?

Paşa başını buladı:

- Anar, bu, alınan məsələ deyil. Ağəli vor-zakondur.

Bu məsələdə də o, pravdır. Neprav olan bizik.

Sonra əllərini dizlərinə dayaq verib dikəldi:

- Saat neçə olar?

İki gəncdən biri dərhal mobil telefona baxıb söylədi:

- Beşə on dəqiqə qalır.

Anar da durdu.

Anarın böyük yeznəsi onlara tərəf gələ-gələ dedi:

- Şər qarışır, ancaq camaat hələ də gəlir.

Paşa onun sözünə qüvvət verdi:

- Hələ gələcək də. Rostovdan, Mahaçqaladan avtoritətlər gəlməlidir. Saat 5-ə, 6-ya burda olacaqlar.

Bu vaxt düz onların yanında «Reno» markalı taksi dayandı. Xəlil, yanında da bir ortayaşlı kişi maşından düşdülər.

Anar Xəlili görçək başını aşağı saldı. Anarın yeznəsi Xəlillə həmin ortayaşlı kişini mağara apardı.

İçəri adamlı dolu idi. Lap başda oturanlardan ikisi təzə gələnləri görçək durub onlara yer verdilər.

Xəliligil əyləşdirilər.

Çay içə-içə mollanın siyaset barəsindəki moizələrinə qulaq asdilar. Xəlil böyründə oturan ortayaşlı kişiyə şikayətləndi:

- Vallah, bu mollalar lap ağ eləyiblər. Adamın ölüsü olur, bunlar şər məclisini mitinqə çevirirlər...

Anarın mağarın girəcəyinə yaxınlaşdığını görərkən Xəlil ayağa durub ona tərəf gəldi. Xəlillə gələn kişi də belə etdi. Xəlil Anarın qoluna girib onu kənara çəkdi:

- Nə var, nə yox? Vəziyyət necədir? Təzə xəbərdən-zaddan...

Anar ciyinlərini çəkdi. Xəlil davam etdi:

- Nə etmək fikrindəsən? Evləri satmaq lazımdır. Sat, üstünü də düzəlt ver, canını qurtar. Yoxsa Ağəliyə povod versən, axırı pis olacaq...

Anar çətinliklə dedi: - Kimə satacam? Bu basabasda kliyent axtarmağa vaxt var?

Xəlil iki-üç addım aralıda durmuş kişini yanlarına çağırıb dedi:

- Adam tapmışam. Bu, alır evləri. Özü də içinin əşyaları ilə. Qalır, bircə evlərə baxıb sövdələşmək.

Anarla həmin kişi söhbətə başladılar. Xəlil üzr istəyib onlardan aralandı, cib telefonunu çıxarıb nömrə yiğdi:

- Alo, ana, sənsən? ... Burdayam da, yasda... Qarğış etmə, yazıqdırlar... Kişini də infarkt vurub... Necə hansı kişini? Mənim atam, sənin keçmiş ərin sayılan Səlim kişini... Mən heç səni belə sevinən görməmişdim, ana... Haçan qayıdadəm? Hələ nağdı iki gün burdayam. Gələndə sənə nə alım? ...Yaxşı, oldu, öpürəm, hələlik...

Xəlil telefonu söndürüb cibinə qoydu, yenə Anargilə yaxınlaşdı:

- Hə, nə oldu, nə qərara gəldiz?

Anar dedi:

- Qoy camaat dağılıssın, çıxıb evlərə baxarıq.

* * *

Nigar səhəri diri gözlə açdı. Yataqdan durub əl-üzünü yudu. Qonşu otaqda onu tək qoymayan baldızı Aygün yatırıldı. Aygünü oyatmamaq üçün ehtiyatla hərəkət edirdi. Qələm-kağız götürüb yazmağa başladı: «Mən çıxıb gedirəm. Nənəmin yanında yaşamağa qərar vermişəm. Nigarın qalmayın. Nigar».

Sonra kağızı qonaq otağındakı iri masanın üstünə qoydu, axşamdan hazırladığı çamadanı götürüb sakitcə evdən çıxdı...

Az keçmiş Nigar şəhər avtovağzalında idi. Gedəcəyi istiqamətdə hərəkət edən marşrut avtobusuna gecikmişdi. Ancaq öyrənmişdi ki, saat 11-də daha bir avtobus gedəcək...

İki saat yarım vaxtı qalmışdı hələ...

Avtovağzala göz gəzdirdi. «Exchange» yazılın lövhəni axtarıb tapdı. Bilirdi ki, dollar dəyişilən yerlərə belə yazılır. Yüzlüyü verib onun iyirmisini xırdalatdı. Sonra bir bulka, bir şüşə də «Düşəs» içkisi aldı, avtovağzal binasının içində oturub aldıqlarını yeyib-içdi...

Sonra da gözlərini bir nöqtəyə dikib düşünməyə başladı. Axı hara gedir? Nə mənası var bu gedişin? Ümumiyyətlə, onun üçün yaşamağın bir qara qəpiklik əhəmiyyəti varmı? Niyə bütün bu olub-keçənlərdən sonra o, özünü öldürmüür? Niyə o, özünü, tutalım, bax, qarşidakı o nəhəng avtobusun altına atdır?

O vaxt intihar etmək istəmişdi, ancaq evdəkilər bundan xəbər tutmuş, onu həyata qaytarmışdılar. Düşündü

ki, yaşamaq istəyən adamı onun istəyinin ziddinə getməklə öldürmək qatillikdir. Bəs ölmək istəyən adamı onun istəyinin ziddinə getməklə xilas etmək nədir? Bəlkə, elə bu da qatillikdir? Ancaq humanist qatillik?...

Gözlərini qarşidakı avtobusdan çəkmədən düşündürdü. İntihar zəif adamın özündə güc tapmasıdır, yoxsa güclü adamın zəifliyidir? Kim bilir, nədir intihar? Ömrün ölüm sonluğunu irəli çəkmək, bəlkə də, səbirsizliyin kiçik təntənəsidir...

«Yox, mən səbirsizlərin səbirsiziyəm. Mən ölümə getməyə tələsirəm. Sən necə də gözəlsən, ölüm. Bu lənətlənmiş həyatdan sonra səndə necə də rahatlıq tapacam, ruhən, mənən necə də dincələcəm...»

Nigar onu çəkib bura gətirən qərara mat-məəttəl qalmışdı. Doğrudan da, axı niyə o, yaşamaq, baş götürüb bu şəhərdən qaçmaqla rahatlaşmaq qərarına gəlmişdi? Məgər rahat yaşamaq mümkün olacaqdı mı?

Qeyri-ixtiyari yerindən durdu. Qırmızı iri avtobus dolmuşdu. Tərpənmək üzrə idi. Nigar çamadanını çəkə-çəkə platformanın kənarına yaxınlaşdı. Bax, indicə bu nəhəng o tərəfdən tərpənəcək, dövrə vurub sürət yığacaq, bura çatanda o da özünü onun altına atacaq.

Bu nəhəng onu xincim-xincim edib asfalta yapışdıracaq. Və bununla da, onun bütün iztirablarına son qoyulacaq...

Nigar bütün diqqətini avtobusa cəmləmişdi. Arıq sürücü öz köməkçisi ilə nəsə danışır gülür, pul sayırdılar... Sonra köməkçi düşdü, bayaq Nigar dollar dəyişdiyi yerə yaxınlaşdı...

Nigar sürücülerin onu bir belə yubatmalarına deyindi, Allahın ölümünün gəlib çıxmış bilmədiyinə üzüldü. Hövsələsiz halda sürücünün köməkçisinin dollar dəyişib qurtarmasını gözləyirdi... Birdən o, həmin dollar dəyişilən yerə iki nəfərin yaxınlaşdığını gördü. Dörd olmuş gözləri ilə bu iki nəfərə baxdı. İlahi, bu, axı həmin iki nəfər idi... Öz-özünə: «Ola bilməz», - dedi... Sonra heysiz-heysiz onlara yaxınlaşdı... Yox, doğrudan da, bu, həmin o iki nəfər idi. Məgər onları unutmaqmı olardı? O məşum 7 Sentyabr gündündə avtobus dayanağının yanında Nigarı zorla maşına basıb bədbəxt etməyə aparan həmin iki nəfəri heç vaxt unutmaq olmazdı...

Sonrakı hərəkətlərini Nigar artıq qeyri-ixtiyari edirdi. Həmin iki nəfər «Reno» markalı taksiyə mindilər. Nigar da damına «taksi» yazılmış «Jiquli»yə mindi. Sürücüyə qarşidakı maşını izləməyi tapşırıldı... Yol uzandıqca uzanındı. Tezliklə şose yol qurtardı, torpaq yola keçdilər. Maşın atıb-tutduqca Nigar həmin 7 Sentyabr gününü təkrar-rən yaşadığını hiss edirdi. Onda gözləri bağlı idi. Onda onu Sumqayıtdan aparmışdılardı, indi Bakıdan gəlirdi. Ancaq buradan o yana yol, deyəsən, həmin yol idi. Asfaltın torpaq yolla əvəzlənməsi, çala-çuxurların maşını atıb-tutması, içəri dolan torpaq ətri... Yox, indi Nigar yüz faiz əmin idi ki, məhz həmin o evə gedirlər...

...«Reno» dayandı. Bura bağ evləri massivi idi. «Jiquli» də dayandı. Həmin iki nəfər birmərtəbəli, dəbdəbəsiz, adı bağ evinə daxil oldular. İçində heç bir qorxu hissi keçirməyən Nigar da onların dalınca həyətə keçdi. Asta-asta alçaq pəncərəyə yaxınlaşıb barmaqlarının ucunda dərtinib içəri boylandı.

İçəridə arxası ona tərəf bir nəfər oturmuşdu. Həmin iki nəfər otağa keçdilər. Onları görçək arxası Nigara tərəf olan şəxs əvrilib onlarla salamlaşdı.

... Və onun sifətini görəndə Nigarın bədənindən, elə bil, cərəyan keçdi.

... Nigar dəhşətlə bu tanış sifətə baxıb gözlərini ovuşdurdu. Gözlərinin onu aldatdığını zənn etdi...


... Ancaq yox. Bu, Xəlil idi...

Z Z

27-ci HİSSƏ

*«Xəstəlik, fəlakət və qəza ölümün köməkçiləridir»
(Qəbirdaşı üzərində yazı)*

*«Дверь откроите! Я уже ослен»
(yenə də oradan)*



Zaur növbəti dəfə «Elmlər Akademiyası»na gəldi, yenə 314-cü otaqda professor Quliyevi tapa bilmədi. Ancaq bu dəfə dəhlizdə ona dedilər ki, Professor xəstəxanada yatır. Xəstəxananın adını, şöbəsini, Professorun yatdığı palatanın nömrəsini öyrəndi.

...Palataya girəndə Professoru gözüymulu gördü. Kimsə içəri girdiyini hiss etcək Professor gözlərini açdı. Zauru görən kimi üzünü yana çevirdi, çiyinləri qalxıb enməyə başladı.

Zaur bunu xəstəliklə əlaqələndirib dedi:

- Cox xahiş edirəm, atamla məni, heç olmasa, telefonla danışdırın. O bilsə ki, mən gəlmisəm, xaricdən yarımcıq qayıdar.

Azacıq susub əlavə etdi:

- Mən bütün bu illərdə atamın xəyalı ilə yaşamışam. Çətinə düşəndə onu köməyə çağırmışam. Mən inanırdım ki, atamı tapacam. Həyatda ən böyük arzum atamı tapmaq, onu qucaqlamaq, onunla yanaşı gəzmək olub. Alla-ha qurban olum, məni bu arzuma yetirdi.

Professor gözlərindən yaş axa-axa Zaura baxdı. Nəsə demək istədi, amma deyə bilmədi. Kətilin üstündən 2 həb götürüb ağızına atdı.

Zaur nəfəsini dərib söylədi:

- Tələt babam rəhmətə gedəndən sonra dayımgilnən qalmaq istəmirəm. Daha atamla birgə yaşayacam.

Sonra da Professora yaxınlaşdı, sevincqarışiq qəhərlə söylədi: - Atamın, yəqin, əl telefonu var, ona zəng vurun, mənimlə danışsın... Heç bilirsiz, necə sevinəcək?

Bayaqdan bəri özünü birtəhər saxlayan Professor daha dözə bilmədi. Zaurun başını sinəsinə sıxıb hönkürə-höñkürə dedi:

- Biz Zauru itirdik. İtirdik Zauru...

* * *

Üstündən nə qədərsə vaxt keçdi...

Zaur bayaqdan o qədər ağlamışdı ki, indi yalnız hicqırır-dı. Bu, axı necə ola bilərdi ki, sən bu qədər ili, ayı, günü, saatı yelə verib atanın dalınca məhz o, ölən dəqiqədə gələsən?

- İnsan qocalanda gözəlliyini, sağlamlığını, gümrahlığı-nı büsbütün itirir. Buna görə də qoca vaxtı həm də kasıb olmaq ikiqat dəhşətdir.

Professor evdən gətirilən qalın üst paltarlarını geyə-geyə bunu yaşlı palata yoldaşına dedi.

- Daha sevilərə yer ayıra bilməyən ürəyim, büsbütün daşlaşmaqdan qorxmursan ki?

Bunu cavan tibb bacısına dedi.

Onun getmək istədiyini eşidərək hövlnak özünü içəri atmış, lakin heç bir vəchlə onu saxlaya bilməyən həkim sakitcə qapının ağızında durmuşdu.

Zaur isə hicqırmağında idi.

Nəhayət, Professor getməyə hazır vəziyyətdə həkimlə üzbəüz dayandı:

- Sizə söz verirəm, qəbiristanlığa baş çəkəndən dərhal sonra qayıdır gələcəm. Rejimi də pozmayacam. Dərman-larımı da içəcəm, iynələrimi də vurduracam.

Həkim narazılıqla başını buladı.

Professor kepkasını başına qoydu. Çıxhaçıxda palata yoldaşına bunları da söyləməyi özünə borc bildi:

- Ağsaqqal, o ki qaldı səhərki mübahisəmizə, inan ki, mən haqlıyam. Deyəsən, bunu Məhəmməd peyğəmbər deyib: «İnsan yalnız özünü tanıyandan, dərk edəndən sonra öz Allahını tanıya, dərk edə bilər». Ancaq mən yüz faiz əminəm ki, hər gün Allahın evində ona ibadət edən möminlərin əksəriyyəti özünü dərk edə bilmir. Qəribədir, insan hələ də özündə baş verənlərin səbəbini anlaya bilmir. O, hələ də bilmir ki, içindəki hiss və ehtiraslar, kaprizlər haradan qaynaqlanır. O, hələ də nifrətini və sevgisini idarə edə bilmir. Hələ də içindəki tamah və qorxu hissərini böğməyi bacarmır.

Nəhayət, küncdə büzüşmiş Zaurun başını qucaqlaya-raq dedi:

- Gəl gedək, balam mənim, Allahın qisməti, görünür, beləymış ki, sən atanı görə bilməyəsən...

... Xəstəxananın baş həkimi öz «QAZ-24» markalı avtomobilini qəbiristanlığa gedib-gəlmək üçün Professora ayırmışdı.

Gəlib avtomobildə əyləşdilər.

Professor gənc sürücüyə söylədi:

- Əvvəl «Gəncliy»ə apar bizi. Sonra Novxaniya. Sonra təzədən Yasamala qayıdacağıq.

Üzünü Zaura tutdu:

- Sənə atanın «Gənclik»dəki mülkünü göstərəcəm, ancaq qohumlarınlı hələ tanış etməyəcəm. Doğrusu, onlarla heç özüm də tanış deyiləm. Sonra Novxanıdakı bağ evinə aparacam. Sənə atanın tərəfdarları barədə danışacam. Axırda da qəbiristanlığa gedəcəyik.

«QAZ-24» tərpəndi. Zaur hələ də hicqırırdı. Bir az getmişdilər ki, çətinliklə soruşdu:

- Mənim atam nədən öldü?

Professor içini çəkdi:

- Avtomobil qəzasından. Babanı da təyyarə qəzası aparmışdı. Hələ sənə bir şeyi də deyim. Sənin babanın atası bəylərbəyi imiş. At azarkeşiymiş. At yarışında onu da Dilboz atı yerə çırpıb öldürüb. At da o vaxtın nəqliyyatı idi. Deməli, hər üçünü həyatdan nəqliyyat vasitələri aparıb...

Zaur şüşədən baxır, ancaq, sanki, heç nə görmürdü. İşə bax. Deməli, bir gün öncə gəlsəydi, atasını görə bilərdi. Niyə bir belə yubandı, günü aya satdı...

- Atam nəçi idi?

Professora növbəti sualı verdi. Professor bu dəfə duruxdu, nə cavab verəcəyini bilmədi. Haçandan-haçana dil-ləndi:

- Bilirsən, bala, atan çox böyük təfəkkürə malik insan idi. Ancaq cəmiyyət onu başa düşə bilmirdi, ona Mafiya Zaur deyirdi.

Zaurun: - Nə?! - deyib bərəlmış gözlərini Professora zilləməsi ilə sürücünün əyləci basması eyni ana təsadüf etdi.

Zaur: - Deməli, Mafiya Zaur mənim atam id?! - sualını verdi.

Sürücü geri qanrlaraq: - Onu mən də tanıyırdım, qızıl kimi oğlan idi, dəfnində də iştirak etmişəm, - söylədi, Mafiya Zaurun oğluna tamaşa etməyə başladı.

Professor ağır-ağır başını tərpətdi:

- Heyif Zaurdan.

Zaur hönkürdü:

- Deməli, ona görə o gün xəstəxanada mənə yaxınlaşdı? Mən anamın adını Rəisə yox, İlhamə desəydim, o, məni tanıyacaqdı. Mən ən axırıncı adamam ki, bu yaşa kimi heç nəyi bilməmişəm. Öyrənmək istəyəndə məni aldadıblar. Mən də key kimi inanmışam...

Professor nə illah eləsə də, Zauru ovundura bilmədi...

* * *

...Nigar divara söykəndi. Ayaqlarının taqəti yox idi ki, onu saxlasınlar. Asta-asta aşağı çökdü.

Onu bədbəxt edən Xəlil imiş. Qardaş bildiyi Xəlil. Axı niyə, hansı səbəbə?... Həyat, niyə sən bu qədər rəzil, murdar imişsən?!

Suallar onu üzür, onlara heç cür cavab tapa bilmirdi. Yox, bu, ola bilməz. Axı necə ola bilərdi ki, Xəlil o işi tutsun?

Birtəhər ayağa qalxdı, pəncərədən içəri boylandı. Xəlil həmin iki nəfərlə qızığın-qızığın nəyisə müzakirə edirdi.

Nigar yenə taqətsiz halda yerə çökdü. Ən ağlaşıgmaz şeylər məhz onunmu başına gəlməli idi? Allah niyə onu ən dəhşətli vəziyyətlərə salmaqla sınayırdı?

...Sonra vaxt sürətlə keçməyə başladı. İçəridəkilər çölə çıxdılar. Qapını bağlayıb, açarı iki daşın arasına qoyular, getdilər...

Haçandan-haçana Nigar özünə gəldi. Açırı götürüb qapını açdı, otağa girdi. Keyləşmişdi. Bütün beyni, fikri du manlanmış, gözləri dolmuşdu.

Gəlib bayaq Xəlil oturan stulda oturdu, ətrafa göz gəzdirdi. Bir küncdə açıq yorğan-döşəkli çarpayı var idi. O biri küncdə üstünü toz basmış pivə şüşələri yiğilmişdi...

Nigar qüvvəsini toplayıb ayağa durdu, ara qapını açdı və...
...Və təzədən sentyabrın 7-nə, ömrünün ən dəhşətli gününə adladı...

Bu, həmin o otaq idi. Altı gün əsir qaldığı həmin o qaranlıq otaq...

Yenidən əzildi, təhqir olundu. Yenidən dərddən ürəyi, ağrından bədəni zoqquldadı.

Taqətsiz yumruqlarını düyünləyib hönkürməyə başladı...

Bəzənən, düzənən, dürlü-dürlü sözlər danişan, əslində isə, yırtıcıdan da yırtıcı olan bir məxluqmuş, demə, insan adlanan məxluq...

Ayaqlarını sürüyə-sürüyə bu otaqdan çıxdı... Yenə keçib bayaqkı yerində əyləşdi... Üstü tozlu masada siqaret kötüyü ilə dolu külqabı, bir şüşə yarımcıq pivə və qara portfel var idi. Portfeli dərhal tanıdı. «O alçaq» (özlüyündə Xəlili belə adlandırdı) hərdən onlara gələndə bu qara portfeli də özü ilə gətirirdi. İçinə sənəd-sünəd yiğirdi.

Portfeli açdı. Gözünə dərhal qəhvəyi üzlü dəftər sataşdı, qeyri-ixtiyari dəftəri açıb vərəqləməyə başladı.

«...Bütün tay-tuşlarım ataları ilə qürrələnirdi. Təkcə mənim atam yox idi. Bir dəfə sinfimizdə oxuyan qızlardan biri mənə: «Yetim», - dedi. Bu, mənim üçün dünyada ən ağır tənə idi...»

«...Hər gecə yeganə əziz adamım olan anam mənim yatdığını zənn edib səssiz-səmirsiz ağlayırdı... Hərdən Səlim adlı adama qarğışlar yağıdırırdı... Sonradan öyrəndim ki, Səlim mənim atamdır...»

«...Tez-tez Bakıya - dayımgilə gedər, yay tətilini orada

keçirərdim... Böyüyəndə, məktəbi bitirəndən sonra Bakıya gedişlərim daha da artdı. Bir dəfə böyük dayımla bir dəfn mərasiminə getmişdim... Uşaqlıqdan anam mənim beynimə yeritmişdi ki, sənə öz qohumlarımızdan qız alacam. Dəfndə bir qız gördüm. Adını Nigar çağırırdılar. Dayımın yoldaşından bu qızın kim olduğunu soruştum. Xeyli duruxub durdu, sonra: «Qohumdur», - dedi».

Nigar dəftəri oxuya-oxuya stuldan durdu.

«...Nigar mənim ilk məhəbbətim idi. Biliyəm ki, həmdə sonuncu məhəbbətim olacaq o...»

Mən onu necə sevirdim, bir Allah bilir. Qarabaqara onu izləyir, ondan ayrı yaşaya bilməyəcəyimi hiss edirdim...»

«...Məni anamla birlikdə atıb gedərək olmazın məhrumiyyətlərə düşər edən atam mənə ikinci və daha sarsıcı zərbə vurdu: öyrəndim ki, Nigar mənim ögey bacımdır. Sevgi dağı mənə atasızlıq dağından betər oldu».

«...Yox, heç cürə çıxara bilmirdim Nigara olan sevgimi başımdan. Ondan ayrı həyat mənə cəhənnəm əzabı idi... Hətta bir dəfə dərsdən çıxarkən onun saçlarından kəsib qaçdım. Gündə iki-üç dəfə bu saçları qoxulayıb, onun ətrini duyur, xəyalən ona qovuşurdum...»

Nigar oxumağa ara verdi. Dəftəri var-gücü ilə otağın o biri başına tulladı. Gedib əlləri əsə-əsə su kranını açdı. Ağzını krana dirəyib su içdi. Hıçqırıldı. Ürəyində: «Deməli, belə?» - sualını aramsız olaraq təkrarladı...

Az keçmiş küncdəki dəftər yenidən onu özünə çəkdi. Gedib dəftəri götürdü...

«...Artıq biznesim çıçəklənirdi. Dayılarımın köməkliyi ilə yeni mağazalar açır, qalaq-qalaq pul qazanırdım. Ana-

mın çəkdiyi acılar get-gedə azalırdı... Hardansa Zaur adlı bir reket peyda oldu. Bizdən elə bir məbləğdə pul istədi ki, bu pulu verməklə tamam çökəcəkdik. Böyük dayım qoymadı, polisə şikayət edək. Dedi ki, bu Zaur Ağəli deyilən vor-zakonun adamıdır. Onlara bata bilmərik...»

«...Nigarı hansısa bir Anara nişanlaşdırılar. Ən dəhşətlisi odur ki, dünyalar qədər sevdiyim Nigara dünyalar qədər nifrət etməyə başladım. Bilirdim ki, onu itirirəm. Gözüm görə-görə yadlara qismət olur mənim Nigarım...»

«...Sən bir təsadüfə bax, sən demə, o Anar Zaurun qardaşı imiş... Düşmənlərim qohum oldular...»

«...Yox, bu plan beynimə təsadüfən girmədi. İllər uzunu özlüyümdə qərar verdiyim qisas, axır ki, baş tutacaqdı... Və ən maraqlısı bu idi ki, mən bir güllə ilə həm atamdan, həm Nigardan, həm Zaurdan, həm də kor bəxtimdən qisas alacaqdım...»

«...Zaur pul aparmağa gəlmışdı. Böyük dayıma birhəftəliyə Bakıdan çıxacağını bildirdi... Maşınını da dayımın moykasında yudurtmağı tapşırıb getdi... Bu, Allahın mənə verdiyi ən böyük şans idi. O, cipin qabaq güzgüsündən yaşıł parçaya bükülü Quran asmışdı. Quranı çıxarıb yerinə Nigarın saçlarını qoymaq çox vaxt tələb eləmədi...»

Nigar dodaqlarını gəmirirdi. Oxumağına ara verib: «Alçaq», - dedi...

«...Mən görəcəyim işi Zaurun boynuna atmaq üçün hər bir xırda detali həll etmişdim. Hətta, guya, hadisəni törədəni axtararkən şübhə yaratmamaq üçün önce Ağəlinin üzərinə gedəcəkdirim...»

«...Budur, illərlə həsrətini çəkdiyim Nigar təpədən-dırnağa qədər mənim idi... Mən ondan hədsiz ləzzət duyar, onu öpüb-oxşadıqca...»

...Nigar daha oxuya bilmirdi. Qəhər və qəzəb birləşərək onu boğurdu.

İnam - talenin qılınc zərbələrinə qarşı tutduğu qalxandırısa, bəs o, büsbütün inamsız qalan zavallı birisi bu təlatümlərin, qarşidakı sınaqların öünüə necə çıxacaqdı, necə yaşayacaqdı? Yəni bu dünyada müqəddəs heç bir şey qalmamışdım!

Bu qədər rəzil, oğraş, qaniçən, murdar insanları dünyaya gətirmək və onları xoşbəxtlik axtarışına yönəltmək ən böyük cinayət deyildimi?

...Ağır-ağır addımlarla bağ evini tərk etməkdə idi. Beynində, bütün vücudunda bir ağırlıq hiss edirdi.

Növbəti atacağı addımını qərarlaşdırırdı. Bu addım onu bütün mənəvi iztirablardan xilas etməli idi...

Z Z

28-ci HİSSƏ

«Yaşamaq üçün unutmaq, unutmaq üçünsə ölmək lazımdır».

(Qəbirdəsi üstündə yazı)

«Падаem mom, кто ходит
Кто ползет, том не упадет»

(yenə də oradan)

K

Kiminçünsə yeganə təsəlli, kiminçünsə gözdağı, kiminçünsə ibrət dərsi olan qəbirlər... İrili-xırdalı, ağlı-qaralı, dəbdəbəli-dəbdəbəsiz qəbirlər... Bu dünyada kasib yaşıyanların qəbirlerinin başdaşı adı sal daşdır. Ortabab yaşıyanların ağ, yaxşı yaşıyanlarındakı isə qara mərmərdəndir. O dünyada qara mərmərlə ağ mərmərlidən, o da adı daşlıdan yaxşı yaşıyır. Biri də var yerli-dibli başdaşı olmayanlar... Onların isə o dünyadakı günü bütün diğərlərininkindən pisdir. Deməli, bu dünyada xoşbəxt olan elə o dünyada da xoşbəxt olur...

Ancaq o da var ki, dünyada ən xoşbəxt daşlar toy-büsət evlərini tikən daşlardır...

... Sübh ertədən başlayan yağış qəbiristanlığı islatmaqdı idи. Torpaq yolda gölməçələr əmələ gəlmişdi, qəbirdəşləri par-par parıldayırdı...

Hələ sinə və başdaşı qoyulmamış təzə qəbirlər xüssusən hiss edirdilər bu yağışı.

Zaurun qəbri hündürdə olduğundan, sanki, onu daha çox yağış tuturdu... Qəbir üzüyürdü, sanki...

- Susi, dayan. Qorxma, döyməyəcəm, dayan.

Ortayaşlı bir kişi qəbirlərin arası ilə tövşüyə-tövşüyə qaçır, sinəsinə oyuncaq maşını sıxaraq ondan get-gedə uzaqlaşan qırmızı köynəkli oğlanı haqlamaq isteyirdi.

- Susi, sənə pul verəcəm, dayan.

İnternat məktəbinin direktor əvəzi uşaqlardan birinin yoxa çıxması xəbərini eşitcək, dərhal işçiləri qəsəbənin küçələrinə tökmüşdü, ancaq uşaqtan bir xəbər çıxmamışdı. Sonra polisə müraciət edilmişdi.

Ertəsi gün Ayan adlı qız ağlaya-ağlaya direktor əvəzinə:

- Məni Zaur əminin qəbrinə baxmağa aparın da, nə olar, - söyləmiş, ardınca da əlavə etmişdi: - Susi də düñəndən ordadır!

Bu xəbəri eşitcək direktor əvəzi bir-iki yerə zəng edib Zaurun dəfn olunduğu qəbiristanlığın yerini öyrənmiş, xidməti avtomobilə minibura yollanmışdı.

- Susi, dayan. Maşını verəcəm, sürəcəksən!

Ancaq uşaq dayanmırırdı, qaçmağında idi... Nəhayət, getdiyi cığır hasara dirəndiyi üçün o, ayaq saxlamalı oldu, vurnuxa-vurnuxa ətrafa baxdı, çıxış yolu axtardı. Direktor əvəzi fürsəti əldən verməyib onun qolundan yapışdı, tövşüyə-tövşüyə dedi:

- Adamsan, adam balasısan, bayaqdan bəri anadan əmdiyim südü burnumdan gətirmisən.

Susi əcaib səslə ağlamağa başladı:

- Zaur əmi ölüb. Mən də ölmək istəyirəm!

Direktor əvəzi bir qədər nəfəsini dərib yenidən onu yola gətirməyə çalışdı:

- Bax, düñəndən ac-susuz burdasan. Evdə qəşəng yeməklər bişirilib. Zaur əmi alan qoyundan qəşəng küftəbozbaş hazırlayıblar. Sənə bir şüşə də limonad verəcəm. Gəl gedək.

Susi ağlamaqda idi:

- Yox. Mən heç nə istəmirəm. Zaur əmi ölüb. Mən də ölmək istəyirəm!

Direktor əvəzi onun qolunu buraxmadan yavaş-yavaş xidməti avtomobil dayanan səmtə irəlilədi, Susi dartının gəlmək istəmir,ancaq direktor əvəzinin kəlbətin kimi yapışan barmaqlarından qopa bilmirdi.

- Sənə çoxlu maşın alacaq.

- İstəmirəm. Zaur əmi ölüb, mən də ölmək istəyirəm. Xidməti avtomobile yaxınlaşdırıldılar. Susi ağlamaqda idi:

- Zaur əmi niyə öldü?

- Allah belə yazmışdı.

- Ölmək pisdir, hə? Bəs niyə yaxşı adam ölüür?

- Nə bilim, vallah.

Nəhayət, avtomobile çatıldılar. Direktor əvəzi Susini yanında oturdu, mühərriki işə saldı. Susi Zaurun qəbri səmtə baxıb lap ucadan ağlamağa başladı, əlindəki maşını qucaqladı:

- Mən ancaq Zaur əmi alan bu maşını sürəcəm.

Az getmişdilər ki, Susi ağlamağına ara verib başını irəli uzatdı, direktor əvəzinin sıfətinə baxaraq soruşdu:

- Başqa Zaur əmi də var?

Direktor əvəzi onun bu sualını cavablandırıa bilmədi.

* * *

Nigarın masanın üstündə qoyduğu «Mən çıxıb gedirəm...» yazılmış məktubuna təkcə Aygün ağladı. Şəfəq ah çəkib: «Yazılıq Nigar», - dedi. Anar isə çəkdiyi siqaretin oduna digər bir siqareti yandırıb susdu...

Anarın yeznələri və qonşuları yas mağarını sökür, qızgınlınr həyat-bacanı qaydaya salırdılar. Anarın gözü qapıda idi. Ağəlinin adamlarını gözləyirdi. Onlar hər dəqi-qə gələ bilərdilər...

Həyətdə «Reno» markalı taksi göründü. Xəlil takṣidən düşüb Anara yaxınlaşdı. Salam verib evi almaq istəyən kişinin gəlib-gəlmədiyini soruşdu. Anar dedi ki, hələ gəlməyib. Sonra Xəlil Ağəlini soruşdu. Anar ondan da hələ bir xəbərin olmadığını bildirdi.

Yağış çisələyirdi...

Bomboz və üzgün bir hava var idi. Qapıda Nigarın ana-sı Zümrüd göründü, Xəllilə Anara yaxınlaşıb onlarla sallaşdı. Xəlil sifətinə lap ciddi ifadə verdi:

- Kişi necədir?

Zümrüd içini çekdi:

- Pisdir, a bala. İynə-dərman almağa pulumuz yoxdur... Heç bilmirəm, başıma haranın daşını töküm...

Xəlil başını yırğaladı:

- Tərs kimi mənim də işlərim getmir. Əlim aşağıdır.

Ancaq gəlib bir az kömək eləyərəm.

Yağış bir qədər gücləndi. Talvarın altına keçdilər. Qəfildən Zümrüd dilləndi:

- Anar, bala, bilirsən, mağazanın qabağında nə eşitmışəm? Deyirlər, Zauru Ağəli öldürtdürüb.

Anar əlini yellədi:

- Boş söhbətdir.

Zümrüd sözünə davam elədi:

- Necə boş söhbətdir? Özü də deyirlər ki, səhər Ağəlini tutub aparıblar...

Anar dikəldi. Gözündə ümid qığılçımı peyda oldu. Sonra Zümrüd yuxarı, evə qalxdı... Elə bu vaxt Paşa qaranəfəs gəldi, onlara çatan kimi salamsız-kalamsız sözə başladı:

- Zauru Ağəli öldürüb. Cipi ekspertizaya aparıblar. Sən demə, Zaurla Ağəli Biləcəridə söhbət eləyəndə Ağəlinin adamları maşının tormoznoy şlanqını kəsiblər... Ağəlinin öz kruqundan kimsə onu satıb. Səhər ertə girdəvoylar tutub apardılar... Hər şey o yana, Anar, sənin canın qurtardı Ağəlidən...

Xəlil soruşdu:

- Onda, yeqin, evləri satmazsız?

Anar dərindən nəfəs aldı:

- Yalandırsa, kaş bu, doğru olaydı...

Zümrüd arvad yenə onlara yaxınlaşdı.

- Ay Xəlil, Nigar çıxıb evdən gedib. Mən başıma haranın daşını töküm? - deyib qapıdan küçəyə çıxdı.

Xəlil də onun dalınca.

...Anar maşınınə minib harasa getdi, bir qədər keçmiş gəlib həyətdəkilərə gözaydındılığı verdi:

- Ağəlini, doğrudan da, tutublar. Allaha min şükür. Canımız qurtardı.

Talvarın altında əyləşmişdilər. Anar, yeznələri, baciları. Bir-iki nəfər də qohum-əqrəba var idi. Əməlli-başlı sevinir, Ağəlinin bir daha geriyə qayıtmamasını arzulayırdılar. Birdən gözləri darvazadan içəri keçən qaralıbaslı Nigara sataşdı. Təəccübə ona baxmağa başladılar.

Nigar sakitcə onların yanından keçib Zaurun evinə girdi. Aygün də onun ardınca gəldi.

Nigar ikinci mərtəbəyə keçib başındaki yamyaş qara yaylığı açdı, mətbəxdəki ipin üstünə atdı. Sonra yataq otağına keçib paltarını dəyişdi. Su damcılayan paltarlarını da ipin üstünə atdı. Aygün sakitcə ona göz qoyurdu.

Nəhayət, Nigar söylədi:

- Zaur o işi törətməyib. Mən aydınlaşdırdım.

Aygünün üzünə bir canlanma gəldi. O, Nigarın bir addımlığında dayandı:

- Mən onsuz da inanmirdim buna. Öz fikrimdə qalmışdım. Sadəcə, heç kəsə sübut edə bilmirdim... Nə yaxşı oludu, sən bunu aydınlaşdırdın... Sən, elə bil, Zauru təzədən diriltdin...

Aygün Nigari qucaqladı, ağladı. Ürəyini boşaldandan sonra soruşdu ki, bəs bunu kim eləyib, ancaq Nigardan cavab ala bilmədi. Sonra getdi ki, bu xəbəri doğmalarına çatdırınsın...

Nigar Zaurun otağına keçib onun seyfini açdı, brilyant qasılı bilərziyi çıxartdı. Gözünün qabağında Zaurun bu bilərziyi onun qoluna taxması gəlib dayandı... Ah çəkdi...

Sonra servantin siyirməsini açıb oradan Zaurun bloknottunu çıxartdı, oradakı telefon nömrələrinə göz gəzdirdi.

... Bir saatdan sonra Nigar artıq şəhərin zərgər dükanlarını gəzməklə məşğul idi. Brilyant qasılı bilərziyə müştəri axtarındı. Yağış kəsməsə də, xeyli yavaşmışdı...

Univermağın içindəki zərgərlərdən biri ona yaxşı bir məsləhət verdi:

- Bacı, sən bu bilərziyi öz dəyərində sata bilməyəssən. Başını aldadacaqlar. Antikvariat yığan bir Yura var, cu-huddur. Yaxşısı budur, gedib onu tapasan...

Zərgər verən ünvanı Nigar çox asanlıqla tapdı. Ağsaçlı Yura Nigari içəri dəvət etdi, müştəri gözü ilə bilərziyə baxdı. Lupa götürüb diqqətlə bilərziyin əyarına göz gəzdirdi, sonra bir qurğu ilə onun brilyantlarını yoxladı. Tez-tez də: «Uy da», - deyirdi... Nəhayət, Yuranın yoxlaması başa çatdı. O, parılıtlı gözlərlə Nigara baxdı:

- Qızım, nə qədər pul istəyirsən? Əgər bura gəlmisən-sə, deməli, malivin qiymətini bilirsən. Yeddi min dollar verirəm... Allah bazar eləsin...

Bayaqkı zərgər Nigara, təqribən, səkkizlə on arası qiymət demişdi. Odur ki, Nigar bir qədər qiyməti artırmağa çalışdı. Nəhayət, 7500-ə razılaşdılar. Nigar pulları götürüb küçəyə çıxdı. Yağış güclənmişdi. Qarşısına çıxan ilk telefon köşkünə girdi.

Zaurun bloknotundan götürdüyü nömrəni yiğdi...

- Alo, Stasdır? Mən rəhmətlik Zaurun arvadıyam. İş var.

Xəttin o üzündə xırıltılı səs gəldi:

- Ağəlini? Onu tutdular da.

- Yox, yox. Ağəlini yox, başqasını.

- Haçan?

- Elə günü bu gün. Bu dəqiqə.

- Olar. On min verəcəksən.

- O qədər yoxumdur. Yeddi min beş yüz verə bilərəm.

Xahiş edirəm, razı olun. Bundan artıq verə bilmərəm.

- Zaura görə keçərəm. O, əsl kişi idi.

- Cox sağ olun.

- Adını de.

Azacıq susduqdan sonra Nigar dedi:

- Adı... Xəlil...

* * *

Yağış güclənmişdi...

Sürücü «QAZ-24»-ü qıracağı verib saxladı, Professorla Zaur düşdülər. Zaur atasının qəbrinin məhz sol tərəfdəki, hələ sinə və başdaşı qoyulmamış qəbir olduğunu dərhal başa düşüb özünü onun üstünə atdı, qəbri qucaqlayıb hönkürdü.

- Ata, heç olmasa, yarım saat məni gözləyəydin də, ni-yə belə tələsirdin? - deyib yaş torpağı oxşamağa başladı.

Professor ürəyini ovuştura-ovuştura onun başının üzündə dayanmışdı.

Haçandan-haçana Zauru atasının qəbrindən ayıra bildi. Onun üst-başının palçığını silməyə girişdi. Ancaq silib başa çatdırıa bilmədi.

Zaur hıçqıra-hıçqıra: - Mənə atamdan danışın, - söylədi.

Professor içini çekdi. Yağış yağır, onları isladırdı, ancaq heç biri bunun fərqində deyildilər. Professor qəbrin üstünə səkkiz ədəd qərənfil qoyub dedi:

- Sənin atan əsl kişi idi. Mərd, qorxubilməz. Sənin bəban da elə olmuşdu. Allah onların hər ikisinin ömrünü yarımçıq kəsdi... Bu, möcüzədir ki, sənin varlığından xəber tutduq. Sən onların yolunu davam edəcəksən... Atan ey-nən babana oxşayırdı... Sən də atana oxşayırsan... Ancaq onlar qanun uğrunda qanundankənar mübarizə aparırdılar. Sənsə belə etməyəcəksən.

Sonra Zaurun üst-başının palçığı yenə onun diqqətini cəlb etdi:

- Üstünü nə yaman batırmışan, - söyləyib yenə onun üst-başını təmizləməyə çalışdı.

Zaur gözlərini qəbirdən çəkməyərək bir daha təkrarladı:

- Mənə atamdan danışın...

Professor ürəyini ovuşturdu, titrək səslə danışmağa başladı:

- Atanın taleyi pis gətirdi. Gənc ikən həbsxanaya düşdü, həqiqət və ədalət axtarışı ona azadlığı bahasına başa gəldi. Onun çox işıqlı arzuları var idi, öncə özünün, qardaş-bacılarının, sonrasa hamının xoşbəxtliyi uğrunda döyüşə atıldı... Ancaq ədaləti bərpa etmək üçün qanunsuz yollara əl atdı, kimlərisə cəzalandırdı, kimlərisə incitdi... Bu yolun axırı yox idi... Mən onu bu yoldan daşındırmağa çox cəhd etdim. Mən ona çox söylədim ki, sənin üzü-qabağa, yaxud üzüarxaya oturmağından asılı olmayaraq at yalnız irəli yüyürcək...

Professor nəfəsini dərdi. Zaur hiçqırır, gözünü atasının qəbrindən çəkmirdi.

- Əminin nişanlısı Nigarı qaçırdıb, günahsız qızı rüsvay etmişdilər. Atan ağlaşığın bir hərəkət edərək onu evinə gətirdi, yazılıq qızçığazı xilas etdi... Uşaq evlərinə, həbsxanalara, əsgərlərə həmişə yardım edirdi... Ürəyi o qədər təmiz idi ki... Bilirsən, tarix boyu hələ bu suala cavab tapılmayıb: Günahkar kimdir, silahı icad edən, onu düzəldən, atəş açmaq əmrini verən, yoxsa atəş açan?

Yağış ara vermir, Zaur hey ağlayır, Professorsa danışındı:

- ...İştahanın vicdanla, ehtirasın namusla amansız müharibə apardığı və əksər hallarda da qalib çıxdığı bir zəmanədə sən öz qayda-qanunlarınla nəyisə dəyişmək istəyirsənsə, deməli, öz sonunu labüdлəşdirirsən. Öz iradəsin-dən asılı olmadan dünyaya gələn və öz iradəsin-dən asılı olmadan dünyadan gedən insanın ətrafdakı hər şeyi öz iradəsinə tabe etmək istəyi necə də məntiqsiz görünür...

Zaur ağlayırdı. Bura - Bakıya gələndə o qədər xeyallar qurmuşdu ki... Atasının yanında qalacaq, təhsilini burada alacaqdı. Düzdür, Zərifədən ötrü darıxacaqdı, ancaq buna dözmək olardı. Sumqayıt axı elə də uzaqda deyil, tez-tez gedib Zərifə-yə baş çəkəcəkdi. Atası ilə qürrolənəcəkdi. Bütün bu illər ərzində atasızlıqdan nələr çəkmişdi, bir Allah bilir... Odur ki, ilk günlərdə atasını elə hey öpüb-oxşayacaqdı. Atası kömək edərək onu güləşə yazdıracaqdı... O da çempion olacaqdı, Azərbaycanın adını yüksəklərə qaldıracaqdı. Nənəsini də gəti-rəcəkdi, nənəsi onlarla qalacaqdı... Yəqin, atasının maşını ol-mamış olmaz. Buna maşın sürməyi öyrədəcəkdi. Bu da maşını sürüb Sumqayıta gedəcəkdi. Uşaqlar, dayıları, xalaları, xüs-səsən də Zərifə gözləri dörd olmuş halda ona baxacaqdılar...

İndi bu xeyallar uçub dağılmışdı. Bu yağışlı gündə, bax, burada - bu qəbiristanlıqda atasının islanmış torpaq-

dan ibarət balaca bir guşəsində Zaurun gücü yalnız ağla-mağşa çatırdı.

İşə bir bax. Hamının «Mafiya Zaur» deyə adlandırdığı, həyət uşaqlarının ən sevimli mövzu obyekti olan bir şəxs, sən demə, onun doğma atası imiş... Zalim baba-nənəsi ni-yə bu vaxta qədər gizlətdilər, demədilər ki, atası sağdır...

Heç olmasa, bircə dəfə atası ilə görüşəydi... Bircə dəfə... Professor onun çıyıllarından tutdu:

- Sən təhsilini davam etdir, oxu. Mütləq oxu...

Zaur gözünü siləndə biləyindəki «Zz» yazılısı Professorun gözünə sataşdı:

- Sən də «Zz» yazmışan? Bilirsən, bu, nə deməkdir?

Zaurun cavabına imkan vermədən davam etdi:

- Bir təsadüfdən böyük və kiçik «z» hərfləri yanaşı yazılmışdı. Ancaq həyat göstərdi ki, hər bir təsadüf zəru-rətdəndir. Böyük və kiçik «z»-lər böyük və kiçik Zaurlar deməkdir. Bir Zaur getdi, ancaq yerinə ikinci gəldi. «Zülmə zərbə», demək, davam edəcək. Özü də, qanun çər-civəsində.

Qəfildən danışmağa ara verdi. Yadına iki-üç həftə öncə qəzetlərdə getmiş «Balaca qəhrəman» yazılısı düşdü. Məcburi köçküն olan bir uşaq xəstə babasının xahişi ilə düşmən əsarətindəki kəndlərinə getmiş, iki erməni əsgərini məhv edərək bir ovuc torpaq gətirmişdi... Həmin ya-zını rəhmətlik Zaurla oxumuş, müzakirə etmişdilər. Bu, ona: «Zaur, gör uşaq necə də sənə oxşayır», - söyləmişdi. O da: «Kaş ki belə bir oğlum olaydı, mənim davamçıım olardı», - demişdi.

Professor zənninin səhv olacağından qorxa-qorxa eh-malca soruşdu:

- İki düşmən əsgərini öldürüb babana kənddən torpağı sən gətirmişdin?

Zaur Professorununu haradan bildiyinə mat qala-qala başını tərpətdi.

Bu neçə gündə ilk dəfə Professorun üzünə təbəssüm qondu. O, Zaurun alnından öpdü:

- Mənim tanışlarım var, danışacam, səni hərbi məktəbə düzəltdirəcəm... Sən gələcəkdə tanınmış hərbçi olacaq-sən. Babanın, atanın edə bilmədiklərini edəcəksən. İndilərdə də heç bir çətinliyin olmayıcaq. Sənin o boyda böyüklük mülkün var, atandan qalan varidatın var...

* * *

Yağış hələ də yağmaqda idi. Nigar Zaurun qəbrinin üstünə qoyulmuş qərənfillərin və qızılıgulların yanında özü gətirdiyi səkkiz ədəd qərənfilə yer elədi... Sonra qəbri qu-caqlayıb acı-acı hönkürdü. Tərs kimi yağış da get-gedə güclənir, onu islatdıqca isladırdı...

Niyə? Axı niyə qoruyub-saxlaya bilmədi Zauru? Kişilərin ən kişi, yaxşaların ən yaxşısı olan Zauru axı niyə buraxdı əlindən... Niyə axı belə olur? Dünyada ən qiymətli saydıgün, üstündə əsdiyin bircə adamın olur, Allah onu da sənə çox görür... Niyə Allah bir başqasından dünyanın bütün xoşbəxtliklərini əsirgəmir, səni isə büsbütün bəd-bəxt edir. Azacıq, lap azacıq, yarıxosbəxtliyə belə tamar-zı qoyur səni...

Yağış, elə bil, Nigara qoşulub ağlayırdı.

- Niyə məni qoyub getdin, Zaur?

Nigar Zaurun məzarından inadla bunu soruşurdu.

Sonra hönkürdü:

- Qurban olum, bağışla. Haqqında pis düşündüyüm, qara fikirlərə düşdürüyüm, o murdarın sözlərinə inandığım üçün bağışla...

Tanımadığı bir kişi ilə bir qadın gəlib Nigarı məzarın üstündən qaldırdılar... Onu darta-darta aparmağa başladılar. Nigar onların əlindən qopub bir də özünü məzarın üstünə atdı... Yenə onu dərtib aparmağa çalışdılar...

Sonra Nigar özünü toxtatdı, kişi ilə qadına hər şeyin qaydasında olduğunu bildirdi, Zaurun qəbrindən bir ovuc torpaq götürüb dəsmalına bükdü.

Düşündü ki, uzaq, qurbət bir kənddə, Zaursuz yaştılara dözmək üçün bir ovuc torpaq ona kömək olar...

* * *

Palçığa batmış «QAZ-24» nə qədər tərpənmək istəsə də, yerindən qopa bilmədi. Nəhayət, sürücü düşüb ağac budaqlarından qıraraq arxa təkərlərin altına qoydu, avtomobil palçıqdan çıxdı.

Yenicə tərpənmişdilər ki, qəbirlərin arası ilə gələn qara paltarlı, əlində bükülü dəsmal tutan bir qadın gördülər.

Zaur dedi:

- Yazıq tamam palçığa batıb, saxlayın, onu da götürək.

SON

P.S. ...Ancaq qanı yuduqdan sonra xəncər yenə əvvəlki tək parıldayacaq...

(Əntiq xəncər tiyəsinə yazılmış yazının sonu)

Hörmətli oxucular!

Siz «Bir ovuc torpaq» romanı ilə tanış oldunuz. Bu, «Kitab oxumağın vaxtı yetişdi» şüarı ilə sizlərə təqdim etdiyimiz ikinci kitab idi. Cox keçməyəcək ki, növbəti – üçüncü kitabla görüşünüzə gələcəyik. Hər birinizin ürək sözləri bizimcün həddən artıq maraqlı olduğu üçün çox xahiş edirik ki, «Bir ovuc torpaq» barədə rəyinizi bizlərə göndərəsiniz.

SMS-lə: (070) 240-0-240

E-mail-lə: varis@mail.az

Rəy göndərənlər, mümkünəs, adlarını, soyadlarını, iş və ya təhsil yerlərini də yapsınlar.

Kitabi Bakının bütün metro girişlərindən, «Akademkitab» və «Əli və Nino» kitab mağazaları şəbəkəsindən, Prezident kitabxanasından, «Kitab klubu»ndan, M.Seyidzadə adına kitabxana-kitab mağazasından, eləcə də BDU-nun Yayım Mərkəzindən, «Akademiya» Kitab Mərkəzinin mağazasından, AYB-nin «Bayati» kitab mağazasından əldə etmək mümkündür. Gəncəlilər kitabı «Knyaz», sumqayıtlilar «Məktəbli» mağazalarından ala bilərlər. Eyni zamanda, respublikanın bütün şəhər və rayonlarındakı «Azərmətbuatıymı» İB-nin köşklərindən də kitabı almaq mümkündür.

Əlavə məlumat almaq üçün bu telefonlara müraciət edə bilərsiniz:

(050) 390 32 25,

(055) 620 80 98,

(055) 588 20 35

(070) 220 12 20.

NÖVBƏTİ GÖRÜŞLƏRƏDƏK!

Məsul redaktor:

Rasim Mədəd

Texniki redaktor:

Fuad Həsənov

Operatorlar:

Ülvıyyə Vəliyeva,
Aynurə Məmmədova,
Vüsalə Mahmudova

Səhifələyici:

Şamil Kərimov

Korrektorlar:

Vüsalə Əsgərova,
İnci Qasımovaya,
Dilarə Hüseynova

Kommersiya meneceri:

Bilman Allahverdiyev

Əlaqələndiricilər:

Nadir Cəfərov,
Elşən Allahverdiyev,
Elnur Ağayev

Foto:

Xəyyam Piriyev

Çapa imzalanmışdır: 6 Noyabr, 2009-cu il

Kağız formatı: 60x84 1/16

Şərti çap vərəqi: 20

Sifariş:

Ümumi tiraj: 10000 (I-4000) nüsxə

Qiyməti: 5 manat